चिकित्सा के लिए. चीर-फाड़ करने या जर्राही को शल्य-विशान कहते 
हैं। जन साधारण को यह सांघांरण शब्द भी आज अज्ात-सा ही है । 
हमने अपने सीमित अध्ययन तथा ऊहापोह से प्राचीन शल्यकारों, 
घन्बंतरि, सुश्रुत श्रादि की कीर्ति-गाथा से प्रारम्भ कर संसार के विभिन्न 
देशों या जातियों की इस संबंध की प्राचीन तथा मध्यकालीन जानकारी का 
वर्णन किया है। इन वर्णनों के पश्चात्‌ आधुनिक झुग के शल्य-विशन 
का विवरण तथा महत्त्व उहिलखिंत किया गया है। श्रायुवेंद के छात्रों को 
नवीन शल्य-विजश्ञान तथा संसार भर में इस विज्ञान के विकास को कहानी 
मनोरंजक शांत होगी। साथ ही नवीन चिंकित्सा-विशञाम तथा शल्य- 
विशान के विज्ञ पुरुषों को प्राचीन शल्य-यन्त्रों, शत्रों आदि के नाम तथा 
पुरातन शल्य-विशान की कथा श्राह्मादकारी प्रतीत होगी । श्रतएव इसमें 
आशा है कि पुराने तथा नवीन विचारों के सभी पाठक अ्रपनी रुचि के 
अनुसार कुछ मनोर॑जक, पठनीय तथा शातव्य सामग्री प्रात्त कर हमारे इस 
उद्योग को उपयोगी पाएँगे | । 

भारतीय शल्य-विज्ञान 


विज्ञान के विविध अंगों की आज असीम उन्नति देख कर 
हमारे हृदय में यह प्रश्न खभावतया उठता है कि कया हमारे देश 
में भी कभो ज्ञान की उत्कट शोध-गंगा का अक्चुण्णु प्रवाह प्रवाहित 
रह सका होगा ! युग-युग के थपेड़ों ने हमारे देश का भाग्य-चक्र 
संसार के साथ ही इतने बहुल मार्गों में बरवबस परिचालित किया कि 
आज उन पथों की धूमिल लीक भी सर्वथा विनष्ट ह्वी हो गई है। 
सभ्यताओं का विकास होता है । परम उत्कर्ष काल आता है। पुन: 
अवसान काल आकर ऐसा सुदी्घ अंधकारमय काल छाता है कि 
पूरे करतियों, सफलताओं, विद्याओं, विज्ञानों, कला-कौशलों आदि 
की बात विस्मृति के गर्भ में लीन-सी हो जाती है । अपने देश के 
सम्बन्ध में भी प्राचीन एवं मध्यकालीन इतिहास के छात्र अनेक 
भाग्य-चक्रों, उत्कर्ष, अपकर्ष काल के आवतेनों, सभ्यता तथा संस्कृति 
के उन्‍्मूलक अंधकारमय कालों तथा ज्ञानावरोधक अघट घटनाओं 
का उल्लेख पाते हैं । हम यहाँ पर उन अतीत काल की कथाओं की 
हठात्‌ स्मृति दिला कर स्वदेशाभिमान के उन्नायक पुरुषों को मर्माहत 
करना नहीं चाहते | प्राचोन काल की विविध बाधाओं का अतिश- 
योक्तिपूर्ण चित्रण कर अत्यन्त सुदूर काल की किसी सर्वथा निर्दोष, 
परमउज्ज्वल, स्वर्णिम अवधि की भी क्िष्ट कल्पना करना नहीं 
चाहते । हमारा तो केवल इतना ही बताना उद्देश्य है कि ज्ञान-विज्ञान 
की दिशा में भी भारतीयों ने जो कुछ सफलता पूबकाल में प्राप्त की थी, 

उसका सम्यक निरूपण या मुल्यांझन आज कुछ कठिन समस्या ही 
हो सकती है, परन्तु दूसरी दिशा में भूतकाल की अभूतपूर्व सफलता 
का एक कल्पनातीत चित्र अंकित करना भी सर्वेथा उचित नहीं कहा 
जा सकता है| सफलताएँ जितनी महान्‌ रही हों, विद्याओं का मर्मे 
जितना गम्भीर ज्ञात किया जा सका, विज्ञान की गर्भेस्थली में 
मानव की जितनी भी अधिक पहुँच हो सकी हो उनको केवल इस 
कारण ही एक असीम गौरवान्बित तथा चरम उत्कर्षमय बताना 
कोई बुद्धिमानी नहीं कही जा सकती कि आततायियों ने समय-समय 
पर मनीषियों का बध कर दिया, महाविद्यालयों की जड़ खोद दी 
अथवा वृहद पुस्तकालयों को ध्वस्त कर दिया । 

यदि अपने देश के अतीत गौरव, प्राचीन वैभव एवं ज्ञान 
साधना के सम्बन्ध में मध्यवृत्ति से काम लेकर ही अपनी धारणा 
बनाएँ तो हमारी कोई भी द्वानि नहीं। अपनी पूर्व सभ्यता के 
सम्बन्ध में यदि हम यह विश्वास न रकखें तो कोई भी हानि नहीं कि 
हम भारतीयों ने ही सर्वेप्रथम सभ्यता की परिवृद्धि की ओर एथ्वी के 
किसी अन्य भाग के मानवों को इस उष:काल को सर्वप्रथम देखने 
का अवसर ही भ्राप्त न हो सका। यदि हम अपनी यह धारणा रखने 
में ही प्रसन्नता का अनुभव करें कि सभ्यता के उद्यकाल में हम सब 
के अग्रणी थे किन्तु आज पतनोन्‍्मुख रद कर विश्व भर में पिछड़े 
देशों में ही अपनी गिनती करा सकने में समर्थ हैं तो उस विचार 
धार के प्रवर्तेकों से हमारा कोई विवाद नहीं । यदि हमारा अठल 
विश्वास इसी मत में हो कि हम भारतीय ही विश्वनियंता के परम 
लाडले रहे हैं तथा समस्त सृष्टि के अन्य भूभागों के मानव-विधाता 
के सौतेले पुत्र तथा दुर्भाग्यप्रस्त प्राणी ही रहे है जिससे हमी को 
विश्व में उत्करष करने का सब से पूज तथा सबसे अधिक अवसर 
प्राप्त हुआ तो इस मधुर कल्पना के अनुयायिश्रों के मिथ्या विश्वास 

को भी टालने का प्रयत्न व्यर्थ हो सकता है। कल्पना की तो कोई 
सीमा नहीं होती, कोई निधारित संकीण्ण पथ नहीं होता । अतएव 
जहाँ सत्य का अंश हमारी अभिज्ञता से सबंधा अलंघ्य है और 
केवल कल्पना के क्षेत्र का ही विषय हैं, वहाँ कोई भी अतिशयोक्ति- 
पू्णं धारणा सहज ही स्थान पा सकती है। 

यह तो हुई धारणाओं की बात, परन्तु जहाँ तक ठोस सत्य या 
उसकी खोज का प्रश्न है, हम शोधकताओं द्वारा प्रामाणिक वक्तव्य 
या विवरण विभिन्न अवसरों पर विभिन्न विषयों के सम्बन्ध में पाते 
रहते हैं। विज्ञान के क्षेत्र में भी ४र्तीय सफलताओं का मूल्यांकन 
करने का प्रयत्न किया जा रहा ६ । विज्ञान के व्यावहारिक पक्ष को 
तो हम अपने देनिक जीवन में भी पूट सफलताओं के स्मरण 
दिलाने के रूप में पाते हैं। चिकित्सा विज्ञान भी ऐसा ही उपयोगी 
विषय है जिसकी पूछ बराबर ही होती रह सकती है | उसके उत्कृष्ट 
रूप का लोप समय के थपेड़ों से भले ही हो गया हो परन्तु उसकी 
व्यावहारिकता आज भी उसका रूप रक्षित रख सकने में समर्थ पाई 
जा सकती है। प्राचीनतस साहित्य में उसका कुछ न कुछ उल्लेख भी 
इसी कारण हमें प्राप्त होता है । 

चिकित्सा-विज्ञान पर जब हमारी दृष्टि जाती है दो यह बात 
हमारे ध्यान में आती है कि जादू, टोना, मंत्र-तंत्र आदि के ही 
अंधविश्वास से ऊपर उठ कर मनुष्य की जब कुछ अधिक विवेक 
प्राप्त करने का अवसर प्राप्त हुआ होगा तब प्रत्येक सभ्य जाति को 
चिकित्सा-विज्ञान का जन्म देने की अवश्य आवश्यकता पड़ी होगी। 
प्राचीन काल में एक देश या भू-भाग से दुसरे भू-भागों तक पहुँच 
सकने में दुर्गंभ पथों की कठिनाई से मनुष्य-जाति को अपने क्षेत्र 
में अपनी ही ज्ञान-शक्ति से कुछ साधन प्राप्त करने में सफज्नता मित्र 
सकी होगी जो उनको रोगों से मुक्ति दिलाने या प्राण-रक्षा में समय 

हो सकते हों । उन साधनों में कब किस देश ने क्या सफलता पाई 
या उसका प्राचीन काल में क्या-क्या रूप था उसे आज बता सकना 
तो असंभव बात ही है, परन्तु आज भी हम विभिन्‍न चिकित्सा- 
पद्धतियाँ संसार में प्रचलित पाते हैं। उनमें भारतीय चिकित्सा- 
पद्धति भी एक है जिसे आयुर्वेद नाम दिया जाता है। भारतीय 
चिकित्सा-पद्धति या आयुर्वेदीय चिकित्सा-पद्धति की पूर्व कहानी 
बताने का प्रयत्न कितने ही विज्ञ पुरुषों ने किया है। संक्षेप में हम 
यही कह सकते हैं कि भारतीयों ने अन्य विद्याओं के साथ आयु की 
रक्षा और वृद्धि संबंधी ज्ञान को वेद की श्रेणी में रखने का उद्योग 
किया था अथवा वेद” शब्द का अर्थ हम ज्ञान! लें तो साधारण 
रूप से आयुर्वेद का अर्थ आयुर्विज्ञान या चिकित्सा-विज्ञान कह 
सकते हैं। कुछ भी हो, हम इस विज्ञान की चर्चा तो प्राचीनतम 
ग्रंथों में पाने की बात सुनते हैं, किंतु आज यह कहना बड़ा ही 
कठिन है कि किन महर्षियों या सनीषियों ने किस समय इस 
विज्ञान का आविर्भावकर शास्त्र या विज्ञान का रूप दिया। हमें 
कुछ प्राचीन नाम अवश्य सुनने को मिलते हैं परन्तु उनके मूल 
प्रंथों का न तो कहीं ठीक पता ही चलता है और न यही ज्ञात होता 
है कि ज्ञान का कितना उत्कष हो सका था। कुछ ग्रंथ या अंश हमें 
प्राचीन ऋषियों के नाम पर मिलते भी हैं तो बे या तो बिल्कुल 
अधूरे, प्रज्ञिप्त या भ्रष्ट रूप में रह कर उन मूल रचयिताओं को 
ख्याति के अनुरूप सिद्ध नहीं होते । अतएवं उस समय की चिकित्सा- 
पद्धति का मुल्यांकन संभव नहीं । 

सबसे प्राचीन चिकित्सा-शाख््रियों में अत्रि मुनि का नाम लिया 
जाता है। अन्रि संहिता नामक चिकित्सा-प्रंथ के वे रचयिता कहे 
जाते हैं । उनके छः शिष्यों ने भी चिकित्सा-प्रंथ लिखे । इन शिष्यों 
के नाम अग्निवेश, भेल, जतुकण, पाराशर, क्ञारपाणि तथा हारीत 

थे। इनके नाम से संहिताएँ प्रसिद्ध थीं। खरनाद तथा विश्वामित्र 
के नाम की संहिताएँ भी चिकित्सा-प्रंथ थीं, परन्तु कदाचित्‌ उपयुक्त 
सभी संहिताएं विनष्ट हो गई । कहा जाता है कि केवल अम्रिवेश 
संहिता ही परिवर्तित रूप में सुलभ है जिसे चरक ने संशोधित तथा 
परिवर्धित कर अपने नाम से प्रसिद्ध किया था, परंतु चरक रचित 
संहिता का भी दृढ़वल नाम के किसी चिकित्सा-शाद्धी ने प्राचीन 
काल में पुनः परिष्कार तथा परिवर्धन किया और बही परिष्कृत 
रूप आज चरक संहिता नाम से सुलभ है। 

चरक का नाम जहाँ ओऔपधि-विज्ञान या काय-चिकित्सा में है 
वहाँ सुश्र॒त का नाम शल्य-चिकित्सा में अत्यन्त प्रसिद्ध है। सुश्रत 
का काल-निणुय तो बड़ा कठिन प्रतीत होता है, परंतु उसका विव- 
रण प्राप्त होता है । काशिराज दिवोदास प्रथम भारतीय शल्यशाखत्री 
कहे जाते हैं जिनका दूसरा नाम धन्वंतरि प्रसिद्ध है। सुश्र॒त संहिता 
में धन्वंतरि के मुख से निकला निम्न श्लोक उनके परिचय के लिए 
उल्लिखित है ;-- 

अहं हि धन्वन्तरिरादि देवो जरारुजामृत्यु हरोडमराणाम । 

शल्याज्रमद्जै रपरैरुपेत॑ प्राप्तोस्पि माँ भूय इहोपदेष्टम॥ 

सू० सू० १ सू० २१ 

“देवताओं की वृद्धावस्था, रोग तथा मृत्यु को दूर करने वाला 
आदि देव धन्वन्तरि में हूँ । आयुर्वेद के अन्य अंगों सहित शल्य- 
तन्त्र का उपदेश करने के लिए फिर से इस प्रथ्वी पर आया हैं।”! 

इसी प्रसिद्ध नाम के गुरु का शिष्यत्व सुश्रत ने ग्रहण किया 
था । धन्वन्तरि के शिष्यों में सुश्र॒त के अतिरिक्त उपघेनव, ओर श्र 
पुष्कलावत, गोपुररक्षित तथा भोज भी थे | इनके नाम से तन्त्र या 
चिकित्सा-प्रंथ प्रसिद्ध थे । सुश्र॒त का नाम महाभारत में मिलता दे 
जिसमें उन्हें विश्वामित्र का पुत्र कहा गया है । 

महाभारत में लिखा है :-- 


श्यामायमानोउथ भाग्येश्व जावालि सुश्रतस्तथा । 
विश्वामित्रात्मजा सर्वे मुनयो ब्रद्यवादिन: ॥ 


अनुशासन पद 


श्यामायमान, भागी, जावालि, तथा सुश्रत बिश्वामित्र के पुत्र 
थे तथा ये सभी बड़े ज्ञानी थे |”! 


शतपथ ब्राह्मण में भी सुश्रत का उल्लेख है। इनसे यह स्पष्ट 
होता है कि ईसा के कम से कम ६०० वर्ष पूव सुश्र॒त किसी समय 
हुए होंगे । आज की सुलभ सुश्रत संहिता में इसका उल्लेख मिलता 
है कि सुश्रत के अतिरिक्त काशीराज दिवोदास के दूसरे अनेक 
प्रसिद्ध शिष्य भी चिकित्साशास्री थे । क्‍ 

अथ खलु भगवन्तमसर वरमृषिगण परिवृतमाश्रमस्थं काशि- 
राजं दिवोदासं धन्वन्तरिमौपधेनव तैतरणौरश्रपौष्‌ कलावत करवीय 
(२) गोपुररक्षित सुश्रुतप्रश्नतय: ऊचु: । 


सुश्रव सूु० अ० १सू २ 

“देवताओं में श्रेष्ठ, ऋषियों के समूह से घिरे, वानप्रस्थाश्रम 

में रहते हुए-काशीराज, भगवान दिवोदास धन्वन्तरि को ओऔपधेनव, 

वैतरण, ओरशभ्र, पौष्कलावत, करवीये, गोपुररक्षित और सुश्रत 
आदि ऋषियों ने पुछा ।” 

बोद्ध काल में आयुर्वेद की यथेष्ट उन्नति हुई थी | नालंद तथा 

तक्षशिला विद्यापीठों में दर्शन या तकशाश्र ( हेतु शासत्र ) तथा 

चिकित्सा-शाखत्र नाम के दो विभागों के अध्ययन की व्यवस्था थी । 

बौद्ध सम्राट अशोक तथा बिम्बसार द्वारा चिकित्सा-विज्ञान के प्रचुर 

प्रश्रय का प्रमाण मिलता है। जीवक ( कौमारभृत्य उपनाम ) का 

प्रसिद्ध चिकित्सक बिम्बसार का राजवेय था। जीवक तथा उसके 
गुरु अन्रेय को खय॑ गोतम बुद्ध की सेवा में रहने का उल्लेख 
मिलता है। इन्हीं बौद्ध चिकित्सकों में कालांतर में हम वाग्भट 
नामक प्रसिद्ध चिकित्सा-शाल्ली का नाम सुनते हैं जो सिंघ का 
निवासी था तथा पाँचवीं या छुठीं शताब्दी (ईसा के बाद) में हुआ 
था। उसके दो प्रंथ “अष्टांग हृदय” तथा “अष्टांग संग्रह” आज 
भी आयुर्वेद के अत्यन्त महत्त्वपूर्ण ग्रंथ हैं। ऐसा ज्ञात होता है कि 
पाँचवीं या छठों ईस्वी में वाग्भट ने आयुर्वेद के वेगपूर्वक ह्वास होने 
का लक्षण देख कर समस्त सुल्ञभ ग्रंथों का ज्ञान अपने ग्रंथों में 
सब्वित करने का भगीरथ प्रयत्ञ किया । 

बोद्ध चिकित्साशास्तरियों में नागाजुन भी श्रति श्रसिद्ध है। इस 
नाम के तीन प्रसिद्ध व्यक्तियों का पता लगता है। अतएवं काल- 
निर्णय कठिन-सा है। यह भी नहीं कहा जा सकता कि ये तीनों 
एक ही प्रसिद्ध व्यक्ति के रूप थे या वे प्रथक-प्रथक्‌ व्यक्ति थे | कुछ 
विद्वानों का विश्वास है कि वर्तमान सुश्र॒त संहिता नागाजुन द्वारा 
ही परिष्कृत और संशोधित रूप है। इतना तो निश्चित ही है कि 
मूल ग्रंथ “वृद्ध सुश्र॒त” नाम से प्रसिद्ध था जिसके कितने ह्वी उद्धरण 
अन्य प्रंथों में हमें ऐसे मिलते हैं जिनको वर्तमान सुश्रत संहिता में 
नहीं पाया जाता । अतएव वर्देमान प्रंथ अवश्य ही परिवर्तित तथा 
परिष्कृत संस्करण है । 

सुश्रुव संहिता के नेत्र, कर्ण, नासिका तथा कंठ के रोगों के 
सम्बन्धी अंशों को उसके परिष्कर्ता ने विदेह रचित चिकित्सा ग्रंथ 
( विदेह तन्त्र ) से अधिकांश ले लिया है। कहा जाता है कि इन 
रोगों के सम्बन्ध में निमि, काझ्लायन, गाग्ये तथा गालव तन्‍्त्रों को 
किसी समय विद्यमान पाया जा सकता था, परन्तु वे सब लुप्त हो 
गये हैं । जीवक, पाबेतक, दिर्ण्याक्ष संद्विताएँ भी कभी रहीं, पशु- 

रोगों की पालकाय संहिता का भी नाम था। परन्तु वे सब त्रिल्कुल 
ही लुप्त हो गई हैं | किन्तु डल्लन, चक्रपाणि, विजयरज्षित तथा भ्री- 
कान्त आदि विख्यात भाष्यकारों ने अपने भाध्यों में इन पुराने 
ग्रंथों का नामोल्लेख तथा उद्धरण देकर उनकी स्मृति मात्र ही हम 
लोगों के सम्मुख छोड़ रखा है। इन परिस्थितियों में आयुर्वेदीय 
चिकित्सा की यथार्थ सफलता या उन्नति का निरूपण कठिन कार्य 
ही द्वो गया दे । 

चिकित्सा-साहित्य की दुलेंभता का हम जहाँ इतना प्रमाण पाते 
हैं, बहाँ शल्य-चिकित्सा की स्थिति तो और भी दयनीय होती दिखाई 
पड़ती हैँ । हम इसका स्पष्ट उल्लेख पाते हैं कि बोद्धकाल में विख्यात 
सम्राटों ने लोक-कल्याण के कार्यो' का विस्तार कर चिकित्सा-विज्ञान 
का भी यथेष्ट पोषण किया। परन्तु जहाँ ओषधि विज्ञान की इस 
प्रकार वृद्धि हुई वहाँ इन्हीं लोक-कल्याणकारी सम्राटों द्वारा शल्य 
विज्ञान का लोप भी हुआ । कारण तो समभने में हमें विशेष कठि- 
नाई हो ही नहीं सकती । बौद्ध धर्म का आदशों सिद्धान्त अहिंसात्नत 
था । अहिंसा की उधेड़-बुन में सत्य का प्राण ही घुट सका । इसकी 
मिथ्या धारणा ने शवच्छेद काये पर अवरोध लगा कर प्रयोगात्मक 
शल्य-विज्ञान की समाधि ही खोद दी । अशोक के शिलालिेखों में 
शब के चीर-फाड़ का स्पष्टत: निषेध पाया जाता है । अतएव इसमें 
आश्रय ही क्‍या कि शल्य-विज्ञान का कालान्तर में लोप-सा ही हो 
गया । परन्तु यह श्रान्त घामिकता अथवा अंधविश्वास केवल हमारे 
देश की हो विशेषता नहीं कही ज्ञा सकती, विदेशों में भी इसकी 
ठीक पुनारावृत्ति पाते हैं। चिकित्सा-शिक्षण के इतिहास में डा० 
पुशमैन ने उल्लेख किया है कि योरप में भी शव के चीर-फाड़ का 
मध्ययुग में स्वेथा निषेध हो गया था जिसका कारण केवल घर्म- 
रक्षा की आन्त भावना थी। इन परिस्थितियों में जो शल्य-विज्ञान 

के शोधकर्त्तों चिकित्सक होते वे अपने परीक्षण के लिए शव को 
साधारण रुप में प्राप्त करने में असमथ होकर चोरी से ही उसे 
मेंगा लेते । इटली में हम तेरहवीं शताब्दी के निकट शबच्छेद की 
बात सुनते हैं । बोलोना में यह परीक्षण होता था। बेनिस की नगर 
सभा ने १३६८ में वर्ष भर में एक बार शवच्छेद की आज्ञा प्रदान 
की थी जो धर्मान्धता के वातावरण में उदार विचारों का एक तुच्छ 
उदाहरण हे । 

शल्य-चिकित्सा के निषेध में स्वयं भगवान बुद्ध का भी नाम 
लिया जाता है। बौद्ध ग्रंथों में उल्लेख है कि भगवान बुद्ध के समय 
में अश्वघोष नामक राजवैद्य ने भगंदर रोग के शमन के लिए शल्य 
क्रिया की सहायता ली थी परन्तु बाद में भगंदर का प्रकोप नर्म 
चमड़े के स्थान पर होने के कारण वहाँ शल्य क्रिया का प्रयोग 
निषिद्ध कर दिया । राजा बिम्बसार भगंदर रोग से जब पीड़ित हुआ 
तो बुद्ध की निषेधाज्ञा का अमुसरण कर राजवैद्य जीवक ने उसे 
शल्य क्रिया से निरोग करने के स्थान पर प्रलेपों से ही काम लेकर 
सफलता प्राप्त की। एक दूसरी बौद्ध कथा भी प्रसिद्ध है। किसी 
समय राजगृह में बेलुबन में बुद्ध निवास कर रहे थे । भ्रमण करते 
हुए वे एक भिक्ु संघ में जा पहुँचे जहाँ एक भगंदर रोगग्रस्त भिक्ु 
को एक शल्य-चिकित्सक शल्य क्रिया द्वाशा रोगमक्त करने का प्रयत्न 
कर रहा था । बुद्ध ने अपने आश्रम में रोगी तथा चिकित्सक दोनों 
की ही इस चिकित्साविधि के लिए भत्सना की । मल द्वार के निकट 
शल्य क्रिया के लिए यह निश्चित निषेधाज्ञा थी । 

शल्य-क्रिया के बुद्ध-द्गारं आंशिक निषेध तथा शवच्छेदन के 
लिए अशोक द्वारा पूर्णात: निषेध आज्ञा देख हम बोद्ध धर्मोवलंबियों 
को कोस सकते हैं । हमें कालान्तर में शल्य-विज्ञान के सर्वेथा लोप- 
सा हो जाने की स्थिति भी मिलती है। परन्तु धामिक रूढ़ियाँ एक 

सम्प्रदाय या वर्ग की ही देन नहीं होतीं, फलत: हम हिन्दू शाखकारों 
को भी ऐसी निषेधाज्ञा प्रचारित करते पाते हैं | शंकराचार्य को जब 
भगंदर रोग हुआ तो वैद्यों को शल्यकर्म की अनुमति नहीं दी गई थी 
तथा ओषधि चिकित्सा द्वारा ही उपचार हुआ था। मनु ने तो 
शवच्छेदन क्रिया को ही अविहित घोषित कर दिया था एवं शल्य- 
क्रिया को भी कुछ सीमित नियमों के अंतर्गेत ही परिचालित रह 
सकने का विधान बताया था। अतएव इन बंधनों से शल्यकर्म के प्रति 
धृणा तथा उपेक्षा उत्पन्न होना स्वेधा स्वाभाविक बात ही हो सकती 
थी । यही कारण था कि शल्यकर्म को एक हीन तथा जघन्य कमे 
सममक कर निम्न वर्ग के लोग ही इसमें हाथ लगाते थे । अतएव 
इसमें आश्चये ही क्‍या जो हम आज नाई तथा जरोंहों को ही केवल 
अपने पैत्िक शिक्षण एवं अनुभवों के आधार पर ही फोड़ों को चीर 
कर हा को केवल जजेरित अवस्था में विद्यमान रखते 
पाते है। 

हमारे मन में यह स्वभावतः उत्सुकता होती दै कि शल्य कम का 
अवसान जहाँ अनेक कारणों से हो सका, वहाँ क्‍या उन्नति की 
सीमा ज्ञात करने की कुछ युक्ति नहीं हो सकती ? इसके लिए अनेक 
विद्वानों ने मूल्यांकन करने के लिए पुराने साहित्य की खोजबीन की 
है। प्राचीन ग्रंथों में भोज संहिता में शरीर विज्ञान तथा शल्यकर्म 
के वर्णन होने के अप्रत्यक्ष प्रमाण संग्रह करने के लिए विद्वानों ने 
इस पुस्तक की अनुपस्थिति में डल्लन तथा चक्रपाणि के प्राचीन 
भाष्यों में इतने अधिक उद्धरणों को भोज संहिता से डद्घृत ज्ञात 
किया है तथा उन उद्धरणों में इतने अधिक विभिन्‍न विषयों का 
वर्णन देखा है. कि संग्रह कर ही उनसे शल्य-विज्ञान तथा शरीर 
विज्ञान की एक पुस्तक ही प्रस्तुत की जा सकती है । 

वेदों में भी ओषधि विज्ञान तथा शल्य चिकित्सा का समावेश 


. भारतीय शक्य-विज्ञान ११ 


पाया जाता है। यों तो आयुर्वेद को बेदों का ही समकक्ष या पंचम 
बेद नाम दिया गया है, परन्तु इसे उपांग रूप में भी वेदों से सम्बद्ध 
कहा जाता है। औषधि विज्ञान की विशेष चर्चा ऋग्वेद में होने से 
आओौषधि विज्ञान के प्रवततेक अग्रिवेश ने इसे ऋग्वेद का उपांग घोषित 
किया किन्तु शल्य विज्ञान की विशेष चर्चा अथवेबेद में ही है, अतणएव 
सुश्र॒त शल्य- विज्ञान को अथवबेद का उपांग मानता है। 
इह खलु आयुर्वेदी नाम यदुपांग अथवंवेद्स्य 
सु० सू० अ० सू ६ 
रामायण में तो ओषधि बल से नवजीवन संचार के लिए 
लक्ष्मण की चिकित्सा होने की बात सुनी जाती है। परन्तु महाभारत 
में युद्ध की तैयारी में हम बैद्यों के अतिरिक्त शल्य-चिकित्सकों को 
चिकित्सा उपकरण के साथ जुटाने का उल्लेख पाते हैं। सेना में 
बेतनभोगी शल्य-नचिकित्सक रखने का विधान हमें प्राप्त होता है। 
भीष्म के शरशय्या पर आसीन होने पर विद्ध वाणों को निकालने 
के लिए शल्य-चिकित्सकों के पहुँचने की बात उल्लिखित मिलती है । 
परन्तु धन देकर उन शल्य-चिकित्सकों को उल्टा वापस कर देने की 
भी कथा प्रचलित है । 


उपतिष्ठन्नधो वैद्या: शल्योद्धरण कोविद 
सर्वोदिक दर्पेयुक्ता कुशलैः साधु शिक्षिता । 
महाभारत भीष्मपववे 

इन बातों से ज्ञात होता है कि शल्य चिकित्सा अज्ञात वस्तु उस 
समय नहीं थी। शल्प-विज्ञान की महत्ता को हम ओऔषधिविज्ञान 
के विशेषज्ञ चरक द्वारा भी स्वीकार करते पाते हैं। धन्वन्तरि के 
शिष्यवर्ग से उसने शल्य चिकित्सा सम्बन्धी सहायता प्राप्त करने 
का आह्वान किया है :-- 


श्र शल्य विज्ञान की कहानी 


तत्र धान्वन्तरीयाणामधिकार: क्रिया विधो 
तैद्यानां कृत वेध्यानां व्याध शोधन रोहणे॥ 


चि० गुल्म 


शल्य-विज्ञान का एक पुष्ठ प्रमाण ऋग्वेद में प्राप्त होता है जिसमें 
कटे हुए हाथ-पेर के स्थान पर कृत्रिम धातु निर्मित अंग के उपयोग 
की बात उल्लिखित है :-- 
चरित्र हि वेरिवाच्छेदि परणम्‌ 
आजा खेल्स परितक्णायां | 
सद्योजंघधा मायसीं विशपलाये 
घने हिते सतेबे प्रत्यधजम्‌ ॥ 


(ऋग्वेद प्र० मं० १४ ऋ १५६ सू) 


सायणाचाये ने इसकी टीका कर दो अश्विनीकुमारों की विचक्षणता 
का उल्लेख किया है जो बड़े ही कुशल शल्यकर्मी थे। खेली नामक 
कोई राजा अगस्त्य मुनि का शिष्य था। खेली की कोई सम्बन्धिनी 
विशपला नाम की ऋली का पेर किसी संग्राम में शत्रु द्वारा काट लिया 
गया था। अगस्त्य की अभ्यथना पर रात को ही अश्विनीकुमारों ने 
आकर लोहे का पैर कृत्रिम रूप से लगा दिया:-- 
अगस्त्य पुरोहित: खेली नाम राजा तस्य संबंधिनी विशपला 
नाम स्त्री, संग्रामे शत्रुभिः छिन्‍न पदा आसीत पुरोहितेन अगस्त्येन 
स्‍तुती अश्विनों रात्रो आगत्य अयोमयं पादं समदधात्‌। इत्यादि 
(सायणाचार्य टीका) सुश्रुत संहिता में भी लिखा है:-- 
एतद्धूयड्रं प्रथमं, प्रागभिघातत्रण संरोहाद्रज्ञशिर: सन्धानाच । 
श्रुयते हि यथा “रुद्रं ण॒ यज्षस्य शिरश्छिन्नमिति, ततो देवा अश्विना- 
बभिगम्योचु:--भगवन्ती नः श्रेष्ठतमी युवां भ्विष्यथ, भवदूभ्यां 

दक्तस्य शिर: सन्धातव्यमिति। तावूचतुरेवम्स्विति। अथ तयोररथें 
देवा इन्द्र' यज्ञभागेन प्रासादयन | ताभ्यां यज्ञस्य शिर: संहितम्‌ इति | 
स॒ु० सू० अ० १ सू० १७ 

“आयुर्वेद के आठ अंगों में शल्य अंग ही प्रधान है क्‍योंकि 
देवासुर संग्राम में ब्रणोत्पत्ति के रोहन होने ( घाव भर आने ) से 
ओर यज्ञ का सिर जोड़ने के कारण यह शल्य तंत्र प्रधान है। ऐसा 
सुना जाता है कि रुद्र ने यज्ञे का सिर काट दिया था, तब देवताओं 
ने अश्विनीकुमारों के पास जाकर कहा कि “आप दोनों दक्त का 
सिर जोड़ दें ।? इस प्रकार करने से आप हम में अति श्रेष्ठ होंगे । 
अश्विनों ने कहा कि--अच्छा ऐसा ही हो । तब देवताओं ने हन 
अशिवनीकुमारों के यज्ञ भाग के लिए इन्द्र को प्रसन्‍न किया । 
अशि्विनीकुमा रों ने दक्ष का सिर जोड़ दिया । 

हमें अश्विनीकुमारों द्वारा केबल इतना ही कौशल प्रदर्शित करने 
का उल्लेख नहीं मिलता, बल्कि कटे हुए सिर को जोड़ने तक का यश 
भी उन्हें प्रदान किया जाता है । इसमें सत्य का अंश कितना है, इसे 
आज कह सकना कठिन है परन्तु वैत्तिरीय संहिता तो हमें आज भी 
यह सन्देश निम्न शब्दों में पहुँचाती है:--- 

अशि्विनाव ब्र वन भिषजो रैस्व इंद दक्षस्य शिर: प्रतिधत्तमिति 
तावदून्नतां बर वृणवहे ग्रह एवं नावत्रापि ग्रद्यतामिति ताभ्यामेत 
याश्वित भगृन्त हन्तो बैदक्षस्य शिर: प्रत्यधत्ताम । 


तैतज्तिरीय से० ६॥४।७ 
चरक में भी उल्लेख है :-- 


अशिवनो देव भिषज्ो यज्ञ वाहाविति स्मृतों । 
दुष्वस्य हि शिरच्छिन्न पुनस्ताभ्यां समाहितम्‌ ॥ 


--चरक सं० 


१४ शल्य-विज्लान की कहानी 


आयुर्वेद के आठ अंग कहे गए हैं---(१) शल्य तन्त्र, (२) शाला- 
क्यतन्त्र, (३) काय चिकित्सा, (४) भूत विद्या, (५) कोमार भ्रृत्य, (६) 
अगद्तन्त्र, (७) रसायनतन्त्र और (८, वाजीकरण । इनमें पहला 
चीर-फाड़ आदि की चिकित्सा कह सकते हैं। दूसरा तन्‍्त्र गले के ऊपर 
आँख, कान, नाक आदि के रोगों के सम्बन्ध में है। इन रोगों में 
शलाका (सलाई) का आँख में अंजन लगाने, कान की मैल निकालने 
आदि की भाँति अन्य कार्यो' में उपयोग होने से इसका शालाक्य 
तन्त्र नाम है। तीसरी औषधि चिकित्सा है । मन्त्र-तन्त्र भी एक अंग 
माना गया है । कौमार भ्रृत्य को हम शिशुपोषण विज्ञान कह सकते 
हैं। अगद तन्त्र को विष चिकित्सा कहना उचित है | विषैले जंतुओं 
के काटने या अन्य विषों की चिकित्सा इसमें सम्मिलित है। आयु 
तथा बलवृद्धि के लिए रसायन तन्त्र है। वाजीकरण भी चिकित्सा का 
अंग ही है । परन्तु इन अष्टांगों में शल्य तन्त्र प्रमुख माना गया है । 

“अटष्ठाखपि चायुर्वेद्तन्त्रेष्वेतदेवाधिकमभिमतमू 
आशुक्रिया करणायन्त्रशब्न क्षाराग्निप्रशिधानात्‌ 
सब तन्‍्त्र सामान्यात्व ॥ 
सु० सू० अ० १ सू० १८ 

“आयुर्वेद के आठ तंत्रों में यह शल्यतंत्र ही सबसे अधिक मान्य 
है । क्योंकि यन्त्र, शल्ष, क्ञार और अग्नि प्रयोग में शीघ्र क्रिया करने 
के कारण तथा शालाक्य आदि तन्‍्त्रों में सबसे सामान्य है |”? 

इसी कारण कहा है :-- 

तदिदं शाश्वतं पुण्यं स्वग्य यशस्यमायुष्य॑ क्षत्तिकरं चेति । 

सु० सू० अ० २ सू० १६ 

“यह शल्यशासत्र शाश्वत्‌ , पुण्य का निमित्त, खरे के लिए 
मंगलकारी, यश का साधन, आयु के लिए हितकारी और जीविका 
का साधन है।” 


भारतीय शाल्य-विज्ञान - १५ 


चिकित्सा-शासत्र में पारंगत कुशल वैद्य की सफलता देख कर 
हम कट्द उठते हैं कि साक्षात्‌ धन्वंतरि का ही अवतार है। परन्तु 
हम यह भूल जाते हैं कि धन्वन्तरि नामक महावैद्य की प्सिद्धि 
ओपषधि-चिकित्सा के लिए नहों, बल्कि शल्य-चिकित्सा के लिए ही 
है | यथार्थ में तो धन्वन्तरि शब्द का अथ ही शल्यक्र्मी या शल्य- 
वैज्ञानिक है ओर इस अथ में कभी इस शब्द का प्रयोग भी होता 
था। धन्व का शाब्दिक अर्थ शल्य-विज्ञान है और जो इस विद्या 
का अंत पा गया हो उसे धन्वन्तरि कद्दा जाना चाहिये | डल्हण ने 
अपनी टीका में धन्वन्तरिं का अर्थ किया है :-- 

“घन्यं शल्य शास्त्र तस्थान्त पारम्‌ इयति गच्छति इति 
धन्वंतरिं: ” (डल्हण)। चरक ने भी ओषधि-चिकित्सा की काये- 
सीमा समाप्त होने पर शल्यकर्मी का ही चिकित्सा कार्य होने पर 
लिखा है कि इसके आगे धन्वन्तरियों (अथांत्‌ शल्य-शाख्त्रियों) का 
कार्य है जैसे---“अत: परंच कर्म धान्वन्तरीयाणाम्‌ ।” 

शल्य विज्ञान के उपकरणों, शाक्नों आदि का सुश्रत, वाग्भट 
आदि ने जैसा विशद्‌ वर्णन दिया है उनका विवरण खतंत्र पुस्तक 
का ही स्थान ले सकता है। उनके पशु-पत्षियों आदि के विचित्र 
अंगों या रूपों के अनुरूप आकार बनाकर उनकी उपयोगिता अधि- 
काधिक करने के उद्योग का वर्णन मिलता है। सुश्रत ने यंत्रों की 
१०१ संख्या बताते हुए यह भी प्रदर्शित किया है कि यंत्रों की अपेक्षा 
उनके उपयोग में अनुभवी व्यक्ति का हस्तकौशल अख्य वस्तु कही 
जा सकती है। ह 

यन्त्र शतमैकोत्तरमू; अन्न हस्तमेव प्रधानतमम्‌ 

यन्त्राणामवगच्छ, ( कि कारण ? 

यस्माद्धस्ताहते यन्त्राणामप्रवृत्तिरेव ) 

तद्धनीत्वायंत्रकर्मणा म्‌ ।। ३ | ( मु० सू० अ० ७ ) 


१६ .._ शल्य-विज्ञान की कहानी 


अर्थात्‌ “यंत्र १०१ हैं | उनमें हाथ मुख्य (प्रधानतम) है (क्यों 
इसलिए कि हाथ के बिना यंत्रों का परिचालन नहीं हो सकता) यंत्रों 
के प्रयोग हाथ के ही अधीन हैं ।” 

' यन्‍न्त्रों के विविध रूपों को आबश्यकता तथा अनुभव के अनु- 
सार प्रस्तुत करने का उल्लेख वाग्भट ने निम्न शब्दों में कर शल्य- 
चिकित्सकों को अपना अनुभव तथा शोध-कार्य की महत्ता प्रकट 
की है :--- 

अनेक रूपकायोणि यन्त्राणि विविधान्यत: । 
विकल्प्य कल्पयेदू बुद्धया यथास्थूलन्तु वक्ष्यते ॥ 
श्र० हू० सू० आ० २४ 
यन्त्र अनेक रूपों और उपयोगों के कारण अनेक श्रकार के 
होते हैं। अत: शख्रकर्मज्ष वैध आवश्यकतानुसार विविध रुप से 
कल्पना करके उन्हें बनवावें ।” 
सुश्नत ने निम्न श्लोक में भी शल्य-चिकित्सकों को अपना अनु- 
भव बढ़ाने का आह्वान किया है :--- 
प्रयोगस्य वेयस्य सिद्धिमवति नित्यश: । 
तस्मात्‌ परिचयं कूर्याच्छल्ाणं भ्रदणे सदा | ८॥ 
( सु० सू० अ० ८) 
“श्र्थात्‌ प्रयोग करते रहने वाले वैद्य को सदा ही .सफलता 
मिलती है । अतः शम्नों के पकड़ने वा प्रयोग करने का नित्य अभ्यास 
करता रहे ।” 
यदि रोगी डरपोक या शिशु हो या उपकरण का ही अभाव 
हो तो उस स्थिति में बॉस आदि सरते उपकरणों से ही कार्य लेने 
की युक्ति भी सुश्र॒त ने उल्लिखित कर इस विषय के व्यापक प्रचार 
को प्रकट किया है. :--- 

शिशूनां शाखभीरूणां शब्ाभावे च योजयेत । 
त्वकूसारादि चतुवगग छेये भेथे च बुद्धिमान्‌ ॥ १६ ॥ 

“जब शस्त्र न मिले, वा शिशु या चीरफाड़ के उपकरणों से 
भय खाने वाला रोगी हो तो बुद्धिमान वैद्य बॉस (त्वक्ूसार) आदि 
चार वर्ग के पदार्थों का उपयोग करे ।” 

इनको अनुशश्न नाम देकर शल्य उपकरणों के साथ वर्णन 
पाया जाता है। बॉस के फटे खंड के किनारे चीरने के काम आ 
सकते हैं, तीली टूटी हड्डियों के ऊपर खपाची बाँवथने के काम आ 
सकती है। इसी प्रकार अन्य सुलभ वस्तुओं का भी उपयोग किया 
जा सकता है | 

सुश्रत ने शल्य-चिकित्सकों को अपना अनुभव बढ़ाने के लिए 
शव के चीर-फाड़ करने का उपदेश दिया है। इसके लिए जो मृत 
शरीर चुना जाता था वह ऐसा होता था जिसके सभी अंग पूर्ण 
हों तथा बहुत अधिक सड़ा या संक्रामक रोग या विषपान से मृत 
न हो। शव को घास-पात-कुश आदि से ढक दिया जाता और 
किसी नदी के तट पर पानी में रख दिया जाता | तीन दिन के 
पश्चात त्वचा पर मृदुल कूची फेर कर त्वचा की बाह्य तथा अंतर्गत 
रचना को देखा जाता । त्वचा हटाने पर मांस पिंड या पेशियों की 
रचना का ज्ञान प्राप्त किया जाता। इसके बाद रक्त-नालियों तथा 
वात-नाड़ियों का ज्ञान प्राप्त किया जाता | चाणक्य ( कोटिल्य ) 
रचित अथशाश्र में हम सन्देहपू्ण अवस्था में मृत व्यक्तियों के शब 
की चीर-फाड़ की परीक्षा करने का विधान पाते हैं । कौटिल्य का ही 
नाम चाणक्य था जो चंद्रगुप्त मौय का प्रधान आमात्य था। ईसा 
के पू् चतुथ शताब्दी में उसका कार्य-काल था | अतएवं हम उस 
समय तक शल्य-चिकित्सा का महत्त्व तथा प्रचार अक्षुण्ण पाते हैं, 
परंतु कालांतर में स्थिति बहुत ही हीन हो गई । 

ब्‌ 

प्राचीन प्रंथों में शारीर विज्ञान के संबंध में शारीर पद्मचिनी नामक 
एक ग्रंथ लगभग १००० ई० में लिखा गया था किंतु उस समय तक 
तो शवच्छेदन को सवेधा ही भूला जा चुका था और कपोल-कल्पना 
के आधार पर मौखिक तके-वितके की ही चल्लनन रह गई थी । अत- 
एवं इसमें व्यावहारिक पक्ष बहुत ही असंतोषज्ननक पाया जा सकता 
है | किंतु यह ग्रंथ ही नहीं, बल्कि चरक, सुश्रत संहिता नाम से 
प्रसिद्ध आधुनिक संग्रह-प्रंथों तथा उनके बाद के सभी चिकित्सा- 
ग्रंथों में वास्तविकता से अत्यन्त दूर की अ्रांतियाँ भरी पाई जा 
सकती हैं जिन्हें कितने ही मनगढ़ंत कथन रूप में लेखकों ने समा- 
विष्ट कर दिया था और किसी मे उनको परीक्षा की कसौटी पर 
कभी कस कर सत्य का अनुसंधान करने का बाद में कुछ भी प्रयत्न 
नहीं किया । अतएवं एक के बाद दूसरे लेखक उन भूलों की ही 
पुनराध्षत्ति करते गये | यह ज्ञान की हीनावस्था का ही प्रतीक कहा 
जा सकता है। स्वर्गीय कविराज गणनाथ सेन ने संस्कत में लिखी 
प्रत्यक्ष शरीर नामक शरीर-विज्ञान की अपनी पुस्तक की अंग्रेजी 
भूमिका में इस स्थिति का निम्न शब्दों में उल्लेख किया है :-- 

“चाट इल्टलातएए दाइ०ठपरढालत. अठाीर,.. 3/बरएं। 
ररचकांफओं 45 0 46 [4०टं एथ।ए८ [0 ६6 [027767 
0 शैवबाठताए ३५ 40 ए३5 ज़िला 0. ॥॥ 3856 फल ॥0 
एटावए00० एए वां555९४०ा छ48 40 ए0एप९० 07 [4८0 - 
039९, 0०5, [6 $0-ए३।८0 0॥40४70ए ० ३] €द्ात्र 
जे एफपाएटताट ६६४8 क<पतााए ४6 5प्रग4765 ८॥॥]20 
(+#द्रबड बगते 5॥50% 540/745, 275008, 38 3 ॥79॥6/ 
० ६80, छाती 0ण्रां58005, 7670] 40078 बाते - 
4९0प्राइटा25 6 ३3265 थातवे 45 मटाफिटाः 5ए8727900 ॥07 
65८77 ए९४,. 467 जरा हा8३इ 407 उ4800%0 407 

“बतंमान समय में ही खोज मिकाली हुई “शारीर पद्चिनी” 
नामक पुस्तक शरीर-विज्ञान के छात्रों के व्यावहारिक उपयोग की 
नहीं है क्‍योंकि यह ऐसे समय में लिखी गई थी जब शवच्छेदन 
क्रिया द्वारा तथ्य की परिपुष्टि कर लेना अप्रचलित तथा अव्याब- 
हारिक हो गया था। इस कारण आज्ञ के सभी घुल्लम आयुर्वेद- 
ग्रंथों तथा चरक तथा सुश्रुत संदिताओं में भी शरीर-विज्ञान के नाम 
पर लिखी सामग्री यथार्थतः युगों से प्रचलित आती हुई श्रांतियों, 
क्षेपक तथा अशुद्धियों से भरी हुई हैं और वे न तो सुव्यवस्थित है और 
न विवरणात्मक हैं। कालांतर के लेखकों में बाग्भट से लेकर भाव 
मिश्र तक ने प्राचीन ग्रंथों का यथाथ आशय हृदयंगम न कर सकने 
के कारण हमारे साहित्य पर ऐसे ग्रंथों का भार लादा है जिसका 
शरीर-विज्ञान मनोकल्पित अथवा उनकी निजी रूप से मनगढ़ंत 
बात कही जा सकती है । 

इन रूपों में काल-चक्र के प्रभावों एवं ज्ञानांघकार के प्रावल्य ने 
आज के आयुर्वेद ज्ञान को बहुत ही असंतोषजनक स्थिति में रक्खा 
है। हमारे वैद्य ओर कविराज अपनी संकुचित दृष्टि के कारण ह 
व्याघातों से सत्य का आच्छ॒ुन्न रूप देखने अथवा नवीन सत्य की 
शोध करने का उद्योग न कर केबल भूलों तथा मिथ्या घारणाओं 
पर ही विश्वास रख कर पुरानी क्कीर पीटते रहना चाहते है. । परंतु 
शोध का सबंथा अभाव नहीं कहा जा सकता | विचारशील विद्वान 
अब प्राचीन ज्ञान को शुद्धि करने एवं नवीन सत्य की शोध से भी 
आयुर्वेद का कायापत्तट करने की ओर प्रवृत्त होने की पुकार मचा 

रहे, हैं। हम इन शोधकर्ताओं अथवा साहित्य पुनरुद्धारकों की 
सहायता से प्राचीन सफलताओं का भी मुल्याड्रून करने में कुछ 
समथ होने ज्गे हैं। इस दिशा में विदेशी विद्वानों द्वारा प्राचीन 
आयुर्वेद अथवा शल्य-विद्या के सम्बन्ध में प्रशंसात्मक उद्गार 
पढ़ने का हमें अवसर प्राप्त होता है । 

प्रसिद्ध विश्व-कोौष, इनसाइक्रोपीडिया ब्रिटानिका में शल्य- 
विज्ञान की पूर्व कथा लिखते हुए निम्न उल्लेख है :-- 

“ 0 7०2474ए एएट ४४2 750 [)43०८, (९70, (० 76 
टब्न्‍र४टाओ) जब्याएं। छा थार फि्०-फपाठफुणशा आ0८ीए 47 2 
87८0९॥ ० ४06 756 0०६ ६796 घ्पाएटाए-? 

अर्थात्‌ “शल्य-विज्ञान के विकास में हम प्रथम स्थान आर्य 
की पूर्वी शाखा को ही दे सकते हैं ।” 

बेबर महोदय ने चिकित्सा-विज्ञान के इतिहास में कटी हुईं 
नाक पर त्वचा का पेबंद लगाने अर्थात्‌ नासासंघान कर्म को सुश्रुत 
के बणन के आधार पर प्राचीन भारतीयों की सफलता का नमूना 
स्वीकार किया है। इस विधि का नाम ही आज की नवीन शल्य- 
पद्धति में भारतीय-पद्धति पड़ गया है। नाक, कान, ओठ का अंग- 
सौष्ठव रक्षित रखने के लिए अन्य अंगों से त्वचा काट कर वहाँ 
लगाना संधानीय शल्य-शाख ( सास्टिक सजरी ) है। डा० न्यूबजर 
ने चिकित्सा-विज्ञान के इतिहास में भी इस संबन्ध में भारतीयों की 
प्राचीन पद्धति को निम्न शब्दों में गौरव प्रदान किया है :--- 

८ [6 [9500८ 5प्रा2८7ए 04 (6 390 ८शाप्पए छ9$ 
807)7प]%0९त ०५४ ६7९ 6६३॥7॥])05 0 कतालआ॥।॥ ॥720005.? 
([2+, र८प०९:8०7, /77570/9 ०/ 0/04४6&8४) 

अर्थात्‌ “उन्नीखवी शताब्दी का संघानीय शल्यशासत्ष भारतीय 
पद्धति के नमूने से उज्रेरित हुआ था ।” 

अर्थात्‌ “शल्य-विज्ञान में भी भारतीय एक विशेष कौशल प्राप्त 
किये जान पड़ते हैं और इस विषय में योरोपीय शल्यकर्मी कदा- 
चित्‌ इस युग में भी उनसे कुछ सीख सकते हैं क्‍योंकि उनसे संघा- 
नीय शल्यशाख्र उन्होंने सीख ही लिया है |” 

सर विलियम हंटर ने लिखा है कि प्राचीन भारतीय शल्य- 
चिकित्सकों को आश्चयजनक ज्ञान था। वे दृषित या भ्रष्ट अंग 
काट फेंकने, रक्तस्राव को पट्टी तथा तप्त तेल से अवरुद्ध कर सकने, 
पथरी की शल्य-क्रिया करने तथा गर्भाशय और उदर के शल्यकर्म में 
कुशल थे। वे अंत्रवृद्धि ( हनिया ), भगन्दर ( फिर्च्युला )- तथा 
बवासीर ठीक कर लेते थे, भगम्न अस्थियों को जोड़ लेते तथा अस्थि- 
अ्रश को सुधार लेते थे। छिन्न-भिन्न कान व नाक के समान नये 
ही तदनुरूप अवयव बना कर लगा दिये जाते थे। शरीर में प्रविष्ठ 
विजातीय द्रव्य भी वे निकाल बाहर करने में समर्थ थे । 
.. आधुनिक समय में शल्य-क्रिया के पुत्र रोगी को कृत्रिम रूप 
से बेहोश करने की परिपाटी है जिससे शल्य-क्रिया की बेदना उसे 
अनुभव न हो सके। प्राचीन समय में भारतीय संकज्ञाहरण- 
क्रिया को प्रयोग में लाते हैं। 'संज्ञाहारक या सम्मोहक द्रव्य रोगी 
को शल्य-कर्म के पूब पिला दिया जाता | सुश्रत शल्यकर्मू के पूर्व 

रोगी को पर्याप्त मद्य पिला देने का पक्षपाती था। वाग्भट में भी 
स्पष्ट उल्लेख है ;--- 
प्राकशात्ष कर्मणश्वेष्ठ भोजये दत्र मातुर्म्‌ । 
पानपं पाभयेन्मयं तीचदुणं यो बेदना क्षम: ॥ 
( वाग्भट सू० अ० र८ ) 

मगध के राजा बिम्बसार के राजबैद्य जीवक ( कुमार भ्रृत्य ) 
द्वारा काशी के एक सेठ के पुत्र की आँत पेट चीर कर बाहर निकाल 
लेने तथा उसे सुन्नका तथा शुद्ध कर ठीक स्थिति में रखने का 
उल्लेख यह सिद्ध करता है कि उसे संज्ञाहर द्रव्य देकर ही ऐसा 
कठिन शल्य कर्म किया जा सका होगा । राजगृह के एक सेठ के 
सिर का शल्य कर्म कर उसमें से कीड़े बाहर निकालने की भी बात 
उल्लिखित हैँ। यह क्रिया भी संज्ञाहर द्रव्य की उपेज्ञा रखती 
होगी | किंतु कुछ विद्वानों का विचार है कि जीवक संज्ञाहर द्रव्य 
का प्रयोग न कर रोगी को स्तम्भ या शय्या से बाँधकर शल्य कर्म 
करता था। 

श्लों को शुद्ध कर प्रयोग करने की घटना एक आकस्मिक नहीं, 
प्रद्युत नियमित क्रिया थी । सुश्रत ने लिखा है :-- 

उदरान्मेदसोवर्ति निर्गंतायस्म देहिन: 

कषाय भस्म मृत्कीर्णा बध्वा सूत्रेण सूत्रवित्‌ 

अम्नी तप्तेन शब्रषाद्धिद्यात्‌ मधुसमायुतम्‌ ॥। 

खु० चि० आअ० २ सू्‌० ४९ 

अम्नी तप्तेन श््रेण छिंद्यात्‌ अन्यथा अतप्त श्र छेदने पाक 
भयंस्थात्‌ (ड० टी०) 

सूच्मदर्शक यंत्रों से हमें कीटाणुओं का जैसा गहरा मर्म ज्ञात 
हो सका है, उसके ज्ञान की कल्पना तो पूर्व काल में कर सकना 

असम्भव बात ही कही जा सकती है; परन्तु दृश्य कमियों का भी 
चीर-फाड़ की अशद्धि तथा फोड़ों में दशन हो सकने से खच्छता की 
ओर ध्यान जा ही सकता था। अ्रष्टांग हृदय में कृमियों का उल्लेख 
करते लिखा दे :-- 
“जन्तवो णव: अपादा: वृत्तताम्रश्च सौक्षम्यात्केचिद्‌ दशेना:”?? 
सुश्रत ने शल्यग्रह की शुद्धि के लिए ओषधि द्वव्यों से धूपन का 
विधान उल्लिखित किया है :-- 
त्रशित्तस्थ प्रथममेवाग्रारमविन्च्छेत्‌ तच्छागार प्रशस्त वास्वादिकं 
कारये 
प्रशस्त वास्तुनि गृहे शुचा बातय बजिते। 
निवरते च न रोगा: स्थुः शरीरागन्तुमानसा: ।। 
ततोगुग्गुलवगरूसेजसवचा गौर सबे चुरें लवेण 
निंब पत्र विमिश्रे राज्य युक्तेधपयेत (सु० सू० अ० ४) 
केवल ब्र॒णं धूपयेत शवनाद्यापि ब्रण दोगेध्यापगमाथ 
निल मक्तिकादि परिहाराथ च अन्यथा नील मक्षिकोपसपंणात्‌ ब्रणे 
कूमय: पतंति । (ड०) 

_/ छश्ृत ने शल्यशास्र की परिभाषा निम्न प्रकार दी है :-- 
तत्र, शल्यं नाम विविध तृण काए्ठ पाषाणपांशुलोह लोष्लास्थि 
बालनख पूयास्राव दुष्दब्रणांतगंभशल्योद्धरणाथे, यन्त्र शब्न 
क्षाराप्मि प्रशिधान ब्रण विनिश्चयाथ च || सु० सू० अ० १ स०८ 
“शल्य अथात्‌ नाना प्रकार के तिनके, काष्ट, पत्थर, घूलि 
लोहा, ढेला, अस्थि, बाल, नख, पूय ( पीब ), स्राव, दूषित ब्रण, 
अन्त: शल्य, गर्भ शल्य आदि को निकालने के लिए एवं ब्रण के 
निश्चय के लिए शल्य शाखत्र है।” 
शल्य शब्द की परिभाषा लिखते हुए सुश्रत ने निम्न व्याख्या 
दी है :-- 
'शल' 'श्वल” आशु गमने धातू; तयोराद्रस्य शल्यमिति रूपम्‌। 
(सु० सू० अ० २६ सू० ३) 
शल ओर श्वल ये दो धातु शीघ्र गमन अथ में प्रयुक्त होते 
हैं। इनमें पहले से 'शल्य” शब्द बनता है । 
तीत्रगति से शरीर में प्रवेश करने वाली वस्तुएँ बाण, गोली 
आदि ही हैं, परन्तु सुश्रत ने शल्य के दो रूप बता कर एक को 
शारीरिक शल्य ओर दूसरे को बाहर से आई वस्तु, आगन्तुक शल्य 
नाम रक्‍खा है । 
अतएव शल्य शास्त्र की परिभाषा सुश्रत के अनुसार निम्न है :-- 
सर्वे शारीराबाधकरं शल्यं तदिहोपदिश्यत इत्यत: शल्यशाख्रम्‌ ॥। 
सु० सू० अ० २६ सू० « 

सम्पूर्ण शरीर में जिससे पीड़ा होती है, उसका शल्य शाख्र में 
व्याख्यान है, इसलिए इसको शल्य शास्त्र कहते हैं 

सुश्रत में हम शल्य शास्त्र का इस रूप में व्यापक क्षेत्र पाते हैं । 
हम चीर-फाड़ को ही आज शल्य विज्ञान नाम देते हैं, परन्तु सुश्नत 
अंग पीड़ा को उपचारों द्वारा दर करने को भी शल्य विज्ञान कहता 
है | इतना ही नहीं, हम शल्य निकालने की अनेक विधियों या उप- 
करणों का जहाँ उल्लेख पाते हैं, वहाँ हष की भी एक गिनती है। 
यह हषे शोक रूपी शल्य को ही हृदय से निकालने के लिए उपयोग 
में लाने के लिए उल्लिखित है। अन्य शल्यों में गले में अटके भोजन 
के ग्रास तथा डूबने की दुघटना में पेट में पहुँच पानी भी शल्य 
नाम से पुकारा गया है। गले में प्रास ( नेबाला ) अटकने पर यह 
उपाय बताया गया कि निडर होकर रोगी के कंधे पर सहसा मुक्‍्का 
मारना चाहिये । डूबे हुए व्यक्ति के पेट से पानी निकालने के लिए 
रोगी का शिर नीचे कर दवाना उचित बताया गया है। अटके हुए 
शल्य को निकालने के पन्‍न्द्रह उपाय निम्न प्रकार उल्लिखित हैं :--- 
, स्वभाव--स्वयं निकल जाना 
» पाचन--ग्वयं पच जाना 
, भेदन - शब्ब्रों से छेदना 
. दारण--घाव फाड़ना 
पीड़न-- दबा ना 
, प्रमाजेन--बाल या वस्त्र से पोंछना 
. निध्मांपन--नाक में सेघना 
, वमन--उल्टी करना 
विरेचन--शौच द्वारा निकालना 
१०. प्रज्षालन--धोना 
११. प्रतिमषे---अंगुली आदि से रगड़ना 

१२, प्रवाहण--बलपूबक बाहर बहा देना 
१३. आचूषण-मुख या सींग से चूसना 
१९४. अयस्कांत--चुम्बक से लोह शल्य निकालना 
१४. हृषे--शोक-शल्य दूर करना । 
तत्र समासेनानवद्ध शल्योद्धरणाथ पश्चदश हेतून्‌ वच््याम: । 
तद्यथा-स्वभाव:, पाचन, भेदनं, दारणं, पीडनं, प्रमाजनं, निध्मापन 
बमनं, विरेचनं, भ्रच्चालनं, प्रतिमशे, प्रवाहणम्‌ , आचृूषणम्‌ , 
अयस्कान्तो, हषेश्चेति । 
सु० सू्‌० अ० रन सू० ध्ट् 
शल्य के सम्बन्ध में जहाँ हम इतना व्यापक प्रभाव का उल्लेख 
पाते हैं वहाँ शक््य को फोड़ा, कोटा या शरीर में गड़ी कोई वस्तु अर्थ 
व्यक्त करने की चेष्टा भी पाते हैं । निम्न कछोक में शल्य का लक्षण 
प्रकट किया गया है :-- 
यरस्मिस्तोदादयो देशे सुप्तता गुरुतापि च । 
घट्टवे बहुशों यत्र श्रयते रुज्यतेषि च ॥ 
आतुस्यापि यं देशसभीक्षणं परिरक्षति | 
संवाह्ममानों बहुशस्तन्न शल्यं विनिर्दिशेत ॥ 
सू० सू० अ० २६ सू० १४, १५ 
“जिस स्थान में कोंचने समान पीड़ा हो, संज्ञानाश तथा भारी- 
पन हो, रोगी जिस स्थान को स्वयमेव अधिक चलाता दो, जिस 
स्थान में स्लाव तथा पीड़ा हो, जिस रथान की रोगी बार-बार रक्षा 
करता हो, या जिस स्थान को बार-बार मलता हो, वहाँ पर शल्य को 
समभना चाहिए ।? 


दूसरे स्थान पर शल्य का विशेष अथे सुश्रत ने स्पष्टतः बताने 
के लिए निम्न विवरण दिया है:-- 


भारतीय यंत्र शक्ष तथा शल्य-विज्ञान २७ 


अधिकारों हि लोहवेणु वृक्षत॒ण खद्भारिथिमयेषु; तत्रादि विशेषतो 
लोहेष्वेब, विशसनार्थोपपन्नत्वाल्लोहस्य; लोहानामपि दुर्वारत्वादणु 
मुखत्वादू दूर प्रयोजन कर त्वाच्च शर एवाधिकृत: | 
सु० सू० अ० २६ सू० १० 
“शल्य के प्रसिद्ध भेद-लोह, बाँस, वृक्त, ठण, सींग, अस्थि से 
बने पदार्था में शल्य शब्द प्रयुक्त होता है। इनमें भी विशेषकर 
लोह में ही शल्य शब्द व्यवहृत होता है क्योंकि इन धातुओं का 
उपयोग हिंसा कार्य के लिए होता है, इनकी चोट अचूक होती है, या 
सूच्म मुख होने से भी इनके ही प्रयुक्त करने के द्वारा कार्य सिद्धि 
होने से बाण शब्द शल्य पद्‌ के लिए विशेष करके गिना जाता है | 
शल्य के अर्थ में हम कुछ विभेद देख कर भी उसे शरीर से 
बाहर निकालने वाले उपकरणों को हम चीर-फाड़ आदि के यंत्रों 
ओर शखतरों के समान ही वर्णित पाते हैं। सुश्रुत का वाक्य है:-- 
मन: शरीराबाधघकरारि शल्यानि । तेषामाहरणोपायो यंत्राणि ॥| / 
सु० सू० का ७ सु० श्र 
“शरीर और मन को शल्य पीड़ा पहुँचाते हैं। उनको निकाल 
बाहर करने वाले उपायों का नाम यंत्र है |” 
बाग्भट का कथन है:-- 
नाना विधानां शल्यानां नाना देश निवेशिनाम्‌। 
आहतावभ्युपायो यस्तद्‌ यंत्र यच्च दशने ॥ 
“यन्त्र बह हैं जो शरीर के विभिन्न भागों में प्रविष्ट नाना प्रकार 
के शल्यों को बाहर निकालने में प्रयुक्त होते है ।” क्‍ 
यन्त्र शब्द से तो कोई भी ओऔजार तथा हथियार का बोध हो 
सकता है किन्तु इसके दो विभागों में. स्थूल मुखी यंत्र तो केवल यंत्र 
शब्द से पुकारे जाते हैं तथा तीहण धार या सूच्रम मुख के यंत्रों का 

नाम शस्त्र रक्खा गया है । सुश्रत ने यंत्रों की संख्या १०१ बताई है 
परन्तु वाग्भट इनसे भी कुछ अधिक संख्या बताता है। अनेक 

आकृतियों तथा कार्यों के कारण यंत्र अनेक प्रकार के होते हैं । उन्हें 
आवश्यकतानुसार विविध रूप से निर्मित कराने का विधान है। 
यंत्रों के मुख्य ६ प्रकार उल्लिखित हैं;--(१) स्वस्तिक यन्त्र, (२) 
संदेश यन्त्र, (३१) ताल यन्त्र, (४) नाड़ी यन्त्र, (५) शलाका यन्त्र और 
(६) उपयंत्र । यंत्रों का निमोण प्रायः लोहा से होने का ही विधान 
है परन्तु विकल्प रूप में अन्य वस्तुओं से भी उसका निर्माण हो 
सकता है । 

यंत्रों के आकार के सम्बन्ध में सुश्रत का निम्न कथन उल्लेख- 
नीय है : - 
.. ततन्न नाना प्रकाराणां व्यालां मृगपत्षिणां मुखेमुंखानि यन्त्राणाम्‌. 
प्रायशः: सह्ृशानि; तस्मात्‌ तत्सारूप्यादागमा दुपदेशादन्य यन्त्र- 
दर्शनादयुक्तितश्व॒ कारयेत्‌ ॥। 

“सु ० सर छा ७ सू० ष््द 

“यन्त्रों के अग्रभाग प्राय: व्याल (हिसक जन्तुओं), म्रगों (शेर 
बाघ आदि) ओर पक्षियों के मुख तुल्य होते हैं| अत्त: यन्त्रों का 
निर्माण शासत्रोक्त विधि से, अनुभवियों के आदेश से अन्य यंत्रों का 
अनुकरण कर तथा अपनी बुद्धि लगा कर करना चाहिए |” 


यन्त्रों के निर्माण में यह बताया गया है कि ये निधौरित परि- 
माण के (सुसमाहित), भीतर से खुरदरे (खर) या दाँतों वाले 
(सदन्तुर), बाहर से तीच्ण मुखी (श्लच्ष्णमुखी), दृढ़, सुन्दर रूप के 
तथा अच्छे दस्ते या मूंठ वाले (सुग्रह) हों । 

विचित्र आकार के यन्त्रों में स्वस्तिक यंत्र को जंबुर (अंग्रेजी में 
फोर्सेप्स) कह सकते हैं. । स्वस्ति का अथ कल्याण है । अतएब लाभ- 

कारी काये करने से इनका नाम स्वस्तिक पड़ा है। इसमें लोहे के दो 
स्थूल् फल्क या दंड होते हैं. जिनके मध्य भाग में एक कील इस 
प्रकार डाली जाती है कि एक ओर के सिरों में गति करने से दूसरी 
ओर या मुख के भाग भी निकट या दूर होकर कोई वस्तु पकड़ सकें 
या छोड़ सकें। जिस ओर पकड़ने का स्थान होता है उसका नाम 
मूल भाग या हृस्तग्रह, मुष्टि, वारंग आदि रक्‍खा गया है। इसी को 
दस्ता कहते हैं । कील या टोपी लगने के स्थान को कंठ नाम दिव्न 
गया है। अनुभाग मुख कहा गया है। कोई जंबूर (स्वस्तिक यन्त्र) 
अपना भुख शेर के समान रखने से सिंहमुख, कोए के मुँह समान 
रखने से काकमुख, बाज के मुँह के समान रखने से श्येनमुख आदि 
नाम से पुकारा जाता है। सुश्रत ने २४ स्वस्तिक यन्त्रों के आकार 
बताये हैं जिनमें ८ नाम पशुओं के तथा १४५ पत्तियों के हैं। इन 
नामों में कुछ को तो प्राचीन भाष्यकारों ने भी पहचान या बता सकने 
में असमथेता प्रकट की है किन्तु पूर्व समय में उन नामों के कुछ जंतु 
होंगे जिनका आज लोप न भी हुआ हो तो वर्तेमान नाम बता 
सकना कठिन है। वाग्भट ने ३-४ पशु-पत्तियों के ही नाम देकर 
आकार के विभेद की चर्चा कर दी है। सुश्र॒ुत के बताये आकारों का 
रूप अनुमानित किया गया है। उन जंतुओं के नामों में से कुछ के 
व॒त मान नाम कोष्ठक में नीचे दिये जाते हैं :-- 

(१) सिंह (शेर) (२) व्याप्र (बाघ) (३) बृक (भेड़िया) (४) तरक्ु 
(लकड़बग्घा) (५) ऋत्त (भालू) (६) द्ीपि (चीता) (७) माजोर 
(बिल्ली) (८) आगाल (गीदड़) (६) मगैवॉरुक (हरिण) (१०) काक 
(कीआ) (११) कंक--(दीघ चोंच ओर बड़े डीलडौोल का कोई पक्षी) 
(१२) कुरर (टिटिहरी) (१३) चास (बहरी) (१४) भास (श्वेत गिद्ध) 
(१४) शशघाती (शरारी, एक शिकारी पक्षी) (१६) उलूक (उल्लू ) 
(१७) चिल्लि (चील) (१८) श्येन (गज) (१६) ग्ृद्ध (गीघ) (२०) 

क्रॉंच (कूँज पत्ती) (२९) भ्रद्भराज (फसली बटेर) (२२) आंजलिकरणो 
(२३) अवभंजन (२४) नन्दिमुख। 
वाग्भट ने संक्तेप में लिखा है:-- 
तुल्यानि कक्कसिह्ञ काकादिसग पक्तिणाम्‌ । 
मुखेमुखानि यन्त्राणां कुर्यातत्संज्ञकानि च |! ३॥ 
अ० है० सू० अ० २४ 
“यन्त्रों के मुख कंक, सिंह, ऋक्ष, काकादि पक्षियों और मृगों के 
मुखों के तुल्य बनाये और उनका नाम उनके अनुरूप ही रक्खे ।” 
अष्टादशागुज्ञाया सान्यायसानि च भूरिश: । 
मसूराकारपयन्ते: कण्ठेबद्धानि कीलकै: ।॥६॥ 
विद्यात्‌ स्वास्तिक यन्त्राणि मूले अंकुशनतानि च । 
तह देरस्थिसंल्ग्न शल्याहरण मिध्यते ॥७॥॥ 
अष्टांग हृदय सूत्र अध्याय २४ 
स्वस्तिक यन्त्र अठारह अंगुल (एक फीट डेढ़ इंच) लंबे और 
यः लोह (आयस) निर्मित होने चाहिए। मध्य (कंठ) में मसूर 
(या छीटी मटर) के आकार की कील जोड़ देना चाहिए। ऐसे यन्त्रों 
को स्वस्तिक यन्त्र कहते हैं। मूठ (मूल) में अंकुश की भाँति ठेढ़े मुड़े 
भाग हा । उन दृढ़ यन्त्रों से हड्डियों में अंटके हुए शल्य निकाले 
जाते हैं 
सिहमुख स्वस्तिक यन्त्र का उपयोग हड्डियों से शल्य निकालने 
में उल्लिखित है परन्तु आधुनिक काल में सिंह मुख जंबूर का 
उपयोग हड्डी की चीरफाड़ करते समय उसे पकड़ने के लिए किया 
जाता है। व्याप्र, तरक्षु (ल्कड़बग्घा), वृकमखल आदि स्वस्तिक यन्त्र 
भी ऐसे ही विभिन्न उपयोगों के होंगे। परन्तु कंकमख स्वस्तिक यंत्र 
'जंबूर) एक विचित्र आकार का यन्त्र है जिसका अग्र भाग बड़ी लंबी 
चोंच के समान सारस बगलामखी होता है। कंक पक्ती कदाचित्‌ कोई 

बगला (वक) होता था। बंद होने पर चोंच समान मख गोल 
बन जाता है और छिद्र में भली भाँति प्रवेश पा सकता है। अतएव 
गहरे घाव या चोट में इसका प्रयोग कर भीतर अटकी कोई वस्तु 
बाहर निकाल ली जा सकती है। बगला जिस प्रकार मछली को 
अपने मुख में दबा लेता है उसी प्रकार शल्य को यह कंक मख्र यन्त्र 
अपने अग्रभाग से पकड़ कर बाहर कर सकता है। सुश्रत ने इसी 
कारण लिखा है:-- 
निवतते साध्वगाहते च शल्य निग्रद्मोद्धओ्ते च यस्मात । 
यन्त्रेष्वत: कड्ुमुखं प्रधान स्थानेषु सर्वेष्वधिकारि चैव ॥२१॥ 
सु० स० वआ्० ७ऊ 
“कंकमख यन्त्र भली-भाँति घूम सकता है और गहरे से गहरे 
शल्य तक पहुँच कर उसे बाहर निकाल सकता है। इसी कारण कंक- 
मखत सब यन्‍्त्रों में प्रधान है और शरीर के सब स्थानों के लिए 
उपयोगी है।” 
सिंहमखादि तथा कंकमुखादि यन्त्रों के उपयोग के सम्बन्ध में 
सुश्रत ने लिखा है:-- 
दृश्यं सिंहमखायेस्तु गूढं कडमखादिभि: । 
निहरेत शने: शल्यं शश्र युक्तिव्यपेक्षया ॥२१॥ 
सु० सू० अ० २७ 
“जो दृश्य शल्य हो अर्थात्‌ बाहर से दिखाई पड़े उसे शज्रों का 
उपयोग जानने वाला कुशलवैद्य सिंहमखादि यन्त्रों से निकाले किन्तु 
जो अदृश्य या गहराई में शल्य हो उसे कंकमखरादि यन्त्रों से 
निकाले ।” 
सुश्रत ने यन्त्रों के प्रयोगकर्ता को अपनी बुद्धि का उपयोग 
करने का आदेश देते हुए लिखा है:-- 

स्वबुद्धधा चापि विभजेश्रन्त्रकर्माणि बुद्धिमान । 
असंख्येयंविकल्पत्वाच्छुल्या नामिति निश्चय: ॥१०८॥ 
बा सतू० आर ७ 
“शल्यों के विविध प्रकार होने के कारण बुद्धिमान वैद्य यन्त्र के 
उपयोगों को अपनी बुद्धि से विभक्त करे।” 
यन्त्रों के विभिन्न उपयोगों को वाग्मट ने निम्न प्रकार लिखा 
निर्घातनोन्मथन-पूरण-मार्ग शुद्धि-संव्यूहूनाह रण-बंधन-पीड़ नादि । 
आचूषणोन्नमन-नामन-चालभंग व्यावत्तनजुकरणानि च यंत्रकर्म।४१॥ 
“ः>अष्टाग ह० सू० अ० र८ 
इस श्लोक में १६ यन्त्र कर्म गिनाये गये है, परन्तु सुभ्रुत ने 
इनके साथ ही कुछ अन्य कर्मो' की गिनती करा कर कुल २४ कर्म 
निम्न प्रकार बताए हैं-- 
१. निर्घातन--शधर-उघर हिलाना । 
२. पूरण--कान आदि को तेल या अन्य द्रव्य से भरना । 
३. बन्धचन--घावों पर पट्टी बॉधना । 
४. व्यूहून--कटे हुए घाव के किनारों को यन्त्र से ऊपर 
उठाना । 
४. बर्तन--घुमाना | 
६. चालन--हिलाना । 
७, विवतेन--यन्त्र या हाथ से पकड़ कर खींचना । 
८. विवरण--घाव के मुख को खोलना या फैलाना । 
६. पीड़न--दवा कर पीब आदि निकालना । 
१०. मार्ग विशोधन--मलमृत्र मार्गे को सलाई से खोलना या 
फैज्ञाना । 
१९. विकर्षणु--पकड़ कर बाहर निकालना | 

२१४. उन्नमनन--नीची हड्डी या शल्य को ऊपर उठाना । 

१४. विनमन--नीचे करना । 

१६. भंजन--टुकड़े-टुकड़े करना | 

१७, उन्मथन--टूटी-फूटी हड्डी या शल्य को सलाई से टटोलना। 

१८ आचूषण--विष या विषाक्त रक्त, स्तन का दूध आदि 

मुख या सिंगी से चूस फेकना । 
१६. एपण--घुंडीदार मुख की सलाई (गंडूपदमुख यन्त्र) से 
घाव की गति जाँचना । 

२०. दारण--दो भागों में फाड़ देना या फोड़ा चीर देना । 

२१, ऋजूकरण--टेढ़े शल्य या अंग को सीधा करना । 

२२, प्रत्चालन--थधो देना । 

२३, प्रधमन-नाक के छेद में सँघनी के समान नली द्वारा थूकना । 

२५. प्रमाजंन--पोंछना या स्वच्छ करना । 

यन्‍्त्रों के इन विविध प्रयोगों का वणणन पढ़ कर हमें उन यन्‍न्त्रों 
का रूप ज्ञात करने की उत्सुकता हो सकती है जो इनके लिए प्राचीन 
काल में हमारे देश में उपयुक्त होते रहे हों। आज हम सड्सा, 
सेंड्सी, या चिमटा, चिमटी का नाम ही नहीं सुनते, प्रत्युत इन्हें 
नित्य प्रयोग में भी लाते हैं परन्तु सेंडसा के ही संस्कृत अर्थात शुद्ध 
रूप संदंश को हम सर्वेथा ही विस्मृत कर चुके है. तथा उसके बैज्ञा- 
निक प्रयोग से भी अनभिज्ञ ही हैं। इने-गिने वैद्य इन नामों को 
वैद्यक की पुस्तकों में पढ़ भर लेते हैं । 

संदंश शब्द का अथे ही यह है अच्छी प्रकार डेस (दंश) लेने 
वाला या पकड़ लेने वाला यन्त्र । चींटे या सॉप की तरह पकड़ने 
की हम कल्पना कर सकते हैं । दंश शब्द हमें उसकी स्म््ति दिलाता 
है | संदंश या संदंशनी की जगह आज हम संड्सा या संड्सी ही 
प्रयुक्त करते हैं । इसमें भी स्व॒स्तिक यन्त्र की भाँति दो फलक या दंड 


भारतीय यंत्र-शब्र तथा शल्य-विज्ञान ३४ 


होते हैं जिनको मध्य में कील द्वारा जोड़ दिया गया होता है | अग्न- 
भाग या मुख छोटा होता है तथा पिछला भाग या हस्तप्रह हे (द्स्ता 
या मूँठ) दृढ़ तथा टेढ़ा होता है | इसके दो प्रकार बताए गए हैं जिन 
में एक को मूँठ या हस्तग्रह युक्त (निम्रहयुक्त या सनिम्रह) और 
दूसरे को निम्रहहीन या अनिम्रह कहते हैं। सनिग्नह संदंश को लोहार 
की सन्नी या संडसी से तुलना कर सकते हैं । उसको बीच में कीले 
द्वारा जुड़े होने से कीलबद्ध संदंश भी कह सकते हैं, परन्तु दूसरे 
प्रकार को चिमटी का रूप समझ सकते हैं जिसमें कील नहीं होती । 
उसका अग्रभाग स्वतन्त्र होता है। इसलिए इसे मुक्ताग्न संदंश नाम 
दिया गया है। चिमटी या मुक्ताप्न संदंश में फलक एक सिरे पर 
जुड़े होते हैं। साधुओं का चिमटा या रसोईपघर में प्रयुक्त चिमटा 
इसका रूप कहा जा सकता है। नाऊ का मोचना भी ऐसा ही 
होता है । 

वाग्भट ने लिखा है :-- 

कीलबद्धविमुक्तात्री सन्दंशी पषोड्शांगुलोी । 
त्वकुशिरा स्नायुपिशित लम्म शल्यापकर्षणी ॥| ८॥ 
अष्टाज़ हृदय सू० अ० २४७ 

“संदंश के दो प्रकारों में एक कील से जुड़ा हुआ ( कीलबद्ध ) 
ओर दूसरा अगले सिरे पर खुला हुआ (मुक्ताग्न) होता है । इनकी 
लम्बाई १६ अगुल ( एक फुट) होती है। इसका कार्य त्वचा, रक्त- 
नलिका, स्नायु तथा मांस-पेशियों में विद्ध शल्य को निकालना 
होता है ।”? 

मुक्ताग्म संदंश अर्थात्‌ चिमटी के दो रूप हो सकते हैं। साधुओं 
के चिमटे में हम एक छाल्ला पीछे के भाग में लगा देख सकते हैं 
उसको निबंधन नाम दे सकते हैं। छल्ला या निबन्धन आगे खिस- 

काने से चिमटे के अगले सिरे जुटे रह कर कोई वस्तु पकड़े रह 
सकते हैं। ऐसे चिमटों को छल्लायुक्त या सनिबन्धन संदंश कहते हैं । 
इसमें कमानी की उयवस्था कर भी अगला सिरा जोर से कोई बरतु 
पकड़ ने के लिए प्रयुक्त हो सकता है। छल्ला या निबन्धनहीन चिमटों 
को अनिबंधन संदंश कहते हैं। सुनार की चिमटी ऐसी होती है । 
ये नाम वैज्ञानिक प्रयोग के संदंशों के हैं । रूपों में कुछ अन्य 
प्रकारान्तर हो सकते हैं। चिमटियों का मुख खुरदरा ( खर ) और 
चपटा भी हो सकता है अथवा नोकदार और दोॉतेदार भी हो 
सकता है । 

एक प्रकार की छोटी चिमटी मुचंंडी (मोचना) नाम से पुकारी 
गई है जिसका अगला सिरा छोटे दॉतोंयुक्त होता है और सिरों से 
कोई बस्तु पकड़ने के लिए छल्ले का भी प्रतिबन्ध उसमें होता है । 

वाग्भट ने लिखा है :-- 

मुचंडी सूक्ष्मदन्तजमूले. रुचकभुषण । 
गम्भीर ब्रण मांसानामेम्मेण:ः शेषितस्य च || ८ || 
अ० ह० सू० अ० २४ 

सूच्म दोंतों से युक्त, सीधी मूँठ में एक छल्ला ( रुचक ) वाली 
मुचंडी (मोचना) होती है। गहरे घावों के अन्दर मांस तथा कटे- 
पिटे अवयव को निकालने के लिए वह काम आती है । 

एक ऐसी चिसटी का भी वर्णन मिलता है जो पलकों को 
निकालने के लिए उपयुक्त होती थी | इसको उपपक््म संदंशनी कहा 
जा सकता है । इसका मुख चपटा और गोल होता था । इसी प्रकार 
के अनेक यन्त्र मांस, त्वचा आदि से कीले, काँटे ओर मवाद 
आदि निकालने में प्रयुक्त होते होंगे। नाक का बाल निकालने में 
भी उनका उपयोग होता होगा । 

ताल यन्त्र का अर्थ मछली के पतले सफेद छिछड़े या बाहरी 
छिलके ( मत्यताल ) के समान मख वाला यन्त्र है। मछली के 
छिछड़े को मत्स्यशकल या मीन खंड भी कहते हैं किन्तु कुछ विद्वान 
मत्ययतालु भी समककर ऐसे ही आकार का भ्र्थ लगाते हैं जो हम 
किसी वस्तु को बीच में छोटा मेहराब बनाया देख सकते हैं | ऐसा 
ही आकार छिछड़े का भी होता है। नन्‍्हा चम्मच भी हम इस 
आकार के तुल्य समझ कर ताल यन्त्रों को चम्मच मख कह कर 
आधुनिक नाम दे सकते हैं । 
वास्भट ने लिखा है :-- 
हूं द्वाशाइले मत्यतालवबदू दह्येकतालके | 
ताल यन्त्रे स्वते कर्ण नाड़ी शल्यापहारिणी।॥ १०॥ 
श० हं० सू० श्र ० २४५ 
“दो प्रकार के ताल यन्त्र १२ अगुल लम्बे, मछली के छिछड़े 
( ताल ) या तालु के सटश भीतर से गहरे एक ताल ओर द्विताल 
नाम के होते हैं। इनका काये नाक, कान, नाड़ी, धाब आदि के 
शल्यों का निकालना होता है ।” 
सुश्रुत में भी वाग्भट की भाँति ताल यन्त्रों का निम्न वर्णन है :- 
ताल यम्त्रे द्वादशाहुले मत्स्यतालवदेकताल द्वितालके। 
कण नासा नाड़ी शल्यानामादरणार्थम्‌ ॥ १२॥ 
सु० सु्‌० छा ७ 
“ताल यन्त्र १२ अँंगुल लम्बे, मत्स्यताल या तालु सहश भीतर 
गहरे, एक ताल ओर द्विताल दो प्रकार के होते हैं। इनका काये 
कान, नाक, नाड़ी, घाव आदि के शल्यों को निकालना है।” 
बाजारों में नन्‍्हीं कनखोदनी मिलती है। उसमें दोनों सिरों 
पर नन्‍्हीं कलछी या चमची का रूप हो तो उसे द्विताल और एक 

ही ओर ऐसा रूप दो तो उसे एकताल कह सकते हैं | इनका आकार 
पुरुष के कान के छेद के आकार के अनुसार छोटा या बड़ा होना 
चाहिये । एकताल और द्विताल का एक दूसरा अभिम्राय भी लिया 
जाता है। यदि एक सलाई में चम्मचनुमा सिरा हो तो उसे एक- 
ताल कहने में कोई सन्देह नहीं, परन्तु द्विताल को हम एक ही 
सलाई के दोनों सिरों पर तालनुमा मुख न रख कर एक ऐसी चिमटी 
का अनुमान करें जिसकी दोनों बाहुओं या फलकों के सिरे इस 
प्रकार तालनुमा हों कि सिरे निकट होने पर वे कोई गोल वस्तु 
दबाये रह सके। सुश्रुत के टीकाकार डल्हण ने भेटुलि नाम की 
मछली का उल्लेख कर उसके मुख का आकार ऐसे द्विताल यन्त्र के 
सभान बताया है। जिस प्रकार भेटुलि मछली अपने नीचे ऊपर 
के तालनुमा अद्धंगोले जबड़ों के मध्य कोई शिकार दबा लेती है उसी 
प्रकार द्विताल यन्त्र भी अपने फॉँस में कोई शल्य दबा कर बाहर 
निकाल सकता है । 
नाड़ी यन्त्रों या नलिकाकार यन्त्रों के सम्बन्ध में सुश्र॒त तथा 
वाग्भट दोनों में ही निम्न प्रकार उल्लेख हैं | वाग्भट ने लिखा है :- 
नाड़ी यन्त्राणि शुषिराण्येकानेकमुखानि च। 
स्रोतोगतानां शल्यानामामयानाम्व दशने।| ११ ॥ 
क्रियाणां सुकरत्वाय कुर्योदाचूषणाय च। 
तद्विस्तारपरीणाहदैध्य स्रोतोड्नुरोधत: ॥ १२॥ 
छ्० ह.० सू० सू० श्र 
“जलिकाकार या नालीदार यंत्र ( नाड़ी यन्त्र ) पोले (शुषिर) 
ओर एक या अनेक मुख वाले होते हैं। कान, नाक, मुँह, मलद्वार, 
मृत्र॒द्वार आदि नालियों में फँसे शल्यों ( विजातीय द्रव्य, पीव, 
पथरी, बाल आदि) को ढेढ़ने तथा निकालने ओर रोगी की परीक्षा 

करने में सुगमता के लिए ओर दूषित द्रव्यों को चूस कर बाहर 
फेंकने के लिए बनवावें। उनकी मोटाई ( विस्तार ), चौड़ाई 
(परिणाह), ओर लम्बाई ( देघ्य ) कान आदि के देदों के श्रमुसार 
होनी चाहिये ।” 

सुश्र॒त ने भी इसी प्रकार विशेष अंगों के छेदों के मुख के अनु- 
सार व्यास की गोलाई के नलिका यन्त्र बनवाने की व्यवस्था करने 
का उल्लेख किया है । इन यन्त्रों का प्रयोग भगन्दर, बवासीर, घाव, 
सस्ति, अंड-वृद्धि (ह।इड्रोसील), जलोदर आदि रोगों के सम्बन्ध में 
करने का उल्लेख है । 

सुश्रत के अनुसार सलाई या शलाका यन्त्र के शअ्रनेक प्रकार 
ओर प्रयोग होते हैं जिनकी लम्बाई, चौड़ाई प्रत्येक यन्त्र में आव- 
श्यकृतानुसार कम या अधिर होती है । उनके भेद निम्न हैं :-- 

(१) केच आमखी ( गंडूपदमखी ), (२) सपफणमणली शलाका, 
(३) शर पंख या बाणमूलमखी, (४) अंकुश या वडिशमुखी, (५) 
मसूरदलमखी, (६) रुई का फाहा लगाने की सलाई ( षट्‌ कार्पास 
कतोष्णीषारणि, (७) कड्छीमखी (खल्लमुखी), (८) अप्नमि शल्षाका, 
(६) खरल समान गहरे तथा खड़े किनारोंयुक्त मख वाली ( नासा 
बंदी शलाका ) (१०) ऑँजन लगाने की सलाई ( अंजन शलाका ), 
(११) मृत्रमागंशोधनी शलाका । 

वाग्भट ने लिखा है :--शल्ाकाख्यानि यन्त्राशि नाना कर्मा 
कृतीनिच यथा योग प्रमाणानि ...... ॥ २७ ॥ अ० हा० आ० २४५ 

“शलाका नाम से प्रसिद्ध यन्त्र अनेक प्रकार के तथा अनेक 
कार्यो के लिए अनेक आकार के हैं। इनकी नाप आवश्यकतांनुकूल 
हीनी चाहिये ।”” 

सुश्रत के अमुसार शलाका यन्त्र बहुत रूपों के और बहुत कामों 
के लिए होते दे । इनकी लम्बाई चौड़ाई प्रयोजन के अनुसार न्यून वा 

अधिक होती है। उनमें केचुआ मुखी (गंडूपद मुखी) २, सपंफण २, 
शरपुंख २, और अंकुश या बडिशमख २ होते हैं। इनका कार्य 
घाव की गति परखना (एषण), घाव के कटे भाग के किनारे ऊपर 
उठाना (व्यूहन), हिलाना (चालन) तथा बाहर निकालना (आहरण) 
है। मसूरदलमख शलाकाएँ आगे के भाग में कुछ मड़ी द्वोती हैं 
छेदों में फँसे शल्यों को निकालने के लिए उनका उपयोग होता है । 
६ सलाहइयोँ ऐसी हैं जिनके सिर पर कपास लिपटी होती है। ये 
घावों के पोछने में काम आती हैं। ३ सलाइयाँ कलछी या दर्वी 
के आकार समान मख्र वाली (खल्ल मुख) ज्ञार तथा द्रव पदार्थों के 
डालने के लिए होती हैं| अन्य तीन सलाइयाँ जामुन के फल के 
समान मुखवाली (जांबव मुख) तथा तीन मछली मारने या फसाने 
की बंशी या अंकुश के आकार के समान मुख वाली होती हैं । ये छः 
अग्नि कर्म के लिए उपयोगी हैं । नाक का मरसा हटाने के लिए एक 
सलाई बेर की गुठली के आधे भाग (कोलार्थि) के सट्ृश मुख वाली 
होती है जिसके किनारे खरल की तरह परन्तु तीच्रण होते हैं। सुरमा 
लगाने की सलाई (अंजन शलाका) मटर के दाने सदश मोदी और 
दोनों सिरों पर पुष्पकलिका की तरह कुछ मोटी होती है । मूृत्र- 
मार्ग शोधन की सलाई चमेली के फूल के नलिकाकार बृन्त की तरह 
गोल होती है । 

(१) केचुआ मुखी (गंडूपद मुखी) शलाका--केचुआ ही गंडूपद्‌ 
है| इसके मुख के समान कुछ मोटी घंडी के समान मुख की सलाई 
को केचुआ मुखी या गंडूपदमुखी कहते है । इसका कार्य घाव के 
अन्दर टटोल कर परीक्षा करना है। वाग्भट ने लिखा दे :-- 


उभे गण्डूपदमुखे ख्रोतोभ्य: शल्यहारिणी । 
श्ा० है० सू० अ० २४ 

“केचुआमुखी सलाइयों दोनों स्रोतों से शल्य उद्धार के लिए 
प्रयुक्त होती हैं ।” 

(२) सपंफणी मखी शलाका--साँप के फन समान मुखवाली 
सलाई सपंफणी शलाका कहलाती है। इसका काम व्यूहन अथोत्‌ 
कटे हुए अंग या घाव के किनारे को ऊपर उठाना दे। वाग्भट ने 
लिखा है. :-- 

व्यूहनेउडहिफणाबकत्रों दो दश द्वादशांगुली । 
अ० हु ० सू० अं० २५ 

“सर्पफण मख (अहिफशणवकत्र) सलाइयोँ दो तरह की होती है 
एक दश अंगुल लम्बी, दूसरी बारह अंगुल लम्बी । इनका कार्य कटे 
हुए भाग को ऊपर उठाना (व्यूहन) है । 

(३) शरपंख मी सलाई--बाण का जो भाग प्रत्यंचा के साथ 
हाथ के निकट होता है उसे शरपंख नाम दिया गया है। वाग्भट ने 
लिखा है :-- 

चालने शरपुंखास्यी 
खअआ५० है ० सू० अर र८ 

“शरपंख मख सलाइयाँ दो होती हैं और हिलाने (चालन) के 
कार्य में प्रयुक्त होती हैं ।” कीड़ा खाये दाँत उखाड़ने में भी इसका 
उपयोग होता है। बाग्भट ने लिखा है कि दाँत उखाड़ने वाला 
शरपंख मख ४ अंगुल लम्बा होता है । 

(४) अंकुश या वडिश मख शलाका--मछली पकड़ने की बंसी 
या अंकुश को वडिश कहते हैं। उसके'समान टेढ़े मख वाली सलाई 
बडिश मख कहलाती है। इसका काय किसी फंसी हुईं वस्तु को बाहर 
निकाल फेकना (आहरण) या ऊपर उठाना है। थोड़ा .मड़ाव होने 
से किंचिदानत ओर अधिक होने से अत्यानत शलाका नाम पढ़ता 
है । अष्टांग हृदय में बाग्भट ने व्यक्त किया है :--- 

आहाय बडिशाकृती ।। २६ ॥ 
अ० है० सू० अ० २० 
“अंकुश आकार की दो सलाइयाँ आहरण काये के लिए ग्रयुक्त 
होती हैं ।”” 
(४) मसूर दल मात्र मुख शलाका--अ्रष्टांग हृदय में वाग्भट 
ने इस सलाई के सम्बन्ध में उल्लेख किया है :-- 
स्रोतो भय: शल्यहारिणी मसूरदल बक्त्रे द. स्यातामष्टनवाड्ले ।।२८॥ 
शा सू० छा « रे 
“कान आदि के छेदों में शल्योद्धार के लिए दो सलाइयाँ ८ ओर 
६ अंगुल लम्बी होती हैं। मसूर की दाल के दाने के समान इनका 
नाम मसूर दल मुखी शलाका है ।”” 
(६) कपास लगी सलाई या कार्पोसकृतोष्णीष शलाका वाग्भट 
का कथन है :-- 
कार्पासविहितोष्णीषा: शलाका: षट प्रमाजने । 
पाया वासन्न दूराथें / द्वादशाज्ले । हू षटसप्राडुले 
प्राण दूं कर्णउश्टवाडुले ॥ 
श्र० हू ० सू० छ८ २७ 
“सलाइयोँ ऐसी है जिसके सिरे पर कपास का फाहा लगा 
होता है | इनमें से दो मल॒द्वार के लिए होती हैं जिनमें एक निकट- 
वर्ती तथा दूसरी दूरवर्ती शल्य के लिए होती है। यह क्रमानुसार 
१० तथा बारह अंगुल की होती है। दो नाक के लिए छः ओर सात 
अंगुल और दो कान के लिए आठ और नव अंगुल लंबी होती हैं।” 
उष्णीष शब्द का अथ पगड़ी है। सलाई के सिरे पर कपास 
(कर्पास) की पगड़ी-सी बने होने को हम लोग फाहा कहते हैं । 
इसको कर्पास शलाका या तूल शलाका भी कद्द सकते हैं | डल्दण ने 

फाहा को “तूलबेष्टिताम्राणि” कह कर कर्पास कृतोष्णीष को 
व्याख्या की है। वाग्भट ने छः भेद लिखे हैं :-- 
कार्पासविदितोष्णीषा: शलाका: षटप्रमाजने । 
पायावासन्नदूराथे हू दश द्ादशांगुले ॥ ३३॥ 
ढू पटसप्तांगुले घाणे हढू कर्शेड््टनवांगुले । 
खआ्० हे ० सू० श्र्८ २४ 

“पोछने (प्रमाजेन) के उपयोग में आने वाली ६ सलाइयोँ ऐसी 
होती हैं जिनके सिरे पर रुई लिपटी होती है। इनमें से दो में से 
एक मलद्वार के निकटवर्ती शल्य के लिए तथा दूसरी दूरबती शल्य 
के लिए होती है। वे क्रश: १० और १२ अंगुल लम्बी होती हैं । 
दो सलाइयाँ नाक के लिए ६ या ७ अँगुल लम्बी ओर दो कान के 
लिए ८ या ६ श्रंगुल लम्बी होती हैं। 

(७) चम्मचमुखी या खल्लमुखी शलाका की आकृति चमचे की 
तरह होती है । छोटी चमची या कड़छी इसे कह सकते हैं । क्षार, 
तेल, नाक, कान आदि में डालने में हनका उपयोग होता है । 

वाग्भट ने लिखा है :--- 

.॑| भश्रषशंगुल्ञा निम्न मुखास्तिस्र: क्षारोषधक्रमे। 
कनीनी-मध्यमा इनामी-नखमान-समैमुखे: ॥॥ ३७ ॥ 
अण० हू० सू० अ० २५ 

“खल्लमुखी शलाका ८ अड्भल लम्बी, गहरी तथा कनिछ।, अना- 
मिका ओर मध्यमा अंगुली के नखों के आकार या नाप के मुखों 
वाली होनी चाहिये ।” 

(८) श्रप्मि शलेका--बवासीर (अशं), विषाक्त ब्रण, बबासीर 
के मसे (अशंकील), श्रादि जलाने का विधान पहले था। सुश्रत ने 
६ सलाइयाँ इस काये के लिए बताई हैं जिनमें जामुन के फल समान 

मुख वाली ( जांबवबदन ) ओर तीन अंकुश की तरह मुख वाली 
अंकुशवदन होती हैं। वाग्भट ने ६ शलाका और ६ जांबब ओष्ठ 
यन्त्र का उल्लेख किया है :--- 
शलाका जांबवशओओष्षानां ज्ञारेडग्नो चप्रृथक्‌ त्रयम्‌ । 
युव्ज्यात्‌ स्थूलाणुदीर्घाणाम्‌... ...... «० -००००००० | 
खा० हू ० सू० छा८ २४ 

“ज्ञार और अप्रि कर्म में प्रथक-प्रथकू मोटी, छोटी और बड़ी 
छः सलाइयाँ तथा छः: जांबब ओफछ्ठ यन्त्र उपयुक्त करें ।? 

(६) नासाबुंदी शल्लाका--बेर की गुठली के अधे भाग की तरह 
तथा खरल की तरह गहरी ओर ऊँची पैनी किनारियोंयुक्त मुख 
वाली होनी चाहिये। वाग्भट ने लिखा है :-- 

कोलार्थिदल तुल्यास्या नासाशेड्बुंद दाहऋृत ॥ ३६ ॥ 
० हैू० सू० अ० २० 

“यह सलाई जिसका मूँह कोलास्थि ( चद्रास्थि या बेर के बीज 
के अधे भाग) समान हो । नाक के भीतर मसा, दाने आदि जलाने 
के लिए उपयुक्त होती है ।” 

(१०) अंजन शलाका--सुरमा या अंजन लगाने की सलाई 
बीच में कुछ मोटी तथा सिरों की ओर अपेक्षाकृत पतली होती है । 
ये सलाहयों ताॉँबा, (ताम्र), जस्ता (यशद), पीतल (पित्तल), सीसा 
(सीसक) आदि की होती हैं । सुश्रत ने शलाका यन्‍्त्रों की गणना में 
अंजन शलाका के लिए लिखा है :-- 

अड्जनार्थमेक॑ कलाय परिमंडलमुभयतोमुकुलाम । 

“अंजन की सलाई एक होती है जो मटर के दाने इतनी मोटी 
(कलाय परिमंडल) और दोनो सिरों पर कली (मुकुल) पुष्प-कलिका 
की तरह मृदु और स्थूल होनी चाहिये ।” 

मुख्यो: कुंठिता श्लचणा शल्ाकाशंगुलान्विता । 
अश्मजा धातुजा वा स्थातककल्ञाय परिमण्डला ॥ ७४॥ 
शाब्ंधर सं० उत्तर खंड अ० १३ 
“पाषाण की अथवा सुबणोंदि धातुओं की ऐसी सलाई आठ 
अँगुली की कर के उसका मुख गोल करे, परन्तु बारीक न करे तथा 
वह मटर के दाने के समान सुन्दर गोल होनी चाहिये ।” 
ताम्रलोहाश्म संजाता शलाका लेखने मता 
सुबणरजतोदूभूता शलाका स्नेहनेमता ॥ ७२॥ 
अंगुली च मृदुत्वेन कथिता रोपणेब॒धेः ॥ 
शा० उत्तर खंडे अ० २१३ 
“लेखन अंजन में ताँवे की या लोहे की अ्रथवा पत्थर की सलाई 
की योजना करे | स्नेहन अंजन में सोने की अथवा चोंदी की सलाई 
की योजना करे तथा उंगली में ही नम्नता है | इसलिए रोपण अंजन 
में उंगली की योजना करे अथातू उँगली से लगावे ।” 
(११) मृत्रमागंशोधनी शलाका--सुश्र॒त ने इसके सम्बन्ध में 
लिखा है :-- 
मृत्रमागविशोधनार्थमेक मालतीपुष्पवृन्ताप्रप्रमाणपरिमंडलमिति । १४। 
सु० रू ० छा्‌० ७ 
“एक खसलाई मूत्रमार्ग के शोधनाथ होती है. जो चमेली 
(मालती) के फूल के नलिकाकार बृन्त (पुष्पदंड या नाल) की तरह 
गोल हो ।” 
पुरुषों के लिए जो मृत्र-मा्ग शोधनी शलाका द्वोती है, उससे 
भिन्न श्लियों के लिए होती है । 
इन रूपों में जिन यन्त्रों का बर्णन तथा प्रकार-भेद व्यक्त किया 
गया है, वह शल्यकर्म के व्यापक क्षेत्र को प्रकट करता है। ये उपकरण 

या यन्त्र चीर-फाड़ या काट-छाॉँट न कर अन्य रूपों में सहायता या 
उपचार कर रोगों के शमन में भाग लेते हैं। प्राचीन ग्रंथों में इनके 
चित्र भी मिलते हैं. । 

यन्त्रों के निर्माण और उपयोग में सावधान रखने के लिए 
उनकी त्रुटियों का भी वर्णेन पाया जाता है। (१) बे आवश्यकता 
से अधिक मोटे न हों, (२) उनका धातु भी भ्रष्ट या दुर्बेल न हो 
(३) बहुत ही लंबे न हों । (४) बहुत ही छोटे भी न हों। (५) दस्ते 
भी ठीक न होना हानिकर है। (६) शल्य ठीक पकड़ सकने में 
असमर्थ यन्त्र न हो । (७) सीधे यन्त्र के स्थान पर टेढ़ा-मेढ़ा होना 
भी उचित नहीं । (८) विशेष ढीला यन्त्र भी बेकार हैं। (६) उसका 
कोई भाग विशेष उठा होना असुविधाजनक है। (१०) उनके 
जोड़ने वाली कील ढीली होना उचित नहीं । (११) बहुत कोमल 
मुख का अख्र भी काम नहीं देता । (१२) ढीली फाँस का यन्त्र 
भी उचित नहीं । 

इन बारह दोषों की सुश्रत ने निम्न रूप में गिनती की है :-- 
तत्र (१) अति स्थूलं (२) असारं (३) अति दीघ (४) अति हस्वं 
(४) अग्राही (६) विषमग्राही (७) वक्र (८) शिथिलं (६) अत्युन्नतं 
(१०) मदुकीलं (११) ग्रदुमखं (१२) म्रदुपाशमिति द्वादश यन्त्र 
दीषा: ॥| १६ ॥ 

सु० सू० अ० ७ 

असावधानी से बने यन्त्रों में उपयुक्त दोषों में से कुछ या अनेक 
आा सकते हैं । अतएवं उनको उत्कृष्ट रूप का बनाने के लिए चेतावनी 
उद्धृत करने का हमारा यही उह्ं श्य है कि हम इस बात का अनुभव 
करें कि चिकित्सा क्षेत्र में भी कितनी यन्त्र-कुशलता प्राप्त को जा 
सकी थी । 

यन्त्रों के व्शन के साथ अन्य सहायक वस्तुओं या स्थानापन्न 

उपकरणों को उपयंत्र नाम देकर प्राचीन लेखकों ने एक मनोहर 
प्रसंग ही उल्लिखित किया है। धातु के पुष्ट यंत्र ही सब जगह सुलभ 
या उपयोगी तो नहीं हो सकते; यन्त्रों के अभाव में या आवश्यकता 
के समय में कोई भी अन्य सहज सुलभ पदार्थ उपयोगी हो सकने से 
इन उपयन्त्रों का उपयोग वांछनीय है। श्रन्तर्क्नाल या बेलें, बाल, 
कपड़े, चमड़े आदि तो उपयोगी हो ही सकते हैं किन्तु हथेली, उंगली 
जीभ, दोँत,.नाखन, मूँह आदि भी काम दे सकते है। अतएब इनकी 
गणना भी उपयन्त्रों में की गई है। सुश्र॒त ने कुल २४ उपयमन्त्र 
बताए हैं :-- 
लपयन्त्राण्यपि-रज्जुबेशिकापट्ट चर्मान्तर्बेल्‍्कललतावश्माष्ठीला श्म - 
मद्गरपाशिपादतलाडुलि जिह्ठा दन्‍्त नख मखबालाश्वकटक शाखा 
छीवन ग्रवाहण हर्षायस्कान्तमयानि क्षाराभिभेषजानि चेति ॥ १४ ॥ 
छु० सू० श्र८ 
(१) रू्जु--डोरी या सूत । 
(२) वेशिका--बटी हुई डोरी । 
(३) पट्ट--रेशम का कपड़ा; बंधन या पट्टो आदि के लिए | 
(४) चर्म--चमड़ा वि 
(५) अन्तर्वेल्कल--पेड़ों की भीतरी छाल । 
(६) लता--बेलें ही रस्सी की जगह बंधन के काम आ सकती 
हैँ । 
(७) वस्च--कपड़े की पढ्टी 
(८) अष्ठीलाश्म--लंबा गोल पत्थर जिसका उपयोग हडिडयों 
के शल्य हिलाने में हो सकता है । 
(६) मद्गर--काठ या लोहे की हथोौड़ी या मँगरी । 
(१०) पाशितल--ह थेली 
(११) अंगुलि--उंगली 

(१२) जिल्वा--जीभ 

(१३) दन्‍्त--दाँत 

(१४) नख---नाखून 

(१५) मुख 

(१६) बाल 

(१७) अश्वकटक--घोड़े को लगाम जिसका उपयोग हड़ी में 
इृढता से अटके शल्य को निकालने में किया जा सकता 
है | ऐसे शल्य को घोड़े की लगाम में इस प्रकार रस्सी से 
जोड़ दिया जाता है कि चाबुक मारने पर धोड़ा रस्सी 
खींच कर शल्य भी निकाल देता दे । 

(१८) शाखा-पेड़ की डाल । किसी डाल को झुका कर उससे 
शल्य का सम्बन्ध कर मंटके से डाल छोड़ देने पर शल्य 
भी तुरन्त उसके तनाव के साथ बाहर ञआा जाता है। 

(१६) ष्ठीवन--जोर से खाँसने या थूकने से गले का शल्य बाहर 

 आ सकता है । 

(२०) प्रवाहए--जोर लगाकर वायु के बल कोई वस्तु बाहर 
करना । 

(२१) ह्॒ 

(२२) अयस्कान्त---चुम्बक 

(२३) ज्ञार--विदग्धक रासायनिक पदार्थ । 

(२४) अपि--जलाना 

(२४) भेषज--ओषधियों का भ्रयोग । 

वार्भट ने भी उपयंत्रों का वर्णन किया है किन्तु उसने निम्न 
दस उपयंत्रों को छोड़ दिया है :-बेणिका, अन्तर्वल्कल, लता, अँगुली, 
अश्वकटक, छीवन, प्रवाहण, क्षार, अप्रमि तथा भेषज; किन्तु चार 
अन्य उपयन्त्रों की व्याख्या उसने की है :-अन्त्र, काल, पाक, भय | 
को 

समय की प्रतीक्षा करना जिससे ब्रण दब या पक जाय, एक अमूते 
वस्तु ही है, परन्तु यह भी एक घाव अच्छा होने का मार्ग कहा जा 
सकता है | पाक का अथ घाव को स्वयं पकने देने तक चुप लगाये 
रहना है और भय का तात्पर्य हम शल्य कर्म या उपचार के समय 
रोगी के उत्पात करने पर डरा कर चुप कराने से ले सकते हैं परन्तु 
आन्त्र की गणना उपयन्त्रों में वाग्भट के पहले कहीं भी नहीं वाई 
जाती | रूप के बन्धन में हम ताँतों ( सूखी आँतों ) का प्रयोग आज 
भी देखते हैं, परन्तु शाख्रीय रूप में चिकित्सा पद्धति में बन्धन के 
लिए वाग्भट द्वारा सूखी आँत या ताँत ( आन्त्र ) के उपयोग का 
उल्लेख हमें कुछ समाज की बदली हुई स्थिति या ज्ञान ज्षेत्र में 
अन्तर उपस्थित होने की बात प्रकट करता है। वाग्भट ने उपयंत्रों 
का निम्न रूप में उल्लेख किया है :--- 
अनुयन्त्राय्ययर्कान्त रज्जु-बल्राउश्म-मुद्गरः । 
पट्‌टान्त्र जिह्ा बालाश्व शाखा नख मुख द्विजा: ॥३६॥ 
काल: पाक: कर: पादों भय॑ हर्षश्च तक्तिया: 
उपायवित प्रविभजेदालोच्य निपु्ं घिया ॥४०॥। 
“अनुयन्त्र १६ हैं :--अयस्कान्त, रज्जु, वस्त्र, अश्म, म॒दूगर, 
पट्ट, आन्त्र, जिहा, बाल, शाखा, नख, मुख, द्विज ( दाँत ), काल, 
पाक, कर, पाद, भय और हे । कुशल वैद्य बुद्धि से उनकी क्रियाओं 
को ठीक विचार कर निश्चय करें । 
ताँत के उपयोग में भेड़, बकरी का वाग्भट के भाष्यकार ने नाम 
लिया है। 


आन्त्रं मेषादिनां शुष्कान्त्रमिति ख्यातं शब्र॒लछलेदानन्तर सूछ्म 
सिरादि बन्धनादिषु युज्यते । 
रः 
-वाग्भटाथ कोौम॒दी 

“सेड़, बकरी की सूखी आँत (ताँत ) को आन्त्र कहते हैं । 
यह चीर-फाडू के बाद पतली नसों को बाँधने के काम में 
आती है |? 


जो उपकरण कुन्दमुख हैं, तथा शरीर के किसी भाग में फंसे 
या उत्पन्न हुए शल्य--कील, कॉटे, बाण, गोली या त्रण आदि को 
टटोलने, अवस्था ज्ञात करने, पकड़ने, नोचने, जलाने या अवस्था 
ज्ञात करने के लिए ही उपयुक्त हो सकते हैं उनको यन्त्र या उपयन्त्र 
नाम दिया गया है, किन्तु जो तीक्षण धार या नोक वाले उपकरण 
है, जिन्हें किसी अंग के काटने-पीटने, चीरने-फाड़ने आदि में 
उपयोग किया जाता है उनका शस्त्र नाम दिया गया है। शखत्र शब्द 
तो व्यापक है। भिन्न-भिन्न उपयोगों या घंधों के लिए भिन्न-भिन्न 
श्र होते हैं । बढ़ई के शख्र बसूले, आरी, रुखानी, बरमी शआदि हैं। 
लुहार, सुनार के शत्र धातु काटने की केची, रुखानी आदि हैं 
दर्जी के श्र सुई, कची आदि हैं, क्रषिकर्मी के शस्त्र कुदाल, फाबड़े 
हल आदि हैं, सैनिक के शख्त्र तलवार, वर्छ्े, आदि हैं। इन्हीं के 
अनुरूप वैद्य या चिकित्साशाख्री के भी कुछ शख्र होते है। उन्हें 
आणियों के शरीर पर ही उपयोग करने के कारण कुछ अन्य नाम 
नहीं दिये जा सकते, परन्तु एक विशेष धंधे के श्र होने से उन्हें 
चिकित्सा-शस््र या शल्यशाख््रीय शब्र कह सकते हैं । 


सुश्न॒त ने ऐसे शल्ों की बीस गिनती बताई है जिनके नाम निम्न 
प्रकार 

विंशति शब्बराणि, तद्था (बीस शम्र होते हैं जो इस प्रकार 
हैं।) (१) मण्डलांग्र (२) करवृद्धि (३) वृद्धिपन्र (४) नख शब् 
(५) मुद्रिका (६) उत्पलपत्र (७) अधैधार (८) सूची (६) कुशपत्र 
(१०) आ्राटीमुखी (११) शरारी मुख (१२) अन्तमुख (१३) त्रिकूचेक 

(१४) कुठारिका (१४) जीहिसख (१६) आरा (१७) वेतसपन्नक 
(१८) वडिश (१६) दन्तशंकु (२) एषण्य इति ॥३॥! 
सु० सू० अ्र०८ 

इन बीसों शब्ों को प्रथक्‌-प्रथक्‌ शश्न कहने के स्थान पर इन्हें 
बीस भेद कहा जाय तो अधिक अच्छा हो। प्रत्येक भेद या प्रकार 
में पुन: अनेक रूप के शख्र हो सकते है। इन भेदों के यन्त्रों का 

णुेन पढ़ने के पूर्व हमें यह ज्ञात कर कुछ विस्मय हो सकता है कि 

बाग्भट के वर्णन में २० की जगह २६ शब््र मिलते हैं। इसका अर्थ 
तो यही कहा ज्ञा सकता है कि सुश्रत की रचना के समय ही 
भारतीय शल्य-विज्ञान की अंतिम सीमा नहीं पहुँच गई थी | बल्कि 
उसका विकास होकर वाग्भट के समय में शस्त्रों की संख्या बढ़े 
रूप में प्रकट हो सकी । 

शस्त्रों की उत्कृष्टाता की ओर कितना ध्यान रक्खा जाता था 
इसके सम्बन्ध में सुश्रुत का निम्न आदेश पाते हैं:-- 

तानि सुप्रहाणि सुलोहाशि, सुधाराणि, सुरूपाणि, सुसमाहित- 
मखाग्राणि, अकराल्लानि चेति शस्त्र सम्पत्‌ ॥५॥ 

“० सु० छा० पर 

“अच्छे शस्त्र वे होते हैं जो अच्छी मूँठ (मुष्टि) या दस्ते सहित 
हों, उत्कृष्ट लोहे के हों, जिनकी धार तेज हो, जिनका सुन्दर रूप हो, 
जिनका मख्वाग्र या फल्षक सुन्दर निर्मित (सुसमाद्वित) हो, ओर जो 
दाँतों हीन (अद॒न्तुर या अकराल ) हों अर्थात्‌ जिनकी धार खुरदरी 

ही ।”? 
वाग्भट ने शस्त्रों के गुण निम्न प्रकार वर्णन किये हैं:--- 


च्च प 


पडविशति:ः सुकमारेंघेटितानि यथाविधि 
शस्त्राणि रोमवाहीनि बाहुल्य॑नांगुलानिषदू ॥२॥ 

सुरूपाणि सुधाराणि सुप्रहाणि च कारयेत । 
अकरालानि सुध्मात सुतीदण वत्तितेडयसि ॥३॥ 
समाहित मुखाग्राणि नीलाम्भोजच्छुवीनि च। 
नामानुगतरूपारशि सदासन्निहितानि च ॥४॥ 
स्वोन्मा््ध चतुर्थाश फलान्येकैकशोडपि च ॥ 
प्रायो द्वित्राणि युज्ञीत तानि स्थान विशेषत: ॥श। 
अ० सू० अ० २६ 
“२६ शस्त्र होते हैं जो भली प्रकार कुशल कारीगरों द्वारा निर्मित 
हों और छ: अंगुल (साढ़े चार इंच) लंबे, सुडौल, तीक्षण धार युक्त, 
सुन्दर मूँठ (दस्तों) वाले, धार में खुर्दरापनहीन (अकराल), उत्तम 
लोह निर्मित, तथा अच्छे फलकों ( मुखाम्र ) सहित, नीले कमल के 
सहृश दीप्रिसान, नाम के अनुसार आकृति वाले, सदा तैयार (सन्नि- 
द्वित) रहने वाले हों । प्रत्येक प्रकार के शस्त्रों की जो निर्धारित माप 
हो, उसकी आधी ओर चौथाई माप के फल्नकों वाले शस्त्र भी विशेष 
उपयोगों के लिए दो-तीन हों । 
सुश्रत ने कुशल मिस्त्रियों से शस्त्रों के निर्माण का आदेश निम्न 
प्रकार दिया है:-- 
शस्त्राण्येतानि मतिमान्‌ शुद्ध शेक्यायसानि तु । 
कारयेत्‌ करणा प्राप्त कमोर कर्समकोविदम्‌ |।१६॥ 
सु &' सपू० जद पर 
“इन शस्त्रों को बुद्धिमान शल्यकर्सी (चिकित्सक) उत्तम तीच्चंशण 
लोहे (शुद्ध शौक्य अवस) से ऐसे लोहार या मिस्त्री (कर्मार) द्वारा 
बनवाये जो उपयुक्त उपकरणों को रखने वाला (करण प्राप्त) हो 
ओर अपनी निर्माणकला में चतुर (कर्म कोबिद) भी हो ।” 
उपयोग करने के समय शस्त्र किस प्रकार तैयार रक्‍खा जाय 
उसका भी चित्रण सुश्रुत ने किया हैः-- 

यदा सुनिशितं शस्त्र रोमच्छेदि सुसंस्थितम्‌ । 
सुग्ृहीतं॑ प्रमाणेन तदा कर्मंसु योजयेत ॥ 

“शत्त्र को उचित रूप में काम में उस समय लाना चाहिए जब 
बह सान (शाण) चढ़ा कर तीक्ष्णघार का बना दिया गया हो (सुनि- 
शिंतं), रोए काट सकता हो, (रोमच्छेदी), सेमर की सिल्ली पर रगड़ 
कर धार बरावर कर ली गई हो ( सुसंस्थितम्‌ ), सुन्दर मूँठ भी 
लगी हो ।” 

धार तीत्र करने की विधि भी सुश्रत ने लिखा है;--- 

तेषां निशानाथ श्ल्च्णशित्ञा माषवर्णा: धारा संस्थापनाथ 
शाल्मन्लीफलकमिति ॥॥१३॥ 

एझसु० सू० अछ 

“उन शस्त्रों पर धार की तीचुणता के लिए सान चढ़ाने के लिए 
कोमल या चिकना (श्लच््ण) शिनाखंड हो जो उड़द के रंग का हरा 
या काला (माषवर्णा) होना चाहिए। तथा धार व्यवस्थित करने के 
लिए सेमर की पट्टी या सिल्‍ली होनी चाहिए ।” 

शस्त्रों की दोषहीन बनाने के लिए दोषों की संख्या आठ है ! 
सुश्रत तथा वाग्भट दोनों में ही इनका उल्लेख है। वाग्भट ने लिखा 
है १--> 

कुएठ खण्ड तनु स्थूल हस्व दीघेत्व वक्ता । 
शस्त्राणां खर धार त्वमष्टो दोषा: प्रकीतिता: ॥३१॥ 
अआ० है० सृ० अ० २६ 
सश्रत ने भी लिखा हैं:--- 

तत्र वक्रं, कुएडं, खण्डं, खरघारं अतिस्थूलं, अतितुच्छ॑, अति 
दीघ, अति हस्वमिति अष्टो शस्त्र दोषा: ॥६॥ 

छु० सू० अ्थट ट 

आठ दोष ये दैं:--(१) वक्र--टेढ़ा, (२) कुरिठत--कुंदधार (३) 

खंड--टूटा हो (४) खरधार--धार खुरदरी हो (५) अति स्थूल--अधिक 
मोटा (६) अति तुच्छ--बहुत हल्का (७) अ्रति दीघे--बहुत लम्बा 
तथा (८) अति हस्व--बहुत छोटा । 

शत्नों के जो प्राचीन नाम हैं उन नामों से ही शर्तों का आकार 
अनुमानित किया जा सकता है। किसी व्यक्ति के नाम पर उनके 
नाम भ्रसिद्ध नहीं हैं । कुछ का नाम तो वर्णनात्मक है, कुछ के नाम 
उन अंगों के सूचक हैं जिन पर उनका उपयोग किया जाता है तथा 
कुछ पशुओं और वनस्पतियों के आकार के अनुसार पड़े हैं । कुछ 
नाम ऐसे हों जो तत्कालीन जनता में प्रसिद्ध थे, परन्तु शाख्रीय 
नाम भी वे ही रख कर परिवतित नहीं किये गये । आगे शमझ्नों का 
कुछ वर्णोन दिया गया है । ह 


मण्डलाग्र--इसे तीह्ण चमचा कह सकते हैं। जिस शम्त्र का 
आगे का सिरा गोलाकार ( मंडलाकार या वृत्ताकार हो ) उसे 
मंडलाग्र शख्र कहेंगे । यह अपनी तीच्ण गोल धार से खुरचने का 
कार्य कर सकता है । काटना ( छेदन ) तथा खुरचना (लेखन ) 
इसका उपयोग सुश्रत ने उल्लेख किया है। इसकी लंबाई लगभग 
४४ इंच या या छः अंगुल होती है। अंग्रेजी में इसे शापेस्पून या 
क्युरेट कहते हैं । 
वाग्भट ने लिखा है :-- 
मण्डलाम्ं फले तेषां तजन्यन्तनंखाकृति । 
लछेदने लेखने योज्यं पोथकीशुरिडका दिषु ॥।६॥ 
ध्र० हू० सूु० अ० ब६ 
“मंडलाम नाम शलत्र के फलक की आकृति तजनी अंगुली 
( अंगूठे के पास की अंगुली ) के नख के भीतरी भाग की तरह होती 
है और इसका प्रयोग पलकों के छोर पर भीतरी भाग में उभरे दानो 

या कुनेर ( पोथकी ) और गले के कौए ( शुर्डिका ) को छीलने में 
होता है । 
सश्रत ने इसके उपयोग के विषय में लिखा है -- 
मंडलाग्म॑ किचिदुत्तानेन पाणिना लेखने बहुशो5वचाय। 
“मंडलाग को कुछ उठे हुए हाथ से पकड़ कर खुरचने के अनेक 
प्रकार के कामों में उपयोग करना चाहिए ।?” 
करपत्र-बढ़ई की आरी को हम जानते हैं, परन्तु करपत्र नाम 
भूल गये हैं | जिस प्रकार हथेली से अगुलियाँ फूट निकली होती हैं 
उसी प्रकार जिस श्र के छोर पर अंगुलियों सद्श उभाड़ या निकलते 
भाग या दोँते हों उसे करपत्र कहते हैं। वाग्भट ने इसके संबंध में 
लिखा है :-- 
छेदेउस्थ्नां करपनत्रं तु खरधार दशांगुलम्‌। 
विस्तारेह्यज्रुलं॑ सूच्रम दनन्‍्तं सुत्सरुबन्धनम्‌ ॥१८॥ 
अ० हछू० सू० अ० २६ 
“आरी (करपत्र) का उपयोग अस्थियों के काटने में होता है । 
यह खुरदरी धारों वाली १० अंगुल लंबी, २ अंगुल चौड़ी छोटे-छोटे 
दाँतों वाली होती है और सुन्दर मूँठ से जड़ी होती है ।?” 
वृद्धिपत्र “इसे छुपा कह सकते हैं। वृद्धि नामक एक वनस्पति 
के पत्तों समान जो शस्त्र अपने फल्नक रखता है उसका नाम वृद्धि- 
पत्र है । इसके फलक में अगला शी्ष या नोक मुड़ी हो तो उसे 
अड्चिताग्र कहते हैं और नोक चौड़ी आयताकार हो तो उसे प्रयताम्र 
कहते हैं। बाग्मट ने वृद्धिपत्र का निम्न वर्णन दिया है :--- 
वृद्धिपत्र छुराकारं छेदन भेदन पाटने। 
ऋणज्वग्रमुन्नते शोफे गंभीरे व तदन्यथा ॥ 
नताग्र॑ पृष्ठतो दीघ हखवकत्रं यथा55शयम्‌ ॥ 

“यूद्धिपत्र नामक शत्र छुरा की तरह होता है। काटने (छेदन), 
छाॉटने (भेदन) ओर पाटन में इसका उपयोग होता है। अगला 
सिरा सीधा होता है और उभड़े हुए फोड़ों में काम आता है । गहरे 
ब्र॒ण में टेंढ़े सिरे का बृद्धिपत्र उपयुक्त होता है जो पीछे की ओर 
लंबा ओर छोटी नोक वाला होता है ।” 


नखशस्र--इसे नहरनी कहते हैं जो नाखून काटने के काम 

श्राती है | वाग्भट ने लिखा है :-- 
वक्रजुधारं द्विमुखं नखशब्त्॑ नवाज्ुलम्‌ । 
सूच्मशल्योद्धतिच्लेद्भेद्प्रच्छ॒न्न लेखने ॥२०।॥। 
आ० ह० सू० अ० प्र्ध्‌ 

“नलख काटने वाला शख्र टेंढ़ी और सीधी नोक वाला और 
दो मुखी होता है। यह नो अंगुल लंबा होता है तथा काटने, छॉँटने 
ओर खुरचने के काम आता है।” 

सुश्रुत ने इस श्र को आठ अंगुज्न लंबा और आधा अज्जुल 
चौड़ा बताया है । 

मुद्रिका शख--अंगूठी ( मुद्रिका ) में जड़े होने से यह शख्त 
मुद्रिका शब्ब कहा जाता है। गहरे स्थानों में जहाँ हाथ न जा सकता 
हो, वहाँ इस शस्त्र का प्रयोग किया जाता है। बघनखा भी इसी 
तरह का शस्त्र रहा होगा जिसकी सहायता से शिवाजी द्वारा अफ- 
जल खां का बध माना जाता है। अँगुलियों में छिपा रखकर इससे 
शत्र पर प्रहार करना संभव है। भालुकि तंत्र में मुद्रिका शल्र का 
निम्न प्रकार उल्लेख है :-- 

मुद्रिकायां निबद्धं स्याद्‌ वृद्धिपत्र सलक्षणम्‌ । 
द्यज्जुलं मुद्रिका शस्त्र क्षरसंस्थानमेव च॥ 
“मुद्रिका श्र वृद्धिपत्र के समान आकार का तथा छुरे की 

तरह होता है। यह परिमाण में दो अंगुल का तथा मुद्रिका (छल्ले) 
से बँधा होता है ।”” 
वाग्भट ने लिखा है :-- 
मुद्रिका निर्गेत मुख फले त्वद्धुज्जलायतम्‌ । 
योगतो वृद्धिपत्रेण मंडल्लाग्रेणश वा समम्‌ ।।१५॥ 
ततृप्रदेशिन्यम्रपव - प्रमाणापंणमुद्रिकम्‌ । 
सूत्रदद्ध॑ू गलख्नोती रोग छेदन भेदने ॥१६॥ 
० ह.० सू० अ० २६ 
“अंगुलि शख्र का मुख (फलक) अंगूठी से निकला हुआ हो 
उसका फलक आधी अगुल का हो ओर वृद्धिपत्र या मंडलाग्र के 
समान हो | प्रदेशिनी अंगुली के अगले पोर (पर्व) के समान अँगूठी 
हो जो तागे द्वारा मणिबंध से बँधी हुई हो । यह गले और अन्य 
छेदों (स्रोतों) के रोग में काम आती हैं ।” 
वाग्भट के बताये मुद्रिका शखत्र को अंगुलि शत्र नाम मिला 
है। इसमें पाश्व॑ भाग में फलक वा शल्य छेदक भाग लगा होता 
है। किन्ठु मुद्रिका शब्र में बछ्ठे की तरह सामने की ओर निकला 
फलक होता है। जो दो पादों पर अंगूठी के दो सिरों पर जुटा होता 
है । अँगुली में पहनने पर यह अँगुली के सिरे की ओर फलक 
रखता है । 
उत्पलपत्रक या कमलपत्रक--उत्तल का अर्थ कमल है। 
कमल ( उत्पल ) की एक पंखुड़ी के समान फलक वाला शश्र उत्पल् 
पत्रक कहलाता है | इसे नोकदार चाकू कह सकते हैं। चेचक का 
टीका लगाने वाला चाकू इसी भाँति का होता है । | 
अधधार--अर्धधार शास्त्र का अर्थ है आधी धारा वाला 
हथियार । इसकी आधी धारा ही तीक्षण होती हे ओर शेष आधी 
कुन्द होती दै। इसका भी कार्य काठना-छाँटना है। वाग्भट ने 

उत्पल्न पत्र तथा अधेधार को एक ही शास्त्र माना है। अष्टांग हृदय 
में उल्लिखित है :-- 

उत्पलाध्यद्ध घाराख्ये छेदने-भेदने तथा । 

अ० है.० सू० अ० २६ 
उत्पल तथा अधेधार छेदन ओर भेदन काये में आते हैं । 
सूची--धाव या चीर-फाड़ के भाग को सीने के लिए सुई का 

उपयोग होता है । सीधी सुई ( सरल या ऋजु सूची ) चमड़े के क्षत 
भाग या ऊपरी ब्रण को सीने में उपयुक्त होती है; परन्तु गहरे त्रण 
के लिए बक्र सुई काम आती है। वक्र सूची दो प्रकार की होती है । 
एक धनुष की भाँति गोल होती है | इसलिए डसे धनुवेक्र कहते हैं । 
दूसरी सूई सिरे के भाग में ही मुड़ी या आधी गोल होती है उसे 
अधेवक्र सूची कहते हैं । इन सुश्यों का अग्रभाग पतला और नोकीला 
होता है। दसरे सिरे पर छेद में सूत्र डाला जाता है। नोकीले सिरे 
से पीछे की ओर धीरे-धीरे सुई मोटी होती जाती है जिससे अति 
सूच्म तीदण सिरे के पहले त्वचा मांस आदि में सहज ही प्रवेश 
करने के बाद धीरे-धीरे छेद बढ़ने से अन्य स्थूल भाग भी प्रवेश 
कर तागे को स्थान दे सके । वाग्भट ने लिखा है :-- 
वत्ता गृूढ दृढ़ा पाशे तिख्र: सूच्योउ्त्र सीवने। 
मासलानां प्रदेशानां ज्यस्रा अ्यक्लुलमायत ॥२२॥ 
अल्पमांसास्थि सन्धिस्थ ब्रणानां हयज्लुलायता। 
ब्रीहिवबक्त्रा धनुवर्का पकरामाशय मर्मसु॥ 

“सीने के लिए तीन प्रकार की सुश्याँ होती हैं | ये गोल होती 
हैं और गहराई में टृढ़ता से सीकर बाँधने के काम में आती हैं। 
त्रिकोण तथा तीन अंगुल लम्बी सुई मांसल प्रदेश में सीने के काम 
आती है । 

“जिन स्थानों में मांस थोड़ा होता है अथवा अस्थियों की 
संधियाँ होती हैं । उस स्थान के त्रणों को सीने के लिए दो अंगुल 
की सुई होती है। पक्काशय आमाशय आदि मर्म स्थान के त्र॒णों 
को सीने के लिए जो के समान नोकीली मुखवाली अथवा धनुष के 
समान मड़ी सुई होती हैं ।” 


कृुशपत्र--कुश या डाभ के पत्ते समान शस्त्र को कुशपत्र नाम 
दिया गया है । यह नोकीला, दोहरी घारयुक्त ओर लंब्रे फलक का 
होता है । 


आटोमख--आठटी नामक कोई जलपनक्षी होता है। उसकी 
चोंच के समान यह शस्त्र होता है। इसका काये फाड़ना (विस्रावण) 
उल्लिखित है । 

शरारामख--यह शास्त्र केची (कतेरी ) ही है। सुश्रत ने तो 
इसको कतरी ही कहा है, किन्तु वाग्भट ने शरारीमख तथा कतेंरी 
दो भिन्न-भिन्न शस्त्र उल्लिखित किये हैं। डल्हण ने सुश्रत संहिता 
का भाष्य करते समय लिखा है कि शरारी नाम के पक्षी की लंबी चोंच 
होती है | श्वेत तथा लाल गदन की दो चिड़ियाँ होती हैं । उनमें 
श्वेत गदन वाली चिड़िया शरारी कही जाती है। उसके मख समान 
शस्त्र को शरारी मुख कहते हैं | वह बारह अंगुल लम्बी होती है । 
उसे कतरी (कतरनी) भी कहा जाता है। डल्हण ने कतरनी या केची 
रूप के इस पतले और लंबे फलकों के शस्त्र को चलत्पलाशा नाम भी 
व्याख्या करने के रूप में दिया है । पलाशा का अथे पक्ष है। जिसके 
दोनों पक्त चलते हों उसे चलत्पक्षा या चलत्पलाशा कहना चाहिये। 
इन शब्दों को हम केंची की जगह आज भी प्रचलित कर सकते हैं । 
स्वस्तिक यन्त्र भी चलत्पलाशा कहा जा सकता; है किन्तु वह 
स्थूलमुखी यन्त्र है। शरारी मुख सूक्म तथा तीहुण धार वाला 

चलत्पलाशा नामक शञ्न है। सुश्रत ने तो यह लिखा है | 'दशाज्रुला 
शरारीमुखी या सा कवरीति कथ्यते', अर्थात्‌ शरारीमुख शस्त्र १० 
अंगुल का होता है. जिसे कतरी कहते हैं । किन्तु वाग्भट ने लिखा 
है :-ख्राव्ये शराय्यासाम्‌ त्रिकूच्चेके। अर्थात्‌ “शरारी तथा त्रिकूच्चेक 
शस्त्र स्रावण काये में प्रयुक्त होते हैं। ॥१०॥ तथा स्नायुसूत्रकचच्छे दे 
कत्तेरी कत्तरीनिभा ॥१६॥ अर्थात्‌ कतेरी का काम स्नायु, सूत्र, 
कपड़ा तथा बाल आदि काटना है ।” 
अम्तमख--यह अद्धे चन्द्राकार बक् धार का श्र है। यह आठ 
अज्जुल लंचा होता है। भीतर की ओर मुका होने से इसे अन्तमुंख 
कहते हैं । 
त्रिकृऋ--कूचे का अर्थ कूची है। जिस शब्न में तीन कूचियाँ- 
सी हों उसे त्रिकूचेंक कहना चाहिये। यह पोंछने में काम आता है । 
कुटारिका--कुल्हाड़ी या कुलिश का ही यह रूप है | कुठारिका 
का नाल (श्रन्त) ७३ अन्भुल लंबा और फलक आधा अह्ुल चोड़ा 
होता है। इसका काये व्यधन है । 
बाग्भट ने लिखा है :--- 
प्ृथु: कुठारी गोदन्तसहशाद्धांगुलानना । 
तयोध्य दण्डया विध्वेन्दुपयर्थ्नां स्थिता शिराम्‌॥ १३ ॥ 
अ्रष्टांग हृदय सू० अ० २६ 
“कुठारी मोटी और चपटी, गोदन्त के समान, आधा अह्ुुल 
चौड़े मुख की होती है। उसे ऊपर उठा कर हड़ियों के ऊपर स्थित 
व सम्बद्ध नसों को काटे ।” 
ब्रीहिमुख--त्रीहि नाम का कोई अन्न है। उसके समान आकार 
वाला शल्र त्रीहि मुख है। यह जलोदर में जल निकालने में प्रयुक्त 
दोता है । इसका नाल (बृन्त) २ अब्भुल लंवा ओर फलक ४ अज्जुल् 

लंबा होता है। इस शख्त्र का मुख लंबा और चौड़ा और अगला 
सिर कोंटे के समान तीह्ुण होता है | कुछ परिवर्तेन कर यह अण्ड- 
वृद्धि (मूत्रवृद्धि) में उपयोग में आता है । सुश्रुत ने लिखा है :-- 
मृत्रजा स्वेदयित्वातु वल्मपट्टंन वेष्ठयेत । 
सेवन्या: पाश्वेतो उधस्तादिध्येद्‌ त्रीहिमुखेन तु ।। 
सु० चि० अ्र० १६ 
_मूत्रजन्य वृद्धि में स्वेदन देकर वृद्धि को पट्टी से लपेट कर खेनी 
पाश्व में नीचे की ओर ब्रीहिमुख से वेधन करे ।” 
आरा--जन-साधारण करपत्र को ही आरा कहते है परन्तु यह 
शासख्रीय आरा नाम मोची के उस शस्त्र का है जिससे वह जूता 
सीता है | वाग्भट ने लिखा है :-- 
आराधोडुल बृत्ताउस्या तत्मबेशा तथोध्वेत: । 
चतुरक्ना तथा विध्येच्छीक॑ पकक्‍्वामसंशये ।। २७ ।। 
अ० हु० सू० अ० २६ 
यह आरा नामक श्र अर्धांगुल गोल मुख वाला तथा उस 
गोलाकार के ऊपर का भाग अधरगुलयुक्त चतुष्कोण होता है | पकक 
ओर अपक का संदेह होने में इस आरा शस्त्र द्वारा ही सूजन का 
बध किया जाता है। 
वेतस पत्र-बेंत के पत्ते समान सदंतु वृद्धि पत्र शख्र को बेतस- 
यत्र नाम दिया गया है। 
वड्शि--यह मुड़ी हुई नोक का श्र है। मछली मारने की 
बंशी या कांटे (बंडिश) या अंकुश के आकार का यह श्र होता 
है। वडिश यन्त्र तो स्थूल सिरे का ( स्थूलाम्म ) होता है किन्तु यह 
ततीचण सिरे का (तीचुणाग्र) होता है। वाग्मट ने लिखा है :-- 

बडिशोत्यवनत: सूचीतीक्षणाम्रो म्रहदणे गलशुण्डिकार्मादे: । 
श्रहणे शुंडिकाम्मादिवेडिशं सुनतानम्‌ ॥ १७ ॥ 
आ० हू० सू० अ० २६ 

“बडिश नामक शबञ्ज का मुख अंकुश के समान अच्छी तरह 
टेढ़ा होता है। यह शुंडिका, अर्म और प्रति जिह्नादि रोगों को 
प्रहण करने में काम आता है ।” 

दनन्‍्त शंकु--यह शख्र दाँत की मेल को खुरचने में प्रयुक्त होता 
है। यह आधा अज्जल चोढ़ा और शंकु के समान होता है। इसकी 
धार तीच्ण होती है । वाग्भट ने लिखा है :-- 

एक धारं चतुष्कोणं प्रवृद्धाऋृति चैकत: 

दन्‍्तलेखनक तेन शोधयेदन्त शकराम्‌ ॥| २१ ॥ 

अ० ह.० सू० अ० २६ 

“दाँत को खुरचने वाला ( दनन्‍्तलेखनक ) शख्र एक ओर धार- 
युक्त चौकोर तथा एक ओर बढ़ा हुआ होता है और दाँतों का मेल 
कुरेदने के काम आता है ।” 

एपणी--वाग्भट ने अष्टांग हृदय में इस शस्त्र के सम्बन्ध में 
लिखा है:-- 

गतेरेन्बेषणे श्लच््ण गण्डूपरमखेषणी । 
भेदनार्थेड5परा सूचीमुखी मूल निविष्टस्थां ॥ 
अ० है ० सू० अ० र्६ 

त्रण की गति का पता लगाने के लिए एषणी का प्रयोग द्ोता है। 
यह कोमल ओर केचुआमुखी द्वोती है । एक दूसरी सूई की नोंक के 
समान मुख वाली होती है जो छेदने के काम आती है। उसके मूल 
में तागा डालने का छिद्र होता है । 

उपयुक्त शस्त्रों में किन की धार कितनी मोदी होनी चाहिए इसका 
विवरण सुश्रत ने निम्न प्रकार दिया दै:-- 


६७ शल्य-विज्ञान की कहानी 


तत्रधारा भेदनानां मासूरी लेखनानामर्धेमासूरी व्यधनानां । 

विस्रनावणानां च कैशिकी, छेदनानाम्थे कैशिकीति ।॥१०॥ 
“39० सू० छा८ पर 

वृद्धि पत्र, उत्पल पत्र के समान भेदन काये के शस्त्रों की धार 
मसूर दल के किनारे समान होनी चाहिए। दन्त शंकु, मंडलाम्र 
आदि शरस्त्रों समान खुरचने वाले शस्त्रों ( लेखन शस्त्रों ) की धार 
उसकी आधी (अध मासूरी), बेतरपत्र, त्रीहिमुख आदि व्यघनशस्त्रों 
तथा आरा, सूची, त्रिकूचेंक आदि समान विस्रावण शस्त्रों की धार 
बाल तुल्य पतली (केशिकी) हो तथा करपत्र, वृद्धिपत्र और कतेरी 
सरीखे छेदन शस्त्रों की घार बाल की मुटाई के आधे बराबर (अधे 
कैशिकी) होनी चाहिए । 

बाग्भट ने भी लिखा है:-- 

धारा पुनश्छेदनानां मासूरी लेखनानाम्थे मासूरी । 
व्यधनानां विस्नावणानां च कैशिकरी । 
“अ9 ह.,० 

“मदन काये में आने वाले शस्त्रों की धारा मसूर पत्र की धारा 
के समान और लेखन ( खुरचने के ) कार्य में अद्धे मसूर, व्यधन 
कार्य में आने वाले या शास्त्रों को धार केश के समान पतली होनी 
चाहिए ।? 

अनेक यन्त्र शस्त्रों के अतिरिक्त हमें अन्य यन्त्रों या शास्त्रों के 
भी वर्णन उल्लिखित मिलते हैं जिनका उपयोग वर्तेमान समय में 

उन्हीं सिद्धान्तों पर पूर्वे रूपों में ही या परिवर्तित रूपों में पाया जा 

सकता है । कुछ का प्रयोग अज्ञात या विस्मृत भी हो चुका है। सींग 
लगाने का प्रचार अब भी देखा जाता है। इसे श्रद्ग यन्त्र रूप में 
उल्लिखित पाया जाता दै। वाग्भट ने लिखा है:-- 

ज््यज्ञुलास्य भवेच्छ गम्‌ चुषणो अष्टद्शागुलम्‌ । 
अग्नेसिद्धार्थकच्छिद्र' सुनद्धं चुचकाऋृति ॥॥२४॥ 
आप ह० सू० २४ 

“सींग यन्त्र का मुख तीन अंगुल और लम्बाई १८ अंगुल होनी 
चाहिए | अगला भाग साँप के मुख-सा छोटा ओर स्तन-मुखाकार 
तथा तागे या कपड़े से लिपटा (सुनद्ध) हीना चाहिए ।”! 

रोगी स्त्री के स्तन सें विषाक्त दूध होने पर उसे बाहर निकालने 
में शंग यन्त्र का उपयोग हो सकता है। परन्तु विक्ृत रक्त को 
शरीर के किसी भाग से निकालने के लिए पहले चमड़े का भाग 
क्षत-विक्षत कर लिया जाता हैं जिसे पच्छ लगाना चाहते हैं। इसके 
बाद »ड्भ यन्त्र उस पर रख कर रक्त निकालने के लिए हवा चुस कर 
निकाली जाती है । सुश्रुत ने इसके श्रयोग के सम्बन्ध में लिखा है:-- 

तत्र प्रच्छिते तनुबस्त्रपटलावनद्वेन खड्“ेंण शोशितवसंचयेत 
आचृूषणात्‌ । 

“पच्छ लगा कर ओर पतले वस्त्र से ढक कर झज्ल का मुख 
बाँध कर उसका प्रयोग रक्त निकालने के लिए किया जाबे।” 

अनुशस्त्र का उल्लेख करते हुए एक भाष्यकार ने लिखा है 
कि शस्त्र न होते हुए भी जो शस्त्र का कार्य करे उसे अनुशस्त्र कहते 
हैं (अशखास्येब शख काय कुबन्तीत्यनुशश्राणि) । सुश्रुत ने अनुशम्रों 
में निम्न वस्तुओं की गिनती की है:--- ह 

अनुशस्त्राणि तु त्वक्रसारस्फटिक काच कुरुविन्द जलोकाग्रिक्षार- 
नख गोजीशेफालिकापत्र करीर बालाहुलय इति ॥१५॥ 

सु० सू० अ० श्प 

“उपशस्त्र निम्न दैः--बाँस (त्वक्ूसार), स्फटिक, कॉच, कुरुविंद 
(एक कठोर पत्थर), जोंक (जलीका), अप्नि, क्षार, नाखून, गोभी 

््‌ 

( गोजी ), हरसिंगार के पत्ते ( शेफालिका ), करील, बाल और 
अंगुली ।” 
इनका उपयोग शस्त्रों की जगह साधारण उपचारों में हो 
सकता है । 
अनेक रूपों के आवश्यक शस्त्रों को रखने की पेटी का भी वर्णन 
पाया जाता है जिसे शरस्त्रकोश नाम दिया गया है। वाग्भट ने 
लिखा है:--- 
स्यान्नवाज्ञल विस्तार: सुधनों द्वादशाह्ुल: । 
क्षोमपत्रोर्ण कोशेय दुकूल मद चर्मजः ॥३५॥ 
विन्यस्त पाश: सुस्यत: सान्तरोणुस्थ शस्त्रक 
शल्नाका पिहितास्यश्व शस्त्रकोश: सुसंचय: ॥३६॥ 
अष्टांग हृदय सू० अ० २६ 
“गस्त्रकोश ६ अंगुल्न (६४ इंच) चौड़ा, १२ अंगुल (६ इंच) 
लंबा, मोटा हो और रेशम, कोमल पत्ते, ऊन, चमड़े, बंधन आदि 
ऊपर से सलाई लगा कर बंद किया जा सके ।” 
तिक्तल्ोकी (तितलीकी) या कड़बे क॒द्द की तुम्बी बनती है 
ससे वना यन्त्र तुम्बी (अलाबु) पत्र कहलाता है । पक्के कद्द को 
सुखाकर उसका मुँह काटकर अलाबु यन्त्र बनता है। सुश्रुत ने 
लिखा है :-- 
अलाबु कटुक पक्ष तीद्णं चप्रकीतितम्‌ 
तस्मात्‌ श्लेष्मोपसष्टे तु हित॑ तदवसेचते ॥७॥ 
सु० सू० अ० १३ 
“कड़आ, रूखा और तीखा होने से तुम्बी श्लेष्म विक्ृत रक्त 
के निकालने में प्रयुक्त होती है ।” 


भारतीय यंत्र-शख्र तथा शल्य-विज्ञान ६७ 


बाग्भट ने लिखा है :-- 
स्याद्द्गादशाबुलाउलाबुर्ना के त्वष्टा दशाह्जुल:ः 
चतुस्त्यज्जुल वृत्तासयों दीघ्रीन्त: श्लेष्म रक्तहत्‌ ॥२५॥ 
| अ० ह.० सू० अ० २४ 


“तुम्बी (अलाबु) यन्त्र १९ अंगुल लम्बा, १८ अंगुल गोला 
हो तथा उसका मुख गोल तथा ३, ४ अंगुल चीड़ा हो । उसे भीतर 
की ओर प्रदाहित कर बिक्ृत रक्त निकाले |” 

यह क्रिया ओषजन की प्रक्रिया का एक सुन्दर उदाहरण है। 
पहले कोई वस्तु तुम्बी के भीतर जलाकर जुरग्त शरीर के किसी दूषित 
भाग पर रखने से भीतर की ओषजन जलने में व्यय हो जञायगी 
अतएव शरीर के उस भाग से अपनी न्यूनता पूरी करना चाहँग 
जो उसके मुख के नीचे हो। इस भाग को पच्छ करने अर्थात 
चमड़ा किसी शस्त्र की नोंक से मार-मार ऋर क्त-विज्ञषत करने गर 
तुम्बी के अन्दर से उस भाग पर रक्त का ऊपर की ओर सहज 
खिंचाव होगा । इसके लिए भाष्यकारों ने स्पष्ठ लिखा है कि कपास, 
भोजपत्र आदि तुग्बी के भीतर जलाकर रक्त चूसने की प्रक्रिया 
कराई जाय | सुश्रत ने इसके प्रयोग में पहल लगाने की ठयतस्था 
बताई है :-. 

प्रच्छिते शोशितमवरसेचयेत्‌ सान्तदीपयाउलाव्बा ॥०॥ 
सु० सू० अ५ ५५ 

“अलाबु (तुम्बी) यन्त्र भी पच्छ लगाकर रक्त निकाल फेंके मे 
प्रयुक्त किया जाता है | उसमें भीतर आग जला लेना चाहिए |” 

बवासीर (अर्श) के मसे निकालने के लिए कोई यन्त्र होता है 
जिसे अशॉतन्त्र कहा गया है | 


धर शल्य-विज्ञान की कहानी 


वाग्भट ने लिखा है :-- 
अशेसां गोस्तमाकारं यन्त्रकं चतुरंगुलम्‌ | 
अ० ह.० सू० अ० २४ 
“अाशेयन्त्र (बवासीर का यन्त्र) गौ के स्तनों के सहृश्य चार 
अंगुल लम्बा होता है ।” 
यह यन्त्र किसी चिकनाई की सहायता से मलद्वार में प्रवेश कर 
बवासीर के मसे को छेद में फँसाने के लिए घुमाया जाता है। मसा 
फँस जाने पर कज्ञार या अम्रि से जला दिया जाता है। वाग्मट ने 
एक शसीयन्त्र का भी जल्लेख किया है ओर लिखा है कि शमीयन्त्र 
भ्रशायन्त्र की ही भाँति किन्तु छिद्रहीन होता है जिसका प्रयोग मर्सों 
के दवाने में होता है ।” 
शम्याख्यं तारगछिद्र' यंत्रमश प्रपीड़नम्‌ 
( वाग्भट ) 
भगंदर के भी नष्ठ करने का कोई यन्त्र होता है जिसे भर्गं 
यंत्र कहते हैं । उसमें छिद्र के ऊपर का ओठ हटा दिया जाता है। 
स्ली जननेन्द्रिय की परीक्षा का भी यंत्र विचित्र होता है जिसे 
योनिश्नणेक्षण यंत्र कहते हैं । 
धाग्भट ने लिखा है :-- 
योनि ब्शेक्षरो मध्ये सुषिरं पोडशाज्ुल॑ । 
मुद्रायद्ध॑ं चतु्ित्तम्भोज मुकुल्ताननम्‌ । 
चतु: शलाकमाक्रान्तं मूले तद्रिकसेन्मुखे ॥॥३१॥ 
अ० हे? सू० अ० र० 
5 यंत्र बीच में खोखला (सुषिर), १६ अंगुल लम्बा, अंगूठी 
से बैंधा हुआ, चार दीवालों वाला और कमल की कली के समान 
शुखवाज़ा होता है। इसके मूल में चार सलाइयोँ होती हैं जिनका 
संबंध दीवालों से होता है। उन्हें दबाने से यंत्र का मुख खुल जाता है ।' 


भारतीय यंत्र-शत्र तथा शल्य-विज्ञान ६६ 


इस वर्णन से ज्ञात होता है कि प्राचीन शल्य विज्ञान में ली 
रोगों की चिकित्सा का ध्यान रक्‍्खा गया था । 
अन्य यन्त्रों में नाक में घुआओं लेने का एक यन्त्र घूमनेत्र नाम 
से ज्ञात है। सुश्रुत ने लिखा है :--- 
घूम्रनेत्रं तु कनिषप्ठिका परिशाहमग्रे कलायमात्र खोतों मूलेज्लुछ 
परिणाहमित्यादि । 
सु० चि० अ० ४० श्लो० ४ 
“ध्रूम्ननेत्र आगे की ओर कनिष्चिका अड्भली के समान मीदा, 
मटर के दाने योग्य छेदयुक्त, मूल में अँगूठे के समान मोटाई आदि 
का होता है।” 
किसी लेखक ने इस यन्त्र को घूमनाड़ी नाम दिया हैं। वाग्भट 
ने अष्टांग हृदय में धूम्रनेत्र का निम्न वर्णन किया है :-- 
वस्तिनेत्रसमं द्रव्य त्रिकोशं कारयेद्जु । 
मूलाग्रेउज्जप्ठकोलास्थि प्रवेश धूम्रनेत्रकम्‌ | ८ 
झद८ हढ.० सू० ० २९ 
“वस्ति का नेत्र जिन-जिन द्रव्यों से बनाया जाता है उन्हीं 
द्रव्यों में से किसी एक से धूम्रपान की नली वनवावे। इसमें तीन 
पर्व होना चाहिये तथा सीदी होनी चाहिये। इनके मूल भाग का 
छिंद्र अड़ल प्रवेश के योग्य ओर अग्रभाग का छिद्र भरबजेरी के प्रवेश 
योग्य बनावे ।”! 
मल-माग की शुद्धियाँ, भारी भेट हल्का करने के लिए मज्न-मार्गे 
में पानी चढ़ाने को क्रिया एनिमा ( वरित क्रिया ) कही जाती 
इस यन्त्र की रचना में कहा गया है :-- 
सगाजसूकरगवाँ महिपश्यापि वा भवेत्‌ | 
मूृत्रकोषस्य वस्तिस्तु तदलाभेड्अन्य चर्मज: ॥ १२॥ 
कषायरक्त: सुमृदुवेस्ति: स्निग्धो दृढोहित: । 


७० शल्य-विज्ञान की कहानी. 


“हिरन, बकरे, सूअर, गाय, भेंस के मूत्राशय से वस्ति बनावे । 
यदि मूत्राशय (सूत्र कोष) न प्राप्त हो सके तो दूसरे चमड़े से बना 
ले | यह काढ़े के रंग से रँगी, कोमल, चिकनी ओर दृढ़ होनी 
चाहिये ।”! 

बाग्भट ने अब् हृू० सू० क््० १६ श्लो० २४-३२ में निम्न 
बणन दिया है :-- 

“मृत्र मार्ग के शोधन का भी यंत्र होता है जिसे मलद्वार की 
विपरीत दिशा में स्थित अड्ज के लिए प्रयुक्त होने के कारण उत्तर- 
वस्ति नाभ दिया गया है ।” ( गुदादुत्तरेण मार्गेण दीयते इत्युत्तर- 
वरित |--अरुणुदत्त ) 

इन वर्णनों से हमें भारत के प्राचीन शल्यकारों के यंत्र तथा 
शख्र-ज्ञान तथा चिकित्सा-विज्ञान का कुछ परिचय प्राप्त होता है 
जिसका ज्ञान आज केवल जहाँ-तहाँ वेय्यक ग्रंथों में उल्लिखित पाया 
जा सकता हे। उनका व्यावहारिक अ्रयोग आज हमारे लिए एक 
स्वप्न की ही बात हो गई है | आज के देशी चिकित्सकों का ध्यान 
अब इस ओर अवश्य जाने लगा है, परन्तु कदाचित शल्य-विज्लञान 
के सम्बन्ध में कुछ यंत्रों तथा शञ्_्रों के श्राचीन नामों के अतिरिक्त 
अन्य कुल भी ज्ञान आज के शल्य-विज्ञान की दृष्टि में हमें अपने 
प्राचीन ग्रंथों से नहीं प्राप्त ही सकता । यदि मध्य युग की अंधकार- 
मय स्थिति में हमारा शल्य-विज्ञान अन्य सभी विद्याओं के साथ 
विस्मृत न किया जा चुका होता तो अन्य देशों की भाँति भारतीय 
चिकित्सकों को भी प्राचीन शल्य-विज्ञान को शने:-शने: विकसित 
कर आधुनिकतम शल्य-बिज्ञान के अनुरूप बना सकने का अवसर 
ही नहीं मिला होता, प्रत्युत नयी-नयी शोधें प्रस्तुत कर हमारे देश 
को चिकित्सा-जगत में गोरव प्राप्त करने का अवसर मिला होता । 


प्राचीन संसार का शुल्य-विज्ञान 


शल्य-विज्ञान अर्थात चीर-फाड़ द्वारा शरीर का अवांदछित या 
दूषित अंश पथक्‌ करने या किसी अन्य उद्देश्य से भी अस्त्र-शस्त्र 
द्वारा शरीर में क॒त्रिम रूप से परिवरतेन करने की पद्धति संसार में 
प्राचीन काजल में भी किसी न किसी रूप में रही होगी । बहुत अधिक 
प्राचीन काल के स्पष्ट प्रमाण या शल्य-विज्ञान के यथाथ रूप को 
जान सकना कदाचित्‌ कठिन ही हो । परन्तु कुछ सुलभ वनों 
अथवा अप्रत्यक्ष आधारों पर विभिन्न देशों में, विभिन्न कालों में हमें 
शल्य-विज्ञान का जो रूप प्राप्त हो सकता है उसकी कुछ भोँकी 
दिलाने का हम यहाँ प्रयत्न करेंगे। अत्यन्त ही प्राचीन काल के 
विज्ञान का परिचय प्राप्त करने का अवसर भल्ले ही प्राप्त न हो 
सकता हो; परन्तु शल्य-विज्ञान के सम्बन्ध में एक प्रकार का प्रमाण 
तो ऐसा प्राप्त होता है कि हम उसका काल सभ्यता की उस आदिस 
अवस्था को कह सकते हैं जिसे धातुओं का ज्ञान प्राप्त हो सकने के 
भी पूर्व का नवप्रस्तर युग नाम दिया जाता है। यह युग वह था 
जब हमें किसी भी जाति की संज्ञा से सभ्यता का विकास होने का 
उल्लेख करने का अवसर प्राप्त नहीं हो सकता। जातियाँ तो उस 
समय नाम धारण कर सकी होंगी जब उन्हें आरंभिक रूप के भी 
धातु-उपकरणों का ज्ञान होकर कृषि, व्यवसाय आदि का कुछ ऐसा 
रूप बनाने का अवसर मिल सका होगा कि उनके अवशेषों या 
उलल्‍्लेखों से हम उस काल या देश की उन्नति का कुछ परिचय प्राप्त 


७र शल्य-विज्ञान की कहानी 


कर सकें | अतएवं नव-प्रस्तर युग की शल्य-क्रिया का उल्लेख हमारे 
लिए अत्यन्त ही कौतृहलवद्धक हो सकता है। यह कितने आश्चर्य 
की बात है कि पैने तथा सूक्ष्म शस्त्रों को कोन कहे, साधारण, कुन्द 
धातु-उपकरणों के बना सकने का भी ज्ञान प्राप्त न हो सकने पर 
भी मानव ने किसी विधि से शल्य-क्रिया का प्रचार ही कर संतोष 
न किया, बल्कि अनजाने रूप से उसका प्रमाण भी पवत गुहाओं 
में छोड़ा । 

नवप्रस्तर युग की इस प्राचीन शल्य क्रिया को सिर में फरू 
लगाना या कपाल-सेदन क्रिया कह सकते हैं। ज्ञान का प्रकाश 
अत्यन्त धूमिल रूप में भी उदित न हो सकने से उस प्राचीन समय 
के मानव को प्रकृति की घटनाओं या परिवतनों को तो कुछ अदृश्य 
शक्तियाँ, देवी-देवताओं, प्रेतों आदि का ही कृत्य विश्वास करने की 
कल्पना की जा सकती है | अतएव शरीर के रुग्ण होने पर भी वह 
कुछ ऐसी ही कल्पना कर अनिष्टकारी प्रेतात्मा का परिणाम 
सममभता होगा । अर्थात्‌ उसकी दृष्टि में शरीर पर किसी रोग का 
प्रकोप होना रूग्णता का कारण नहीं था बल्कि कोई दुष्ट प्रेतात्मा 
गेगी के भेजे में प्रविष्ठ हो गई होती। अतएवं इस अंधविश्वास 
के परिणामस्वरूप रोग से मुक्ति पाने का एक मात्र भागे कपाल की 
अस्थि में द्वार वना कर उस दुष्ट ग्रेतात्मा को भाग जाने का अवसर 
देना था । अतएब उस युग के मानवों में से क्रिसी भूखंड के गुफा 
निवासियों में से अधिक कल्पनाप्रवर अथवा बुद्धिमान होने का 
दावा करने वाले कुछ व्यक्तियों ने सिर फोड़ने की परिपाटी या एक 
धार्मिक कृत्य का सूत्रपात किया होगा। आज सिर में कुछ गर्मी 
अनुभव होने पर कपाल के ऊपर थोड़ा स्थान बालशून्य करा देने 
के लिए हज्जाम की सहायता लेने वाले मनचले व्यक्ति दिखाई पड़ते 
हैं, परन्तु उन दिनों रोग रूपी दुष्ट प्रेतात्मा से छुट्टी पाने के लिए 

रोगाक्रान्त व्यक्ति अपने समाज के अधिक चतुर व्यक्ति या 
चिकित्सक नाम से ज्ञात किसी समाज-नेता के पास पहुँचते जिसे 
हम आज की भाषा में शल्य-कर्मी कह सकते हैं। बह सिर पर 
चकमक पत्थर के नोकीले घार के किसी शस्त्र से प्रहार कर कुछ भाग 
के चमड़े और मांस-खंड को नष्ट कर उनकी तहों के नीचे हड़ी के 
भाग पर चोट करता ओर उसी नोकीले चकमक पत्थर के शस्त्र से 
चोट कर सिर की हड़ी का एक गील भाग काट कर बाहर करता । 
उस बेचारे रोगी पर इस शल्य-क्रिया के समय कया बीतती रहती ! 
सिर की हड्डी से चर्म ओर मांस-पिंड का भाग हटा कर अस्थि-खंड 
की चकत्ती भी काट चुकने तक वह जीवित भी रहता या नहीं 
इसकी बहुत अधिक चिन्ता उस आदिस काल के शल्य-कर्मी को 
नहीं रहती । वह तो रोगी की रक्षा की अपेक्षा प्रेतात्मा को भगा कर 
समाज की रक्षा करने का अधिक उत्सुक रहता । 

फलत: उस रोगी के जीवित या मृत रहने की बात छोड़ कर भी 
उसके सिर के भाग की काट निकाली हड्डी की चकत्ती दुष्ट प्रेतात्मा 
भगाने का मार्ग खोलने के कारण अत्यन्त शुभ समझी जाती और 
यह विश्वास किया जाता कि उस चकत्ती को जो व्यक्ति यन्त्र या 
ताबीज रूप में धारण करे उसे पुनः वह दुष्ट प्रेतात्मा रूपी रोग 
त्रस्त नहीं कर सकता। अतएव हम उस सुदूर काल की इन घटनाओं 
तथा अंधविश्वासों के परिणामस्वरूप नवप्रस्तर युग के चकमक 
हथियारों के साथ मानव-कपाल ऐसे छिद्रोंयुक्त पुरानी शुफाओं में 
प्राप्त करने के साथ ही साथ उन खोपड़ियों से काट निकाली चकत्ती 
को भी बड़े आदर के साथ ताबीज रूप में प्रयुक्त करने के लिए 
उन्हीं अवशेषों के साथ पड़ा हुआ पाते हैं। परन्तु ये किसी दु्घेटना 
के ही परिणाम नहीं थे। बल्कि चिकित्सा के परिणाम थे। उस 
शल्य-कार्य से रोगी सदा मृत ही नहीं हो जाता था। बल्कि 

जीवित भी रह जाता था। इसका प्रमाण प्रस्तुत करने के लिए हमें 
उन गुफाओं में ऐसी खोपड़ियाँ भी मिलती हैं जिनमें एक से अधिक 
छिद्र बनाये मिलते है या उनमें छिद्र शल्य कर्म के पश्चात्‌ रोगी के 
जीवनकाल में ही कुछ भर आया भी दिखाई पड़ता है । इससे ज्ञात 
होता है कि रोगी पर एक बार से अधिक कपाल-भेदन का शल्यकर्म 
हुआ होगा अथवा पहले शल्यकर्म के पश्चात्‌ वह अवश्य जीवित 
रह सका होगा जिससे सिर की हड़ी का छिद्र कुछ भर सका या 
पुनः उसके रुग्ण होने पर दुबारा कपाल-भेदन क्रिया का अवसर 
प्राप्त हो सका। उस युग के चित्रकारों ने अपनी गुफाओं में ऐसे 
शल्यकर्मोा को दीवालों पर खचित भी किया है जिससे आज हमें 
उनकी इस शल्य-क्रिया या धार्मिक कृत्य का ज्ञान हो पाता है। ये 
घटनाएं आज से कितने ही सहस्रों वर्ष पूबं घटित हुईं होंगी । 
नवप्रस्तर युग का मनुष्य केवल्न कपाल-भेदन क्रिया का ही अभ्यास 
नहीं रखता था । प्रव्युत टूटी हुई हड़ियों के जोड़ने का भी उसे ज्ञान 
था । इसके प्रमाण के लिए हमें नवप्रस्तर युग के अवशेष में मनुष्य 
की ऐसी टूटी हड़िडयों मिलती हैं जिन्हें ५५ प्रतिशत तक जुट जाने में 
सफल्न पाया जाता है | टूटी हुई हडिडियों को ३० प्रतिशत तक जुटा 
सकने में ही आज्ञ के सो वर्षों पूव तक के आधुनिक शल्य विज्ञान 
की सफलता मिल सकी थी, अतएव अत्यन्त प्राचीन काल में 
४४ प्रतिशत तक जोड़ मिल जाने की घटना नवप्रस्तर युग के शल्य- 
चिकित्सक के लिए अत्यन्त प्रशंसा की वात कही जा सकती है किन्तु 
आज यह व॒ता सकना संभव नहीं है कि उस प्राचीन काल का शल्य- 
कर्मी कौन-सी विधियाँ प्रयुक्त करता था जिससे टूटी हडिडयाँ जोड़ी 
जाती थीं । हमें अप्रत्यक्ष रूप से संकेत देने के लिए आज़ की कुछ 
असभ्य जातियाँ हडिडयों के जोड़ने की कुछ पुरानी विधियाँ प्रदर्शित 
करती जान पड़ती हैं । अमेरिका के मृल्वासी, रेड इंडियन टूटी 

हड्डी के ऊपर छाल की खपाचियों बाँधते है । छाल से घाव बाँध 
दिया जाता है जो हड़डी जोड़ने में सफल होता पाया जा सकता 
है । आस्ट्र लिया के मूलबवासी एक दूसरी विधि का उपयोग करते 
हैं । वे रोगी की टूटी हड्डी के अंग पर गीली मिट्टी का लेप कर देते 
हैं। जब चिकनी गीली मिट्टी धूप में सूख जाती है तो बह घाव के 
ऊपर खपाची की तरह अवलंब डाज़् कर हडडी जुटने में सहायता 
करती है । आज का शल्य-चिकित्सक भी कुछ ऐसी ही युक्तियोँ 
करता है, परन्तु गीली मिट्टी की जगह वह ऐसे वैज्ञानिक लेप को 
लगाता है जो प्वास्टर आफ पेरिस नाम से ज्ञात है । यह पानी डाले 
जाने पर आद्र होकर कुछ समय बाद फिर सूख कर कड़ी खोल 
रूप में वन जाता है ओर हड्डियों को स्थानान्तरित नहीं होने 
देता | हडडी के टूटे भाग पर धातु की खपाची का बंधन भी भीतर 
रहता हैं । अतएव भीतरी तथा बाहरी अवलम्धों से हड्डी कुछ दिनों 
में सीधी जुट जाती है। नवप्रस्तर युग के शल्यकर्मी की विधि आज 
के रेंड-इंडियन या मूल आरस्ट्रं लिया वासियों की साधारण पद्धतियों 
के अनुरूप ही कोई पद्धति ऐसी रही होगी जो टूटी हड्डी जोड़कर 
रोगी को स्वास्थ्य लाभ करा सकती होगी । 

नवप्रस्तर युग के शल्य-चिकित्सक द्वारा कपाल-भेदन का प्रमाण 
या चित्रांकन रूप में बर्णन हमें प्राप्त होता है, परन्तु हड़ी को छोड 
कर केवल मांस-पेशियों में ही शल्य कर्म की कुशलता ससे श्राप्त थी 
या नहीं, यह बता सकना बड़ा कठिन हैं। मांस-पिंड का कोई भी 
अवशेष नहीं रह सकता। अतएव हमें उसके शल्य कम का भी प्रमाण 
नहीं मिल सकता परन्तु आधुनिक युग को अद्धें सभ्य कही जाने 
वाली कुछ प्राचीन जातियाँ अपने कतिपय चिकित्सा-विधानों से 
हमें पूवंकाल की विधियों की कुछ मॉँकी दे सकती है । सिर के भाग 
में रोग रूप की दुष्ट आत्मा को खोपड़ी तोड़कर दूर भगाने की भाँति 


७६ शल्य-विज्ञान की कहानी 


रक्त मांस के भाग में भी रोग के कारण को किसी अनिष्टकर प्रेतात्मा 
कहा जा सकता था। अतएणएब उसे प्रथक्‌ करने के लिए मांस पिंड 
काट फेकने या रक्त बहा देने की परिपाटी हो सकती थी। दक्षिण 
अमेरिका के मूल निवासी रेड-इंडियनों में हम विचित्र »पद्धतियाँ 
प्रचलित पाते हैं। किसी घाव का मूँह बन्द करना होता है तो बे 
चींटे पकड़ लाकर उस पर लगा देते हैं तथा उसका शरीर मसल 
कर छुब्ध करते है। ज्ञोभ के कारण चींटा बढ़े जोर से अपना मुँह 
गड़ा कर घाव के दोनों छोरों को सटा लेता है। फिर उसकी घड़ 
अलग कर देने से केवल मुँह एक ऐसी चिमटी का काम दे जाता - 
है जो घाव के मुँह को जुटाए रख सके | हम कह नहीं सकते कि 
नवप्रस्तर युग का मनुष्य भी इसी तरह की कोई युक्ति करता था 
या नहीं । 
मांस-पिंड के घावों की बात छोड़कर रूप की चर्चा करने पर 
यह ज्ञात होता है कि किसी न किसी विधि से शरीर की रक्त-वाहि- 
नियों से रक्त निकालने का उपक्रम कर यह संतीष किया जाता था 
कि दृषित अंश या रोग रूप सा प्रेत वाहर कर दिया गया है। रक्त 
बहाने की विधि तो यूनानी चिकित्सा में हिपोक्रेटीज द्वारा भी 
वरशित पायी जाती है। सुश्रत ने भी भारतीय चिकित्सा में इसका 
णुन किया है। किन्तु रक्त बहाने के कारणों पर भिन्न-भिन्न कालों 
तथा देशों में भिन्न-भिन्न विचार रहे होंगे । अत्यन्त प्राचीन काल का 
पुरुष जहाँ दुष्ट प्रेतात्मा भगा देने की बात सोचता होगा, वहाँ 
कालान्तर में शअ्न्य चिकित्सकों ने दूषित अंश बाहर निकाल फेकने 
की बात प्रदर्षित की द्वीोगी । 
रक्त निकालने के अनेक साधन हो सकते थे | उनमें जोंक ओर 
सिंगी (खज्ग यंत्र) का चणेन सुश्रुत संहिता में भी पाया जाता है। 
दक्षिण अमेरिका के रेड इंडियन लोगों में शल्य-चिकित्सक कुशल 

धनुधर होता है । वह निकट की दूरी से रोगी की बाह में रक्तवाहिनी 
पर तीर मारता है | यदि पहला निशाना ही लगकर रक्तवाहिनी से 
रक्त बहा देता है तो बड़ा शुभ माना जाता है और रोगी के शीघ्र 
स्वस्थ हो जाने की आशा की जाती है। यदि पहले निशाने में रक्त 
नहीं बहने लगता तो शल्य चिकित्सक फिर दुसरे तीसरे निशान का 
प्रयत्न करता है । परन्तु रोग मुक्ति की आशा उत प्रयत्नों की संख्या 
वृद्धि के ही अनुरूप बताई जाती हैं । 

दक्षिण अमेरिका सें ही आमेजन में कुछ मूलवासियों में रोग- 
प्रस्त अंग-भंग करने की परिपाटी है। किन्तु पहले रक्त बहाकर 
देख लिया जाता है। जब रक्त बहाने पर भी रोग से छुट्टी मिलती 
नहीं दिखाई पड़ती तो प्रभावित अंग काट कर फेंके जाने का विधान 
होता है । प्राचीन इंका जाति में चकमक पत्थर का नोकीला खंड 
छाल द्वारा एक छड़ी में बॉँधघ देने की परिपाटी थी। यह शमख्तर 
कुल्हाड़ी की तरहद्द प्रयुक्त कर इंका शल्य चिकित्सक अंग काट 
फेंकता । मान लीजिये कि सिरदद हो रहा है तो पथरीले 
हथियार से ही वह भाहों के मध्य चोट कर रक्त बहा देता । इस 
तरह सिरददे के मिटाने का विश्वास किया जाता; परंतु ऐसे 
यातनामय चिकित्सा विधान का अनुसरण करने के पूष ही रोगी 
कदाचित्‌ वैद्य के द्वार तक आते ही अपने रोग को अच्छा हुआ 
सममभ लेता । 

रक्त बहाने की जोंक विधि को बहुत पुराना कहा जा सकता है । 
इसका प्रचार तो आज भी अनेक देशों के ग्रामीण ज्ेत्रां में पाया 
जा सकता है। हमारे देश में भी इसकी सहायता से दूषित रक्त 
बहाने की चिकित्सा से रोग म॒क्त होने का विश्वास करने वाले रोगी 
ओर चिकित्सक अभी तक पाये जा सकते हैं। आरस्ट्र लिया और 
अफ्रीका की अद्धे सभ्य जातियाँ तथा बलगेरिया, युगोस्लाविया 

आदि के दूरस्थ ग्रामों में ऐसी पद्धति अब भी प्रचलित पाई जा 
सकती है | कभी किसी को जोंक ने पकड़ कर रक्त चूस लिया होगा, 
अतएव रक्त-विकार की कल्पना कर उसकी चिकित्सा रूप में जोंक 
से रक्त चुसवाने का प्रचार हो चला होगा | 

रोगग्रस्त अंग को उष्ण पाषाण खंड या शलाका से दग्ध करना 
भी एक रोगहारी विधि समझी जाती रही है। अग्रिशलाका का 
विवरण सुश्रुत ने भी दिया है। नवप्रस्तर युग का मानव कदाचित्‌ 
दहकते पत्थर खंडों से ही दाग कर रोगी अंग को रोगमुक्त करता 
होगा। रेड इंडियन आज़ भी पेशियों के ददे, कमर दर्द, आदि में 
उष्ण पत्थर से दागने का प्रयोग करते हैं। इस तरह की दः्घ क्रिया 
से फफोले पड़ जाते है और दर्द मिट जाता है। वास्तव में गर्मी 
पहुँचाने में लाभ प्रतीत होता है। परन्तु दग्ध क्रिया की पराकाष्ठा 
तिव्यत में इस प्रकार पहुँची है कि उसे सुनकर ही रोंगटे खड़े हो 
सकते हैं | विव्वत का शल्य-चिकित्सक पत्थर के ढोंके को गर्मकर 
दागने के स्थान पर सलाइयाँ तपाकर दागने का कार्य करते हैं। 
पेशियों का दद मिटाने के लिए एक कड़ाही ली जाती है जिसमें 
अलकतरा या तेल उबलता रहता है। उसमें से दहकते द्रव पदार्थ को 
शल्य-चिक्रित्सक एक लकड़ी के चम्मच या उपकरण से निकालता है 
ओर रोगी की पीठ ओर पेट के विभिन्न स्थानों पर जबलता द्रव 
उंडेल देता है। इस तरह जब अगणित फफोले पड़ जाते हैं तब 
वह चिकित्सा और आगे बढ़ाने का दूसरा उपाय करता है। वह 
गंधक तथा शोरे के मिश्रण की एक बोरी लेकर रोगी के शरीर पर 
छोटी-छोटी ढेरियों में रखता है । एक जलता हुआ.लुकाड़ा लेकर 
वह इन ढेरियों में बदन के ऊपर ही आग लगा देता है। इनके 
भभक उठने से रोगी एक दहकते पदार्थ का रृश्य उपस्थित करता 
है। रोगी का रोग कभी फिर याद आता हैया नहीं, किन्तु इस 

भारी यातना के पश्चात्‌ वह चिकित्सक का पुनः दश्शन करने का 
साहस बहुत अधिक दिनों पर ही कर सकता होगा । 

त्वचा पर नश्तर मारकर रक्त बहते रहने देने की विधि भी 
दुष्ट ्रेतात्मा को रुण्ण अंग से निकाल भगाने के लिए प्रयुक्त की 
जाने का प्राचीन समय में प्रचार रहा होगा। ऐसी प्रथा आज भी 
जहाँ-तहाँ पाई जाती है| इस यातना को बहुत से रोगी तो इसी 
कारण स्वीकार कर लेते होंगे कि कहीं अन्य लोग उसे कापुरुष न 
सम लें या उसका उपहास न उड़ाया जाय अथवा अनिष्टकर 
प्रेतात्मा के भगाने का ही विश्वास उन्हें इस कष्ट का सामना करने 
का धैर्य प्रदान करता रहा होगा । 


मिस्र का शल्य-विज्ञान 


प्राचीन मिस्रवासियों ने आज से पाँच सहस्र बषे जितना 
अधभ्युद्य कर दिखाया था उसके कुछ प्रमाण हमें आज भी सुलभ 
हैं। अपने पूज्य पुरुषों के मत होने पर उनके शव की बड़े कोशल 
से रक्षा करने की विधि उन्होंने ज्ञात की थी । जो बड़े स्तृप बनाकर 
उसमें समाधिस्थ कर दी जाती | समाधि के अन्दर उस समय के 
विश्वासों के अनुसार मृत आत्मा की सान्तवना तथा शुभ कामना 
के लिए कुछ अन्य वस्तुएँ भी रख दी जाती थीं। इन रक्षित शवों 
को आज के शोधकर्त्ताओं ने ममी नाम से ज्ञात कर उनका आकार 
इतने दीघ काल से रक्षित देखकर बड़ा ही आश्चर्य प्रकट किया है 
परन्तु शव के सहस्रों वर्ष रक्षित रहने से मत पुरुषों के वंशानु- 
गामियों को कुछ सान्त्वना भले ही मिला करती रही हो । हमें उनके 
द्वारा जो प्रत्यक्ष लाभ प्राप्त होता है वह उनके सम्पर्क में छोड़ रक्खी 
हुई वस्तुओं, आभूषणों, उपकरणों तथा आलेखों आदि के दशन 
में तत्कालीन ज़गत के एक खंड की सभ्यता के कुछ रूप का 

निदर्शन है । प्राचीन मिस्रवासी एक वनस्पति से एक सुदृढ़ आलेख 
पत्र सुरक्षित रूप में रख सकने के लिए निर्माण करने के लिए 
प्रसिद्ध दे. । उसे पेपिरस नाम दिया जाता है। उन पर लिखे हुए 
आलेख आधुनिक काल के अन्वेषकों के नाम से प्रसिद्ध हुए हैं 
जिन्होंने आचीन समाधियों की खुदाई कर उन पेपिरस या आलेखो- 
पत्रों को कहीं रख्चित शव के साथ ही पड़ा पाया । इन आलिख-पत्रों 
में हमें चिक्रित्सा विज्ञान की कॉँकी भी मिलती हैं। आज से पाँच 
हजार वर्षो पुरानी एक समाधि से एक आलेख-पत्र या पेपिरस एक- 
एडविन स्मिथ नाम के शोधक ने ग्राप्त किया था जिसे संसार का 
सर्वप्रथम शल्य-विज्ञान सम्बन्धी लिखित ग्रंथ कहा जा सकता है । 
इस शल्य-विज्ञान सम्बन्धी ग्रंथ को एडबिन स्मिथ ने संसार के 
सम्मख उपस्थित किया । इस पुस्तक को पूरी पुस्तक का प्रथम भाग 
ही कहा जा सकता है जो सुलभ हो सका है, इसमें सिर तथा रीढ़ 
(पृष्ठ बंध) के आधघातों का वर्णुन दिया हैँ। लगभग पचास उदाहरण 
इन चोटों के निदान के सम्बन्ध सें विशद विवरणयुक्त दिये हैं.। 

एडब्रिन स्मिथ द्वारा उद्धार की हुई इस पांडुलिपि में वर्णन 
किया है कि सिर और रीढ़ की चोटों का निर्णेय कैसे किया जाय, 
सिर टूटने से यदि हड्डी में कुकाव हो गया हो तो उसे अँगुलियों द्वारा 
किस प्रकार निरीक्षण किया जाय । यदि मस्तिष्क पर टूटी हड्डी का 
दबाव पड़ रहा हो तो उस हड़ी को उठाने तथा शल्य क्रिया करने 
की विधि भी स्पष्ट बताई गई है। आजकल स्कंघारिथ टूटने पर 
उसकी चिकित्सा के लिए कभी-कभी रोगी की पीठ के नीचे बालू की 
बोरी रख कर अधिक समय तक शयन कराया जाता है। ऐसी ही 
विधि एडविन स्मिथ द्वारा अन्वेषित प्राचीन पांडुलिपि में लिखित 
मिलती है. जिस किसी कुशल मिस्रवासी शल्यकर्मी ने पाँच सहख्र 
बर्ष पूरे लिखा था । 

भारतीय शल्य विज्ञान की खोज में हमें सर्वप्रथम शल्य- 
चिकित्सक रूप में काशी के राजा दिवोदास का नाम मिलता है जो 
धन्वन्तरि नाम से ख्यात है । राजा को ऐसे कल्या ण॒-कमे या विज्ञान- 
साधना का किन स्थितियों में अवसर मिलता होगा, इसे बता सकना 
आज कठिन ही है परन्तु हमें मिस्र देश के प्राचीन शल्य-विज्ञान के 
संबंध में भी कुछ ऐसा संक्रेत मिलता है कि आज से पॉच सहस्र वर्षों 
पूर्व (ईसा से तीन हजार वर्ष पूर्व ) मिस्र में इम्होटेप नाम का कोई 
राजा हुआ था जिसने अपने राजक्रीय ऐश्वय के वातावरण में रहऋर 
ही शल्य-विज्ञान का ग्रंथ प्रशयन किया था। हमें एडविन स्मिथ 
द्वारा अन्वेषित शल्य-विज्ञान की पाण्डुलिपि के रचयिता के सम्बन्ध 
में मिस्र के राजा का नाम लिये जाने की बात सुनने पर काशिराज 
दिवोदास की भी ऐसी ही कीति स्वत: स्मरण हो आती है। क्‍या 
यह संभव है कि भारत तथा मिस्र दोनों ही देशों में सभ्यता 
की उषा प्रस्कुटित हो रही हो ओर उनमें परस्पर आवागमन हो 
सकने का भी अवसर प्राप्त हुआ हो । अतएव किसी एक जाति में कोई 
राज़ा या समाज का अग्रणी व्यक्ति ही प्रधान शल्यचिकित्सक बना 
हो । उसी का संचित ज्ञान दूसरे देश में भी पहुँच कर राजा की 
कृति रूप में प्रसिद्ध हुआ हो, परन्तु खेद है कि हमें मूल भारतीय 
ग्रंथ आज तुलनात्मक अध्ययन के लिए सुलभ नहीं है। 

विज्ञान की प्रगति का अन्वेषक ऐसी परिस्थितियों में किसी एक 
पक्त या राष्ट्र को ही अपने तर्को', धारणाओं को व्यक्त कर गोरव 
प्रदान करने का प्रयत्न नहीं कर सकता परन्तु यह बात स्वभावतया 
मन में उठती है कि कुछ ज्ञान की अधिक साधना ही होने से मिस्र 
देश को शल्य-विज्ञान का प्रथम प्रंथ श्राज संसार के सम्भुख प्रस्तुत 
करने का अवसर प्राप्त होता है अथवा उस यश प्राप्ति में उसके 
प्राचीन शव-रक्षण धर्म का विशेष भाग है । भारत में शव को दग्ध 

करने या जल में प्रवाहित करने की प्रथा है। प्राचीन समय में भी 
यही प्रथा होने पर शव-रक्ता का प्रश्न ही नहीं उठता । परन्तु अपने 
धार्मिक विश्वासों से शव को समाधिस्थ करने के अतिरिक्त उसे 
अपने वैज्ञानिक कोशल से प्राचीन मिस्रवासियों ने सुरक्षित रखने 
की भी विधि ज्ञात कर ली जो संसार के अन्य सभी देशों से एक 
अनोखी विधि तथा कुशलता थी | हो सकता है कि इस चतुराई में 
उनके देश का शुष्क वातावरण भी अधिक सहायता पहुँचाता हो 
परन्तु स्थितियाँ कुछ भी हों, आज ठोस सत्य यह है कि मिस्र अपनी 
प्राचीन स्मृति रूप में शल्य-विज्ञान का सर्वप्रथम लिखित ग्रंथ 
सुरक्षित रख कर संसार को प्रस्तुत करने में समथ हो सका है । इस 
प्रंथ में हमें अनेक बातें पढ़ने को मिलती हैं । 

मिस्र देशीय प्रथम शल्य-चिकित्सक को मस्तिष्क का विशेष 
ज्ञान प्रतीत होता है। वह इसे क्रिया-शीलता का केन्द्र समझता है । 
यह भी ज्ञान व्यक्त होता है कि मस्तिष्क का प्रभाव अंगों पर पड़ता 
था। प्रृष्ठ-वंश की क्रिया भी ज्ञात जान पड़ती है। प्रष्ठ-वंश को 
आधात पहुँचने पर आंत्रों में पक्ताघात होने का भी वर्णन प्राप्त 
होता है । 

शल्य-विज्ञान के श्रंथ के साथ ही हमें शल्य कम के प्रत्यक्ष 
प्रमाणों का अभाव नहीं मिलता । शव के साथ ही जम्बुरे ( संदंश 
यंत्र), सुश्यों ( सूची ) तथा अंकुशनुमा ( वडिश ) यंत्र तथा नश्तर 
( वृद्धिपत्र ) प्राप्त हो सके हैं जो काँसा निर्मित हैं। अतएवं यह्‌ 
सिद्ध होता है कि मिस्र में उस काल में शल्य कर्म के लिए कोॉसे 
के दृढ़ यन्त्र तथा शत्त्र निर्मित हुआ करते थे । 

मिस्त्री समाधियों में रक्षित शबों को देख कर ज्ञात होता है कि 
शव को रक्षित रूप देने वाले कुशल कर्मकार आंतरिक अंगों को 
प्रथक कर देते थे और बाह्य आक॒ति ही रक्षित करने का प्रयत्न करते 

थे। यह किसी विश्वास या सुविधा के कारण कदाचित्‌ होता हो । 
परन्तु वे प्रथक्‌ निकाले अद्ग भी प्रथक रूप में समाधि में ही रक्तित 
रखे जाते थे। झअड्रो को निकालने के लिए अनेक प्रकार के अंकुश- 
नुमा (वडिश) शख्त्रों का उपयोग होता था। मस्तिष्क को कपाल से 
पूर्णतया प्रथक कर लिया जाता तथापि शव के मुख की तनिक भी 
क्षति नहीं पहुँचती । इन कुशल कमंकारों को शरीर-विज्ञान का भी 
अच्छा ज्ञान रहा होगा। शव के आंतरिक अछज्ी की बड़े-बड़े 
घटों में सुरक्षित रखने के अतिरिक्त ये रुग्ण अज्ञें का प्रतिरूप 
भी काँसे तथा .मृत्तिका से निर्मित कर रखते। स्वरण तथा रजत- 
निर्मित अड्गभ भी इन समाधियों में शुभकारी वस्तु रूप में रक्तित 
मिलते हैं । 

रक्षित शवों को पवित्र मानने के कारण उनको चीर-फाड़ू कर 
ज्ञान प्राप्त करने का अवसर शल्यक्रमी को नहीं मित्र सकता था, 
परन्तु वे शव को रक्षित रूप देने वाले कर्मकारों के कृत्य का दशन 
करने का अवसर पाते थे। शल्यकर्मी ही पुरोहित भी हो सकता 
था। अतएव उसे ऐसे दृश्यों से ज्ञान प्राप्त करने का अवसर हो 
सकता था । 

मिस्र की समाधियों में अन्य पाण्डुलिपियों ओर शिलालेख 
भी शल्य-कर्म अथवा चिकित्सा-विज्ञान के सम्बन्ध में प्राप्त होते 
हैं। उनमें कुछ को प्राचीन ग्रंथों से संग्रहीत उल्लिखित किया गया 
है | उनमें औषधियों की विविध बातें हैं। ख्ल्ियों के रोग, सौन्दर्य 
वर्धेन आदि विषयों का भी वर्णन तथा अनेक प्रकार के नुस्खों का 
उल्लेख पाया जाता है। ब्रण की भिन्न-भिन्न अवस्थाओं तथा उनके 
उपचार तथा शल्यकर्म के समय ओर प्रकार का भी उल्लेख मिलता 
है। इन सब विद्याओं को एक नियमबद्ध रूप में कर नई पीढ़ी के 
चिकित्सकों या शल्यकर्मियों का उनका अनुगमन करने का आदेश 

दिया जाता । नवीन चिकित्सकों को अपना प्रथक्‌ मार्ग न बना कर 
उन परम्पराओं तथा आदेशों का ही पालन करना पड़ता । 

नवयुवक या नवीन चिकित्सकों को प्राचीन आचार्यों के आदेशों 
का अनुगमन करने पर रोगी के ऊपर कोई दुष्परिणाम होने पर भी 
कोई दोषारोपण का भय नहीं रहता परन्तु धीरे-धीरे विज्ञान का 
उत्कप होने के स्थान पर अपकर्ष ही होता गया । कालान्‍न्तर में तो 
इतना ज्ञान-हास हुआ कि यथार्थ विज्ञान का स्थान पहले अंध- 
विश्वासों तथा विज्ञान के संयुक्त रूप ने लिया, परन्तु अधिक समय 
बीतने पर केवल अंधविश्वास का ही बोलबाला हो गया। फलत: 
यथाथ ज्ञान-साथरकों अथवा चिकित्सकों को प्रकृति ,के सागें में 
बाधा डालने पर एक अपराधी बनने का ही अवसर पाने का युग 
हम कालान्तर में उपस्थित होता पाते हैं। ऐसी स्थिति में शल्य कर्म 
अथवा शोध-कार्य कैसे हो सकता हे ?-यदि हम पहले के मिम्त्री म्रंथों 
की तुलना बाद में लिखे गये उन प्रंथों से करें जो समाधियों में 
प्राप्त हो सके हैं तो हमें ज्ञान के हासोन्मुख होने का स्पष्ट ज्ञान होता 
है। कहीं-कहीं कुछ उन्नति होने के एकाको अवसर भी अपवाद रूप 
में मिलते है । उदाहरणाथ निषेधाज्ञा होने पर भी दाँत तथा आँख 
के शल्य-कर्म का प्रचार हो सका । मूत्राशय से पथरी निकालने के 
लिए शल्य-कर्म भी प्रचारित होने की बात पाई जाती है परन्तु यह्‌ 
ज्ञान एक वंशपरम्परा रूप में उन लोगों में ही प्रचारित रह सका 
जो शल्य-चिक्ित्सक नहीं होते थे। परन्तु पथरी निकालने की 
कुशकज्लता एक पीढ़ी से दूसरी पीढ़ी अपने परिवार के सदस्यों को 
ही सिखाते रहते । 

शल्य-कर्म में सहायता के लिए लेपों, घोलों आदि की भी 
व्यवस्था हो सकी थी, परन्तु ज्ञान का पतन होने पर जो अ्रवस्था 
आ पहुँची उसमें हम एक लेप का नुस्खा निम्न प्रकार पढ़ कर स्थिति 

में परिवर्तन का अनुमान भलीभाँति कर सकते हैं | नुस्खे में बताया 
गया था :-- 

“केचुए का रक्त पका कर उसमें तेल मिला दें । फिर एक छछूदर 
मार कर पकावें तथा तेल में डुबो दें। फिर गधे की लेंड़ी दूध में 
घोल लें । इन सब के मिश्रित लेप को मंत्र पढ़ कर प्रयुक्त करें ।” 

एक बार उन्नति का गौरव प्राप्त कर पुनः कालांतर में 
हासोन्मुख होने की कथा मिश्र देश में दी सीमित नहीं है। 
अन्यान्य देशों और कालों में हम इसी प्रकार का चक्र चलता देख 
सकते हैं | मालूम नहीं वे क्या कारण तथा विशेष अवसर हैं जब 
एक समय में एक भूखंड का मानव-समुदाय विशेष उत्कर्ष का यश 
प्राप्त कर लेता है । परन्तु कुछ समयों के पश्चात्‌ उसी उन्नति-प्रवाह 
को अग्रसर करते रहने को कौन कहे, स्थिर रखने में भी उस 
ज्ञाति के वंशज या पश्चातगामी जन सफल नहीं हो पाते । फलत: 
अन्यविश्वासों का विकट राज्य तथा ज्ञान-विज्ञान का अवसान- 
काल स्थापित दिखाई पड़ता है। हमारे देश में भी ऐसे ही चक्र का 
निदर्शन किया जा सकता है जहाँ चिकित्सा-विज्ञान ज्ेन्र में हम 
अपने प्राप्य ग्रंथों में अन्यान्य विभागों के स्थान में मंत्र का प्रवेश 
भी पाते हैं। मंत्र का अथथे यहाँ कल या कोई उपकरण न हो कर 
कुछ रेखाद्कित संख्या-चक्र, मंत्रलेखन या ताबीज ही है । ऐसी ही 
दशा अन्य देशों में भी कभी बड़े तीत्र वेग से अधिक दिनों तक 
प्रसारित रही । औषधियों में भी चिकित्सा के स्थान पर हम विला- 
सिता की वृद्धि करने में सहायक बाजीकरण अपषधियों की विशेष 
चर्चा पाते हैं | ज्ञान का लोप होने और शोधघ-घारा का वेग अवरुद्ध 
होने पर उसे प्रश्नयदाता ही पाये जाते होंगे जो जल्ञोक-कल्याण की 
जगह अपनी इंद्वियलिप्सा के लिए चिकित्सा-विज्ञान के बचे-खुचे 
आराधकों से ओषधियों की माँग करते होंगे। फल्तः मिस्र में भी 

ज्ञान के पतन काल में हम यथाथ चिकित्सा-विज्ञान साधकों के 
स्थान पर विज्लासप्रिय रमणियों के उपभोग तथा आमोद के लिए 
विविध खब्लार-द्रव्यों, सुगंधियों आदि का निर्माण करने वाले 
प्रक्तियों को ही ऐसे कार्यों में संज्ञग्न पाते है | इन्हीं द्वारा बाजीकरण 
आषधियों भी पुरुष वर्ग के लिए निर्मित होती थीं | मनुष्य को पशु 
बंगें तक पहुँचने के लिए घोड़े (वाजि) के सदश भोग-लिप्सा उत्पन्न 
करने वाली ओषधियाँ प्रचारित करने वाले कुछ विशेष व्यक्तियों को 
ही दोष देने के स्थान पर ती हम उस काल के समाज की हीन 
स्थिति होने को ही ऐसे ज्ञानापकर्ष का कारण मानना अधिक 
उचित सममेंगे | इस प्रकार जहाँ विज्ञान-शोधकों ने कभी लोक- 
कल्याण की भावना से अपने बुद्धिबल से कोई चिकित्सा-पद्धति 
प्रचारित की उसी ज्ञान को समय ने इतने नीचे स्तर पर पहुँचा कर 
मानव के ओछी बृत्ति का परिचय दिया । 
संसार में अनेक भूखंडों के मानवसमुदाय में हम आज खतना 
या जननेद्विय के अम्रभाग का शिथिज्न चर्म कटवा देने की परंपरा 
प्रचलित पाते हैं। यह पद्धति कदाचित्‌ पहले-पहल मिस्र देश में ही 
प्रचलित हुईं जिसका प्रारंभ मुसल्मानी धसे के उदय के कई सहसख्र 
वर्षों पूषे, आज से छः सहस््र वर्ष पहले ही (2००० ईसा पूष) हो 
चुका होगा । नील नदी की घाटी में यह परिपाटी विशेष जातीय 
चिह या खन्‍्छता के कारण ही प्रचलित हुईं होगी परन्तु उसने 
अब एक धार्मिक कत्य का रूप ही धारण कर लिया है जिसे मसत्न- 
मानी कराना कहते हैं। कहा जाता है कि सबसे पहले किसी मिस्नी 
राजा या सरदार ने अपने पुत्र का खतना इस दृष्टि से कराया कि 
उसका पुद्र अन्य पुरुष बच्चों से विभिन्‍न ज्ञात हो। किसी अन्य 
मिस्त्री राजा ने इस पद्धति को एक जातीय पद्धति ही बना दिया। 
इसे शल्यकर्म करने वाला पुरोहित ही सम्पादित करता था। इस 

संस्कार या कृत्य का चित्र आज भी सुरक्षित है। एक सुप्रसिद्ध 
प्राचीन मंदिर में पत्थर पर अंकित एक चित्र शल्यकर्मी पुरोहित को 
राजकीय शिशु के सम्मुख कुक कर खतना करने का दृश्य उपस्थित 
करता है | उस शिल्ा-चित्र में राजकीय शिशु सीधे खड़ा है ओर 
उसे पीछे से कोई धाय पकड़े हुए घुटने के बल बैठी है। शल्यकर्मी 
के बाएं हाथ द्वारा काटे जाने वाले चर्म का भाग है ओर दाहिने 
हाथ में चकमक का एक नोकीला शख््र लेकर वह चमड़ा काटने का 
उपक्रम कर रहा है। चारों ओर दशक घेरे खड़े हैं, परन्तु सभी की 
मखमद्रा एक आदर की भावना प्रदर्शित करती हे जिससे हमें यह 
ज्ञात होता है कि यह शिशु अवश्य ही राजकीय होगा | इस तरह 
खतना की पद्धति पहले राजवंश में प्रारंभ हुई ओर कालान्तर में 
राजवंश संश्रान्त पुरुषों तथा योद्धाओं के पुत्रों को एक विशिष्ट वर्ग 
का व्यक्त करने वाली विधि ग्रचारित हुई किन्तु ज्ञात होता है कि 
बाद में यह पद्धति मिस्र देश के सम्पूर्ण पुरुष जाति के लिए 
अनिवाये कर दी गईं । यही नहीं, विदेश से आगंतुक प्रमख पुरुषों 
को भी राजा के सम्मख जा सकने के पूर्व अपना खतना करा लेना 
पड़ता था । 
आज यह कह सकना तो बड़ा ही कठिन हैं कि मिस्र को 
सभ्यता के भी पूर्व नव भ्रस्तर युग या प्रागैतिहासिक काल के 
व्यक्तियों में भी खतने का प्रचार प्रारंभ हुआ था या नहीं । मांस- 
खंड का रक्षित रूप या मनुष्य का कोई भश्रस्तरावशेष यह पद्धति 
प्रकट कर सकने वाला सुलभ नहीं हो सका है। अतएव प्राचीनतम 
उदाहरण प्रस्तर-चित्र रूप में मिस्र में ही प्राप्त होने से हम खतना 
पद्धति का सर्वप्रथम प्रचारक या उद्घाटक कह सकते है । जिन 
अन्य जातियों ने कालान्तर में मिस्र की सभ्यता का अनुगमन किया 
उनमें भी हम इस खतना पद्धति के प्रचार का प्रमाण पाते हैं। 

भूमध्य सागर तथा एशिया के मिख्-अनुगामी देशों में हम 
फिल्लस्तीन के यहूदियों, प्राचीन असीरिया वासियों तथा चीनवासियों 
का नाम ले सकते हैं जहाँ खतना कराने का प्रचार हुआ ओर 
उसका कारण खच्छता बताया गया; परन्तु मुहम्मद साहब ने पुरुषों 
के लिए खतना कराना अनिवाये तथा श्रियों के लिए ऐच्छिक घोषित 
किया | अतएवं मुसलमान देशों में खतने के प्रचार का कारण धार्मिक 
परंपरा ही है | हमें यह स्मरण रखना चाहिए कि मुहम्मद साहब ने 
इस पूर्वप्रचलित पद्धति को केवल स्वीकार किया। वे इसके प्रथम 
उद्घाटक नहीं थे। खतने रूप में जननेन्द्रिय के अग्रभाग के शिथित्न 
चर्म का शल्य-कर्म बहुत पहले से ही प्रचारित था। खतना से हमें 
पुरुष-जननेन्द्रिय के शल्य कर्म का ही अनुमान होता है। परन्तु हम 
अफ्रीका में आज भी स्लियों की जननेन्द्रिय के बाह्य अंग का खतना 
होते पा सकते हैं। 

स्त्रियों के जननेन्द्रिय का खतना करने की पद्धति अन्यत्र भी 
प्रचारित थी । मुहम्मद साहब ने इसकी अनुमति देकर मुसलमान 
स्त्रियों के लिए खतना का विधान प्रचारित किया किन्तु स्त्रियों का 
खतना छ्ली-शल्यकर्मी ही कर सकती थी । इसके विपरीत अन्य देशों 
में ऐसा कुछ प्रतिबंध नहीं रक्खा गया। इसलाम धर्म के अनुयायियों 
की छोड़ कर भी हम स्रियों के जननेन्द्रिय के खतना का प्रचार मिस्र, 
प्राचीन एशिया तथा रेडइंडियन में प्राचीन काल में पाते हैं । 

स्त्रियों में खतना को परिपाटी का कारण कह सकना कठिन 
ज्ञात होता है। कदाचित्‌ इसका उद्देश्य कौमार्य (कुँआरापन) या 
अवियाहित बालिका के सतीत्व की रक्षा हो । अविवाहित या 
कुमारियों के जननेन्द्रिय का खतना कर ऊपर एक धातु की 
अंगूठी या ताला पहना दिया जाता। पालीनीशिया की मूल 
जातियों में आज भी कुमारी बालिकाओं के खतना-कत्यों को दो 

संस्कारों में विभक्त देखा जा सकता है। पहले संस्कार में जब 
बालिका १०या १२ वर्ष की आयु होने पर आती है तो बड़ी 
घूम-धाम से एक आयु की बालिकाएँ एकत्र की जाती हैं और खतना 
संस्कार सामूहिक रूप में संपादित होता है। इसके बाद बालिका 
विवाह योग्य आयु की मानी जाने लगती है। जब वह भावी पति 
के हाथों सॉंप दी जाती है तो दूसरा संस्कार संपादित होता है। 
कोहबर की रात्रि वर उस अंगूठी या ताला को प्रथक्‌ करता है । 
इसी प्रकार की कुछ प्राचीन विधि का विकास मध्य युग में सतीत्व- 
रक्षक पेटी के रूप में हो सका होगा । 

एक दुसरी विचित्र प्रथा पुरुष को बधिया करने या नपुंसक 
बनाने की है। शिखंडी का नाम तो हमें भारतीय साहित्य सें भी 
मिलता है, परन्तु शल्यकर्म द्वारा नपुंसक बनाने का यह उदाहरण 
था या केवल नाम का ही भ्रम था, इसे हम नहीं कह सकते | परंतु 
विदेशों में तो पुरुष को शल्यकर्म से हिजड़ा बनाने की एक परम्परा 
ही बन गई थी । मिस्र में हम ऐसी पद्धति उस पुरुष को दंड देने 
के रूप में पाते है. जो किसी स्वतन्त्र नागरिक रमणी का सतीत्व भंग 
करने का अपराधी होता था। अन्य देशों में भी हम ऐसे विधान पाते 
हैं जिसमें किसी सम्भ्रान्त महिला के दोषारोपण मात्र कर देने पर 
पुरुष की जननेंद्रिय काटकर उसे नपुंसक बना दिया जाता था। किंतु 
पश्चिमी एशिया के देशों में तो ऐसे नपुंसकों का व्यवसाय-सा फैल 
गया जो राजाया सरदारों के महल में बहुसंख्यक पत्नियों की 
निरापद रूप से सेवा तथा रक्षण कर सके। चीन में भी हम युद्ध में 
बन्दी हुए व्यक्तियों को नपुंसक बना कर रानियों के लिए सेवक 
नियुक्त किये जाने की प्रथा प्राचीन काल में पाते हैं। रोम में भी 
_ ऐसे नपुंसकों की प्रथा थी जो दूर देशों में रणभूमि में ही प्राय: 
रहने वाले योद्धाओं की पत्नियों के सेवक बन कर रहते । 

बेबिलोनिया का शक्ष्य-विज्ञान 

आज से चार सहसख्र वर्षो पूष मेसोपोटामिया नाम के प्रदेश 
का नाम बेबिलोनिया था जहाँ फुरात तथा दजला नदियों की घाटी 
में एक सुसभ्य जाति निवास करती थी । उस युग के बेबिलोनिया 
वासियों का शल्य-विज्ञान प्रदर्शित करने के लिए हमें कोई प्रत्यक्ष 
प्रमाण आज सुलभ नहीं है, परन्तु कुछ संकेत मिलने में दंतकथाओं 
तथा प्राचीन ग्रंथों से कुछ सहायता अप्रत्यक्ष रूप में मिल सकती 
है । एक कथा निम्न प्रकार प्रसिद्ध है :---दजला नदी (टाइग्रिस) के 
दायें तट पर रिथित एक प्रासाद की शीतल छाया युक्त मनोहर 
बाटिका में एक वृद्ध पुरुष म्तलान मुख बैठा विचारमम्न पड़ा था। 
वह बहुत ही वृद्ध था| दाढ़ी के लंबे श्वेत बाल वक्षस्थल तक लटक 
आए थे । नंगे पैर नदी के जल में पड़े थे। वह सबंथा आत्म- 
विभोर सा हो उठा था। बाह्य जगत की स्मृति उसे चंचल नहीं 
कर रही थी । पक्षियों का कलरब, . सूर्य की प्रभा अथवा पुष्पों की 
मनमोहक सुरभि भी उसे आकृष्ट नहीं कर सकती थी । क्ान्त एवं 
कातर नेत्रों से दो अश्रुवाराएँ प्रबहमान थीं। उस दिन एक घड़ी 
पूर्व ही हमुराबी नाम के एक वृद्ध, विचक्षण पुरुष का एकमात्र 
पुत्र मृत हो चुका था। वह पुरुष यही था। हमुराबी के पुत्र का 
आमाशय प्रेतात्मा का निवास बन गया था, फलत: उसका उदर 
अतिशय मात्रा 'में वृद्धि पा गया था। राज-चिकित्सक “आसु'” को 
चिकित्सा के लिए बुलाया गया था। आसु ने घोषित किया था कि 
रोगी के उदर में दुष्ट प्रेतात्मा ने प्रवेश कर लिया है। उसे निकाल 
बाहर करना ही रोगमुक्त होने का मागें है। फलतः जलोदर रोग 
को दुष्ट प्रेतात्मा का कृत्य समभकर बेबिलोनिया के सबसे कीर्तिमान 
चिकित्सक ने काँसे का नश्तर (बृद्धिपत्र) लेकर .दजला नदी के जल 
से प्रज्ञालित किया एवं रोगी के उद्र में प्रविष्ट कर दिया। दुष्ट 

प्रेतात्मा पर प्रहार का इससे अधिक क्रियात्मक मार्ग दूसरा हो भी 
क्या सकता था । फूल्ने हुए उदर सें नश्तरों का भेदन देखकर रोगी 
शिशु कातर दृष्टि से अपने पिता की ओर देखते हुए शैयाग्रस्त पड़ा 
था | असहाय पिता रुग्णु पुत्र के सिरहाने वैठकर उसके कंपित 
हाथों को पकड़े था । पुत्र के कातर नेत्र, दया तथा सहायता की भीख 
माँग रहे थे, किन्तु पिता स्वयं ही असहाय हो रहा था। चिकित्सक 
के छूरे के रोगी के उदर से बाहर निकलते ही गाढ़े, दुर्गंधियुक्त रक्त की 
घारा फूट पड़ी | शय्या रक्ताभिसिंचित हो गईं। रोगी ने एक गंभीर 
आत्तें पुकार की तथा निश्शब्द हो गया। उसका सिर पिता के हाथ 
में लुढ़क पड़ा | सूक्ष्म आत्मा अनन्ताकाश में लुप्त हो गई | जीवन- 
क्रिया समाप्त कर रोग ने अपना शमन किया । 

हमुराबी का इकलौता पुत्र मत हो चुका था परन्तु उसकी प्राण 
रक्षा का प्रयत्न राजबैद्य ने किया था जो उस देश के चिकित्सा- 
विज्ञान का सर्वाधिक ज्ञाता कहा जाता था। अतएव उसके प्रयत्न 
की त्रटि बताने वाला कोई अधिकारी नहीं था। राजवैय ने अपनी 
असफलता का कारण सीधे सादे शब्दों में बताया कि उद्र-शोथ 
उत्पन्न करने वाली दुष्ट प्रेतात्मा अधिक प्रबल ओर अनिष्टकारी थी, 
अतएवं उसको शमन करने में निष्फल होना पड़ा । पुत्रशोक-विह्ल्न 
पिता को अपने पुत्र की म॒त्यु देखने की कारुणिक स्थिति में भी 
राजवेदध बुलाने का पू् शुल्क देकर ही विदा करना पड़ा। किन्तु 
उसे इस स्थिति से सन्तोष नहीं हुआ । बेबिलोनिया के राजा को भी 
अपने राज्य के प्रमुख विचक्षण व्यक्ति तथा प्रतिष्ठित राज दरबारी 
के इस पुत्र-शोक से महान्‌ क्लेश हुआ । उसने हमुराबी को आम॑- 
त्रित कर आजीवन अपने राजभवन में रहने को अनुमति दी | 
हमुराबी ने स्वयं असह्य पुत्रशोक उठाकर अन्य पिताओं को ऐसे 
शोकों से रक्षित रखने के विधान पर विचार किया। फलत: चिकि- 

त्सकों के लिए एक व्यवहार शाश्रप्रणीत हुआ जो राज्य में प्रचलित 
हुआ ।'वह हमुरावबी के व्यवहार शास्त्र के नाम से ज्ञात है । 

हमराबी के निर्देशित चिकित्सा व्यवहारशासत्र में उचित चिकित्सा 
मयांदा स्थापित रखने का विधान किया गया। अमुक स्थिति के 
रोगी के लिए चिकित्सा की व्यवस्था में सफल होने पर चिकित्सक 
की कितना शुल्क मिलना चाहिए अथवा रोगी की मृत्यु हो जाने पर 
उसका दंड कितना होना चाहिये | इसी तरह की बातें उस व्यवहार 
शास्त्र में उल्लिखित हुई। स्वतन्त्र नागरिक के रोगमुक्त होने का 
शुल्क या मृत्यु पर दंड का कुछ दूसरा विधान था तथा दासों के 
सम्बन्ध में कुछ अन्य विधान था । यदि एक दास की शल्य-क्रिया 
द्वारा म॒य्यु हो जाय तो चिकित्सक को अपने व्यय से एक दूसरा 
दास स्वामी को देना पड़ता था। 

वेबिलोनिया के अवसान के पश्चात्‌ उसके स्थान पर ईरान ने 
अपनी सभ्यता प्रसारित की परन्तु शल्य-विज्ञान तथा अन्य कई 
बातों में यह फिसडी ही रहा। यन्त्र-संत्र में ही लोगों का विश्वास 
था । रोग और स्वास्थ्य के ही दुष्ट ओर कल्याणकारी दो प्रकार की 
प्रेतात्माएँ ही उत्त ररायी समभी जाती थीं। परन्तु ईरान के बैभव- 
सम्पन्न नागरिक जनसाधारण को अयंत्र-मंत्र के अंधविश्वास पर 
ही चिकित्सक के लिए निर्भर छोड़कर स्वयं रोगग्रस्त होने पर 
तत्कालीन मिस्र या यूनान देशों से विदेशी चिकित्सकों की बुलाहट 
कर सहायता प्राप्त करते । 


यहूदियों का शल्य-विज्ञान 


यहूदी लोग आज के फिलस्तीन पर बहुत दिनों के बाद अनेक 
भाग्य-चक्रों के परिवर्तन के पश्चात्‌ अधिकार जमा कर अपना 
निवास-स्थान बना सके हैं; किन्तु पूर्व काल में वे स्वतः इस देश के 

निवासी तथा खाभाविक स्वामी थे। विज्ञान की सफलता में वे 
कदाचित्‌ आगे न बढ़ सके थे । शल्य-विज्ञान या चिकित्सा के नाम 
पर तो केवल देवी-देवताओं, मंत्रों आदि पर ही विश्वास रखते थे । 
जब कुछ विज्ञान वृद्धि होने से चिकित्सक उत्पन्न भी होने लगे तो 
अंधविश्वासी पुरोहित उन्हें चिकित्सा काय में अग्रसर होने में 
भारी बाधाएँ पहुँचाते। पुरोहितों के ऊपर जन-साधारण की आस्था 
थी । अतएव बे अपना आदरपूर्ण स्थान समाज में वनाये हो रखने 
का प्रयज्ल कर साधारण जनता को धर्म मंदिरों में ही मंत्र-तंत्र के 
बल पर चिकित्सा काय के लिए आने का आदेश देते । 

जब यहूदियों को वेबिलोन में बन्दी होने का अवसर हुआ तो 
कुछ शल्य-विज्ञान का विशेषतया पुराहितों द्वारा ही प्रचार प्रारम्भ 
हुआ । इसके पूर्व सबसे प्राचीन शल्य-कर्म हम खतना करने और 
कान फाड़ने रूप में पाते हैं। कान फाड़ना या छेद करना एक 
विशेष वर्गोे की पहचान के लिए कार्या]न्वित होता | दासता का 
निर्दिष्ट काल पूर्ण कर चुकने पर भी जब दास पुनः स्वतन्त्र होना 
अस्वीकार कर देता तो उसके योतन के लिए कान में छेद कर दिये 
जाते । इसके लिए दास किवाड़्‌ के चीखटे में बाँध दिया जाता और 
एक श्र ( आरा ) से कान के लटकन में छिद्र बना दिया जाता | 
खतना जातीय चिह्न रूप में था। अन्नाहम नामक धार्मिक नेता को 
तो ६० वर्ष की आयु में खतना कराने का उल्लेख मिलता है। 
जब तक खतना न कर लिया जाय, तब तक समाज से बहिष्कृत 
व्यक्ति ही समझा जाता था । 

वेबिल्लीनिया के प्रभाव से यहूदियों में शल्य कर्म की उन्नति 
हुई । शल्य चिकित्सक उत्पन्न हुए, शल्य कर्मी धायें हुई । ब्रणों की 
चिकित्सा होती जिसमें शल्य कर्म का भी विधान होता । भ्रष्ट अंग 
काट फेंकने के लिए मूछी-उत्पादक ओषधि प्रयुक्त होती | लकडी के 

कृत्रिम पैर, खण या दृढ़ काष्ठ निमित कृत्रिम दाँत लगाये जाते। 
गर्भाशय के रक्त-स्राव की परीक्षा के यंत्र प्रयुक्त होते । कपाल-भेदन 
कर्म भी अज्ञात न रहा । खपाचियों द्वारा टूटी हड्डी जोड़ी जाती । 
मोच टोक की जाती । 


चीन का शल्य विज्ञान 


चीन देशवासी ज्ञान-विज्ञान की अत्यन्त प्राचीनकाल में 
उन्नति करने के लिए यशस्वी हैं | अनेक विद्याओं का उन्होंने अति 
पूर्वकाल में र्त्र्यथ अपने बल पर उत्थान किया | अतएव यह 
रवभावत: प्रश्न उठता है कि चिकित्सा या शल्य-विज्ञान में उन्हें 
कहाँ तक सफलता प्राप्त हो सकी थी। विश्वास किया जाता है कि 
चीन के चिकित्सा तथा शल्य-विज्ञान का जन्म आज से पाँच सहसख्र 
वर्षों पू हो चुका होगा । चीन की चिकित्सा-विद्या का जन्मदाता 
होने का श्रेय शेन नंग नाम के सम्राट को दिया जाता है। उसे 
चीन देश का धन्वंतरि कहा जा सकता है। तुलसीदास की भाँति 
शेन नुंन के सम्बन्ध में किंवदन्ती है कि वह अपनी पत्नी द्वारा 
तिरस्कृत होते रहने के कारण ही चिकित्सा विज्ञान की अद्भुत उन्नति 
करने में संलम् हो सका। उसने पारिवारिक अशांति से खिन्न होकर 
पेड़-पोधे लगाने और उनकी अनेक जातियाँ संचित करने का 
उद्योग प्रारम्भ किया। पत्नी के दुत्येवहार से खिन्नचित होने के 
कारण उसे जीवन नीरस प्रतीत होने से यह चिन्ता नहीं रहती कि 
वह जीवित रहेगा या मृत हो जायगा । अतएब निद्व न्द्व होकर वह 
किसी भी पेड़-पौधे के जड़, मूल, पत्ते या फल, फूल आदि को खाकर 
उसके प्रभाव की परीज्ञा करता । शनैः-शने: ऐसे प्रयोगों द्वारा उसे 
अगणित पेड़-पोधों या औषधियों के प्रभाव का ज्ञान हो सका । 
इन हानिकर तथा लाभकर प्रभावों का वर्णन उसने एक प्रंथ में 

किया जो आज भी चीन का प्रसिद्ध प्रंथ है, जो पेन साओ नाम 
से ज्ञात है। इसका रचयिता ३००० वर्ष ईसा पूर्व हुआ होगा । 

शैन नुंग के कुछ शताच्दियों पश्चात्‌ हांगटी नाम का सम्राद्‌ 
था जिसकी पत्नी किसी अज्ञात रोग से मृत हो गई | कोई चिकित्सक 
बचा न सका । इस दुर्घटना के पश्चात्‌ हांगटी का ध्यान चिकित्सा 
विज्ञान ओर विशेषतया शरीर विज्ञान की ओर गया। इसने ग्रंथ 
भी रचे जिसमें शरीर में रक्त परिभ्रमण चक्र सतत जारी रहने तथा 
हृदय द्वारा उसके नियंत्रण की बात भी उल्लिखित है । शवच्छेदन 
क्रिया पर धार्मिक प्रतिबंध कदाचित्‌ रहता था, फिर भी शरीर 
विज्ञान की कुछ जानकारी आश्चय की बात है | इस प्रकार चिकित्सा- 
विज्ञान की उन्नति होते हुए भी शल्य कार्य नहीं के बराबर था | २०० 
ई० में हाटी नाम का प्रसिद्ध शल्य-चिकित्सक हुआ । वह मुच्छा 
उत्पन्न करने की ओषधि देकर शल्य काये करता | उद्र का शल्य 
कर्म करने का यश भी उसे प्राप्त है, किन्तु विधियों का वर्णन नहीं 
मिलता । 

६०० ई० में च्यानक्वे नाम का प्रसिद्ध शल्य-चिकित्सक हुआ 
जो उद्र का शल्य कर्म कर दिखाने के लिए प्रसिद्ध था; किन्तु यह 
बताना आज कठिन ही है कि चीन देश में शल्य-विज्ञान की दु्बेल 
अवस्था ही होने से उसके उद्र शल्य कर्म के पश्चात्‌ रोगी जीवित 
बच भी जाते थे या नहीं । 

शल्य विज्ञान की चर्चा पर विशेष रूप में चीन की स्त्रियों के 
पैर छोटे रखने की परम्परा पर ध्यान चला आता है। यह पैरों को 
बरबस बैडोल तथा चछुद्राकार बनाने की पद्धति थी जिसे बालिकाओं 
को अनिवाय रूप से सहन कर प्रारम्भ में ही पीड़ा नहीं उठानी 
पड़ती थी, श्रत्युत वयस्क होने पर भी वे सुगमतया चल सकने की 
स्वाभाविक देन से भी वंचित रह कर लेँगड़ा जीवन व्यतीत करती 

थीं। किन्तु चीन देश की परम्परा इस यातना तथा बेडौलपन को 
सौन्दर्य का साघन बनाकर एक सामाजिक व्यवस्था स्वीकार करती । 
अतएव वहाँ की मानवता के अद्धोंग को यह स्वेच्छा स्वीकार करनी 
पड़ती । क्‍ 
कहा जाता है कि ईसा की पाँचवीं शताब्दी में चीन में चेन होन 
जोन नाम का सम्राद हुआ। वह ऋर-हृदय था। उसे आजीवन निवेश 
ही रहना पड़ा किन्तु जीवन के अंतिम भाग में एक कन्या उत्पन्न 
हो सकी, वह भी लँगड़ी | वह उसकी लाडूली पुत्री थी किन्तु राज्य 
भर के चिकित्सक पैर सुधार सकने में असमर्थ रहे । अपनी कन्या 
को पशु के खुर समान बेडील पैर देख उसने आज्ञा निकाली कि 
चीन भर में किसी भी कन्या का पेर उसकी कन्या से विभिन्न न 
रहने दिया जाय । इस राजाज्ञा से तब से कनन्‍्याओं का पेर मोच 
ओर कृत्रिम पदत्राण के उपयोग से छोटा तथा बेडील बनाया जाने 
लगा । जो परिवार जितना सम्श्रांत होता, उसकी बालिकाओं का 
पेर उतना ही अधिक छोटा बनाया जाता । इसके लिए पहले एड़ी 
ऊँची कर दी जाती और 'आगे की सुपल्ली तोड़ कर झुका दी जाती । 
फिर शल्य चिकित्सक उसे चमड़े के बने पट्टों से कसकर बाँध देता । 
ऐसी दशा में होकर कन्या कराहती हुई शय्या पर पड़ी रहती। प्रति 
तीसरे मास पट्टे बदल कर फिर बाँघे जाते | बछड़े के पैर की समता 
कर सकने तक पेरों को ऐसी क्रिया के अधीन रहना पड़ता । कुछ 
वर्ष लग जाने पर जब पेर बहुत छोटे बना दिये जाते तभी कन्याएँ 
विवाह योग्य समभी जातीं, किन्तु निधन परिवार ऐसे शल्य 
कर्म का व्यय न सहन कर सकने से यातना से भी मुक्त रहते। 
शल्य-कर्म द्वारा पुरुष को नपुंसक बनाकर राजमहल में रानियों 
के सेवक नियुक्त करने की प्रथा चीन में भी प्रचलित थी । चीन के 
पड़ोसी जापान को प्राचीन समय में शल्य-विज्ञान का झान न रहा 

होगा | कालान्तर में चीन तथा बौद्ध-भिन्नुओं द्वारा चिकित्सा 
विज्ञान तथा शल्य-विज्ञान का जापान में प्रचार हो सका होगा । 


विशेष उपयोगों का शल्य कम 

जिस प्रकार चीन में हम मध्य युग में एक जातीय परम्परा के 
रूप में चिकित्सा-कार्य से असम्बद्ध शल्य काये का उदाहरण रमणियों 
के पैर छोटा करने में पाते हैं उसी प्रकार के अन्य शल्य कार्यों के 
उदाहरण अन्य देशों में हमें प्राप्त होते हैं। खतना की गणना भी 
हम ऐसे ही चिकित्सेतर शल्य कर्मों में कर सकते हैं। हमारे देश में 
कान फाड़कर साधुओं के कनफटे सम्प्रदाय का द्योतन इसी प्रकार 
का कहा जा सकता है। एक विचित्र परम्परा का उदाहरण हम 
भूमध्य सागर तटवासी मिनोआ नामक सभ्य जाति में पाते हैं 
जिसका उदय आदि यूनानी जाति रूप में हुआ कहा जा सकता है। 
यूनान की चरम उत्कर्षे की सभ्यता का मुख्य यूनान में उदय होने 
के पूबे ही उसी बंश की यह जाति मिनोआ नास से अपना उत्कर्ष 
अन्यत्र दिखा सकी थी | हमें मिनोआ जाति में महिला वर्ग में 
दक्षिण स्तन के शल्य कमे द्वारा लोप कराने के स्पष्ट प्रमाण मिलते 
हैं। दक्षिण अमेरिका में आमेजन की घाटी में निवास करने वाली 
मूल जाति ( रेड इंडियन ) में पूते काल में ही ऐसी परिपाटी नहों 
थी, प्रत्युत कुछ कब्रीलों में अब भा पाई जाती है। हिपोक्रेटीज ने 
भूमध्य सागर तटीय जाति के संबंध में उल्लिखित किया है. कि युवा 
द्लियों में एक विचित्र परिपाटी प्रचलित थी । अल्पायु रहने पर ही 
कुमारी के दाएँ स्तन को माता एक विशेष प्रकार के निर्मित इसी 
कार्य के उपयुक्त अत्यन्त उत्तप्त ताम्र यंत्र से दाग देती। अतएव 
उसका विकास रुककर शक्ति का संचय करता तथा दाएँ स्कंघ तथा 
भुजा को पूर्ण बल प्राप्त होता । हिपोक्रेटीज के इस कथन से अन्य 

हे 

विद्वान सहमत नहीं ज्ञात होते कि दाहिने स्तन को दाग कर विक- 
सित न होने देने का उद्देय उस ओर के अंगों में शक्ति बढ़ाना 
होगा | परन्तु धनुर्विद्या की ओर ध्यान देने से हमें ज्ञात हो सकता 
है कि प्रत्यंचा खींचने में उभरे हुए वक्ष के स्थान पर पुरुष के समान 
दबी हुई छाती अधिक सुविधाजनक हो सकती है और पृर्वेकाल के 
जीवन संघर्ष में स्त्रियों का भी धनुर्विद होना अकल्पनीय बात नहीं 
है। अतएव हम ऐसे शल्य कर्म को विशेष उपयोगों का ही कह सकते 
हैं। धनुष बाण के अतिरिक्त भाले, बर्छे, परशु आदि हथियार भी 
दाहिने हाथ के खेल हैं। अतएव इन हथियारों को चलाने में अधिक 
कुशलता के लिए भी ऐसी परिपाटी संभव है, परंतु यह भी माना जा 
सकता है कि इसे सौन्दर्य वृद्धि का ही साधन माना गया हो । 
सौन्दर्य तो मनुष्य की अपेक्षाकृत कल्पना बुद्धि पर ही निभर करने 
वाली वस्तु कही जा सकती है । ह 

कानों को विचित्र रूप देकर ही सोन्दर्य-वृद्धि की कल्पना का 
उदाहरण पेरू की मूल जाति इंका लोगों में पाया जाता है । बे 
अपने कान को विचित्र ढंग से छेदते और किसी प्रकार बड़ा आकार 
बना लेते । लंब करण पुरुष कदाचित्‌ इंका समाज की ख्लियों की 
दृष्टि में सुन्दर समझे जाते थे। इसी कारण हमें ऐसे उदाहरण 
मिलते हैं जिनमें इंका जाति के पुरुष का कान बहुत ही लंबा सिद्ध 
होता है। जब पेरू में यूरोप की गोरी जातियों का आगमन हुआ 
ओर आक्रमक टोली का अगुआ पिज़ारों ने खणे की खोज में 
हंका लोगों के दमन का कुचक्र रचा तो उस इंका जाति का सरदार 
इस टोली का राजकीय स्वागत करते हुए धोखे में फैसा लिया 
गया । उसके कान पन्द्रह इंच लंबे तथा वक्षस्थल तक लटके हुए 
थे | इंका सरदार को बंदी बना कर पिजारों ने उसे लोटाने के लिए 
स्व तथा रजत राशि की भारी मात्रा पेरू देशवासियों से माँगी 

परन्तु बहुमूल्य धातुओं को प्रचुर मात्रा पाकर भी इंका का बंध कर 
केवल उसके लंबे कानों को ही काट कर इंका लोगों को लौटाया । 
यह उन्हें प्रसन्न करने के स्थान पर त्रस्त करने वाली ही बात थी 
किन्तु दुभोग्यवश कभी गोरे आक्रामक इंका लोगों के भी हाथ 
पड़े तो क्रोधापि में जलते हुए पेरू वासियों ने गोरों को उबलते तेल 
में भून डालने का अमानुषिक कार्य कर बदला चुकाया । 

कान को परिवद्धित या रूप परिवतित करने के उदाहरण हमें 
अन्यत्र भी मिलते हैं। यूनान तथा रोम की सभ्यता में भी ऐसे 
उदाहरण प्राप्त होते हैं. जिसमें कृत्रिम बनाये या स्वभावतया दी 
कुछ पुरुषों के लंबे कान होते। 


प्राचीन यूनान का शल्य-विज्ञान 


यूनान की प्राचीन सभ्यता यूरोप के प्राचीन इतिहास में वष्ृ 
ही महत्त्वपूर्ण स्थान रखती हू। यूनान ने ईसा के पूर्व ही जिस पद 
तक समभ्य-जगत्‌ को पहुँचाया उसका प्रमाण प्राचीन ग्रंथों वथा ऋछ। 
के प्राचीन नमूनों रूप में अब भी विद्यमान है। फल्नत: चिकिस्त! 
तथा शल्य-विज्ञान की भी उस देश में अवश्य वृद्धि हुई। हर 
यूनानी साहित्य में चिकित्सा के सम्बन्ध में असेक दन्तकथाएं थी 
मिलती हैं जो कम से फम यह प्रकट करवी हैं कि शक्य-विज्ञाम का 
अस्तित्व उस देश के ज्ञान-भंडार में अवश्य रहा होगा। जब यूुनाद 
के एथेंस नगर में यूनानी सभ्यता के परम उत्कपे का समय अ 
पहुँचा था, उस समय उसकी समता करने बाला कोई अन्य रष्ड 
नहीं दिखाई पड़ता था किन्तु कुछ शक्ति यदि पाई जा सकती हें 
बह ट्राय नगर के राज्य में थी। यूनान की शक्ति-मदमत्त सेना ने 
इस प्रतिद्वन्दी राष्ट्र का लोप करने के लिए युद्ध किया । यूनान के 
जलपोतों में शुर सैनिक पहुँच कर ट्राय नगर का दस वर्षों तक घेरा 


१०० शल्य-विज्ञान की कहानी 


डाले पड़े रहे । खगनगरी में रहने वाले देवता अपने आराधक 
भूतज़बासी मानव वर्गों में से किस का पक्ष लें, यह कुछ निर्णय न 
कर सके। ट्रायवासी भो उनके बैसे ही आराधक थे जैसे एथेंस के 
नागरिक । अतएव कुछ देवता अपने यूनानी आराधकों की सहायता 
करने वाल्ले देवताओं में अनेक घवुधर तथा लक्ष्य वेधन-कुशल थे । 
फलत: थूनानी पक्ष में हाह्मकार-सा मच गया। यूनानी योधा 
आहत्‌ हे भूमिशायी होने लगे। युद्ध का पासा पत्नट ही रहा था, 
किन्तु यूनान को अप्रत्याशित सहायता प्राप्त हो गई। छुदम रूप से 
का9-अश्व की रचना कर किसी देवता ने ट्रायवासियों को त्रस्त 
करने की योजना की । साथ ही यूनानी पक्ष समर्थक देव पक्ष से एक 
ऐसा शल्य चिकित्सक भी भेजा गया जो वाणविद्ध अंगों से वाणों 
की नोक निकाल कर यूनानी योद्धाओं की चिकित्सा कर सके | 
देवताओं द्वारा भेजा हुआ यह व्यक्ति एस्कुलेपियस था। यदि इसे 
थुनानी धन्वंतरि नाम से पुकारें तो उसमें आश्चर्य की बात क्‍या हो 
सकती है। इसी यूनानी धन्वन्तरिं एस्कुलेपियस का कीतिंगान 
होमर सरीखे महाकवि ने कर उसका यश स्थायी किया | किंतु 
एस्कुलेपियस की शल्य कुशलता इंषालु देवताओं को सह्य नहीं हुई। 
उन्होंने देखा कि एक ऐसा मानव चिकित्सक उत्पन्न हुआ है जो 
शब्यकम द्वारा मृत होते हुए व्यक्तियों को भी प्राणदान देकर अमरता 
के मार्ग पर अभ्सर करता है । मर्त्यों का इस रूप में देवत्व की ओर 
शने:-शने: गसन देवताओं ने सहन न कर इसका उजपालंभ देवराज 
तक पहुँचाया | देवशज को उन्होंने वताया कि नरक तो जन-शुून्य ही 
हीता जा रहा है किंतु स्वय को जन-संख्या अधिकाधिक होकर 
संतुलन पलट रही है । 

देवताओं के अभिभावक तथा अधीश्वर देवराज ने इस भूतत्न 
बासी, अभूतपूं्व शल्यचिकित्सक एस्कुलेपियस का शीघ्र अंत करने 

के लिए वज्ञप्रहार का निर्णय किया। इस प्रकार देवताओं की 
बृद्धिशील व्यग्नता शान्त हुई किंतु मूतल-वासियों का प्रिय शल्य- 
चिकित्सक भूलोक से चल बसा । युनानवासियों ने अपने धन्वन्तरि 
का प्राणान्त होने पर उस को पूज्य माच कर मानव-पद्‌ से उच्च 
स्थान देकर देव वर्ग में मान लिया और मन्दिरों में उसकी मूर्ति 
स्थापना द्वारा आदर प्रदशन प्रारम्भ किया। किंतु ०स्कुलेपियस के 
प्रथ्वी से उठ जाने पर देवताओं की ई्ां शान्ति होने का अवसर 
मिला । नरक की जनसंख्या बढ़ने लगी तथा रवग के द्वार पर सीड़ 
कम हो चली । 

यूनानवासियों का आदरज्पराप्त शल्ब चिक्रित्सक तो झूव हो 
गया परन्तु युनान के एक परिवार में उसकी वंशपरम्पता चलती 
रही । कहा जाता है कि ईसा पूरे ४६० ई० में कोज द्वीप में यूनान 
का हिपाक्रेटीज नाम का जो प्रसिद्ध चिकित्सक उत्पन्न हुआ, वह 
सीधे सातवीं पीढ़ी का एस्कुलेपियस का वंशधर था | इसने अन्य 
वंशधघरों से मिल कर एक चिकित्सा विद्यापीठ की स्थापना की। यह 
विद्यापीठ जगत भर में सवसे प्रख्यात माना जाता है। यूनानी 
धन्वन्तरि एस्कुलेपियस की शल्य चिकित्सा के सम्बन्ध में तो हमें 
किंवदन्तियाँ ही सुनने को मिलती हैं। परन्तु हिपाक्रेटीज़ की यथार्थ 
सफलता का उल्लेख मिलता है। यह एक किंवदन्ती है. कि एस्कुले 
पियस के जन्म के समय उसकी माता का देहान्त हो गया परन्तु 
उसके पिता एपोलो देवता को स्त्रयं ही लाड़ा काटना पड़ा । अदएब 
यह देवपुत्र संसार का मुख देख सका। जब एस्कुलेपियस के शल्य- 
विज्ञान की ख्याति हो चुकी थी तो एक गर्भवती महिला उसके पास 
चिकित्सा के लिए आईं जिसे चार वर्षों से प्रसव होने की आशा 
होने पर भी पुत्रोत्पत्ति नहीं होती थी | किंवद॒न्ती है कि एस्कुलेपियस 
के चिकित्सा मन्दिर में भर्ती होने के दूसरे दिन उसे एक चार वर्ष 

का पुत्र उपन्त हुआ जो अपना नाड़ा स्वयं ही काट कर माता का हाथ 
पकड़े पेदल ही घर गया। इस तरह की यशवृद्धि की कथाएँ हमें 
बताती हैं कि एस्कुलेपियस की चिकित्सा के अधीन कोई भी रोगी 
उमपके शल्यकर्म द्वारा उसके चिकित्सा मन्दिर में म्रत न हो सका | 
यह शत्त प्रतिशत सफलता आधुनिक शल्य चिकित्सकों के लिए भी 
आज सम्भद नहीं कही जा सकती । परन्तु इसमें सत्य का अंश 
कितना है, इसे हम नहीं कह सकते। किन्तु हिपाक्रेटीज़ की सफलता 
किंवदन्तियों के आधार पर नहीं है। वह एक प्रसिद्ध लेखक ओर 
चिकित्सक था । उसमें एक आदश्श चिकित्सक के सभी गुण थे। एक 
आदशे चिकित्सक को क्लिन नियमों का पालन करना उचित है, 
उसका निर्देशन उसने जिस रूप में किया उसी की पुनरावृत्ति प्रत्येक 
चिक्रित्सक को शपथ रूप में करने पर ही व्यावहारिक चिकित्सा 
प्रारम्भ करने का विधान अब तक प्रचलित है। उसे चिकित्सा 
विज्ञान में तो कुशलता प्राप्त ही थी, शल्य-विज्ञान की भी विज्ञता 
उसे थोड़ी न थी । डदाहरणाथे फुप्फुस के आवरणों में मवाद (पूय) 
संचित होने पर फुप्फुस प्रदाह (प्लुरिसी) का रोग दूर करने के लिए 
वह बज्षस्थत्न में छेद कर मवाद बाहर निकालता था। अस्थिभम्नता 
तथा मोच की चिकित्सा वह आज की प्राथमिक चिकित्सा की भाँति 
करता था। इन रूपों में उसके शल्य-विज्ञान तथा चिकित्सा विज्ञान 
का प्रचार कम से कम चार शताब्दियों तक समस्त यूरोप में रहा । 
उसके चिकित्सा ग्रंथ का स्थान काल्ान्तर में गैलेन नाम के दूसरे 
प्रसिद्ध चिकित्सक के ग्रंथों ने लिया । 
हिपाक्रेटीज़ द्वारा शल्यकार्य के व्यावहारिक उदाहरण वशित 
मिलते हैं । प्वास्टर आफ पेरिस की भाँति अस्थिभ्ग्नता के स्थल पर 
छालदटीन को गोंद के लेप में सिंचित कर बाँधने का विधान हिपा- 
क्रेटीज़ ने लिखा है। ऐसी पट्टी बाँधने के पश्चात्‌ सुख जाने पर दृढु 

बंधन का कार्य करती है। इस विधि को उसने मिस्र में सीखा था । 
संज्ञाशून्य करने की विधि पर भी हिपाक्रेटीज़ का ध्यान गया था। 
किंतु कोई उपयुक्त औषधि उसे ज्ञात हो सकी थी या नहीं, यह नहीं 
कहा जा सकता परन्तु एक प्रयोग हिपाक्रेदीज्ञ की यशवृद्धि करने 
वाला कहा जा सकता है। वह शल्य कर्म करने वाले अंग को संझा 
शून्य करने के लिए उसे बफ में ढक देता था। शीत के इस प्रभाव 
को आज़ के शल्य चिकित्सकों ने भी उपयोगी खीकार किया है । 
बफ की ठंडक से सुन्न या संज्ञा-शून्य बना अंग शल्यकर्म के अधीन 
होने पर क्लेश का अनुभव नहीं कर सकता था। एक शोघकतों ने 
१६०३ में अपना विचार चिकित्सा-विज्ञान के एक शोधपत्र में 
छापा था । 

“ज्ञोभहीन, ओऔषधिहीन तथा रक्तहीन नवीन शल्यकम पद्धति 
में हिम-शीतकरण का प्रयोग द्वो रहा है । हिम से स्नायु संज्ञाशून्य 
हो जाते हैं जो ब्रण की प्रतिक्रिया को मस्तिष्क तक पहुँचाने वाले 
होते है । इस तरह आकरिमिक क्षोभ से बचत हो जाती है जो आज 
की शल्यचिकित्सा का मुख्य संकट होता है | कीटारु जो जीवित 
प्राणी हैं, शीत द्वारा अपनी प्रगति अवरुद्ध पाते है ।”” 


रोम का शल्य-विज्ञान 

यूरोप की प्राचीन सभ्यताओं में युनान और रोम की बड़ी 
प्रसिद्धि है । इनमें यूनानी सभ्यता का उदय पहले हुआ था, तथा 
रोम की सभ्यता कालान्तर में प्रकट हुईं थी जिसका केन्द्र इटली का 
रोम नगर था। यूनानी चिकित्सक हिपाक्रेटीज़ का देहावसान ईसा 
के पूर्व चतुर्थ शताब्दी के पूर्वाद्ध में हुआ था। उसके यश-विस्तार 
के पश्चात्‌ प्राचीन शल्य-विज्ञान के प्रश्य का क्षेत्र भूमध्य सागर 
तटस्थ अन्य नगर बने । यूनान के प्रसिद्ध शासक सिकन्द्र ने 

भूमध्य सागर के दक्षिणी तट पर मिस्र में अपने नाम का सिकंदरिया 
नगर स्थापित किया था । वह विज्ञान की प्रगति का भी केन्द्र बन 
कर शल्य-विज्ञान की अभिवृद्धि कर सका। उस समय मिस्र का 
अवसान हो चुका था ओर सिकन्दर ने यूनान का भंडा उस देश 
में ला खड़ा किया था। अतएव उस यूनानी मंडे की छत्रछ्ाया में ही 
इस सिकन्द्रिया नगर ने अभ्युदय किया । मकदूनिया तथा युनान 
की विद्याओं ने संयुक्त रूप से सिकन्द्रिया विद्यापीठ की उन्नति में 
सहयोग प्रदान करना प्रारम्भ किया | मिस्र का बचे-खुचे ज्ञान का 
भी सर्वोत्तम अंश इस ज्ञान केन्द्र के निमाण में सहायता पहुँचा 
सका । चार सी वर्षों तक इस विद्यापीठ की प्रधानता अ्रक्तुण्ण बनी 
रही । विद्यापीठ के ज्ञान-पिपासु शोधकर्ताओं ने इसी नगर में पहले 
पहल मृत्यु के कारण की शोध करने के लिए मानव-शरीर का छेदन 
करने का प्रयत्न किया । इसके लिए उन्हें बन्दियों तथा भगेड़ दासों 
का शरोर चीर-फाड़ करने की अनुमति प्राप्त थी । मृत्यु का मम तो 
उन्हें ज्ञात न हो सका परन्तु मानव का अन्तरंग बहिरंग वे भली- 
भाँति निरीक्षण कर सके । वे शवच्छेदक अन्धपरम्पराओं से स्ेथा 
मुक्त नहीं थे, फिर भी उनके प्रयन्ल यथाथ वैज्ञानिक शोघ के कहे 
जा सकते है | सिकन्दरिया के इन शोधकताओं ने शरीर-विज्ञान का 
ऐसा ज्ञान प्राप्त किया कि कुछ अंगों का नाम उनमें से कतिपय 
अनुसंधानकर्ताओं के नाम पर आज भी प्रसिद्ध हैं। इनमें से 
हेरोंफिलस नाम का विद्वान मानव-मस्तिष्क की क्रिया का विशेष 
अध्ययन करने में सफल हो सका। मस्तिष्क के एक अवयब का 
नाम आज भी हेरोफिलस के नाम से पुकारा जाता है। 

सिकंदरिया की ज्ञान-विज्ञान साधना के ही पश्चात्‌ रोम को अपना 
अभ्युद्य का अवसर प्राप्त हुआ । परन्तु रोम का राजनीतिक 
उत्थान होने पर भी ज्ञान-विज्ञान का उत्कषे प्रशंसनीय रूप में नहीं 

हुआ | चिकित्सा-विज्ञान की बड़ी ही दुरवस्था थी । शल्य-चिकित्सकों 
का तो कहीं सम्मान ही नहीं था किन्तु अप्रत्यक्ष रूप से उनकी एक 
भारी आवश्यकता आ खड़ी हुई । जन-प्रदश्शन के लिए रोम में खज्न 
घारण किये हुए योद्धाओं का विविध रूपों में युद्ध होता । उसमें 
आहत योद्धाओं को स्वस्थ करने के लिए शल्य कमियों की आवश्य- 
कता अनुभव होने लगी | अतएव यूनानी शल्यकर्मी बुलाए जाकर 
रोम में रकक्‍्खे जाने लगे। वे खड॒ग योद्धाओं को शल्य-कर्म द्वारा 
स्वस्थ कर पुन: खडग युद्ध के योग्य बनाते । रोम के नागरिक अपने 
स्वास्थ्य लाभ के लिए मंत्र-तंत्र बाले वद्वक चिकित्सकों की ही सेवा 
स्वीकार करते जो उनके देशवासी होते । परन्तु खड॒ग योद्धाओं तथा 
दासों के लिए वे विदेशी, यूनानी शल्य चिकित्सकों को बुलाते । 
परन्तु उन्होंने देखा कि देशबासी अंधविश्वासी वच्चवक चिकित्सकों 
का चिकित्सा-कर्म तो धोखा ही है और विदेशी यूनानी शल्य- 
चिकित्सकों द्वारा दासों या खड॒ग योद्धाओं के प्रति शल्य कमे भारी 
लाभदायक है | अतएव यूनानी शल्य-चिकित्सकों की आवश्यकता 
अनुभव की जाने लगी। धीरे-धीरे वे रोम के नागरिकों के भी 
पारिवारिक चिकित्सक होने लगे तथा जलसेना में भी स्थान दिया 
जाने लगा | इंगलेंड पर आक्रमण करने के समय सीजर की जल- 
सेना में नेत्र-चिकित्सक, अस्थि-परिस्थापक तथा चिकित्सक भी थे । 
सम्राट क्राडियस का राजचिकित्सक तो २०,००० पौरड की वाषिक 
वक्ति पाता था। शल्य-चिकित्सक का रोम ने भी आदर करना 
सीखा । 

ईसा के जन्म के तीन दशक बीत जाने पर रोम में एक महान्‌ 
चिकित्सक उत्पन्न हुआ जिसका नाम ओरेलियस कार्नेलियस सेल्सस 
था। संक्षेप में यह सेल्सस नाम से ही अति प्रसिद्ध है। इस महान 
पुरुष ने शल्य-विज्ञान के सम्बन्ध में रोम साम्राज्य को यश प्राप्त 

कराने में सफलता प्राप्त की। यूनान और सिकंदरिया के उत्कर्ष 
काल के पश्चात्‌ शल्य-विज्ञान के उत्तराधिकारी रूप में सेल्सस ने 
अपनी योग्यता सिद्ध की । 
सेल्सस को रोम ही नहीं यूरोप का धन्‍न्वन्तरि कहने में कोई 
अत्युक्ति नहीं हो सकती। यह एक उल्लेखनीय बात ही है कि 
सेल्सस कोई चिकित्सक-विज्ञान का ज्ञाता नहीं था । उसने चिकित्सा 
में ऊपरी रूप से ही भाग लिया। बह यूनानी साहित्य में निष्णात 
था । चिकित्सा विज्ञान के ग्रंथ को रोम की भाषा में सब प्रथम 
अनुवाद किया | सच पूछा जाय तो यह ग्रंथ न तो पूर्णेत: सेल्सस 
का रचित ही खतन्त्र ग्रंथ था और न हिपाक्रेटीज के ग्रंथ का पूर्णतः 
अनुवाद ही था। उसे खिचड़ी रूप की मध्य की कोई बरतु ही कह 
सकते हैं । किन्तु इस प्रयत्न ने यूनान के विज्ञान को नयी पीढ़ियों 
तक पहुँचाते रहने का पणंतया सफल काये किया | 
यह कहना आज कठिन ही है कि सेल्सस स्वयं चिकित्सक था 
या नहीं, परन्तु भारतीय ज्लासर्टिक शल्य कम द्वारा मुख तथा नासा- 
संधान आदि रूप के शल्यकर्मों का विशद्‌ वर्णन दिया है। एक 
स्थान से मांस पिंड काट कर अन्यत्र क्षत अंग पर प्रयुक्त करना ही 
प्वास्टिक शल्य-विज्ञान कहलाता है जिसमें विक्रृत अंग की सुडोलता 
रक्षित हो जाती है तथा शुद्ध अवयव से निकाले मांस-पिड के स्थान 
पर स्वभावत: नया मांस जम आता है। गुर्दे से पथरी निकालने या 
मुत्राशय के भाग काट फेकने तथा खूनी बवासीर की चिकित्सा का 
भी सेल्सस वर्णन करता है। इन सब वरणानों में अत्यन्त कुशलता 
तथा मोलिकता की मल्लक है किन्तु यह सम्भव है कि केवल सिद्धांत 
रूप में ही सेल्सस ने इनका वर्णन कर दिया हो और उनका व्याव- 
हारिक प्रयोग का भार चिकित्सकों पर छोड़ दिया हो । सेल्सस की 
मृत्यु के बहुत दिनों बाद तक शल्य-विज्ञान की मार्गे-दशिका पुस्तक 


प्राचीन संसार का शल्य-विज्ञान १०७ 


उसी की रचित रही। सेल्सस की मृत्यु सन्‌ ५० ई० में ( ईसा के 
बाद ) हुई। महाराज्ञी मेसालिन के व्यक्तिगत चिकित्सक स्क्रिवो- 
नियस लारगस ने सेल्सस के प्रंथ के प्रति प्रत्यक्षतः कृतज्ञता 
प्रकाशित की जिससे वह शल्य-विज्ञान का ज्ञान प्राप्त कर सका । 
यह लारगस नाम का चिकित्सक ही प्रथम व्यक्ति था जिसने 
चिकित्सकों के शपथ में प्रयुक्त हिपाक्रेटीज के वाक्यों को स्व प्रथम 
लिखित रूप दिया । इसके पूर्व ये मौखिक रूप से ही गुरु के मुख 
से शिष्य तक प्रचलित चले आ रहे थे । | 

रोग के चिकित्सकों में सेल्सस के पश्चात्‌ एक महान पुरुष 
उत्पन्न हुआ जो अपनी योग्यता तथा कुशलता की घाक जमाकर 
बहुत अधिक दिनों तक अकेला ही चिकित्सा विज्ञान का महान 
आचाये माना जाता रहा। इस चिकित्सक का नाम गैलेन था| 
गैलेन के सम्बन्ध में भिन्न-भिन्न मतों का विज्ञापन किया जाता है। 
कोई तो भूरि-भूरि प्रशंसा कर उसे महान्‌ पद देकर हिपाक्रेटीज़ 
के बाद चिकित्सा-विज्ञान का सबसे बड़ा उद्धारकत्तां कह उठता है | 
परन्तु आलोचकों का ऐसा वर्ग भी न्‍्यून संख्या का नहीं है जो गैलेन 
को एक महान्‌ रूढ़िवादी, निरंकुश, चिकित्सा-विज्ञान का अहित- 
कारी तथा प्रतिक्रियावादी ही कहता है । इन प्रकारों की विभिन्न 
आलोचनाएँ यथार्थ में उसके जीवन और काय की ओर हमारा 
ध्यान अधिक आकृष्ट करने में सहायक होती हैं। 

गैलेन का जन्म एशियाई कोचक (एशिया माइनर) के एक छोटे 
प्राम परगामोज में सन्‌ १३१ ई० में (ईसा के बाद) हुआ था । 
३० वर्ष की आयु का होने पर यह सम्राट मरकस आरेलियस का 
राज शल्य-चिकित्सक नियुक्त किया गया। इस पद पर आरूढ़ रह 
कर तो उसने आजीवन चिकित्सा तथा शल्य-विज्ञान का अत्यधिक 
प्रचार किया द्वी, परन्तु उसकी मृत्यु के पश्चात्‌ भी एक हजार वर्ष 

तक वही चिकित्सा-विज्ञान का प्रामाणिक आचाय॑े माना जाता 
रहा | इतना तो निश्चित है कि वह जन्मजात प्रतिभाशाली चिकि- 
त्सक, उद्धट प्रयोगकर्ता एवं अद्भधत शरीर-विज्ञानवेत्ता था। किन्तु 
निन्‍्दा करने वाले आलोचकों का यह कथन है कि वह एकतंत्रवादी 
तथा विरोधीवग के प्रति अतिनिष्ठुर तथा विरोधी मत का दुलनकर्ता 
था । किन्तु तथ्य तो यह है कि विद्वता तथा कुशलता होते हुए भी 
उसमें जो अवगुण रहे हों उनके लिए उसके जीवनकाल में दोषी 
कहा जाना युक्तिसंगत कहा जा सकता था । परन्तु उसकी मृत्यु के 
पश्चात्‌ धर्म संघ द्वारा उसके ग्रंथों को मान्यता दी गई और 
उसके ही चिकित्सा-मन्तठ्यों को ही एक मात्र सत्य सानकर अन्य 
मन्तव्यों के सजकों की सदा प्रताड़ित ही किया जाता रहा। ऐसी 
दशा में हमें हजार वषे तक प्रचलित अंधविश्वास के लिए गैलेन 
को ही घसीट कर दोषी बताना तो विवेक की बात नहीं कही जा 
सकती । 

यह सत्य है कि गैलेन के चिक्रित्सा-सिद्धांतों को चिक्रित्सा-न्षेन्र 
में वेद व|क्य (ईसाई जगत के लिए बाइबिल-वाक्य महावरा ठीक 
है ) मानकर राजनीतिक प्रभुता से सम्पन्न इंसाई धर्म संघ (चर्च) 
ने विरोध मत प्रकट करने वाले कितने ही विचारकों को धमोन्धता 
के कारण जीवित जला डाला । कोई भी नया विचार या नई शोध- 
धारा का पनपना असम्भव ही रहा किंतु गैलेन के यथार्थ ज्ञान- 
सम्पादन का मूल्यांकन करना उसके व्यक्तिगत महत्त्व को प्रकट कर 
सकता है । जिस समय गैलेन का उदय हुआ था, ब्रण-विक्ृति 
निरोधक शल्य कर्म का ज्ञान नहीं था, कीटाणु का किसी ने दर्शन 
भी नहीं किया था, सूक्ष्मद्शक यंत्र निर्माण की कल्पना भी नहीं 
हो सकती थी, एक्सकिरण यंत्र का भी स्बेथा अभाव था | चम- 
चमाते, सदा जंगदहीन रहने वाले उत्कृष्ट शल्य शा्तरों का भी 

प्रादुर्भाव नहीं हुआ । फलत: भूल तो होना सहज स्वाभाविक बात 
थी, परन्तु उसने अधिकांश शुद्ध तथ्य की बातें ही इतने अभाव- 
ग्रस्त वातावरण में ज्ञात करने में सफलता प्राप्त की, यह कम श्रेय 
की बात नहीं कही जा सकती । किंतु वह ऐसे साम्राज्य का राज 
शल्य-चिकित्सक था जिसकी विजय-दुंदुभी रोम नगर के चहुधा 
भूखंडों में बज रही थी। रोम नगर से नागरिक अपने बैभव के 
उल्लास में नाना क्रीड़ा प्रदशेन करने के आयोजन करते थे जिनमें 
खडग धारियों का तुमुल युद्ध भी था। खडग युद्धों में किसी का मांस 
पिंड क्षत होता, किसी का अस्थि खंड भग्न होता, किसी का अज्भ 
किसी रूप में आहत होता । किसी का किसी रूप में और वह्द भी 
ऐसे वातावरण में जहाँ बाह्यशत्रु से आपन्न होने को आशंका नहीं । 
प्रत्युत प्रमोद के आकांक्षी दर्शक ही चारों ओर घिरे होते । अतएव 
आहत बीर लड़ाकों के क्षत-विक्ञषत अज्ञ का सम्यक पर्यवेक्षण करने 
तथा उपयुक्त शल्य कर्म का सदा ही अवसर होता । राज शल्य: 
चिकित्सक रूप में गैलेन की इन सब स्थलों में सहज ही पहुँच थी। 
अतएवं उसने असीम ज्ञान एवं अनुभव प्राप्त किया। उसे लिपिबद्ध 
कर वह चिकित्सा या शल्य कर्म के आचाये का सम्मान पाने का 
अधिकारी हो सकता था । 

फलत: गैलेन को हम अद्भुत सूक्ष्म ज्ञान प्राप्त करते पाते हैं । 
उसके कौशल का एक उदाहरण दिया जा सकता है। संयोजक 
(अस्थि मांस) शिरा या कण्डरा ( टेंडन ) का कार्य मांसपेशियों 
की अस्थि-खंड से सम्बद्ध रखना है। संधि-बंध ( लिगामेंट ) का 
कार्य अस्थियों के जोड़ में दो अस्थियों को सम्बद्ध रखकर उनके 
विशेष आकार के ही अनुसार सीमित क्रुकाव करना है जिससे मोच 
न हूं सके । स्नायु (नर्व) बे नसें हैं जो मस्तिष्क रूपी केन्द्रीय तार- 
घर से शरीर भर के अड्डों में फेली रहकर संवाद या संवेदनशीलता 

का वहन करती हैं । गैलेन के पूर्व इन सब को प्रथक्‌-प्रथक्‌ ज्ञात 
नहीं किया जा सका था | इन सब को एक प्रकार की वस्तु माना 
जाता था किंतु गैलेन ने सूक्ष्मता से निरीक्षण कर इनके विभेद को 
ज्ञात किया । उसी का यह ज्ञान था कि स्नायु मस्तिष्क से सारे 
अंग में फैलकर शरीर के अंगों को मस्तिष्क का सम्बाद पहुँचाते 
अस्थि मांस संयोजक शिरा (कण्डरा) तथा सन्धिबन्ध का भी भेद 
उसने स्पष्ट व्यक्त किया । गैलेन के पूषे अस्थि-मांस संयोजक शिरा 
की चोट या ब्रण द्वारा पक्षाघात उत्पन्न हो जाता था। गैलेन ने 
इनका संयोजन करने की परिषपाटी निकालकर हाथ तथा पैर की पूण 
प्रगति सुरक्षित रखने की सुविधा की । 

क्ञत अंगों तथा कटी हुईं मांसपेशियों के अतिरिक्त आमाशय 
के ब्रणों तथा आंत्र प्रदाह की भी गैलेन ने विशद्‌ चर्चा की है। 
आंतों की चोट के लिए उसने क्षत अंश का परिंष्कार कर चोट लगे 
हुए भाग की सिलाई कर देने का विधान किया। आंत को फिर 
उदर में ही कर उदर आवरण को सी दिया जाता। ब्रण विक्ृति 
युक्त कोए की भी शल्य क्रिया करने का उल्लेख गैलेन ने किया था | 
शल्य कर्म के लिए अफीम खिलाकर मुच्छी उत्पन्न करने का भी 
विधान था । पशुओं का शल्य कम कर भी गेलेन ने मजुष्य शरीर से 
तुलना कर ज्ञान प्राप्त करने का प्रयत्न किया था। उसने यह देखा 
था कि गले में पशु के किसी विशेष स्नायु को आहत किया जाय 
तो वह पशु गंगा हो जाता है। एक बच्चे का गलगण्ड निकालने 
पर भी यही परिणाम हुआ । अतएव गले की उस विशेष स्नायु को 
शल्य कमे में बचाने का आदेश दिया । 


अरब का शुल्य-विज्ञान 


अरब कहने से हमारा तात्पय मुस्लिम जगत से ही है । मुस्लिम 
सम्प्रदाय के अनुयायी राष्ट्रों के अभ्युद्य का अवसर इसा की छठी 
शताब्दी में इस्ताम धर्म की स्थापना पर मिला । अतएव मुस्लिम 
धर्मान॒यायी राष्ट्रों की यश-बृद्धि या बौद्धिक सफलता का वर्णन इस 
समय के बाद का ही किया जा सकता है। फलत: शल्य-विज्ञान की 
चर्चा भी हम इस समय के बाद का ही करेंगे। हजरत मुहम्मद साहब 
के पूरे अरब या निकट के देश कदाचित असभ्य अबस्था में ही थे । 
अतणव हस्लाम धर्म के ही अभ्युदय के पश्चात्‌ का समय हम अरब 
सरीखे देशों का उत्कष काल कह सकते हैं। प्राचीन धार्मिक अमभि- 
यानों का समाज या देश की बोद्धिक उन्नति पर बड़ा प्रभाव पड़ 
सकता था। जब एक नया सम्प्रदाय खड़ा होता है तो अपनी विचार- 
धारा के अनुसार वह समाज को एक नई नींव पर स्थापित करने 
का अटूट प्रयत्न करता है। इस्लाम धर्म का क्‍यों अभ्युदय हुआ, 
दूर-दूर के देशों तक उसके प्रसार का क्या उद्देश्य तथा कारण हो 
सकता था, इन बातों की गंभीर मीमांसा तो समाज शाख्त्र का 
अध्ययन करने वाले विद्वान ही कर सकते हैं किन्तु हम इतना 
अवश्य कह सकते हैं कि जहाँ-जहाँ इस्लाम धर्म का विदेशों में प्रचार 
हो सका, वे सब बौद्धिक दुबलता से ही भ्रस्त नहीं कहे जा सकते 
अथवा ऐसी दुर्बलता को दूर करने के लिए द्वी नवीन धार्मिक समु- 
दाय का प्रसार नहीं होगा, फिर भी इस्लाम सम्प्रदाय के अनुयायियों 

का नया जोश अपने मत या विचार धाराओं के प्रसार करने के 
उद्योग में अन्य देशों के बीड्धिक उद्योगों को किसी न किसी प्रकार 
प्रभावित किये बिना नहीं रह सकता था । हमें यह कहने में भी 
कोई संकोच नहीं हो सकता कि धर्म के उत्साह में बोद्धिक 
कोशल की अमभिवृद्धि की अपेक्षा कुछ साम्प्रदायिक आस्थाओं 
या धारणाओं के प्रचार का ही अधिक ध्यान रखा जाता है। 
अतएव हम धमंगप्रचार के अनियंत्रित उत्साह में कभी-कभी 
बीद्धिक प्रगति का घोर अवरोध या संघषे उत्पन्न करते भी पा 
सकते हैं । 

धामिक अभियानों की ऐसी सहज स्वाभाविक दबलताओं से 
इस्लाम धम्म-प्रचारक मुक्त नहीं रह सकते थे। फल्नत: हमें अनेक 
विद्यापीठों, पुस्तकालयों या सांस्कृतिक केन्द्रों का संहार करने का 
उदाहरण केबल इन कारणों से ही पाते हैं कि वे किसी ऐसे सम्प्र- 
दाय या धार्मिक विश्वासों के अनुयायी समाज द्वारा स्थापित थे 
जिनके प्रति.आक्रामक धर्प्रचारक दल सहिष्णुता नहीं रखता था। 
मिस्र की प्राचीन विद्यापीठ तथा संग्रहालय के संबंध में भी हम 
इसी प्रकार का कांड होते देखते हैं । यहाँ के पुस्तकालय को मुस्लिम 
आक्रामकों ने ६४० ई० में आग लगा दी। किंवदन्ती है कि सनाना- 
गारों में जल गर्म करने के लिए पुस्तकालय की ही पांडुलिपियाँ 
इधन का काय करने लगीं किन्तु एक दो नहीं, चार-पाँच सहस््र 
संख्या के सनानाभार निरंतर छः मास तक पांडुलिपि को ही इघन 
समान उपयोग करते पड़े रहे । किन्तु इस किंवदंती में तथ्य कितना 
है, इस पर विचार करने पर यह भी ज्ञात होता है कि मुसलमान 
आक्रमकों ने बाद में सिकंदरिया के पस्तकाज्नय को स्वाहा किया । 
उसके पूव तो धर्मान्ध इंसाई-धर्मसंघ ने बहुसंख्यक म्रंथों की पांडु 
लिपियों को अपनी धामिंक आस्थाओं का विरोधी समझ कर भस्म 

कर दिया था। अतएव असहिष्णुता की ऐसी वेगवती लहर का ही 
उस युग में प्रवाह होने पर मुस्लिम दलों का अपने विरोधी ईसाई 
सम्प्रदाय के धार्मिक विश्वासों के अनुकूल ग्रंथों का भस्म कर देना 
एक रवाभाविक घटना ही हो सकती है । जो हो, इन धार्मिक अन्ध- 
विश्वासों ने ज्ञान के प्रसार में भारी अवरोध खड़ा करने में हाथ 
बटाया । किन्तु एक बात ओर हुई | ईसाई सम्प्रदाय शल्य कर्म का 
विरोधी था | चीर-फाड़ की अनुमति नहीं थी । अतएब इस्लाम धम्मे- 
प्रचारकों को इसके विरुद्ध भावना रख कर चिकित्सा तथा शल्य- 
विज्ञान की अभिवृद्धि करने की स्वाभाविक इच्छा हुई | यह शल्प- 
विद्या के लिए एक संतोष को ही बात कही जा सकती है। 

अरब के निकटवर्ती देशों में यूनानी चिकित्सा (हिकमते तिब्बई) 
का प्रसार होने की एक विशेष घटना हुई थी। जब कुस्तुन्तुनिया 
ईसाइयों के अधिकार में रोम साम्राज्य का अंग था, सारे रोम साम्राज्य 
में आवश्यकतावश यूनानी चिकित्सा पद्धति का दही प्रसार होने से 
वहाँ भी इसका प्रचार था। पाँचवीं शताब्दी में एक यूनानी हकीम 
घामिक असहिष्णुता के कारण धर्म-बहिष्कृत कर दिया गया। एक 
बार ईसाई धर्मंसंघ द्वारा बहिष्कृत होने का अथ पूर्णतः: समाज- 
च्युत तथा दंडित होना ही थधा। अतएब वह चिकित्सक अपनी 
जान बचाने के लिए भाग निकलना । उसका नाम नेस्टोरियस था । 
नेस्टोरियस के साथ उसके शिष्य वर्ग भी मेसोपोटामिया में एडेसा 
नाम के स्थान पर आ पहुँचे ओर यूनानी चिकित्सालय स्थापित 
किया; किंतु वहाँ से भी उन्हें घार्मिक बिद्व ष के कारण भागना पड़ा, 
इस पर डन लोगों ने फारस में जाकर शरण ली । इसके परिणाम- 
स्वहूप एक यूनानी चिकित्सा पीठ (चिकित्सा विश्वविद्यालय) फारस 
में सातवीं शताब्दी तक संचालित रहा । इसका फल्ल मुस्लिस जगत 
के लिए बहुत ही सुन्दर निकला । यूनानी चिकित्साचार्यो' में प्रमुख 


ष्द 

आचार्यो--हिपोक्रेटीज, गैलेन, ओरियोसियस पौलस आदि के ग्रंथ 
यूनानी भाषा से अरबी में अनुवादित हुए किन्तु व्यावहारिक प्रयोगों 
का निषेध ही था | अतणएव चीर-फाड़ का विज्ञान उन्नति न कर सका | 
जर्राही (शल्य कम) पराने ज्ञात या प्रतिपादित सिद्धान्तों पर ही 
परिचालित होती। गर्भाशय तथा जननेंद्रिय संबंधी शल्य कर्मो' का 
स्वंथा निषेध था । ऐसी स्थितियों में भी इन क्षेत्रों ने यूनान की 
वैज्ञानिक कुशलता को जीवित रकखा तथा उन्नति के लिए भविष्य 
में अवसर आने देने की आशा विलीन न होने दी । 

जब बगदाद में खलीफा की गद्दी स्थापित हुईं तो वह विद्या 
का भी केन्द्र बनने लगा । जब फारस में नेस्टोरियस यूनानी चिकित्सा 
पद्धति का प्रचार करते हुए विद्यमान था तो उसके साथ ही जाजे 
बेचिशुआ नाम का प्रसिद्ध जर्रह ( शल्यकर्मी ) भी था। जाजें का 
पौच्न गैत्रियल एक बढ़ा ही यशस्वी चिकित्सक हुआ जो बगदाद के 
कीतिवान खलीफा हारूँ रशीद का प्रमुख चिकित्सक नियुक्त हुआ | 
गैन्रियल धनाढ्य व्यक्ति था| कोव्याधीश होते हुए उसे पन्द्रह हजार 
रुपए मासिक वेतन तथा प्रतिवर्ष के आरम्भ पर लगभग बीस हजार 
रुपए का पुरस्कार प्राप्त होता था । हम एक विज्ञानाराधक को इतनी 
प्रचुर धनराशि मिलने की कथा सुनकर आज भी असीम हषे का 
ही अनुभव कर सकते हैं | एक बार एक खलीफा को रोगमुक्त करने 
के लिए उसे एक मुश्त ही पोने चार लाख रुपये का पुरस्कार प्राप्त 
हुआ । इतना प्रचुर प्रश्नयप्राप्त चिकित्सक अपनी उदारता तथा दूर- 
दर्शिता से चिकित्सालय तथा चिकित्सा-विद्यालयों की स्थापना 
कर सका । 

बगदाद के खलीफाओं को विद्यावृद्धि के लिए असीम प्रश्नय 
देने की कथाएँ छसुनकर तो हम अपने देश के भोज समान साहित्य 
तथा कल्ला के पोषक सम्नाटों की बात भूल जाते हैं। एक विद्वान 

को जिसका नाम जोहान्रिटस था, थुनानी प्रंथों के अनुबाद के लिए 
पाण्डुलिपि के तोल के बराबर ही स्वरणें-राशि प्रदान किये जाने की 
बात सुनी जाती है। यह्‌ विज्ञान के पोषण का कितना अछुएश 
उदाहरण है| ऐसी घटनाओं से हम यह भी अनुमान कर सकते 
हैं कि तत्कालीन खलीफा ज्ञान-विज्ञान की वृद्धि कर समाल का 
जीवन स्तर उच्च करने के लिए कितने आतुर थे । 

जोहान्निटस की प्रथम पुस्तक नेन्न चिकित्सा पर थी जिसमें 
बहुत अधिक मौलिक विचार सन्निविष्ट हैं। यह ईसा की आठवीं 
शताब्दी के अन्त समय की घटना है जब बगदाद में कागल बनाने 
का कारखाना भी खुल गया था। पाचमेंट या पेपिरस वल्कल 
निर्मित पत्रों की जगह चीन से आये यथेष्ट मात्रा में कागज झा 
इस समय उपयोग होने लगा था । अतएवं विद्याओं का प्रसार भी 
स्वाभाविक ही था । 

जोहान्निटस के कार्य को तो थोड़ा प्रारम्मिक मौलिक काये ही 
कह सकते हैं, परन्त रामजीया अर-राज़ी (८४४०-६३० दे० ) तो 
अत्यधिक मौलिक विचारों का तथा व्यत्पनज्ञ व्यक्ति था! इसका 
जन्म तेहरान के निकट हुआ था । इसने ३० वर्ष की अवस्था में 
चिकित्सा-विज्ञान का अध्ययन प्रारम्भ किया फिनत कालान्तर में 
इसने जितना अधिक साहित्य तैयार किया उसकी कुल पुस्तकों की 
संख्या तीन-सी तक पहुँचती थी । दुर्भाग्य की बात ही है कि उनमें 
से अधिकांश अब लुप ही हैं। किन्तु चिक्रित्सा-विज्ञान का एक 
विश्व-कोष उसके द्वारा श्रणीत अब भी सुलभ है । खुले पत्नों रूप 
में इस पुस्तक की तोल ११ सेर थी । कहा जाता है कि -र-राजी का 
पिता जब पक्षाघात से ग्रस्त हुआ तो अच्छे से अच्छे चिकित्सक 
भी उसे रोगमुक्त कर सकने में असमथ ही रहे। अर-राजी तो 
संगीत और दशेन का ही प्रेमी था । परन्तु पिता की बीमारी ने उसे 


११६ शल्य, की कहानी 


चिकित्सा-विज्ञान की ओर प्रवृत्त किया । उसने अपने जन्म-स्थान 
राय में ही चिकित्सा  “+साय प्रारंभ किया । इसलिए वह राजी या 
शायजी नाभ से असिद्ध हुआ । 

चिकित्सा-विज्ञान में सफलता प्राप्त करने के कारण रायजी 
बगदा[द के विख्यात विश्व-विद्यालय में एक उच्च अधिकारी हुआ | 
उसने नये भवन के नर्माण के लिए अनेक स्थानों पर खुले स्थान में 
मांस पिंड टॉग दिये। जिस स्थान का मांस पिंड सबसे बिलंब में 
सड़ान उत्पन्न कर सका, उसे ही उसने सर्वोत्तम स्थान निर्धारित कर 
भवन का निर्माण उस स्थल पर कराया । रायजी को प्रमुख चिकित्सक 
का स्थान ग्रहण किये अभी बहुत अधिक दिन नहीं हुए थे कि बगदाद्‌ 
के खलीफा से उसका मनमुटाव हो गया | खलीफा ने उसे दंड देने 
के लिए कठोर आज्ञा दी कि उसकी पुस्तक से ही उसके सिर पर 
उस समय तक प्रहार किया जाय जब तक कि सिर या पुस्तक, 
दोसों में से एक ध्वस्त न हो जाय । दुर्भाग्यवश रायजी का सिर ही 
पहले ध्वस्त हो गया तथा वह चोठ के कारण अंघा हो गया किन्तु 
अपनी वृद्धावस्था में हस बिपत्ति के निराकरण के लिए उसने अंधा- 
पन दूर करने के लिए शल्य कर्म कराना अस्वीकार किया। उसका 
कथन था कि यथेष्ट मानव-यातना देखने का उसे अवसर मिल 
चुका है । 

रायजी के म्ं्थों का विषय चिक्रित्सा-विज्ञान ही नहीं था, उसने 
गणित, ज्योतिष तथा दशेन पर भी अनेक ग्रंथ लिखे थे । चिकित्सा- 
विज्ञाम के ग्रन्थों में अमेक महत्त्वपूर्ण विषयों पर थे। उसने 
चिकित्सकों तथा रोगियों को उपदेश देने की कोशिश की है। वह 
जादु-टोने, टोटकों आदि से चिकित्सा की आशा करना व्यर्थ बताता 
था। उसने सूक््म विवेचन कर भी विकित्सा विज्ञान के अनेक 

पहलू पर ग्रन्थ लिखे है । वह तकबादी था। इसका एक उदाहरण 
है। उसने लिखा है:-- 

“यदि गैलेन और अरस्तू किसी बात से सहमत हैं, वह बात 
ठीक ही है । परन्तु इन दोनों में मतभेद है तो सत्य निणय करना 
कठिन है ।” दमा रोग की चर्चा करते उसने लिखा है, 'बिनमेस्यू का 
कथन है कि दमा से पीड़ित व्यक्ति को लौमड़ी के सुखाये फेफड़े का 
चूरों पेय पदार्थ में घोल कर लेना चाहिए। गैलेन का कथन है कि 
बहुत से लोग मद्य में उल्लू का रक्त मिश्रित कर दमा अच्छा करते 
हैं किंतु में कहता हैँ उल्लू का रक्त कदापि नहीं देना चाहिए क्योंकि 
मेंने इसका प्रयोग करते तथा व्यर्थ सिद्ध होते देखा है ।” 

रायजी के ग्रन्थ लैटिन में अनुवादित होकर यूरोप के विश्व- 
विद्यालयों में आदर का स्थान पाते थे । अतएब इसकी विद्धत्ता का 
अनुमान किया जा सकता है। 

अविसेन्ना को चिकित्सक-सम्राट की पदवी दी जाती है। उसको 
आदर देने के लिए मुसलमानी-जगत्‌ का गैलेन भी कहा जाता है। 
इसका जन्म बोखारा में ६८० में तथा १०३७ ई० में मृत्यु हुई 
थी। कहा जाता है कि इसने १० वर्ष की अवस्था में ही सारा 
कुरान रट लिया था। इसके बाद वह गणित, ज्योतिष, काउ्य, 
तकेशाख्र, दशेन आदि का अध्ययन करने निकला । इसके बाद 
उसने चिकित्सा-विज्ञान पारंगत किया। जनश्रुति है कि अठारह वर्ष 
की आयु में वह दरबारी हकोम नियुक्त हुआ । 

अविसेन्ना विलक्षण पुरुष था । उसने खलीफा को रोगमुक्त कर 
देने के कारण दरबारी हकीस का पद प्राप्त किया, अतएव दरबार के 
पुस्तकालय के अमूल्य ग्रन्थ उसे पढ़ने को सुलभ हो गए। उसने 
ग्रंथों का सार निचोड़ कर जब ज्ञानराशि संचित कर ली तो कदाचित्‌ 
दरबार के पुस्तकालय में आग लगा दी जिससे कोई अन्य व्यक्ति 

उतना ज्ञान न प्राप्त कर सके । वह बड़ा अनुभवी चिकित्सक था। 
चिकित्सा की नई विधियाँ भी उसने निकालीं। निश्शुल्क ही ओषधि 
वितरण कर यश प्राप्त करता था । 

किसी कारण अविसेन्ना को देश छोड़ कर भागना पड़ा । वह 
स्थान-स्थान भटकता रहा । रायजी के जन्मस्थल राय में भी वह 
ठहरा और कुछ ग्रंथ सर्वे । अंत में वह हमदन जा पहुँचा । वहाँ 
दो बार वह प्रधान मंत्री नियुक्त हुआ | उसने अपनी चिकित्सा से 
वहाँ के अमीर का उद्रशूल दूर कर थह पद प्राप्त किया । दिन भर 
शासन प्रबंध करता । कार्य समाप्त कर सन्ध्याकाल कुछ समय तक 
अध्ययन करता । तत्पश्चात्‌ पाण्डुलिपि, चिकित्सा ग्रंथादि ताक पर 
रख कर रात्रि का शेष समय मद्यपान एवं रमणियों तथा वारांगनाओं 
के मध्य भोग-विल[स में लिप्त रह कर व्यतीत करता । विद्वत्ता और 
व्यसन का यह संयोग अविसेन्ना को उमर खय्याम के श्रम में डाल 
देता है। इन व्यसनों, राजनीतिक भंगड़ों आदि में रहते तथा 
मद्यपान करते उसकी आयु बहुत द्ीण हो गई। हमदन में ही ५७ 
वर्ष की आयु में उसका देह्मान्ता हो गया । इसकी एक पुस्तक पाँच 
जिल्दों में थी जो यूरोप में सत्रहवीं शताब्दी तक प्रामाणिक 
पुस्तक थी। 


सालेनों चिकित्सा-विद्यालय 


सालेनों इटली के एक नगर और बंदरगाह का नाम है। यह 
इसी नाम की खाड़ी पर नेपल्स से ३४ मील दुर बसा हुआ है। 
जनसंख्या लगभग ६२,००० ही होगी। यहाँ ग्यारहवीं शताब्दी का 
निर्मित वृहद्‌ गिरजाघर अत्यंत सुन्दर प्रस्तर-खचित चित्रों से 
सुशोभित है । मध्य युग में कुछ समय तक नार्मन लोगों का यहाँ 
अधिकार हुआ था । नामन लोगों का मूल स्थान उत्तरी यूरोप था । 
इंगलेंड पर आक्रमण कर वहीं बस जाने वाला सम्राट विजयी 
विलियम नारमन जाति का ही था जो फ्रांस के उत्तरी भाग के 
नारमंडी उपप्रांत का सरदार था। कुछ नारमन लोग इटली में भी 
पहुँचे थे । इन्हीं लोगों ने सालेनों में एक विश्वविद्यालय ११४० ईं० 
में स्थापित घोषित किया जो चिकित्सा-विज्ञान का शिक्षण केन्द्र 
प्रस्यात हुआ । यह कुछ शताब्दियों पृव. से ही चिकित्सा-विज्ञान 
का शिक्षण करता आ रहा था | सन्‌ १८१७ तक यह चिकित्सा 
पीठ संचालित रह कर बन्द हो गया, परन्तु उसका मध्य-युग के दीघे 
काल में यूरोप में एकाको ही चिकित्सा विज्ञान का शिक्षण करते 
रहना एक इतिहास की उल्लेखनीय बात है । 

सालेनों के अभ्युद्य के पृव पाश्चात्य जगत्‌ में चिकित्सा- 
विज्ञान की बड़ी द्यनीय अवस्था थी । चिकित्सा-विज्ञान का शिक्षण 
ईसाई धर्मंसंघ ( चर्च ) के हाथ में था। जो थोड़े बहुत चिकित्सा- 
जय थे वे गिरजाघरों से द्वी सम्बद्ध रहते थे। शोधकाय को 

निरुत्साहित किया जाता। केवल धार्मिक विश्वास से ही रोग-मुक्ति 
का विश्वास किया जाता था। चिकित्सा की आवश्यकता नहीं मानी 
जाती थी | लगभग पाँच सौ वर्षों तक ईसाई धर्मसंघ के हाथों 
चिकित्सा-विज्ञान समाधिस्थ-सा ही रहा। इस परिस्थिति में नवीं 
शताब्दी में चार विभिन्न जातियों के उत्साही व्यक्तियों ने सालेनों 
में बैठ कर चिकित्सा-विज्ञान का किसी प्रकार उद्धार करने की एक 
योजना बनाई जिसमें एक चिकित्सा विद्यालय स्थापित करने का 
निश्चय किया गया। इस मंडली में एक यहूदी था, दूसरा पोर्टंस 
नामक यूनानी था, तीसरा सालेरनस नामक स्थानीय व्यक्ति था 
तथा चोथा एडेल नामक एक अरबी व्यक्ति था। इन चारों महा- 
पुरुषों में किसी एक की भी बोली दूसरे से नहीं मिलती थी, फिर भी 
इन लोगों ने एक निश्चय किया ) चिकित्सा विद्यालय के लिए भवन 
बनाने का मानचित्र स्वीकृत किया गया। धर्मे-संघ या किसी राज्य 
का प्रश्नय प्राप्त किये बिना ही इन विज्ञान-प्रेमियों ने विश्व से 
चिकित्सा-विज्ञान का दीप सुप्त न होने देने के लिए अपने सीमित 
साधनों, उत्साहों तथा विद्गत्ता का योगदान कर विद्यालय स्थापित 
कर दिया। इनमें विद्या प्रचार की यथार्थ लगन थी, अतएब इनका 
प्रयज्ञ निष्फल नहीं जा सकता था। ये सभी उस विद्यालय में जा जाकर 
चिकित्सा-विज्ञान की शिक्षा देते ओर ज्ञानाम्रमि को प्रज्वलित करते । 
निकट के मांटे केसिनों ईसाई-मठ में हस्तलिखित चिकित्सा ग्रन्थ 
थे। वे प्राप्त हो जाते। इन यथाथ चिकित्सा-विज्ञान-प्रचारकों की 
लगन से अन्य लोग प्रभावित हुए बिना नहीं रह सकते थे। ईसाई 
धर्म साधकों से भी इन्हें कुछ सहायता मिलने ही लगी, परन्तु इन 
लोगों का उद्देश्य अपने चिकित्सा विद्यालय को ईसाई धम संघ से 
सवंधा स्वतन्त्र रखना था। इनके विद्यालय में सभी देशों और 
जातियों के छात्र स्वतन्त्रतापवंक भती हो सकते थे। ये सब को 

जाति धर्म का प्रचार किये बिना ही चिकित्सा तथा शल्य विद्या 
द्वारा रोगमुक्ति का मार्ग प्रदर्शित करते। अन्त में नवीं शताब्दी के 
अन्त तक यह चिकित्सा विद्यालय विश्व भर में प्रसिद्ध हो गया । 
इसके चारों संस्थापक अपनी-अपनी भाषाओं में ही शिक्षण-कार्ये 
करते । अतएवं इसका रूप सा्वभौम हो गया । सब ओर से द्वात्र 
तथा विद्वान यहाँ पर आते। ईसाई धमंसंघ के प्रतिबन्ध रूप 
चिकित्सा वैज्ञानिक मरुस्थल में इन प्रतिभाशाली विद्वानों ने 
चिकित्सा सम्बन्धी शोध-कार्य का यह मरुउयान ही स्थापित कर 
लिया था । 

परिणाम यह हुआ कि विद्यालय की ख्याति सुन कर बड़े-बड़े 
ईसाई धर्माचार्य शल्य कार्य के लिए वहाँ पहुँचते, कितने ही राजा- 
महाराजा भी अपने रोगशमन के लिए परामशंं लेने के लिए 
विद्यालय की शरण ग्रहण करते। सच्ची लगन से चिकित्सा विद्या- 
लय स्थापित तथा संचालित करने का ही यह सुन्दर परिणाम था। 

सालेनों पहले से भी एक स्वास्थ्यवद्धक स्थान प्रसिद्ध था। 
स्वास्थ्यकर वातावरण के अतिरिक्त वहाँ स्नान करने ही पर स्वास्थ्य 
लाभ करने की जनश्रति भी प्रचलित थी। इसी स्थान पर चार 
मनीषियों ने संसार का स्ंप्रथम संगठित चिकित्सा विद्यालय 
स्थापित किया था । वेदों का ज्ञान चार महषियों की मेधाशक्ति द्वारा 
संसार में अवतरित और पग्रचारित किया जाता है। बाइबिल या 
इंजील भी किन्हीं महापुरुषों के हाथ संसार के मानवों के लिए भूतल 
पर आई । कुरान भी ईश्वर प्रेरित विधान से कही तस्तियों पर लिख 
कर धरती पर उतारी गई। इन सब दृढ़ धामिक अआस्थाओं को 
रखने वाले आज भी बहुसंख्यक पुरुष हैं, परन्तु तकवादी व्यक्ति 
थोड़े ही हैं । अतएव इन धर्म-प्रंथों को बात तो चाहे जो हो | परन्तु 
चिकित्सा-विज्ञान के उद्धारकों का भी कहीं खाता खुला हो तो 

सालेनों चिकित्सा विद्यालय के चारों संस्थापकों को अवश्य द्वी यश 
क्षेत्र में अत्यंत उच्च पद प्राप्त होगा । वे किसी संकी् सम्प्रदाय 
के प्रवतेक न होकर अखिल मानव-जाति के ही कल्याणकारकों में 
से थे। 

ग्यारहवीं शताब्दी में इसाइयों का धर्मयुद्ध छिड़ रहा था। युद्ध 
धर्म का हो, या अधर्म का, मनुष्य तो सम्प्रदाय का कोई भी बिल्ला 
लगाये होने पर हताहत्‌ अवश्य होगा तथा मानव-यातना के शमन 
में प्रयुक्त सेवक अपनी सेवाएँ अवश्य ही अपित करेंगे। अतएव 
जिस चिकित्सा विद्यालय की स्थापना किसी प्रकार का राजकीय 
अथवा धार्मिक प्रश्नय प्राप्त किये बिना ही हुई थी, तथा जिसका 
उद्देश चिकित्सा विज्ञान की यथाथे उन्नति के लिए उसे ईसाई धर्म 
संघ के प्रतिबंधों से परे ही रखना था, उसी एक मात्र विद्यालय में 
. ईसाई धरम युद्ध के बहुसंख्यक आहतों की समुचित चिकित्सा का 
प्रबंध हुआ । 

सालेनों चिकित्सा विद्यालय में सहस्नों आहत्‌ सैनिक आते। 
उनकी भली-भाँति चिकित्सा द्ोती, किंतु उसके साथ विद्यालय की 
उपयोगिता तथा कीति का भी खूब प्रचार होता । सालेनों के खतन्‍्त्र 
चिकित्सा विद्यालय को स्थापना ने यूनानी तथा अरबी चिकित्सा 
विज्ञान को लुप्त द्वो जाने से बचा लिया ओर भावी संसार के ज्ञान 
बद्धेन के लिए रक्षित छोड़ा। उस ज्ञान की रक्षा भी हुई तथा घायक्ों 
की चिकित्सा का व्यावह्यारिक उपयोग भी हुआ । 

सालेनों की विभूतियों में एक अफ्रीका का दास आज अपना 
नाम अमर छोड़ गया है। इसका नाम कान्‍्सस्‍टैन्टाइन था। यह 
अफ्रीकीय पुरुष ६ फुट लम्बा व्यक्ति था। इसका बड़ा डीलडोल 
तथा भयानक मुखाकृति आन्तरिक सेवा भावना एवं अदूभुत क्षान 
के कारण रोगियों तथा चिकित्सा-विज्ञान के छात्रों के लिए आकर्षण 

की द्वी वस्तु बन गई थी । सालेनों के चिकित्सालय तथा विद्यालय 
में यह विद्यमान पाया जा सकता था । यह सालेनों के विद्वानों में 
सर्वोच्च स्थान प्रहण करने वाला कहा जा सकता है । इसने अनेक 
प्रंथों का प्रशयन, संकलन तथा भाषान्तर कर ग्यारहवीं शताब्दी 
को चिकित्सा-विज्ञान की कथा में उच्च स्थान दिलाया । 

कान्स्टैन्टाइन का जन्म कार्थेज में सन्‌ १०१० ई० में हुआ 
था। एशिया माइनर में फीनीशियन नाम को उच्चकोटि की सभ्यता 
रखने वाली जाति थी। अपना प्रसिद्ध टायर नगर छोड़ कर उसने 
उत्तरी अफ्रीका में ट्यूनिस के निकट कार्थेज नाम का नगर बसाया 
था जो एक प्रसिद्ध साम्राज्य स्थापित कर सका था। काल्ांतर में 
रोम से प्रतिद्वन्दिता में कार्थेज् का पतन हुआ किन्तु चौथी शताब्दी 
में रोम सम्राट आगस्टस ने फिर इसे बसाया जिससे यह रोम 
साम्राज्य का तृतीय नगर बन गया था। सातवीं शताब्दी में यह 
नगर बिल्कुल ही विध्वन्स कर दिया गया। इसी सुप्रसिद्ध स्थान में 
कान्स्टैन्टाइन ने जन्म धारण किया था किन्तु जन्म से द्रिद्र होने के 
कारण वह ०क दास के रूप में एक बाजीगर के हाथ बेच दिया 
गया । कुछ दिनों अपने स्वामी के साथ रह कर उसने जब अपनी 
बुद्धि का परिचय दिया तो जादूगर ने अपनी जादूगरी के कार्यों 
में सहायक रूप में उससे काम लेना प्रारम्भ किया। परन्तु कुछ 
दिनों बाद उसके मालिक की मृत्यु हो गई | इस पर उसने अपना 
अभागा जीवन दास की जगह एक निराभश्नित रूप में परिवतित 
देखा। आश्रय का सूत्र कट जाने पर उसने अपने दुर्भाग्य का अनु- 
भव करने के लिए विस्तृत संसार को ज्षेत्र बनाया और अज्ञात 
दिशाओं में निरुद्देश्य रूप से भटकने लगा । 

कान्स्टेंटाइन के दुर्भाग्य ने ही उसे अटूट साहस का प्रचुर 
भंडार प्रदान किया । बह अपने स्वामी के हस्तलिखित म्रंथों को 

बगल में समेट कर संसार में आगे बढ़ चला । पैदल चलते-चलते 
वह पहले ईरान पहुँचा, फिर भारत आया । अपनी इस यात्रा में 
उसने चिकित्सा-विज्ञान का अध्ययन किया तथा अन्त में कार्थेज 
लोट गया जिससे वहाँ चिकित्सक का धंधा कर सके। भारत में 
आने पर तक्षशिला के विद्यापीठ में कदाचित उसने अध्ययन किया 
हो, परन्तु इन बातों पर कुछ प्रकाश तो तत्कालीन साहित्य तथा 
ऐतिहासिक प्रमाणों की छानबीन करने वाले विद्वान ही कुछ सामग्री 
सुलभ होने पर कर सकते हैं। कुछ भी हो, कान्स्टेटाइन ने अपने 
अजित ज्ञान तथा अनुभव से लाभ का यथेष्ट अवसर संसार को 
प्रदान किया | 
कार्थेज पहुँचने पर एक नवागन्तुक का चिकित्सक बनकर प्रति- 
छ्ित स्थान अहण करना कठिन ही था। अन्य स्थानीय चिकित्सकों 
की ईष्याँ के कारण उसे अपने पैर चिकित्सा-च्षेत्र में जमा 
कने में बड़ी ही कठिनाई अनभव हुईं। अतएव वह कार्थेज से 
भाग खड़ा हुआ । एक बार फिर उसे विस्तृत जगत में किसी भी 
दिशा में भटकते बढ़ जाने के लिए विवश होना पड़ा। ग्यारहवीं 
शताब्दी के मध्य दुर्भाग्य का मारा कान्सटेंटाइन यूरोप पहुँचा । वहाँ 
सालेनों चिकित्सा विद्यालय की कीति ने उसे आकृष्ट किया। अरबी 
भाषा को अपने पास की हस्तलिखित सभी पुस्तकों को लेकर वह 
सालेनों चिकित्सा विद्यालय में पहुँचा। उस चिकित्सा पीठ ने 
सारे जगत से तिरस्कृत किन्तु चिकित्सा-विज्ञान में निष्णात वि 
का सहषे स्वागत किया | अन्त में हस विस्तृत संसार के छोटे से 
कोने में उसे सम्मान का स्थान मिल ही गया | वह विद्यालय का 
एक शिक्षक नियुक्त हो गया | उसे किसी सम्भ्रान्त पुरुष से योग्यता 
को प्रमाणित करने वाली पत्नी, या कहीं से प्राप्त उपाधि पत्र प्रस्तुत 
करने या किसी जाति या दल का अंग बनकर गुटबंदी के भरोसे 

यह पद नहीं “प्राप्त हुआ, बल्कि केवल योग्यता और साधन के 
भरोसे ही उसे यह पद मिला। किन्तु वह भी कोई आदर 
प्रदर्शन या दिखावट की वस्तु नहीं थी, केबल योग्य शिष्यों को 
निष्कपट विद्या दान देना और एक विद्वान का सरल त्यागी जीवन 
बिताना था । 

सालेनों चिकित्सा विद्यालय में कान्टैन्टाइन ने ख्याति प्राप्त की 
जब सालेनों नगर पर आठ मास घेरा डाले रहने के पश्चात्‌ नार्मनों 
का अधिकार हुआ तो नामन सामंत राबटे ग्विसकड ने कान्स्टेटाइन 
की अपार प्रशंसा सुन कर अपने राज दरबार में आमंत्रित किया । 
कुछ समय के पश्चात्‌ कान्स्टेंटाइन नामन सामंत का मंत्री भी 
नियुक्त हो गया तथा चिकित्सा विद्यालय का एक आचाये भी बना 
रहा | इन दोनों कार्मों में उसका बहुत अधिक समय व्यय होता 
था, इस कारण उसे व्यक्तिगत अध्ययन तथा काये के लिए समय 
ही नहीं मिलता था। अतएव उसने दोनों कार्यों से त्यागपत्र दे 
दिया तथा मान्टे कैसिनो मठ में जाकर ईसाई सन्‍त हो गया। इस 
प्रकार उसे अध्ययन तथा वैज्ञानिक साहित्य निर्माण का यशथेष्ट 
समय प्राप्त होने लगा। वह अपना समय प्राचीन यूनानी म्रंथों 
तथा अपेक्ताकृत आधुनिक अरबी ग्रन्थों का लैटिन भाषा में अनवाद 
करना प्रारंभ किया । यदि इन महत्त्वपूर्ण अनवादों को कान्स्टंटाइन 
ने संसार के सम्मुख न रकक्‍्खा होता तो संसार से चिक्रित्सा विज्ञान 
का वहुत कुछ अंश लुप्त ही गया होता | हम यह कह सकने में 
असमथे ही हैं कि भारतीय चिकित्सा के साहित्य का परिशीतज्नन या 
अनुवाद करने का अवसर कास्स्टेन्टाइन या उसके सरीखे अन्य 
विद्वानों को कभी मिला या नहीं किंतु अरबी चिकित्सा ज्ञान को 
तो यूरोप में पहुँचाने का बहुत कुछ श्रेय इस अफ्रिकीय दास को ही 
दिया जा संकता है जो कालान्तर में कान्‍्स्‍्टेन्टाइन नाम का विद्वान 

प्रसिद्ध हुआ था । उसके बहुत से अनुवादित ग्रंथों को कितने ही 
समय तक पाख्य ग्रंथों की भाँति प्रयुक्त किया जाता रहा। 

बारहवीं शताब्दी में जब सालेनों चिकित्सा विद्यालय की ख्याति 
अत्यन्त अधिक तथा स्थायी हो गई तो सिसली सम्राट ने इस 
विद्यालय में शिक्षित छात्रों की योग्यता मान्य करने की राजकीय 
घोषणा की। उस समय तक तो राज्यों में उन्हीं को चिकित्सक 
माना जाता जिनको ईसाई धमर्मंसंघ घोषित करता ओर चिकित्सा 
भी तो केवल ईश्वराराधना और रोगीपरिचयों थी। ओऔषधि या 
शल्य-क्रिया का निषेध ही था । धर्मंसंघ के इस विधान को सिसली 
सम्राट द्वारा राजकीय रूप से भम्न होते देखा गया तथा सालेनों की 
यथाथे चिकित्सा पद्धति को साधना के कारण विजय मिली । 

सालेनों की अब चिकित्सा विद्यापीठ का रूप मिला। संसार 
में उसकी उपयोगिता तथा उच्च-शिक्षण को मान्यता प्राप्त हुई । 
सम्राद फ्र डरिक द्वितीय ने बाद में यह घोषित कर दिया कि सभी 
चिकित्सकों को चिकित्सा व्यवसाय करने के पूव सालेमनों में परीक्षा 
देकर उत्तीर्ण होना अनिवार्य है। इस प्रकार सालेनों को पूर्ण प्रतिष्ठा 
तथा प्रश्नय प्राप्त हुआ । यहाँ पर तीन वर्षों तक प्रत्येक छात्र को 
तक-शास्त्र का अध्ययन कर लेने के पश्चात ही चिकित्सा विज्ञान 
का अध्ययन प्रारम्भ करना पड़ता | लगभग ४२९ वर्ष की आयु में 
छात्र चिकित्सा विज्ञान का अध्ययन प्रारम्भ करता ओर पाँच वर्षों 
तक अध्ययन में लगा ही रहता । अन्तिम वर्ष में उसे किसी चिकित्सा- 
आचाय के साथ समय व्यतीत करना पड़ता । तब कहीं बह परीक्षा 
में बैठ सकता । जब वह परीक्षा में उत्तीण हो जाता तो उसे उपाधि 
प्रदान की जाती और वह अपने नाम के साथ “डाक्टर” उपाधि 
लगा सकता | इस डाक्टर उपाधि का सर्वप्रथम प्रयोग सालेनों 
चिकित्सा विद्यालय में ही हुआ । विद्यालय से निकलने के पूवे प्रत्येक 

छात्र डाक्टर को यह घोषित करना पड़ता कि वह दीनों को निश्शुक्क 
औषधि वितरण करेगा | वह अपने शिक्षण कार्य की मर्यादा रक्षित 
रकखेगा, किसी को मादक ओषधि नहीं देगा तथा अपने निकट 
ओषधि भंडार भी रक्खेगा । इस प्रकार उपाधि-भूषित होकर वह 
अपने विद्यालय की कीति भ्रसार के लिए संसार-क्षेत्र में प्रवेश 
करता । 

सालेनों चिकित्सा विद्यालय की स्थापना की प्रष्ठटभूमि पर हम 
विचार करते हैं तो कितनी ही बातें सम्मुख आती हैं। भारत में 
बोद्धों के अहिंसा त्रत ने शल्य विज्ञान का जिस प्रकार लोप करना 
प्रारम्भ किया, उसकी पुनराबृत्ति संसार के अन्य भू-भागों में दिखाई 
पड़ती है। कभी तो ऐसा होता था कि ईसाई ओर मुसलमान पररपर 
विरोधी मतावलम्बी थे, इसलिए जिस बात की निषेधाज्ञा एक धर्म 
द्वारा होती उसी को दूसरा धर्म कुछ प्रश्रय देता । ईसाई धर्मसंघ 
ने कभी विज्ञान के प्रतिरोध में कंडा खड़ा किया तो मुसलमान 
उसके विरोध में ज्ञान-विज्ञान को प्रश्नय देते रहते । यही कारण हुआ 
कि अरबी विद्वानों ने कुछ समय तक चिकित्सा तथा शल्य विज्ञान 
को प्रश्रय दिया परंतु शल्य-विज्ञान मुसलमानी जगत में भी हेय वस्तु 
समभी जाने लगी । अविसेन्ना को ही शल्य-विज्ञान से घृणा थी । 

परिणाम यह हुआ कि शल्य-विज्ञान का पतन होने लगा। 
जीवित शरीर के अंग काटने और विशेषकर गुद्यांगों का शल्य कर्म 
करने का तो सर्वथा निषेध हो गया । ऐसी ही बात ईसाई जगत में 
भी हुई । पोप इनोसेंट तृतीय ने इस बात की धर्मोज्ञा निकाली कि 
रक्तल्लाव होने देना अघम है। अतएवं शल्य कम हो ही नहीं 
सकता था । 

जब मुसलमान और ईसाई दोनों ह्वी ने शल्य-विज्ञान का निषेध 
किया तो इसके उद्धार की कोई आशा नहीं थी, परन्तु निषेधानज्ञाओं 

के ही कारण लोगों का रुग्ण होना नहीं रुक सकता । लोग बीमार 
पड़ते, नश्तर लगाने को आवश्यकता होती । अतएव ऐसे कामों को 
नाऊ, बधिक आदि ने अपने हाथ में लिया जिन्हें धर्माचार्यों के 
प्रकोपों की चिन्ता नहीं थी | उधर एक अन्य क्षेत्र भी था। ईसा 
की छठी शताब्दी में एक ईसाई सन्त ने मांटे कैसिनों के ढाल पर 
एक मठ स्थापित किया था जिसका उद्देश्य, इश आराधना, अध्ययन 
तथा रोगियों की सहायता था । इन उद्देश्यों में रोगियों की सहायता 
करने में तो ईसाई धम््मंसंध की निषेधाज्ञा बाघक थी। अतएवब 
सेवा भावना का एक मागे यह दिखाई पड़ा कि मठ के ईसाई शिष्य 
अन्य साधारण व्यक्तियों के रोगी-सेवा कार्य में सहायता तथा 
प्रोत्साहन प्रदान करें। ईसाई धर्मंसंघ की निषेधाज्ञा होने पर इसी 
असहाय अवस्था में मठ-निवासी कान्स्टैन्टाइन या उसी की भाँति 
अन्य व्यक्तियों तथा सालेनों चिकित्सा विद्यालय की सहायता 
करते रहे । 

सालेनों चिकित्सा विद्यालय ने ऐसी स्थिति में आठ सो वर्षों 
तक प्राचीन यूरोपीय जातियों तथा मुसलमानों के चिकित्सा विज्ञान 
को यूरोप में रक्षित ओर प्रचारित रक्खा | इस संस्था के बिना यूरोप 
में शल्य-विज्ञान तथा चिक्रित्सा-विज्ञान की तनिक भी उन्नति न 
हो सकी होती । सालेनों में नये अनुसंघान भी होते थे। हम 
शल्य कम के लिए मुच्छीं उत्पन्न करने के लिए मद्य पिलाने की 
बात सुनते हैं । परन्तु कुछ मादक वस्तु सँघाकर बेहोशी उत्पन्न 
करना कदाचित्‌ सालेनोीं चिकित्सा विद्यालय को नयी खोज थी । 
अफीम तथा कुछ अन्य मादक ओऔषधियाँ स्पंज में सिंचित कर दी 
जाती ओर वह रोगी की नाक के सम्मुख लाया जाता । डससे रोगी 
मूच्छावस्था में हां। जाता जिससे शल्य कम करने में सुविधा होती 
ओर रोगी को कष्ट का भी विशेष अनुभव न हो पाता । 

सालेनों चिकित्सा विद्यालय की एक नयी बात यह भी ज्ञात 
होती है कि वहाँ स्ली शल्य-चिकित्सक भी शिक्षण प्राप्त करती थीं । 
ट्रोटुला नाम की कोई सम्भ्रान्त रमणी किसी उच्च परिवार की थी, 
परन्तु अपने प्रेमी के विश्वासघात के कारण उसने अपना जीवन 
रोग पीड़ित मानवों की सेवा में अपित कर दिया था। वह एक 
शल्य-चिकित्सक होकर गभिणी माताओं की चिकित्सा करती रही । 

सालेनीं का चिकित्सा-विद्यालय बहुत दिनों तक संचालित 
रहा परन्तु इसके महत्त्व को मांटपेलियर ने छीन लिया ओर नेपो- 
लियन ने १८११ में सालेनों चिकित्सा-विद्यालय को जजेरित संरथा 
घोषित कर सर्वेधा बंद ही कर दिया । 

सालेनों के चिकित्सा-विद्यालय में जो चिकित्सा ग्रंथ तैयार हुए 
वे सव्वेत्र मान्य थे। इस भ्रन्थ में सुश्रत में वर्शित रोगी को देखने 
जाने के लिए वैद्यों को निर्देश की ही भाँति मनोरंजक बातें लिखी 
थीं जिससे चिकित्सक की मर्यादा बनी रहे, ओर रोगी उससे विशेष 
प्रभावित ही रहे किन्तु इन प्रसंगों का विशेष रूप से शल्य-विज्ञान 
से ही प्रयोजन नहीं कहा जा सकता । 

आधुनिक युग में पाश्चात्य देशों ने ज्ञान-विज्ञान में यथेष्ट 
उन्नति कर ली है, अतएव शल्य-विज्ञान के विकास-क्रम को समभने 
के लिए हमारा ध्यान पाश्चात्य-जगत के मध्य युग की ओर जाता 
है। हमने साल्िनों चिक्रित्सा विद्यालय के अभ्युदय की बात तो 
सुनी है, परन्तु यह प्रयत्न संसार के चिकित्सा-ज्ञान-कोष को अकेला 
परिवद्धित कर सकने में अपनी सीमित शक्तियों से समथ नहीं हो 
सकता था। हम यूरोप के अन्य विश्वविद्यालयों तथा मठों में 
केवल दशेन, गणित तथा घर्मशास्न के पठन-पाठन का ही प्रचार 
पाते हैं । इन निराशाजनक स्थितियों में हम ज़ब तब एकाकी प्रतिभा- 
शाल्ी पुरुषों को अंधकार से उठकर ज्ञान प्रकाश श्रज्ज्वलित करने के 
दुस्साहसिक प्रयक्नों में प्रवृत्त होते पाते हैं । उनमें कितनी विभूतियों 
के नाम लिये जा सकते हैं। 

जिस समय केवल पूर्व पुरुषों की अजित ज्ञान-राशि को ही 
पढ़ने-पढ़ाने का क्रम था, कोई उन्नति नहीं हो रही थी तथा मौलिक 
विचारों को निरुत्साहित किया जाता था, उसी समय हम रोगर 
बेकर (१२१४-१२६४) के अपूर्वे साहस तथा मेधाशक्ति को अपने 
चारों ओर प्रचारित अज्ञानता से ऊपर उठने का प्रयत्न करते देखते 
हैं। ईसाई धर्मसंघ द्वारा जिस समय शव का छेदन-भेदन काये 
निषिद्ध घोषित होकर शरीर-विज्ञान तथा शल्य कर्म का लोप हो 
रहा था, बारहवीं शताब्दी के अंत में केवल प्रत्येक तीन वर्षों के 

बाद एक शवच्छेद की आज्ञा बड़ी कठिनाई से मिल सकी थी, उस 
समय रोगर बेकन नवीन विचार तथा शोध-कार्यों के प्रचारित करने 
के लिए वेचैन हो रहा था। उसका विचार था कि चिकित्सा-विज्ञान 
की प्रगति प्राचीनों के सीमित ज्ञान से अवरुद्ध नहीं रखना चाहिए । 
उसने अपना अपार घन प्रयोगों में ही व्यय कर दिया था। चीनी 
हस्तलिखित ग्रंथों से प्राप्त नुस्खे के आधार पर उसने बारूद बनाने का 
प्रयोग कर दिखाया । दृरदशक यंत्र की रचना भी की । अन्य कितने 

नवीन कार्य उसने किये किन्तु अपनी स्वतन्त्र विचारधारा के 

कारण उसे घमंसंघ की असहिष्णुता तथा अविवेक से पन्द्रह 

बष कारागार में निवास करना पड़ा । मत्यु के केवल दो जष पूर्ते 

वह कारागार की यातना से मुक्त हो सका था। परन्तु उसने 

यातना उठाकर भी शोध काये को आगे बढ़ाने का श्रीगगोश 

किया । 

बोलोग्ना (इटली) में मुंडिनस नाम का एक शल्यकर्मी हुआ 

जिसने रोगर बेकन द्वारा संचाल्षित नवीन शोघ-घारा में प्रवाहित 

होकर ज्ञान-शशि को प्रांजल रूप देने में योग देना प्रारम्भ किया ! 

वह पहला अध्यापक था, जिसने स्वयं अपने हाथों शव की चीर- 

फाड़ की । उसके पूर्बे अध्यापक दूर से केवल ग्रंथ पाठ ही करते 

जिससे उनका नाम ही रीडर (पाठक) पड़ा । यथार्थ शबच्छेद का 

काय तो हीन काय ही समझा जाता जिसे कोई झल्‍्प वेतनभोगी 

सेवक या नाऊ ही कर दिखाता अतएब उसे ही डिसान्‍्स्ट्र टर 
(प्रद्शक) नाम दिया गया। भुंडितस ने हस परम्परा को तोड़कर 

एक बालिका छात्रा की सहायता से शवच्छेद कार्य सम्पादित कर 
रयं अपने नेत्रों से शरीर का सर्म समभने का प्रयत्न किया । उसने 
ज्ञान-राशि की .वृद्धि के लिए शरीर-विज्ञान पर एक पुस्तक भी 

लिखी । उसने केबल दो शवों की चीर-फाड़ कर ही ज्ञान भ्राप्त किया 

था, परस्सु उदसे सीमित अनुभव द्वारा लिखी उसकी पुस्तक भी दो 
सो वर्षों से भी अधिक काल तक पाठ्य पुस्तक रही | 

चोदहवीं शताजदी के प्रारंभ में गुय डे चौलियाक नाम का एक 
सिक्रित्सक हुआ | उसके समय में प्लेग ने यूरोप में इतना भयानक 
झयप धारश किया कि भारी जनसंख्या समाप्त हो गई । लंदन नगर के 
आजे व्यक्ति मत हो गए । कोई ओषधि ज्ञात नहीं होती थी । जान 
सथेली पर रखकर चोशियाक ने रोगियों की सुश्रषा तथा चिकित्सा 
हझश्ने का प्रयल किया । रोगियों को रोगपमुक्त करने में अपनी अवशता 
वेखका उसने शासुभय किया कि चि७क्रित्सा-विज्ञान कितना अधूरा 
है तथा शोघकाय की नितान्त आवश्यकता है। रोगियों का भारी 
एक्त झाव करता, घर सें सुगंभित बसस्‍्तुओं का धुआँ करना ही 
चिकिलाक के वास पर काय था। ज्म्बे चेंगे पहनकर चिकित्सक 
रोगियों के घरों और बस्तियों में किंकर्तव्यविमृद् होकर घूमते । 
जब प्लेग का कोप कुछ शान्त हआ वो चौलियाक ने शरीर-विज्ञान 
तथा श्य-विज्ञान पर एक पुस्तक लिखी जो सत्रहवीं शताब्दी तक 
पाख्य-पुस्तक रही | वह अपने समय का प्रसिद्ध चिकित्सक तथा 
शल्यकर्मी था। चोदहवीं शताब्दी के अन्त तक तो ऐसी ही स्थिति 
रही किंतु स॒ुद्रण यन्त्र का इस समय आविष्कार होने से धीरे-धीरे 
स्थिति में अन्तर पड़ने लगा। चित्रों से विभूषित प्रंथ प्रकाशित होने 
लगे । शल्य-विज्ञान के उद्धार के भी कुछ उद्योग प्रारम्भ हुए । 

यूरोप में पुर्नर्जागरण का युग मद्र॒ण यंत्र तथा बारूद के आवि 
प्कारों के परचात्‌ अवतरित माना जाता है। रोगर बेकन ने अपने 
महान त्याग से जो स्वतन्त्र विचारधारा का बीजवपन करने का 
प्रयत्त किया वह कालान्‍्तर में फल्लीभूत होता दिखाई पड़ा । फ्लोरेस 
के दो गैडिक्री बन्चुओं में एक वहाँ का शासक था। इनके उद्योग 
से कला तथा साहित्य में रुचि उत्पन्न करने का उपक्रम हुआ। 

लिओलनोर्डों डा विंची का नाम आज संसार के प्रसिद्ध चि:कारों # 
प्रसिद्ध है। उसका उदय इस समय ही हुआ । विंची चहुमुखी 
प्रतिभा का व्यक्ति था। वायुयान बनाने के उसके उद्योग कोये 
कल्पना नहीं हैं। उसके सैकड़ों सुरम्य चित्र तो आज भी उसकी 
कला का प्रद्शन करने के लिए हमारे सम्मुख विद्यमान हैं। इसका 
जन्म एक वकोल के परिवार में १४४२ इईं० में विची नामक स्थान 
में हुआ था । उस समय तक गैलेन के ग्रंथ शरीर-विज्ञान के संबंध 
में प्रामाणिक थे । अपने चित्रों में सुन्दर अंग प्रदूशन के लिए उसने 
शारीरिक गठन का ज्ञान प्राप्त करने के लिए गैलेन से आगे बढ़कर 
शवच्छेद द्वारा प्रत्यक्ष ज्ञान प्राप्त करने का उद्योग किया। शवच्छेद 
कर उसने अनेक नवीन तथ्य ज्ञात किये | अतएवं शरीर-विज्ञान पर 
उसका विचार एक ग्रंथ ही लिखने का हुआ । अपने सहायक की 
अकाल मृत्यु हो जाने के कारण उसकी परतक लिखने की अभिलाषा 
तो पूर्ण न हो सकी, परन्तु उसके चित्रित ज्ृगभग ८०० चित्रों में 
से बहुतेरे अब भी सुरक्षित हैं। इस प्रकार लिओनोर्डो के शुद्ध कल्ा- 
प्रेम ने शरीर-विज्ञान का ज्ञान प्रचारित कर शल्य-विज्ञान में विशेष 
सहायता पहुँचाई । वह पुनर्जागरण काल का सर्वेश्रेष्ठ शरीर विज्ञान- 
बेत्ता था | किंतु शवच्छेद कार्य में अत्यधिक रुचि रहने से उसे 
दंडित भी होना पड़ा । पोष ने उसे धर्मच्युत घोषित कर दिया । 
अन्त में १४५१६ ३० में उसकी जब सृत्यु हुईं, वह अपने परिवार की 
सम्पत्ति के उत्तराधिकार से वद्चित, घर्मंसंध से तिरस्कृत तथा अपने 
समकालीन मानव समाज से अवहेलित ही था । उसने ज्ञान-विज्ञान 
की वृद्धि में आजीवन जो उद्योग जारी रकखा उसका पुरस्कार उसे 
भले ही नहीं मिला, परन्तु आज का संसार ज्ञान की उन्नति में 
उसको अथक योगदान देने के लिए आज भी स्मरण करता है । 
पाश्चात्य जगत के चिकित्सा-विज्ञान के इतिहास में जहाँ हम 

प्राचीन काल में गैलेन का नाम धन्वन्तरि या आदि चिकित्सा- 
आचाये की भाँति मानते हैं, वहों मध्य युग में पैरासेल्सस को यह 
उच्चपद प्रदान किया जा सकता है। जीवन में विषम परिस्थितियों 
कथा इन्द्रों का संघर्ष कदाचित्‌ महापुरुषों के जीवन की अनिवाये 
ही वस्तु हे, फलत: पैरासेल्सस भी विचित्र जीव ज्ञात होता है । एक 
ओर तो बह क्रोध में चाणक्य की समता करता है और दूसरी ओर 
भी की आचारहीनता के कारण भवतृ हरि के पद को प्राप्त करता है। 
इसका जन्म १४६० ई० में ज्यूरिच में हुआ था । उसकी माता एक 
चिकित्सालय में प्रधान धात्री थी । पिता भी एक स्थानीय चिकित्सक 
था । योग्य माता-पिता द्वारा उसे चिकित्सा-विज्ञान की शिक्षा प्राप्त 
हुई । बारह वर्ष की आउु | ही वह कोरिंथिया चला गया जहाँ 
उसके पिता ने नोकरी कर ली थी। कुछ समय तक उसने बेसिल 
विश्वविद्यालय में शिक्षा प्राप्त की | फिर सीसे की खदान की 
प्रयोगशाला में जाकर उसने रसायन तथा खनिजों का ज्ञान प्राप्त 
किया । इतनी शिक्षा प्राप्त कर लेने पर जागरूक वृत्ति तथा ज्ञाना- 
जन की पिपासा ने उसे संसार में श्रमण करने की प्रेरणा उत्पन्न 
की और बह तेईस वर्ष की अवस्था में देशाटन प्रारम्भ कर बारह 
च्षे तक इधर-उधर भटकता रहा । 

स्पेन में पैरासेल्सस ने विवाह किया, किंतु ख्री की आचारहीनता 
के कारण उसका परित्याग कर बैसिल में चिकित्सक तथा अध्यापक 
का पद ग्रहण किया तथा विषादमय दाम्पत्य जीवन को विस्मृत 
कर देने का उद्योग किया। पैरासेल्सस क्रान्तिकारी विचारों का 
व्यक्ति था । वह मौलिक मार्ग का अनुगामी था । प्राचीनों की 
भत्सना करता । लैटिन मैं शिक्षण की परम्परा का त्याग कर जर्मन 
भाषा द्वारा शिक्षा देता। पुरानी लकोर पीटने के स्थान पर वह 
नयी तथा उत्तम चिकित्सा-विधि ज्ञात करने की प्रेरणा देता । लोगों 


मध्ययुगी शल्य-विज्ञान श्व्श 


के उपहास की उसे चिंता नहीं थी । शल्य कम में उसने रसायन के 
उपयोग से रोग निवारण का प्रचार प्रारंभ किया । घावों को स्वच्छ 
रखने का आदेश भी वह देता था | मल्हमों और फालतू दवाओं 
का घावों पर उपयोग करने का .कट्टर विरोधी था । प्रकृति द्वारा 
उनके अच्छा होने का विश्वास करता । 

बहुमूल्य वस्तुओं के चुराने की बात कुछ समझ में आ सकती 
है। परन्तु मुर्दों के भी चोर हो सकते हैं, यह सहज विश्वास की 
बात नहीं; परन्तु ज्ञान की वुभुज्ञा शान्त करने के लिए शोधकों को 
हम यह, निन्द कम भी करते पाते हैं। ऐसे ही ज्ञान-पिपासुओं में 
ऐंड्रियाज वेसालियस भी था । जब ज्ञानाजेन की यथार्थ जिज्ञासा के 
स्थान में संसार में पुरातनवाद तथा धार्मिक रुढ़ियों के प्रति अंध- 
विश्वास ही गढ़ बनाये था, डस समय शोधकर्ता का मार्गे कितना 
कंटकित हो सकता था । वेसालियस ने एक शव की चीर-फाड़ की 
जिसकी अन्त समय में उसने चिकित्सा भी की थी, तो शवच्छेद 
के समय मृत शरीर में कुछ जीवन के लक्षण कदाचित्‌ विद्यमान 
मिले | यह इतना घोर अपराध माना गया कि वेसालियस के जान 
के लाले पड़ गये। उसे इस अपराध के प्रायाश्चित के लिए ही कदा- 
चित्‌ यरूसलम की यात्रा के लिए विवश होना पड़ा । दुर्भाग्यवश 
लोटते समय डसका जहाज कहीं मार्गे में ही डूब गया ओर इस 
मेधावी की म्त्यु हुई । 

बेसालियस का जन्म १५१४ ई० में न्रसेल्स नगर में हुआ था । 
इसके परिवार में कितने ही चिकित्सक हो चुके थे, इसलिए इसने 
परम्परागत उदम्मेरणा प्राप्त कर चिकित्सा-विज्ञान का अध्ययन 
किया । कितने ही जन्तुओं का शवच्छेद कर लेने के वाद इसने 
एक विश्वविद्यालय में अनेक भाषाओं का पांडित्य प्राप्त किया 
जिससे प्राचीन चिकित्सा ग्रंथों का अनुवाद कर सके। अंत में 

पेरिस विश्वविद्यालय में भर्ती हुआ । वहाँ ग्विन्थर तथा सिलवियस 
नाम के दो प्रख्यात शरीर विज्ञानवेता थे । ये पुरातनवादी थे किंतु 
ग्विन्थर ने अपने शिष्य की प्रतिभा देखकर शोधकाय के लिए 
उत्साहित करना प्रारंभ किया। सिलवियस तो घोर पुरातन पंथी 
था। वह गैलेन के प्रतिपादित सिद्धान्तों का अंधभक्त था। जब 
शव का चीर-फाड़ किया जाता ओर आँख के सम्मुख ही प्रत्यक्ष 
रूप से गैलेन के प्राचीन लिखित वर्णन से विभिन्न रूप दिखाई 
पड़ता तो सिलवियस अपने प्राचीन आचाये को उस समय भी 
आन्त नहीं मानता | वह यही कहता कि उस अमुक अंग का रूप 
गेलेन के समय से अब परिवतित हो गया है। ऐसी रूढ़िवादिता को 
पार कर भी जहाँ वेसालियस सरीखे शिष्य ज्ञान-वृद्धि करें वह 
विस्मयज़नक ही है। 
वेसालियस के समय में शरीर-विज्ञान का अध्ययन करने वालों 
को शव का छेदन करने के लिए यही सुविधा दी गई थी कि फ्लोँसी 
पर चढ़े व्यक्तियों का म्रत शरीर प्राप्त हो सके, परन्तु क्षत-विक्षत 
शरीर की अपेक्षा पूर्ण अंगों का शव प्राप्त करने के लिए कन्रों से 
मुर्दे चुपके-चुपके उखाड़ने का क्रम चलने लगा। मुद्दों के सम्बन्ध 
में ईसाई धर्म-संघ ने चीर-फाड़ का निषेध कर रखा था। इस 
कारण ज्ञानवर््धन के इच्छुक शोधकर्ताओं को ऐसे गुपचुप काम 
करने पड़े, परन्तु निषेधाज्ञा से बच कर चुपके-चुपके मुर्दों को प्राप्त 
कर चीर-फाड़ सीखने का क्रम बाद में ऐसा चला कि उसको कथा 
सुनकर आज भी रोंगटे खड़े हो जाते हैं । कालांतर में शरीर-विज्ञान 
के शोधकर्ताओं को शव की आवश्यकता देख कर कुछ उत्साही या 
द्रव्य के लालची व्यक्तियों ने रात के अँधेरे में ताजी कन्नों को खोद्‌- 
खोद कर शोधकर्त्ताओं तक मुर्दों को पहुँचाना प्रारम्भ किया, परन्तु 
द्रव्य के प्राप्त होने के इस साधन को उन्होंने और भी आगे बढ़ा दिया । 

उनको तो किसी प्रकार मुर्दे बेच कर पैसे कमाने से ही काम था, 
इसलिए यदि ताजी कन्र से मुर्दे बराबर उखाड़ लाना संभव न हो तो 
कृत्रिम साधनों से भी मुर्दे बना कर पैसे क्‍यों न खड़े किये जायेँ। 
ऐसे तीत्र विचार आने पर वे कुछ अवसर देख कर कहीं असहाय 
तथा भिन्नुक जजेर व्यक्तियों को एकांत में पहुँचा कर जीवित ही 
गला घोंट देते और उन्हें अवसर पाकर रात के अंधेरे में शोध- 
कर्त्ताओं तक पहुँचा देते। ऐसे क्ृत्यों का बाद में जब लोगों को 
पता लगा तो इन कुकर्मों की निन्दा तो हुई, परन्तु शरीर-विज्ञान 
की शिक्षा प्राप्त करने के लिए मुर्दे सुलभ करने की भी आवश्यकता 
समाज को प्रतीत हुई। अतएवं शरीर-विज्ञान के विद्यालयों को 
स्वाभाविक मार्ग से मुर्दे पहुँचाने की व्यवस्था कालांतर में की जा 
सकी । शल्य-विज्ञान के विकास में उपयुक्त दुर्घटनाओं का बड़ा 
खेदजनक वर्णन ही है, परन्तु विद्या के विकास में कृत्रिम बाधा 
पहुँचाने के कारण ही ऐसी भयानक परिस्थितियाँ उत्पन्न हो सकीं । 
इतिहास के ये पन्‍ने रूढ़िबादियों ओर प्रगतिविरोधी धर्माचार्या के 
प्रति भी भव्सना के भाव प्रकट कर ही न्याय कर सकते है। 
वेसालियस को पुरातनवादिता का विरोध कर खतंत्र शोध का 
पक्षपाती होने के कारण उसका आचाये, सिलवियस उसे अध्ययन- 
काल में ही विक्षिप्त कहता था। वेसालियस ने पडुआ विश्व- 
विद्यालय में सफलतापूर्वक शरीर-विज्ञान के शिक्षक का काय 
किया । एक बार उसकी कक्षा में पाँच सो तक छात्र बैठते थे । 
उसने रायजी की पुस्तक का अनुवाद भी किया था | उसका सहायक 
कोलम्बस नाम का एक व्यक्ति उससे आयु में २२ वर्ष बड़ा था । 
१४४३ ई० में जब बेसालियस की सब से प्रसिद्ध पुस्तक मुद्रित हुई तो 
कोलम्बस ने उसमें सहायता भी की थी। स्पेन-सम्राट चाल्से पंचम 
की आज्ञा से जब बेसालियस मेड्रिड पहुँचा तो कोलम्बस ही उसकी 

जगह पर पडुआ में शिक्षक हुआ । वेसालियस ने गैलेन की कितनी 
ही भूलें देंढ निकाली थी । उनको उसने अपनी पुस्तक में उल्लिखित 
किया था । वेसालियस के पडुआ से हटते ही उसके सहायक कोलंबस 
ने बाद में उसका तीत्र प्रतिबाद किया तथा कठदलीलों से गैलेन 
की पुष्टि करने का प्रयत्न किया। यह वेसालियस के बड़े ही दुख का 
कारण हुआ । 

यूरोप के पुनजोगरण की अपेक्षा सोलहवीं शताब्दी के युद्धों ने 
शल्य-विज्ञान के उत्कर्ष में विशेष सहायता पहुँचाई । फ्रांस ने इटली, 
इंगलेंड तथा जर्मनी के विरुद्ध युद्ध किया था, उधर प्रसिद्ध राज्य- 
क्रांति हुई। उन दिनों ऐम्न्रोयज पेरी नामक एक सैनिक शल्य- 
चिकित्सक ने इतनी ख्याति प्राप्त की कि उसे आधुनिक शल्य- 
विज्ञान का पिता कहा जाता है । 

ऐम्न्रोयज् पेरी का जन्म १५१० में हुआ था। उसके परिवार के 
अनेक सदस्य नाऊ-जराोह रह चुके थे। जरोही (शल्य-विज्ञान) उन 
दिनों एक परिवार का धंधा बन गया था। ये परिवार कितनी गूढ़ 
बातें गुप्त रख कर जराही का घंधा अपने ही परिवार में सीमित 
रखते | पहले कुछ घर पर ही सीख कर उसने पेरिस में जाकर कहीं 
काम सीखना चाहा । किसी अस्पताल में तीन वषे तक अनुभव 
प्राप्त कर वह सैनिक शल्य-चिकित्सक बन गया। वहाँ उसने 
अभूतपूर्व कार्य किया । पहले यह बात प्रसिद्ध थी कि गोली लगने 
के घाव में विष उत्पन्न हो जाता है। उसकी सफल चिकित्सा एक 
विशेष प्रकार के तेल को खोला कर प्रयुक्त करना ही है। इस तथ्य 
का प्रत्यक्ष ज्ञान प्राप्त करने का उसे व्यावहारिक अवसर प्राप्त 
हुआ । इतने अधिक सैनिक गोलियों के शिकार होते कि उनकी 
चिकित्सा के लिए वह तेल ही पूरा नहीं पड़ता । इसलिए उस प्रच- 
लित चिकित्सा के स्थान पर उसे कुछ न कुछ उपाय करना पड़ा। 

संयोगवश उसने अपने अटकल से अंडे, तारपीन के तेल्ञ तथा 
गुलाब जल का लेप बना कर उन रोगियों के घावों पर प्रयोग किया 
जिसके लिए उसे प्रचलित चिकित्सा वाला विशेष तेल प्राप्त नहीं हो 
सकता था । पेरी ने विस्मयपूर्वक यह बात देखी कि उसके लेप प्रयुक्त 
होने वाले घावों के रोगी तो जल्दी ठीक होने लगे, परन्तु खोलते तेल 
के उपयोग वाले रोगियों में ज्वर तथा व्यथा का प्रकोप दिखाई पड़ता। 
यह उसे समझ सकने के लिए यथेष्ट था कि खोलते तेज्ञ का उपयोग 
रोगी को निरर्थक यातना ही देना है तथा गोली के घावों में विष 
होने की बात असत्य है । 

पेरी क्रान्तिकारी विचारों का चिकित्सक था। अन्य शल्य- 
चिकित्सक विशेष रूप की बेश-भूषा में लम्बे चोंगे पहनते, लैटिन 
में शिक्षा-दीक्षा देते । ये एक प्रकार से मान्य शल्य-चिकित्सक ठहरे 
किंतु पेरी सादे बेशों का एक नाऊ जराह ही था, वह शल्य-विज्ञान 
शिक्षण तथा लेखन फ्रांसीसी भाषा में ही करता | इस देशी बोली 
के चिकित्सक को तत्काल्लीन चिकित्सक समाज किस प्रकार आदर 
देता ? अतएव चिकित्सक मंडली का सम्भ्रान्त सदस्य उसे नहीं 
स्वीकार किया गया । परन्तु वरतुस्थिति ने उसके अनुभव तथा 
चिकित्सा कुशलता के कारण शल्य चिकित्सक मंडली को कुछ दिनों 
बाद १४५४ ई० में उसे मान्य सदस्य स्वीकार करने के लिए विवश 
ही किया । 

पेरी के समय में इसाइयों के दो सम्प्रदायों में घोर कलह उत्पन्न 
हुआ । भ्रमवश उसे दूसरे पक्ष का समझ कर कैथोलिक ईसाई 
सावेजनिक वध काये में संत होने पर उसे भी बध कर डालना 
चाहते थे, परन्तु चाल्स नवम्‌ ने उसे शरण देकर रक्षा की । कुछ 
दिनों पूर्व हेनरी द्वितीय ने रक्षकदल के कप्तान से इन्द्व-युद्ध ठाना 
था जिसमें भाले की चोट से उस की खोपड़ी द्ूट गई थी। स्पेन 

से वेसालियस भी चिकित्सा में कुछ सहायता पहुँचाने के लिए बुलाया 
गया। दोनों चिकित्सकों ने चार फाँसी के दंडित अपराधियों की 
खोपड़ी का शल्य कर्म किया जिससे भाले की चोट का प्रभाव देखा 
जा सके, परन्तु हेनरी द्वितीय किसी प्रकार बच न सका | पेरी ने 
राज-दरबार में सम्मान प्राप्त करते ही रहकर शल्य-विज्ञान तथा 
चिकित्सा की पुस्तकें लिखीं। उसका कथन था कि उसने व्यावहारिक 
अनुभवों से ही शल्य कर्म सीखा दे, परन्तु दूसरे तो किताबों से ही 
अधूरा ज्ञान प्राप्त कर रह जाते हैं। १५६० ई० में पेरी की मृत्यु हुई 
परन्तु अपने दीघेजीवन में उसने शल्य कर्म का सुधार तथा उत्कर्ष 
करने में बड़ा योग दान किया । 

मध्य युग की शल्य चिकित्सा के विकास पर एक विहंगम दृष्टि 
डालकर हम देखते हैं कि झ्ेंग के प्रकोप के पश्चात्‌ पन्द्रहबीं शताब्दी 
का प्रारम्भ होने तक यूरोप सभी प्रमुख नगरों में चिकित्सा विज्ञान 
की शिक्षा के केन्द्र स्थापित हो गए थे, परन्तु शल्य-विज्ञान की 
उपाधि देने वाली कोई भी संस्था नहीं थी । यह हीन काय ही माना 
जाता था । कुछ कम योग्यता के लोगों को इस काय के लिए प्रमाण- 
पत्र भर दे दिया जाता था जिसमें यह उल्लिखित होता कि बे जब 
तक चिकित्सा काय में हाथ न लगावें तब तक शल्य कर्म कर सकते 
हैं। आज हमें यह कितनी उपहासास्पद बात ज्ञात हो सकती है । 
फ्रांस में एक संस्था ऐसी खुली जहाँ शल्य-विज्ञान के शिष्य गुरु के 
चरणों में कुछ वर्षों रहकर शल्य चिकित्सक की उपाधि ग्राप्त करते । 
वे लम्बे चोंगों वाले शल्यकर्मी प्रसिद्ध हुए। दूसरे नाऊ शल्यकर्मी 
( जरोह ) छोटे चोंगों के चिकित्सक कहे जाते किंतु बाद में नाऊ 
जर्राहों को शल्य कर्म से वंचित रखने की राजकीय निषेधाज्ञा घोषित 
हुई । उनके लिए भी व्यवस्थित रूप की परीक्षा उत्ती्ें कर ही शल्य 
कर्म करना आवश्यक हुआ । इंगलेंड में भी प्रसिद्ध शल्यकर्मी के 

चरणों में रहकर ही शल्यकर्म की शिक्षा प्राप्त करने की सुविधा 
थी । शिष्य को शल्यकर्म की इस प्रकार शिक्षा प्राप्त करने के लिए 
गुरु के घरेलू सभी कार्यों में सहायता पहुँचानी पड़ती, परंत प्राय 
ऐसा होता कि योग्य शिष्य अपने गुरु का जामाता भी बन जाता 
तथा शल्यकर्म का धंधा करने सें गुरुकी सब कुछ सहायता प्राप्त 
करता । ऐसे कितने ही बड़े उदाहरण पाये जाते है किंतु पहले कोई, 
राजकीय नियंत्रण शल्यकम के धंधे के सम्बन्ध में नहीं था । धीरे- 
धीरे शल्य-विज्ञान को भी महत्ता प्राप्त होने लगी तथा हेनरी पंचम 
के समय में यह घोषणा हो सकी कि किसी विश्वविद्यालय के 
अधीन चिकित्सा-विद्यालय में शिक्षा प्राप्त किये बिना कोई शल्य 
कर्म न कर सके । यह शल्य-विज्ञान की उन्नति में एक महत्त्वपूर्ण 
पग था। इस आज्ञा का भंग करने वाले को ४० पौंड का दंड देने 
का भी विधान बना | चिकित्सकों तथा शल्यकर्मियों का एक संघ 
भी बना, परन्त दोनों वर्ग एक दूसरे की निंदा और भत्सना करते । 
इसलिए एक बार वह टूट ही गया । नाऊ जरोहों ने भी उत्पात 
मचाया । इन प्रारंभिक कठिनाइयों के पश्चात्‌ शल्यकम्ी तथा 
चिकित्सक एक समान प्रतिष्ठा प्राप्त करने में समर्थ हुए । 

विज्ञान के अन्य विभागों में जिस प्रकार अनेक श्रान्त धारणाओं 
के रखने से पू्वकाल में यथार्थ प्रगति का अवरोघ ही होता रहा, 
वैसा ही उदाहरण शल्य-विज्ञान की उन्नति में अवरोधक घारणाओं 
के कारण पाया जाता है | शल्यकर्म के पश्चात्‌ कुछ लक्षण उत्पन्न 
होते, उसकी व्याख्या नितान्‍्त श्रान्त की गईं। जब एक शल्य 
चिकित्सक ने अपनी कोई भ्रान्त धारणा उस सम्बन्ध में प्रकट की 
तो वही भूल भावी शल्यकरम्ियों के लिए आँख मूँद कर मानते जाने 
के लिए सत्य तथ्य का रूप धारण किये रही | पालेरमी के रोगर 
नामक एक प्रसिद्ध चिकित्सक ने धाव या शल्यकर्म में पीब वनना 

प्रवतेक लाड लिस्टर की ही भाँति मौलिक विचारों का परुष था। 
परन्तु वह कदाचित्‌ समय से छः शताब्दियों पूर्व उत्पन्न हुआ था 
ओर उसकी बात अनसुनी ही की जा सकती थी । 

थियोडोरिक की तरह सत्य का प्रतिपादन करने वाले जब-तब 
अन्य मनीषी भी जहाँ-तहाँ होते रहे । ४टली का-गुगलिलमो सालिट्टी 
ऐसे ही परुषों में था जिसका कथन था कि घाव को अपने 
आप भरने दिया जाय तो जल्दी भर जाता है। उसने सादे ढंग से 
अंडे की सफेदी तथा गुलाब जल से ही घाव की पट्टी करने का 
विधान बताया । वैल्युक्त गंदी पट्टियों या शूकर-मांस प्रविष्ट कराने 
का उसने विरोध किया किंतु उसके अनुयायी थोड़े ही थे । फ्रांस का 
हेनरी डी मांडेविले अवश्य उल्लेखनीय है । उसने यह प्रचारित 
किया कि सभी घाव खय॑ अच्छे हो जाते है । इसलिए शल्यकर्म के 
लिए वह शख्बरों को तीचण तथा रव॒च्छ रखने की शिक्षा देता जिससे 
घाव में विक्रति न उत्पन्न हो । उसका कथन था कि घाव को स्वच्छ 
रखने के अतिरिक्त रोगी का हीसला भी ऊँचा रखना चाहिए। 
तह कहता कि धनियों से तो तिगुना शुल्क लेना चाहिए परन्तु 
निधेनों का शल्यकर्म निःशुल्क करना चाहिए | एक अत्यन्त साहस- 
पर्ण बात मांडेविले की कही भूली नहीं जा सकती, “ईश्वर ने 
अपनी सारी सजन शक्ति गैल्ेन को उत्पन्न करने में ही समाप्त 
नहीं कर दी ।” आज स्वतंत्र अनुभव और खोज कर स्वयं यशरवी 
बनने के लिए यह उक्ति कितनी उ्ठ्रेर्क है! हमें अंध-भक्त नहीं 
होना चाहिए । 

शल्य-विज्ञान की उन्‍नति का आधुनिक युग में अवसर मिलने 
के पे कितनी ही अन्य घटनाओं ने ज्ञान-सोपान की बृद्धि सें 
सहायता पहुँचाई, नवीन विचारधारा के कितने ही भ्रवतकों ने 
साहसपूबक पुरानी रूढ़ियों तथा मिथ्या विश्वासों को दूर करने का 
प्रयन्न किया | उनमें विलियम हावी द्वारा रक्त संचार चक्र का ज्ञान 
सत्रहवीं शताब्दी की सफलता थी। सालेनों ने जो थोड़ा बहुत 
प्रयत्न कर यूनान द्वारा अर्जित परानी चिकित्सा ज्ञान राशि को रक्षित 
तथा सम्बद्धित करने का प्रयतज्ञ किया, उसका स्थान कालान्तर में 
क्रम से मांटपेलियर, पडुआ तथा लीडेन के विश्वविद्यालयों ने 
लिया । हालेंड में लीडेन विश्वविद्यालय की स्थापना सन्रहवीं शताव्दी 
में हुई थी जो उस समय संसार का सर्वश्रेष्ठ चिकित्सा विद्यापीठ 
बन गया था। ल्यूबेनहुक तथा स्वेमरडैम ने भी सूच्मदशेक यंत्रों 
द्वार! शल्य-विज्ञान या शरीर-विज्ञान की उन्नति में योग देकर हालेंड 
का यश विस्तार इस शताब्दी में ही किया । जमेनी के शल्य-विज्ञान- 
वेत्ता बिल्हेल्म फ्रेत्नी ने ६०० रोगियों के शल्यकर्मो का वन उल्लिखित 
कर सैनिक शल्यकर्मियों के लिए विशद पुस्तक प्रस्तुत की । इटली 
के चिकित्सक मार्सेलो मालपिधी ने सूक््मद्शक यंत्र द्वारा केशिकाओं 
का दर्शन कर घमनियों में हृदय से आए हुए रक्त को पुनः फेशिकाओं 
अर्थात्‌ अत्यन्त सूच्म नत्िकाओं द्वारा शिराओं में जाने का ज्ञान 
प्राप्त किया । यह द्वार्वी के प्रतिपादित रक्तसंचालन चक्र का दृढ़ 

पुष्टिकरण था । इस प्रकार कितनी ही बातों ने गैलेने की अनेक 
आ्रान्त धारणाओं का पूर्ण खंडन कर जिज्ञासुओं को नवीन शोधकार्य 
में प्रवुत करने का मार्ग प्रसारित किया। इंगलेंड में भी रिचा्ड 
बाइजमैन ने शल्य-विज्ञान पर उत्तम ग्रंथ की रचना कर इस उद्योग 
में हाथ बेटाया था । उसने हालेंड तथा स्पेन की नौ-सेना में रह कर 
तथा अपने देश की राजक्रान्ति में भी रह कर अनुभव प्राप्त किये 
थे। उसमे शल्यकर्मियों का ऊँचा स्तर बनाने का प्रयक्ष किया। 
इंगलेंड के भयावक प्लेग में बहुसंख्यक मृत्यु तथा लंदून नगर की 
भयंकर अप्निलीला से सर्वसंहार के दृश्यों की जिस शताब्दी ने 
देखा उसी सन्नहवीं शताब्दी ने लोगों में नूतन ज्ञानबुद्धि तथा 
मौलिक विचार में प्रवृत्त होने का बल प्रदान किया था। इसके पूरे 
ही कापर्निकस तथा गैलीलियो ने अपने जीवन-उत्सगें से खतस्त्र 
विचारक्रों का साहस बढ़ाया ही था, ड्रेक ने संसार की आधी 
परिक्रमा कर दिखाई थी, अतएवं शल्यकर्म भी उन्नति का अवसर 
क्यों नहीं पाता ! 

अठारहवीं शताब्दी में अंग्रेजों ने शल्य-कर्म में जो उन्नति कर 
दिखाई वह उन्हें इस क्षेन्न में संसार भर में अश्णी बना सकी। 
ऑँग्रेज शल्य-चिकित्सकों में पसिवेलपाट का नाम आज मी आद्र- 
पूर्वक लिया जाता दे । इसको प्रसिद्ध करने वाली बात उसके ऊपर 
स्वयं ही वीवी दुघदना थी। उन दिलों शल्य-चिकित्सक घोड़े पर 
सवार होकर रोगियों को देखने जाते। उनके पीछे-पीछे एक सेवक 
चलता । चिकित्सक कहां भी रहता, रोगी द्वारा बुलाहट होने पर 
ठीक पते पर शीघ्र ही अपने घोड़े पर जा ,पहुँचता। एक बार 
ऐप्ी यात्रा में पर्सिवेत्पाट का घोड़ा कहीं लुढ़क गया और पसिनल् 
का घुटना टूट गया। हड्डी हटकर मांस तथा त्वचा से बाहर निकल 
आई । ऐसे आधघातों को संयुक्त आघात कहते है. जिनमें हड्डी दृट- 

कर मांस तथा त्वचा का आवरण विक्षत कर देती है। घंटों के 
पश्चात्‌ पसिवेल् के आदेश से कहीं निकट के गकान के चौखटे से 
एक रोगी-वाहक शब्या (स्ट्रेचर ) बनाई गई ओर उसे अस्पताल 
पहुँचाया गया जहाँ पसित्रेल स्वयं ऐसी कितनी चोटों की एक सात्र 
दवा अंग-भंग करवा चुका था। पैर काट फेकने की तैयारी ही 
हो रही थी कि अस्पताल का वयोबवृद्ध शल्य-चिकित्सक आ पहुँचा । 
उसके परामशें से पेर काट फेकने की योजना स्थगित हुई और टूटी 
हड़ियों को उचित स्थान पर बिठाकर स्वच्छुतापूर्वक ऊपर से पढ्टी 
बाँधी गई | छः: मास तक इस घाव के कारण उसे शय्या पर ही 
रहना पड़ा परन्तु अन्त में उसकी हड़ी जुटकर ठीक हो गई। 
पसिवेल पाट ने इतनी अधिक अवधि शब्या पर बिताने में मनन 
का अपूर्व अवसर प्राप्त किया । उसने अपने अनुभव तथा ऐसे 
आधात की चिकित्सा पर सुन्दर पुस्तक लिखी जो संसार भर में 
प्रसिद्ध हुई । ऐसे आघात को आज़ भी पाट के नाम पर “पाट का 
आधात” कहते हैं। पर्सिबेल पाट ने पचास वर्षों तक शल्य-कर्म 
द्वारा ज़न-सेवा की । अंग्रेजों के शल्य-विज्ञान के इतिहास में उसका 
नाम स्वर्णाक्षरों में लिखने योग्य है। उसकी झत्यु ७५ बषे की 
अबस्था में हुई | मृत्यु के कुछ पूर्व उसने कहा था, “मेरा जीवन 
दीप लगभग बुर चुका है। में आशा करता हूँ कि यह दूसरों के 
कल्याण के लिए ही प्रज्वलित रहा है।” पसिवेल पाट की शल्य-कमे- 
सेवा ने इंगलेंड को फ्रांस से भी अधिक सम्मानित पद प्रदान किया 
तथा उस देश की ख्याति आज तक भी अन्य शल्य-करमियों के द्वारा 
अच्ुएण रहती आई है। पसिवेल पाट की ही भाँति विलियम चेसे- 
ल्डन तथा जान हंटर नामक शल्य-चिकित्सकों ने भी इस शताब्दी 
में शल्य-विज्ञान की विशद्‌ सेवा की । 

विलियम चेसेल्डन की ख्याति पथरी रोग में मूत्राशय से पथरी 

निकाल बाहर करने के लिए है। पथरी रोग को दूर करने के लिए 
प्राचीन काल में चीन, मिस्र तथा भारत ने ख्याति अ्राप्त की थी । 
चीन तथा मिस्र की शल्य क्रिया या चिकित्सा पद्धति का कुछ विव- 
रण आज प्राप्त नहीं है, अतएवं केवल इस रोग की चिकित्सा करने 
की बात ही सुनकर हमें यह ज्ञात नहीं कि वे किस प्रकार यह रोग 
दुर करते थे, परन्तु भारतीय चिकित्सकों द्वारा पथरी दूर करने की 
पद्धति का तो वर्णन सुलभ है । भारत में दो पद्धतियाँ प्रचलित थीं। 
एक तो डद॒र चीर कर मूत्राशय से पथरी निकालना था, दूसरी 
निम्न मार्ग से उसे बाहर करना था। तनाव की दशा में मूत्राशय 
उदरभिति के निकट कटिप्रदेशीय अस्थि के ऊपर रहता है। भार- 
तीयों को इसकी स्थिति ज्ञात थी। अतएवं उदर के आवरण का 
ल्ेदन कर वे मूत्राशय से पथरी निकाल सकने में कुशल थे । योरोपीय 
जगत में पियरे फ्रांकों नासक शल्यकर्मी ने निम्न मार्गे से पथरी 
निकालने में कुशलता प्राप्त की । इस विधि में खत्रियों के योनि मार्ग 
या पुरुषों के मृत्रमागें के कोमल भाग से यन्त्र भीतर पहुँचा कर ही 
पथरी निकाली जाती है। फ्रीरे जेकीज नास के शह््यकर्मी ने उद्र 
मार्ग से ही पथरी निकालने में यूरोप भर में बड़ी ख्याति प्राप्त की । 
अठारहवी शताब्दी में इंगलैंड में सेंट थामस अस्पताल के एक 
शल्य-चिकित्सक फर्नी के शिष्य विलियम चेसेल्डन ने एक मिनद 
से भी कभ समय में पथरी निकाल देने के शल्य-कर्म का प्रचार कर 
इस जेत्र में शल्य-विज्ञान की बड़ी श्रसिद्धि की । विलियन चेसेल्डन 
ने इस कुशलवा से अपार यश प्राप्त किया | वह पहला विदेशी 
व्यक्ति था जो अपनी कुशलता के ही कारण फ्रांस की राजकीय 
शल्य-विज्ञान परिषद्‌ का सदस्य चुना गया। एक शल्य-कर्म के 
लिए चेसेल्डन का शुल्क ५०० पींड था, किन्तु उसके चिकित्सालय 
मैं इतने पर भी रोगियों की इतनी भीड़ जुटती कि एक-एक रोगी 

को सप्ताहों या महीनों प्रतीक्षा करने पर ही शल्य-कर्म कराने की 
बारी प्राप्त होती । शल्य-कर्म में ऐसी ही कुशलताओं का यह परि- 
णाम हुआ कि चेसेल्डन की शल्य क्रिया का अवलोकन करने के 
लिए यूरोप तथा अमेरिका से ही नहीं, बल्कि चीन से भी लोग 
पहुँचते । शल्य-बिज्ञान के लिए यह कियने आह्वाद का विषय था ! 

जान हंटर की ख्याति शल्यों का निदान कर सकने में हुई । 
६७६८ ई० में बह इंगलेंड का एक प्रसिद्ध शल्य-चिक्ित्सक बन गया 
था। उस समय वह सेंट जाज अस्पताल का शल्य-चिकित्सक 
नियुक्त हो गया था तथा शिष्यों की मंडली उसे घेरे रहती थी। 
अपने अथक परिश्रम से ही उसे शल्य कर्म को एक व्यवस्थित 
विज्ञान का रूप देने का अबसर प्राप्र हुआ । उसको शल्य कम के 
अतिरिक्त जीव-बैज्ञानिक बस्तुओं का संग्रह करने की बड़ी अभि- 
रुचि थी। उसने अपने संग्रहालय में १३,००० ऐसी बस्तुएँ एकत्र 
की थीं । एक महादानव के कंकाल का तो उसने ४०० पड मूल्य 
चुकाया था । 

जान हंटर की एक खोज शल्य-विज्ञान के लिए अत्यन्त महत्त्व- 
पूरों है। उसने एक अल्पायु हिरण पर प्रयोग किया । उसकी बड़ी 
घमनी को उसने एक स्थल पर दृढ़तापूवेक बाँध दिया। रक्त का 
प्रवाह रुक जाने से हिरण का शरीर ठंडा-सा हो गया। दो सप्ताह 
के पश्चात्‌ उसने देखा कि विचित्र आत हुई है। बंधे स्थल से ऊपर 
ओर नीचे की ओर मार्ग बना कर घमनी ने नया रूप घारण कर 
लिया है | यह विचित्र खोज थी। कहीं घधमनी में मसे बन जाने 
पर उसको शल्य कर्म बड़ा भयानक काये था। प्राय: रोगी मर ही 
ज्ञाते । शल्य कर्म में धमनी फट जाती और अपार रक्त प्रवाह 
होता । हंटर ने एक मांगे यह देढ़ा कि ऐसे रोग में धमनी के मसे 
के स्थल को बाँध रखा जाय तो प्रकृति खयं ही रक्त-प्रवाह का दूसरा 

मार बना लेगी। ऐसे रोगियों को इस चिकित्सा विधि से नवीन 
जीवन-सा ही प्रदान करना संभव हुआ। यह धमनी बाँधने की 
विधि “हंटर नलिका”? नाम से आज प्रसिद्ध है और इस विधि के 
अन्येषक की कीर्ति आज भी प्रश्लारित कर रही है। जान हंटर की 
हस खीज़ से हज़ारों रोगियों को ऐसे शल्य कर्म द्वारा बचा सकना 
संभव हो सका है। जान हंटर की मृत्यु १७६३ में हुई थी । उसने 
अपना सारा संग्रहालय तथा लेखों ओर अनुभवों को लंदन के 
शल्य-चिकित्सकों को प्रदान कर दिया था । 

जान हंटर ने अपनी छात्रावस्था तथा युवावस्था में भी किसी 
भी वात को बिना परखे सत्य स्वीकार नहीं किया । उसका सिद्धान्त 
था कि केवल पुराने कथनों या सिद्धान्तों के ही कारण कोई बात 
सत्य नहीं माननी चाहिए अथाोत केवल अंध-विश्वास कर ही “गुरु 
वाक्य प्रमाणं” का मार्ग अनुचित है। शल्य-विज्ञान का प्रयोगों के 
आधार पर भी तथ्य ज्ञात करना आवश्यक है। वह इतना निधन 
था कि पहले एक दनन्‍्त-चिकित्सक के साभे में ही रहकर काये प्रारम्भ 
किया परन्तु इस अनुभव से उसने मानब दंतों का वैज्ञानिक विवेचन 
कर संसार की प्रथम पुस्तक लिखी । उसने व्यक्त किया कि दॉँतों 
के गढढे भरने के पूरब उनको लेदकर मवाद रहित कर लेना आवश्यक 
है| दन्‍्त-चिकरित्सक के सामे में ही रहकर उसने.कई बार सेंट जाजे 
अस्पताल में चिकित्सक का पद पाने के लिए प्रयत्न किया, परन्तु 
उससे न्यून योग्यता के व्यक्ति ले लिये गए और वह स्थान न पा 
सका । कुछ दिनों के पश्चात्‌ उसे स्थान मिल सका | हंटर कितना 
साधना-रत था उसका एक जीवित प्रमाण है| विवाह का निश्चय 
हो चुका था । किन्तु उसने प्रयोग करने के लिए ही अपने शरीर में 
उपदंश रोगी के मवाद को प्रविष्ट कराया। पारा का उपयोग दी एक 
मात्र दवा थी । वह तीन वर्षो तक इसकी चिकित्सा कराता रहा । 

इतने समय तक उसकी भावी पत्नी भी प्रतीक्षा करती रही । अंत में 
विवाह हुआ । विश्वास किया जाता है कि कदाचित्‌ जान हंटर के 
शरीर से उपदंश का पूर्ण प्रभाव आजीवन नष्ट नहीं हो सका था 
ओर उस रोग के ही कारण रक्त नलिकाओं का क्षय होने से उसकी 
मृत्यु हुई । उसकी मृत्यु के पश्चात्‌ चन्दरे से २०,००० पोंड एकत्र कर 
उसका संग्रहाज्लय क्रय कर राष्ट्र की निधि बनाया गया जो बहुत 
दिनों तक शोधकों के काम आता रहा । 

हंटर की शिक्षा का यह प्रभाव हुआ कि शल्य-विज्ञान के लिए 
शरीर-विज्ञान का सम्यक अध्ययन करना अत्यावश्यक अनुभव 
किया जाने लगा। फलत: इंगलेंड के चिकित्सक संसार भर के 
चिकित्सकों से अधिक मनोयोग से शरीर विज्ञान का अध्ययन कर 
शल्य-विज्ञान को उच्च पद प्रदान करते रहे । जान हंटर के शिष्यों 
में से सर विलियम बत्रिजड ने १७८४ ई० में एक व्यक्तिगत चिकित्सा 
विद्यालय स्थापित किया था जो कालान्तर में लन्‍न्दन हास्पिटल मेडि- 
कल स्कूल नाम की संस्था में परिणत हुआ । एक “दूसरे शिष्य 
फिलिप सिंग फीसिक ने अमेरिका में पेनसिलबे निया |वश्व-विद्यात्षय 
की स्थापना की जिसमें वह स्वयं प्रथम शल्य-विज्ञान का अध्यापक 
नियुक्त हुआ । चेंचक की चिकित्सा का आविष्कारक डा० जेनर 
तो जान हंटर का सबसे प्रसिद्ध शिष्य था । 

शल्य-विज्ञान की उन्नति में संज्रम चिकित्सकों को राजकीय 
बाधाओं का अन्त जज्नीसवीं शताब्दी में हं। सका, परन्तु उसके पूर्व 
कुछ वीभत्स क्ृत्यों की कथा चिकित्सा-जगत में विस्तृत नहीं की ज्ञा 
सकती । उन्नीसबीं शताब्दी की वे भयानक घटनाएँ हैं । जब शरीर 
विज्ञान के सभी विद्यालयों में विद्याजंन की जिज्ञासा अधिकाधिक 
होती जा रही थी ओर प्रत्यक्ष चीर-फाड़ के अनुभव के लिए शब 
प्राप्त नहीं होते तो शव किसी भी स्रोत से प्राप्त होने पर विद्यालय 

द्वारा उसका मूल्य चुकाया जाने लगा । किन्तु १८२७ मैं एक दुर्घेटना 
हुई | पहले तो ताजी कत्रों से ही मर्दे उब्लाड़ कर विक्रय के लिए 
मर्दाचोरों द्वारा विद्यालयों में पहुँचाये जाते किन्तु बिलियम हेयर 
अोर विलियम बक ने तो इस दिशा में अति ही कर दी । हेयर की 
पत्नी मैग थी जो षदयन्त्र में सम्मिलित हुई। बक की पत्नी देलेन 
मडोगल भी चंडाल चौकड़ी में सम्मिलित हुईं। पहले तो उनका 
एक विश्रामगृह था जो साधारण रूप से चलता था । दुर्भाग्यबश 
एक ग्राहक विश्रामग्रह सें ही मर गया । उस पर कई पौंड बकाया 
था । आथिक हानि की चिन्ता में क्षतिपूति के लिए इन्होंने उसका 
शव चिकित्सा विद्यालय में जाकर डा० नाक्स के हाथ बेच दिया ज्ञो 
उन्नीसवीं शताब्दी का एक अत्यन्त प्रसिद्ध शरीरशाख्री था। बह 
राजकोय शल्य चिकित्सा विद्यालय संग्रहालय का एक उच्च अधि- 
कारी तथा एडिनबरा का अत्यंत लोकप्रिय शरीरशाब्ली था | चंडाल 
चौकड़ी ने एक पग आगे बढ़ाया। वे किसी जजरित भिक्तुक को 
भुलावा देकर अपने घर के विश्रामग्ृह में लाते । रात को गले से 
तकिया ज्गाकर उसे इस तरह दबोच देते कि किसी प्रकार के घाव 
या आघात का चिह्न नहीं रहता जिससे क्रयकर्तों डाक्टर को कोई 
सन्देह न हो । धीरे-धीरे बत्तीस जानें उन्होंने लीं। अन्त में उनका 
कुकृत्य खुल गया | किसी को फाँसी हुई, कोई भाग गया, कोई 
जनता की क्रोधाप्ि का शिकार बना । इत प्रकार चंडाल चोकड़ी 
समाप्त हुईं | डा० नाक्स की भी ख्याति नष्ट हुई । बह शेष जीवन 
अपमानित तथा उपेक्षित रूप में ही व्यतीत कर मत हुआ । 

इस दुर्घटना से प्रभावित होकर एंगलेंड की लोक सभा ने 
लावारिस .मुर्दों को शरीर-विज्ञान के विद्यालयों को प्रदान करने के 
लिए एक प्रस्ताव स्वीकृत किया, परन्तु सामंत सभा ने उसे अस्वीकृत 
कर दिया । पुन: एक भयंकर षड़यंत्र का भंडाफोड़ हुआ । १८३१ 

में किंग्स कालेज अस्पताल में विलियम्स तथा बिशप नाम के दो 
मुर्दाचोर पकड़े गए। उनका काम पहले लोगों को मद्य पिलाकर 
मूछित कर देना ओर बाद में एक कुएँ में उल्टा लटकाये रख कर 
मार डालना था। इस तरह वे साठ जानें ले चुके थे । अब तो इस 
लोमहषेक कांड का सामना सामन्त सभा भी नहीं कर सकती थी । 
फलत: पुनः प्रस्ताव उपस्थित किया गया ओर लावारिस मुर्दे 
चिकित्सा विद्यालयों को देने की व्यवस्था स्वीकृत कर सदा के लिए 
ऐसे कुक्ृत्यों का मागे अवरुद्ध किया गया ओर शल्य-विज्ञान की 
उन्नति का रोड़ा दूर हुआ | 

यथार्थे वैज्ञानिक युग के अवतरण में जहाँ हम शबल्य- 
विज्ञान के प्रत्यक्ष अनुभव प्राप्त करने के लिए संसार को मुर्दों का 
त्याग कर सकने में भी बाधाएँ उपस्थित करते पाते हैं, वहाँ बहुसंख्यक 
छुद्दाजाल रचने वाले वंचकों, मिथ्याजाल फैलाने वाले व्यक्तियों, 
फरेबियों, कुचक्रियों आदि द्वारा युग-युग से मानव समाज के मूखे 
बनाये जाने एवं ठगे जाने के उदाहरण पाते हैं। यथाथ बात तो यह 
है कि इस प्रकार की बहुतेरी कथाएँ या घटनाएँ प्रकाश में ही नहीं 
आ पातीं। किन्तु आज भी हम अपने देश में मिथ्याजाल में 
बहुसंख्यक पुरुषों को पड़ते देख मानव-विवेक को श्रवहेलित ही 
अनुभव करते हैं | छोटी-छोटी स्थानीय बातों या अंधविश्वासों को 
छोड़ भी दिया जाय तो हमें ऐसी अविवेकता पर सामूहिक विश्वास 
करने की घटनाएँ देखने को प्राप्त हो जाती हैं जिन पर तनिक भी 
विचार करने से प्रत्येक समझदार भारतीय को घोर लज्जा ही अनुभव 
हो सकती है। “मदर इंडिया” के नाम पर विदेशियों को हम भत्ते 
ही मिथ्या प्रचारक कह कर संतोष कर लें किन्तु वस्तुस्थिति पर 
विचार कर असीम ग्लानि के अनुभव करने के अवसर आए दिन 
ही आते रहते हैं. । उड़ीसा में एक गड़रिए के बालक को ही संसार के 

सारे असाध्य रोगों को कुछ वृक्षों की छाल या जड़ से ही छूमंतर 
कर दूर कर देने का विश्वास कर एक-दो नहीं, १००-२०० नहीं, 
हजार दो हजार भी नहीं, बल्कि लाखों की संख्या में हमारे देशवासी 
पहुँच कर सरकार के सामने प्रबन्ध की एक भारी समस्या खड़ी कर 
सके थे। बाद में वही बालक खर्य रुग्ण होने पर मध्य प्रदेश के 
किसी सरकारी अस्पताल में भर्ती सुनाई पड़ा । स्वेरोगहारी स्वयंभू 
चिकित्सक को शीशी की कृत्रिम ओषधियों का आश्रित होना पड़ा । 
यह कोई एकाकी उदाहरण नहीं है। ऐसी घटनाओं की तालिका 
बनाना कोई अपनी बुद्धिमानी का प्रद्शन तो है नहीं, अतएब 
केवल इंगित मात्र करने के लिए एक घटना हमने उल्लिखित की है । 
परव्तु ऐसी घटनाएँ या मूर्खतापू्ण मान्यताएँ किसी एक देश की, 
एक समय की ही वस्तु नहीं होतीं। जनसाधारण ही नहीं, बल्कि 
सुधी एवं उच्चवर्गे के व्यक्तियों, शासक वर्गों तक को ऐसी ही 
हास्यास्पद भान्यताएँ सत्य समझ लेने के उदाहरण तो अभी कल 
तक भी उन देशों में पाये जा सके हैं जो विज्ञान तथा ज्ञान की 
अत्यधिक सफलता प्राप्त कर लेने का आज गये कर रहे हैं। हम 
कुछ घटनाओं को उल्लिखित कर इस बात पर बल देना चाहते हैं 
कि अंधविश्वासों तथा वंचकों के मिथ्याजाल से सब देश ग्रस्त 
रहते आए हैं तथा उनसे ऊपर उठ कर हमारी यथार्थ उन्नति का 
अवसर हो सकता दे । 

इंगलेंड में मैरी टोफूक नाम की कोई देहाती ख्री थी। उसने 
प्रचारित किया कि खरगोश के बच्चे ही उसके गर्भे से उत्पन्न होते 
है। एक-दो नहीं, दस-दस पन्द्रह-पन्द्रह खरगोश के बच्चे प्रत्यक्ष 
दिखाये ही नहीं गए, भ्रत्युत एक स्थानीय धात्रीविद्याविशारद, श्री० 
होवड ने ईश्वर की सोगंघ खाकर घोषित किया कि उसने खय्य॑ 
खरगोश के बच्चे उस स््री के गर्भ से उत्पन्न करवाए हैं। लोगों में 


आधुनिक युग का आगमन १५५ 


हस विचित्र कथा की इतनी अधिक चर्चा फैल गई कि सरकार ने 
जाँच करने के लिए प्रसिद्ध शल्य-विज्ञान-विशारदों का एक आयोग 
स्थापित किया । वह देहाती स्री तो अंत तक खरगोश जनन करने 
की बात दुहराती गई। परन्तु मत खरगोशों की शवपरीक्षा द्वारा 
ज्ञात हुआ कि उनकी अँतड़ियों सें घास-पात के चिह्न हैं। अतएव 
उनका साधारण खरगोशों से ही उत्पन्न होना सिद्ध हुआ । जब 
आयोग के एक सदस्य ने धमका कर ख््री के उदर की चीर-फाड़ 
कर परीक्षा करने की बात उठाई तो उस देहाती स्री ने सब बात 
उगल दी और अपनी प्रवंचना को स्वीकार किया । 

एक ल्ली जोअन्ना स्टीफेंस नामक थी। वह सिद्धहस्त ठग थी। 
उसने पथरी रोग की चिकित्सा केवल ओपधियों के वल पर करने 
की घोषणा की । पथरी चाहे जितनी बड़ी हो और चाहे जिस प्रकार 
के मूत्राशय में हो, वह उसे अपनी दवा द्वारा ही गला कर दूर 
करने का दावा करती । बड़े-बड़े सामन्त, सरदार, कुल्लीन उसके 
धोखे में आते और उसकी दवा का सेवन करते। यही नहीं, दुर्भाग्य- 
वश इंगलेंड के प्रधान मंत्री सर राबटे वालपोले भी पथरी रोग 
के शिकार थे। उन्होंने भी प्रवंचक स्त्री द्वारा प्रचारित ठगी की 
चिकित्सा पर विश्वास कर अपना पथरी रोग दूर कर लेना चाहा | 
केवल बड़े-बड़े लोगों को ठग कर ही जीअन्ना ने अपने जेब नहीं 
भरे बल्कि सारे राष्ट्र की आँख में उसने घूल फोंका । उसने अपनी 
ओषधि का चुटकुला राष्ट्र के हाथ बेच देने की घोषणा की ओर 
पाँच ह॒ज्जार पींड मूल्य माँगा । चंदा होने लगा किन्तु कुल दो हजार 
पौंड ही जुट पाए। निदान सरकार से ही प्राथना की गई | शेष धन 
सरकार ने देकर कुल पाँच हजार पोंड की माँग पूरी की | जो नुस्‍्खां 
जोअन्ना ने घोषित किया उसमें ठगी छोड़ कर और कुछ भो नहीं 
था । उसने नुस्खे में अंडे की खोल, घोंघे, साबुन, शहद, गाजर 

के बीज आदि का नाम लेकर पुड़िया, काढ़ा, गोली आदि बनाने 
की बात बताई थी । कैसी भारी मूखेतापू्ण तथा असंभव चिकित्सा 
थी, किन्तु मन भर तक साबुन तथा एक हजार गेलन चूने का पानी 
उदरस्थ कर इस नुस्खे के अनुसार दवा वर्षों तक करते रहने पर भी 
प्रधान मन्त्री सर राबट स वालपोल की मृत्यु मूत्नाशय में पथरी बनी 
रहने से ही हुई । 

॒ रोगर ग्रांट नाम का एक फेरी करने बाला ठठेरी था। टूटे 
बतनों की मरम्मत करने में विशेष घन का लाभ न देखकर वह पहले 
तो एक धर्मोपदेशक बना, परन्तु बाद में एक मार्ग से जीवनयापन 
करने में उसने अधिक सुविधा देखी | फल्नत: तंत्रशात्ली बन गया । 
दुबल नेत्रों की मंत्र-तंत्र द्वारा चिकित्सा करने की उसने प्रबंचना 
की । बड़े-बड़े लोगों के प्रमाणपत्र संग्रह करते देर न लगी। ऐसे 
अंधे व्यक्तियों के हस्ताक्षर युक्त प्रमाणपत्र उपस्थित करता जिनको 
उसने टोटकों से ही दृष्टि-शक्ति प्रदान की थी | कोई धर्माचाय भी 
अपने हस्ताक्षर से उसका अनुमोदन करता पाया जाता। फलत: 
इंगलैंड की निष्ठावान रानी मेरी ने रोगर ग्रांट को राजकीय तंत्र- 
शास्त्री पद पर आभूषित करने का गौरव प्रदान किया । 

विलियम रीड नाम का एक दर्जी निपट निरक्षर था। सिलाई 

के धंधे से पेट भरता न देख उसने महाजाल फैलाया | वह चलता- 
फिरता तंत्रशाश्ली बन गया । बढ़े-बड़े समाचार पत्रों तथा 
पुस्तिकाओं में तड़क-भड़क के साथ अपनी अद्भुत दवाओं का विज्ञा- 
पन छुपवाता | उसकी असीम ख्याति सुनकर इंगलेंड की रानी ने 
उसे अपना 'ही तंत्रशाश्री नहीं, बक्ति राजकीय भू-सेना तथा नौ- 
सेना का भी तंत्रशास्नी नियुक्त किया। अपनी सेवाओं के कारण 
उसने सर की भी उपाधि प्राप्त की। यह समय की बलिहारी थी 
तथा अज्ञानता का ज्वलंत उदाहरण था। 

उगी करने में केवल अपढ़ ही प्रधृत्त नहीं होते । शिक्षित पुरुष 
भी शअ्रपनी साक्षरता की पैनी छुरी से अंधविश्वासी जनसाधारण 
का गला काटदते हैं। चेवालियर जान टेलर नाम का व्यक्ति कुलीन 
परिवार का तथा एक शल्य चिकित्सक का पुत्र था। स्वयं भी उसने 
शल्य विज्ञान की कुछ शिक्षा प्राप्त की थी | चेसेल्डन का शिष्य भी 
रह चुका था। उसने वैज्ञानिक चिकित्सा-मार्ग छोड़कर तंत्र-मंत्र का 
मार्ग ग्रहण किया | वह चार घोड़ों की बग्घी पर बैठकर बड़ी तड़क- 
भड़क से चलता । शब्दाडंबर युक्त भाषण से वह श्रोता को मुग्धकर 
लेता । उसने नेत्र रोगों पर एक पुस्तक भी लिखी । प्रसिद्ध इतिहास- 
कार गिबन तथा प्रसिद्ध संगीतज्ञ हेंडेल सरीखे उसे शिष्य मिलते । 
उसने अपनी आत्मकथा भी लिखी जिसमें क्रितने सामाजिक 
कुकृत्यों, आचारद्दीनताओं के नम्न चित्रण थे । पुस्तक की 
जनता में बड़ी पूछ हुई | बह भी इंगलेंड सम्राटों का तंत्रशासत्री 
नियुक्त हुआ । 

एडिनबरा में जेम्स ग्राहम नाम का एक व्यक्ति था। बह एक 
जीनसाज का पुत्र था । प्रसिद्धतम शल्य चिकित्सक से उसने शिक्षा 
भी प्राप्त की । कह नहीं सकते कि चिकित्सक की उपाधि उसने प्राप्त 
की या नहीं, परन्तु वह चलता-फिरता स्वयं नेत्र चिकित्सक श्रवश्य 
बना । जेन्स ग्राहम चतुर पुरुष था। वह अमेरिका जा पहुँचा। 
उसने वहाँ फ्रोंकलिन के सम्पर्क में आकर बिजली का ज्ञान प्राप्त 
किया । यूरोप आकर उसने इस नयी शक्ति के चमत्कार से अपना 
उल्लू सीधा करने की बात सोची । एक प्रमुख स्थान पर उसने एक 
विशाल चिकित्सागृह खोला | बिजली से हिलते खाट, चुम्बक की 
शक्ति से प्रभावित कुर्सियाँ या हल्की बिजली की धारा का आनंद 
देने वाली प्रक्रिया उसने प्रचक्षित की। घनी तथा निर्धन अपनी 
सामथ्ये अ्रनुसार शुल्क देते। सब के लिए चिकित्सालय का द्वार 

खुला था| मध्य में अध्यक्ष बैठता । नित्य उसके भाषण होते । 
श्रोवा रूपी रोगियों को गायन की मधुर ध्वनियों के ताल पर बिजली 
के धककों का आनन्द लाभ कराया जाता जो गुप्त रूप से सभी 
कुर्सियों में नीचे तार द्वारा प्रवाहित की जा सकती । बिदाई के समय 
दीघेजीबी संजीचनी रस की बोतक्त सब को दी जाती । ख्त्रियों का 
हो ही प्र्थ 5 व ते बॉ 
*ी विभाग प्रथकू था। दे'घेजीवन की सस्ती बोतल बाँटने वाले 
विकित्सक ने केवल ५१ वर्ष की आयु में ही यह संसार परित्याग 
किया । यह वैज्ञानिक प्रबंचना का मनोरम उदाहरण था । 

जर्मनी का डा० मायसंवाच मूत्र की परीक्षा द्वारा सब कुछ 
बता सकने की कला का ज्ञाता सिद्ध हुआ | रोगी, सम्मुख न रहते 
हुए ही केवल सूत्र ढ्वारा उसके रोग, उपचार, को बता देता तथा 
यह भी कह सकता कि मूत्र किसी स्त्री रोगी का हे, या पुरुष रोगी 
का । ठगी में सब तो फंसाये नहीं जा सकते | फलतः सादी शराब 
या गोमृत्र ही उसके सामने कर उसकी कलई खोली गईं। मद्य को 
ही किसी खत्री या पुरुष का मूत्र बताता । उसकी आयु, सनन्‍्तान आदि 
की भी गिनती कराता । जानने वाले उसकी ठगी पर हँसते । किंतु 
जनता में तो उसका सम्मान बढ़ता ही गया | उसने इतनी अधिक 
धनराशि इस विधि से ही संचित कर ली कि अपनी वृद्धावस्था का 
समय बिना उद्यम किये बड़ी ही सुविधापूर्वक व्यतीत कर सका | 
भोली-भाली अंधविश्वासी जनता का प्रव॑ंचकों द्वारा ठगा जाना, 
इसी तरह देश-देशान्तरों में मी होता चला आया है। 

ठगों में भी पुरुष अपनी सफलता तथा ठगी के साधन की 
विविधता तथा विचित्रता के कारण उच्च तथा नीच वर्ग के माने जा 
सकते हैं। इनमें इटली का गैगलियोस्ट्रो नामक व्यक्ति भी था। 
था तो चोर और ठग ही, परन्तु दुनिया ने उसको बड़े ही उच्च वर्गे 
के सम्भ्राग्त पुरुष रूप में देखा | नेपल्स नगर का यह चोर और ठग 


आधुनिक युग का आगमन १४६ 


अपने जाल का ज्षेत्र अन्य स्थानों में सहज फैला सकने की आशा 
से ही घर से बाहर निकला । यह कुछ कल्लाकार-सा भी था। पराने 
चित्रों की नकल्ल उतार कर अपनी बताता। बाहर आकर वह 
ग्विसप बालसमे! बना। ग्विसिप किसी सम्मानित बर्ग के पुरुषों 
को कहते हैं| इस रूप में वह मिलन से रोम, रोम से बार्सिलोना, 
मेड्रिड, क्िस्वन होता हुआ पेरिस आ घमका । उसकी पत्नी लोरेंजा 
भी साथ थी। अब उन्होंने अपना अधिक सम्मानित पद बता क 

अपना नाम बालसमा का ठाकुर ( मार्किस ) प्रसिद्ध किया | साथ 
ही प्रसिद्ध प्राकृतिक चिकित्सक होने की भी घोषणा की । कितनी 
अदूभुत शक्ति थी ! वृद्ध युवा वन सकते है। निस्संवान को भी 
संतान उत्पन्न ही सकती है । लोहे को वह पारस पत्थर स्पर्श कराये 
बिना ही अपनी अद्भुत करामात से कंचन बसा सकता हैं. । 
कपास की रेशम तथा संगमरमर को सादी मिट्टी बना देना भी 
उसके बाएँ हाथ का खेल है । इतनी चमसर्कृत बातों का दम भरों 
वाला कोई भारी ठाकुर अपने अंधभक्तों की संख्या कम नहीं देख 
सकता था । फिर भी वह अपने को मनुष्य जाति का एक कल्याण- 
कारक मात्र बताता । पेरिस नगर के सम्भ्रान्त लोगों की भीड़ उसके 
निकट टूटी पड़ती | बेचारा गैगलियोस्ट्रो लन्दन पहुँचने पर स्वयं 
ठगा-सा गया। पल्निस ने उसे जेल की हवा खिलाई, परन्तु इससे 
क्या होता है?! किसी प्रकार वह छूट कर यूरोप पहुँचा। वहाँ 
उसकी ख्याति और भी बढ़ी । बड़ी ही तड़क-भड़क से दरबारियों 

सामंतों, सम्भ्रान्त परुषों तथा चेंवरघारियों की मंडल्ी से घिर कर 
वह पोलेंड, रूस तथा जर्मनी की राजधानियों में आदरित होता । 
सारे यूरोप के सम्श्नान्त परिवार इस प्रसिद्ध ल्ञोकोपकारक, प्राकृतिक 
चिकित्सक का स्वागत करते। ख्याति में कोई भी राजा-महाराजा 
उसकी तुलना नहीं कर सकता था । 

ठाकुर बालसामो या गैगलियोस्ट्रो दम्पति जहाँ कहीं भी जाते, 
दशकों की इतनी भारी भोड़ एकत्र होती कि सरकारों को सेना 
बुलानी पड़ती । कदाचित्‌ यह दुर्भाग्य ही था कि फ्रांस की राज्य- 
क्रान्ति हुई जिसने स्थिति बदल दी । अन्यथा गैगलियोस्ट्रो की कीति 
न्‍्यून नहीं होने पाती । किसी प्रकार उसको दुभोग्य ने घेरा । वह 
मेरी ऐंटियोनेटी का हीरे का द्वार चुराने के अपराध में पकड़ा गया | 
फिर भी उसके प्रतिष्ठित भक्तों ने मध्यत्थता कर उसे कारावास से 
छुड़ाया । फ्रान्स के अन्तिम राजा ने अपना मुकुट छीने जाने के 
पूर्व गैगलियोस्ट्रों को देश से बाहर हो जाने की श्राज्ञा दे दी थी । 
बेचारे गैगलियोस्ट्री दम्पति एक.देश से दूसरे देश को भगाये जाते रहे । 
अन्त में उन्हें अपने देश में रोम नगर की शरण लेनी पड़ी । वहाँ 
की सड़कों पर माजूम बेच-बेच कर दिन काटने पढ़े । गेगलियोर्ट्रो 
ने अन्त में अपने को एक स्वतन्त्रधर्मी घोषित किया। इस पर 
ईसाई धर्म-संघ ने उसे जेल में डाल दिया । जेल में ही यूरोप की 
इतनी ख्याति प्राप्त करने वाला पुरुष बन्दी रूप में मत हुआ | 
किसी को उसको मृत्यु की चिन्ता भी नहीं हुई । 

श्रम या थकाबट दूर करने के लिए बहुतेरे लोग मादक या 
अद्धमादक द्रव्यों का सेवन करते हैं। पालकी ढोने वाले श्रमिक 
ताड़ी या मद्यपान किये बिना लम्बा मार्ग दूर करने में कदाचित्‌ 
क्लेश का अनुभव करते हैं। ल्लियाँ खेत निराने, छत कूटने, या 
चक्‍की से आटा पीसते समय गायन द्वारा ही श्रम को हल्का बना 
समभती हैं | इन बातों की वैज्ञानिकता क्या है, यह तो कहना 
कठिन ही है। कदाचित्‌ हानिकर वस्तु भी केवल व्यसन होने के 
कारण ही प्रहण करने में व्यक्ति को कुछ सुख-सा अनुभव होता 
है । उसके न मिलने से वह थकावट का अनुभव करता प्रतीत होता 
है। परन्तु वैज्ञानिक यही बताते हैं कि मादक वस्तुएँ स्वास्थ्य के 
लिए लाभकर कभी भी नहीं हो सकतीं । यह बात ठीक होते हुए भी 
आवश्यकतावश चिकित्सकों को मादक द्र॒व्यों का प्रयोग करना 
पड़ता है। सुश्र॒व के समय में भी कदाचित्‌ शल्यकर्म के क्लेश को 
अनुभव न होने देने के लिए शल्य-क्रिया के पूर्व मद्य पिलाया जाता 
था | आज भी हम अफीम के रुपान्तरित रूप मार्फिया का शरीर 
में टीका लगा कर किसी श्रंग को ज्ञानशून्य कर शल्यकर्म करने की 
विधिदेखते हैं । दन्‍्तचिकित्सक मसूड़ों में माफिया को सुई से प्रविष्ट 
करा कर उन्हें सुन्न या संज्ञाशून्य कर सहज ही विक्ृत दाँत उखाड़ 
लेता है। रोगी को कुछ भी नहीं जान पड़ता । 

पुराने समय में मादक या कुछ हल्के बिषों द्वारा संज्ञाशुन्यता 


१९ 

के कृत्य होते होंगे। आज हम भाँग का लोगों द्वारा प्रयोग देखते हैं। 
कहा जाता है कि मध्यकाल में हस्लाम धर्म के प्रचार करने वाले 
कुछ दल धर्मविरोधियों या काफिरों को धर्म-परिवर्तेन स्वीकार न 
करने पर तलवार के घाट उतार देते थे । कदाचित्‌ उन्हें ऐसा कठोर 
कायये करने के लिए कुछ मादकता उत्पन्न करने के लिए भाँग का 
माजूम दिया जाता था। इसको शायद हशीश नाम दिया जाता 
था। अतणव जो जोशीले धर्मप्रचारक हशीश खाकर अपनी तल्न- 
वार के बत पर धर्म स्वीकार कराने अन्यथा तलवार का आधात 
करने के लिए सन्नद्ध रहते, उन्हें हशीश के नाम पर ही शायद कोई 
नाम दिया जाता । काज्ञान्तर में किसी का वध करने वाले या हत्यारे 
को व्यक्त करने के लिए हशीश खाने वालों के तुल्य ही बता कर 
शायद एसेसिन कहा जाने लगा । अंग्रेजी में हत्यारे के लिए एसेसिन 
शब्द शायद इसी तरह बना । 

यदि उपरोक्त बात सही है तो उसे भाग की मादकता का दुरु- 
पयोग ही कहा जा सकता है। वही बात अफीम के सम्बन्ध में 
कही जा सकती है। अफीम तो बहुत पुरानी मादक बस्तु है। भाव 
प्रकाश में उसे खसफल क्षीर, आफूक तथा अहिफेनक पयोय नामों 
से पुकारा गया है :-- 

उत्तं खसफलक्षीरमाफूकमहिफेनकम्‌ ।। २२० ॥ 
--भाव प्रकाश प्र० ४ 

यह खसफल पोस्त की डोंडी ही है। पोस्त के बीज को खस- 

बीज ओर खाखसतिल नाम दिया गया है। 
उच्यन्ते खसबीजानि ते खाखस तिला आदि ॥ 

खस या पोस्त को तिल्भेद या खसतिल नाम दिया गया है । 
उसी की डोंडी को हरे रहते ही चीर-चीरकर रस बहाकर बाहर जम 
जाने दिया जाता है जिसे अफीम नाम दिया जाता है। यह एक 

प्रकार से प्राकृतिक पदार्थ ही हुआ परन्तु इसका दुरुपयोग कर 
मनुष्य अपने धन ओर स्वास्थ्य को नष्ट करता सकुचाता नहीं था । 
भारत में इसका प्रचार यथेष्ट था ही, परन्तु चीन में तो एक प्रकार 
से अफोम खाना राष्ट्रीय व्यसन ही बन गया था। अभ्नर्जा से 
चीनियों का बाक्सर युद्ध अफॉम के ही प्रश्न पर हुआ था| यह हर्ष 
की ही बात है कि नयी दुर्घलता को अनुभव कर अफीम का प्रचार 
सर्वथा बंद कर दिया गया। हमारे देश में भी यह अत्यन्त नियंत्रित 
वस्था में ही है। चिकित्सकों से इस मादक द्रव्य से लाभ उठाने 
का प्रयन्न किया था। रोमन काल में शल्यविकित्यक्त रोगी को मय 
करे साथ ही अफीम या अन्य ओआषधियों सवुच्ूकर संज्ञाहरणु या 
मूच्छी उत्पन्न करने के लिए पिला देते थे जेससे शक्यद्म के 
समय उसे कष्ट का अमुभव न हो | फॉसी के वख्ये घर लटकन वाले 
अपराधियों को भी बेदना का अनुभव कम होने के लिए दयाद्र 
अधिकारी ऐसी मादक वस्तुएं पिला देते थे। कदाचित सूल्ी पर 
चढ़ने पर जब हजरत इसा-मंसीह बेदसा से आत्तनादू करने लग 
तो किसी दयाद्र सैनिक ने उन्हें इसी अकार का कुछ माइक पसे 
पिलाकर उन्तकी वेदना कम करने का प्रयक्ष किया था । 
मानव कट्ठटों तथा बेदनाओं को दूर करने के लिए हम औषधियों 
का ही प्रयोग होने की बात नहीं सुनते श्रद्युत तान्त्रिक भी सम्मुख 
दिखाई पड़ते हैं जिनमें मेस्मर का नाम सम्मोहन विद्या के लिए 
संसार में प्रख्यात है। मेस्मर की कथा लिखकर 'प्रष्ठों को स्याह्दी से 
रंजित करना कोई उत्साहग्रद कार्य नहीं भ्रतीत होता, परन्तु युग 
का वह भी एक रूप था, इसकी स्मृति कभी भूली नहीं जा सकती । 
कान्स्टेंस कील के निकट किसी गाँव में फ्रीडरिक ऐंटन मेस्मर नाम 
का कोई व्यक्ति १७३३ ई० में उत्पन्न हुआ था । वीयना में अध्ययन 
“कर उसने चिकित्सक की उपाधि प्राप्त को तथा जान्तव चुम्बकत्व 

का अध्ययन करने में कितने ही समय तक संलग्न रहा । एक दिन 
पेरिस नगरी में इसकी भव्य सम्मोहनशाला स्थापित दिखाई पड़ी । 
लोग इस देवमंदिर में प्रवेश पाने तथा इस देवमूर्ति का दशन 
करने टूट पड़ते । सड़कों पर स्थान नहीं मिलता । इस मंदिर का 
आराध्य देव निधोरित समय पर चुपके से पिछली खिड़की से 
सम्मोहनशाला या अपने देव मंदिर में प्रवेश करता जिससे दशेक 
मंडली उसे देखने की उत्सुकता में उसे भीड़ के मारे कुचल ही न 
दे | एक बार तो वह सचमुच दवकर नाली में लुढ़क भी गया | 
लोगों में कितनी अपार श्रद्धा थी ! कोई लँगड़ा है । कोई लूला है। 
किसी को कुछ रोग है, किसी को कुछ व्याधि है | किसी को प्रसब- 
पीड़ा असह्य होने की आशंका है। आदि-आदि। कष्ट चाहे 
जैसा हो सब की चिकित्सा मेस्मर के जादू या सम्मोहन विद्या में 
थी । वह सम्मीहनशाला में मंच पर खड़े होकर ज्योंही हाथ हिलाता, 
चारों ओर घोर नीरबता छा जाती । वातावरण में निष्ठा, धार्मिक 
विश्वास का इतना प्रसार हो जाता कि कहीं तिनका भी नहीं 
हिल्लता । किंतु फ्रांस को राज्यक्रान्ति ने आकर इस सम्मोहन आश्रम 
को उखाड़ दिया । मेस्मर कठिनाई से जान बचाकर भागा । उसके 
कितने ही मित्र-सहायक बंध किये गए । मैस्मर भागकर शेष जीवन 
अज्ञात रूप में अपने ग्राम में व्यतीत कर मत हुआ परन्तु उसका 
सम्मोहन अश मेस्मेरिज्स या मेस्मरबाद के नाम से जीवित ही रह 
गया | आज भी कितने लोग ऐसे हैं जो सम्मोहन विद्या में अदटूट 
विश्वास करते है। उनको विज्ञान कौन-सा उपदेश दे ! 

कार्लाइल ने भेस्मर के संबंध में ठीक ही लिखा है :--- 

“क्ान्स्टेन्स नामक पुराने नगर के निकट बोडेंसी पुष्करिणी 
के तट पर उसे टहलते तथा विचासमभ्न पड़ा रहने दो । क्योंकि 
इस प्रकार, इस विचित्रतम नबीन रूप में परातन तथ्य पन: 

प्रस्कृटित होता है कि मनुष्य वह वस्तु है जिसे हम विचित्र प्राणी 
तथा मनुष्य के ऊपर विचित्र शक्ति रखने बाला कहते हैं. तथा 
सर्वागत: उसमें ऐसा जीवन है तथा उसके चहुँचा ऐसा जगत है 
जैसे उसके शरीर-वैज्ञानिकों, स्नायु संस्थानों, भीतिकता तथा आधि- 
भौतिकता आदि के साथ विजयिनी विश्लेषण-शक्ति पूर्णतया सब 
नाम भी नहीं ले सकती; व्याख्या करनी तो दूर की ही बात रही । 
उसी में तन्त्रवादी भी सभी थुगों में आ-आकर अपना अंश ग्रहण 
करते रहेंगे ।” 

तान्त्रिक सम्मोहन विद्या की बात जाने दीजिये परन्तु वैज्ञानिक 
सम्मोहन या संज्ञाहरण ओषधियों का प्रयोग तो नवीन युग के 
चिकित्सा विज्ञान के लिए अपरिहाये वस्तु ही हो गई है। उसका 
आधुनिक रूप में किस प्रकार अवतरण हुआ इस कथा 
को जानने के लिए हमें लाड सिम्पसन का परिचय श्राप्त करना 
चाहिए । कहा जाता है कि सिम्पसन के जन्म के समय उसकी साता 
को असह्य प्रसब-बेदना हुई थी । उसको होश संभालने पर भत्सना 
या उलाहना की बातें सुननी पड़तीं, मानो नवजात शिशु अपनी 
जननी को हठात्‌ वेदना पहँ चाने का कोई दोषी हो । यह तो प्रकृति 
का व्यापार हैं जिसमें निरीह शिशु कर ही क्‍या सकता है! उसे तो 
माता तथा प्रकृति दोनों की ही अनुकंपा होने पर ही भूमिष्ठ होने 
तथा संसार को देखने का अवसर प्राप्त हो सकता है। फिर भी 
निमित्त कारण ही सही, परन्तु सिम्पसन को बातें सुननी पड़ती । 
वह सोचता कि क्या भावी माताओं के कष्ट को नन्‍्यून करने, प्रसव- 
बैदना को मिटाने का कोई उपाय संभव है । 

क्ोरोफार्म एक दवा ज्ञात हुई जो मनुष्य में मूच्छी उत्पन्न कर 
सकती है। सिम्पसन ने पहले इस ओषधि का प्रयोग कुत्ते पर किया । 
उसको सँँघा कर वह मूल्छित कर देता। घंटों के पश्चात्‌ उसे पुन: 

होश आता । एक बार सिम्पसन ने इस विचित्र औषधि का प्रयोग 
मित्रमंडली में करनाशचवाहा | सब आमंत्रित किये गए | मेज सजा दी 
गई किन्तु भोजनशाला में विचित्र कांड हो गया। पाक-शासत्त्र 
रसोहए बेहोश होकर लुढ़क पड़े । क्ोरोफार्स की शीशी पाकशाला 
में खुली पड़ी रह गई थी । उसका प्रभाव फैलने पर रसोशए मूच्छित 
हो पड़े । जब मित्र-संडली आकर भोजन आदि से छट्टी पा गई तो 
सब की क्वोरोफार्म के पात्र खोज्ञ कर संधने के लिए कहा गया। 
थोड़ी देर में ही सारी मंडली इधर-उधर लुढ़कती बेहोश हो गई । 
कई घंटों तक सधुर स्वप्न देखते रहने के पश्चात्‌ उन सब की मूच्छो 
दूर ह३ । 

सिम्पसन ने क्लोरोफार्म को माताओं की प्रसवपीड़ा अनुभव न 
हाने देने के लिए अच्छा अख समझा | उसका प्रयोग करने का 
जब उसने विचार प्रकट किया तो ईसाई धर्मसंघ का भ्रवल कोप 
उबल पड़ा । सभी धर्म-प्रचारक, धर्मोंचाये चिल्लाने लगे कि प्रसव- 
पीड़ा तो स्री का प्राकृतिक धर्म है। ईश्वरीय व्यवस्था में यह व्याघात 
घोर अपराध है। प्रसब-पीड़ा को दूर करने के लिए क्ोरोफार्म या 
किसी कृत्रिम ओषधि का प्रयोग नास्तिकता तथा घोर अधामिकता 
है। सिम्पसन के बश की यह बात नहीं थी कि रुढ़िवादियों को 
विश्रेक प्रदान करता। निदान क्रो्रेफासे का प्रयोग कर लाभ 
उठाने से निरीह माताएँ वंचित रहने लगीं। इंग्लेंड की सम्राज्ञी 
च्टोरिया का प्रसव काल आया। सम्राज्ञी कई संतान उत्पन्न कर 
चुकी थीं । परन्तु अवस्था अधिक होते जाने से उस बार उन्हें घोर 
प्रसद वेदना हो रही थी। उन्हें क्‍लोरोफार्म की बात ज्ञात हुईं। 
ईसाई धघर्मसंघ के विरोध की भी बात उन्हें सुना दी गई परन्तु 
उन्होंने तुरन्त सिम्पसन की बुलाहट की । क्लोरोफार्म का प्रयोग 
किया गया | ईसाई धर्म-समाज देख कर सन्न रह गया। जब 

सम्राज्षी इस उपचार से प्रसव-पीड़ा से बच सकती हैं. तो जनसाधारण 
को क्लोरोफाम के प्रयोग में क्या हिचक हो सकती थी। वैज्ञानिक 
पथ ने रुढ़िवादिता को इस प्रकार अन्त में पराजित कर दिखाया | 
अमेरिका में विलियम ग्रीनमार्टन नाम का एक युवक चिकित्सक 
१८७४६ ई० में अपने साभीदार होरेस वेल्स के साथ किसी रोगी 
का दांत निकालने में पीड़ा न होने देने के लिए हँसाने वाली 
गैस का प्रयोग कर रहा था । दुर्भाग्यवश पहला रोगी मत हो गया । 
इस दुर्घटना से उसके साभीदार का साहस तो टूट गया, परन्तु 
प्रीनमाटन ने किसी दूसरी अन्य वस्तु को संज्ञानाश के लिए प्रयुक्त 
करने का उद्योग किया । ईथर नामक द्रव उसके हाथ लगा । उसका 
प्रयोग कुत्ते पर कर उसने निरापद्‌ रूप से मूच्छी उत्पन्न होते देखा । 
कुछ अन्य जंतुओं पर भी प्रयोग में कोई बाघा या उपद्रष न होते 
देख उसने एक फेरीवाले विक्रेता का दाँत ईथर द्वारा मृच्छाी उत्पन्न 
कर निकाला । पूछने पर यह ज्ञात हुआ कि रोगी को दाँत निकलवाने 
में कोई भी कष्ट नहीं हुआ । यह माटन की एक सफलता थी । 
अपने प्रयोग का अन्य चिकित्सकों में प्रचार करने के लिए 
मान ने शिकागो के एक प्रसिद्ध अस्पताल के मुख्य शल्य-चिकित्सक 
से सम्पर्क स्थापित किया तथा उसे ईथर के प्रभाव की बातें समभाने 
का प्रयज्न किया। उस शल्य-चिकित्सक ने इस नवीन संज्ञाहर 
या मूच्छोत्पादक ओषधि के प्रयोग के लिए अपनी स्वीकृति दी । 
१६ अक्टूबर १८४६ को अस्पताल के एक रोगी की शल्यक्रिया में इस 
नवीन मृूच्छेत्पादक औषधि की उपयोगिता परखने का निश्चय 
किया गया। सब कुछ तैयारी तो हो चुकी, परन्तु माटन अपने 
संज्ञाहर औषधि तैयार करने वाले उपकरण लेकर निधोरित समय 
पर अस्पताल में न पहुँचा । उसका तैयार किया उपकरण बड़े बेमोके 
टूट गया था । किसी प्रकार उसे पुनः बना कर दोौड़ते-दौड़ते वह 

कुछ विलम्ब से पहुँच सका। रोगी पर इस संज्ञाहर ओषधि का 
प्रयोग किया गया। उसे कुछ पता भी न चला और शल्यकर्म 
निर्विन्न समाप्त हो गया । यह शल्यक्रिया में संज्ञाहर ओऔषधि द्वारा 
बेदना अनुभव न होने देने का एक सुन्दर उदाहरण था। शल्य- 
विज्ञान जगत में इस पद्धति ने युगान्तर उपस्थित कर दिया। उसी 
वर्ष २१ दिसम्बर को इंगलेंड में लंदन के युनिवर्सिटी कालेज 
अस्पताल में संज्ञाहरण ओषधि देकर पहला शल्यकर्म किया गया । 

शल्य कर्म में रोगी के लिए ऐसी संज्ञाहरण ओषधि होनी 
चाहिये जो उपयोग में सरल हो, सुरक्षित हो, उपयोग करने में 
क्लेशकर न हो, शल्य-चिकित्सक का शखत्र चलने के समय उसमें 
मूृच्छी उत्पन्न कर दे, परन्तु बाद में कोई कुप्रभाव न हो । मूच्छा 
उत्पन्न करने या पुन: चेतना उत्पन्न करने में कम से कम असुविधा 
हो । क्तोरोफार्म का जब उपयोग किया गया तो बह उस समय की 
एक बड़ी बात थी। कभी-कभी उसका बहुत शीघ्र प्रभाव हो जाता 
ओर कभी-कभी चिकित्सक के ज्ञात हुए बिना ही घातक अबस्था 
भी हो सकती थी | एक बात ओर भी थी जिसका अनुभव उन दिलों 
नहीं किया जा सका किन्तु आज उसके कुप्रभाव के रपष्ट प्रमाख 
ज्ञात हैं । बहुत से रोगियों पर क्ोरोफार्म का प्रयोग करने से भयंकर 
परिणाम द्ोता है | कुछ समय में यक्रत पर इसका बड़ा बुरा प्रभाव 
दिखाई पड़ता है। यक्ृत सिकुड़ कर छोटा तथा घूँघला हो जाता 
है । उसके गहरे-भूरे पित्त के रंग की जगह हल्का रंग हो जाता है 
जो उसके विक्षत होने का प्रमाण होता है। कुछ रोगियों के यकृत 
पर यह कुप्रभाव नहीं भी हो पाता परन्तु क्ोरोफार्म सँँघाने के पहले 
यह बात नहीं ज्ञात हो सकती कि अमुक रोगी के शरीर में यकृत 
पर वह कुप्रभाव उत्पन्न करेगा और अमक रोगी के यकृत को 
अछूता ही छोड़ देगा। अतणएव क्लोरोफार्म के प्रयोग से रोगी के 

शरीर पर इस प्रकार का आजीवन दुष्परिणाम भयानक है किन्तु 
संज्ञाहर औषधियों के उत्तम रूप ज्ञात होने के पू्वे इसने भी अच्छा 
चमत्कार दिखाया। इसका स्थान ईंथर ने लेकर शल्य-विज्ञान 
की बड़ी सहायता की । इसका शल्य-विज्ञान में प्रयोग करने का 
श्रेय मार्टेन तथा लांग, दोनों ही व्यक्तियों या उनमें से किसी एक 
को दिया जाता है। किसने पहले यह प्रयोग किया और किसने 
पीछे किया, इन बातों के विवाद से हमें शल्य-विज्ञान में संज्ञाहर 
ओषधियों की महत्ता का विकास समभने में कोई सहायता नहीं 
प्राप्त होती । हमें तो इतना ही जान लेना वस है कि इनके पूर्व 
बलेरियस को्डस नामक व्यक्ति ने तीन सी वर्षों पहले द्रव देथर 
नाम को वस्तु आविष्कृत की थी | उसको चिकित्सा-विज्ञान में उन 
दोनों व्यक्तियों में से किसी ने इतने समयों बाद प्रयुक्त किया किन्तु 
आज भी इससे अधिक उत्तम कोई अन्य संज्ञाहर ओषधि नहीं ज्ञात 
हो सकी है जिसे आदशं रूप का संज्ञाहर साधन कहा जा सके 
किन्तु कुछ थोड़ी विशेषता या उत्तमता वाली अन्य संज्ञाहर ओऔष- 
घियोँ अवश्य ज्ञात कर प्रयुक्त हो रही हैं. जिन्हें जन-साधारण कभी 
भी केवल अपनी बुद्धि से प्रयुक्त नहीं कर सकता। भयानक हानि हो 
सकती है । वे तो विशेषज्ञों के हाथ प्रयुक्त होने वाली वस्तुएँ हैं । द्रव 
ईथर में भी कुछ दोष हैं। यह उड़नशील वस्तु है। अतणएब फेफड़े 
का क्ञीभ तथा मवाद उत्पन्न करता है । मिंचली, वमन करने की 
इच्छा उत्पन्न करता है। इस कारण रोगी इसके प्रयोग से घबड़ाते 
हैं। बल्कि ऐसा भी होता है कि जो सयाने रोगी इसकी बात सोच- 
कर पहले घबड़ा गये होते हैं, उन पर इस मानसिक वृत्ति के कारण 
इस संज्ञाहर औषधि के प्रयोग पर अधिक उम्र प्रतिक्रिया होती है । 
परन्तु अबोध बालकों पर प्रयोग करने से कोई प्रतिक्रिया नहीं देखी 
जाती | फिर भी यह व्यावहारिक तथा उत्तम संज्ञाहर औषधि है। 


१७० शल्य-विज्ञान की कहानी 


साधारण धात्रियाँ या नवसिखुए चिकित्सा-छात्र भी इसका बेघड़क 
प्रयोग कर लेते हैं । 

अन्य संज्ञाहर ओषधियों में नाइट्रस आक्साइड या हँसाने 
वाली गैस में यह दोष है कि इसमें ओषज्ञन की मात्रा न्यून दी 
शरीर में पहुँचने दी जाती है जिससे बेहीशी आ सके। एथिलीनी 
को तो तुरन्त क्रियाशील तथा प्रभाव में सुखद पाया जाता है, परन्तु 
यह भारी विस्फोटक वस्तु है। साइक्रोप्रीपेन उतनी विस्फोटक भी 
नहीं ओर विशेषज्ञ के द्वाथों बड़ी 'ही सतेकता से प्रयुक्त करने पर 
सबसे उत्तम संज्ञाहइर ओऔषधि है, इसमें बड़ी विशेषता यह है 
कि ज्ञानशून्यता उत्पन्न कर भी यह फेफड़े में यथेष्ट मात्रा में 
ग्ओोषजन जाने देती है । डी-विलीन नाम का एक विशेष प्रकार का 
ईथर भी निकला है जो एक या दो श्वास में ही मूच्छा उत्पन्न 
कर देता है। किन्तु इनमें से कोई भी आदशे, निरापद संज्ञाहर 
नहीं है । 

कोलतार से जहाँ सहस्रों विचित्र वस्तुएँ, रंग, सुगंधि, ओषधियाँ 
आदि उत्पन्त होती हैं, वहाँ संज्ञाहइर ओषधियाँ भी बन सकी है। 
मद्यसार से भी “अवटीन ( ट्राइन्नो मेधानोल ) नामक एक संज्ञाहर 
बस्तु निर्मित होती है। केवल जल में घोलकर इसे उदर के निम्न 
भाग में सुई द्वारा अंतप्रविष्ट ( इंजेक्ट ) कराया जाता है। इसका 
संज्ञाहर प्रभाव दो-ढाई घंटे तक रहता है । रोगी चुपचाप निद्रा में 
पड़ जाता है। उसे कुछ भी सुध-बुध नहीं रहती । अतएवं शल्यकम 
की बेदना तनिक भी अनुभव नहीं होती । एक दोष अवश्य है कि 
जब एक बार इस तरह की कोई भी औषधि सुई द्वारा शरीर में 
अंतप्रेविष्ट कर दी गई तब फिर उसकी प्रभाव-समात्रा नियंत्रित नहीं 
की जा सकती | प्रकृति भिन्न-भिन्न होती है। किसी पर किसी 
आओोषधि का न्यून प्रभाव होता है, तथा किसी पर अधिक प्रभाव 

होता है। फिर भी इस औषधि का व्यापक रूप से प्रयोग कर लाभ 
उठाया जाता है । 

मर्फिया को सुई द्वारा शरीर में श्रविष्ट कराने पर तो सुई के 
बाहर निकालने के पूत ही मूच्छा का प्रभाव प्रारम्भ हो जाता है । 
अतएव विशेष कष्टों की अवस्था, असह्य उदर पीड़ा आदि में 
इसका प्रयोग कर रोगी को शान्ति पहुँचाई जाती है 

पेंटोथल नाम की एक औषधि यथार्थ में बड़ा लम्बा नाम 
रखती है। थियोपेंटोी बार्बिटल वैज्ञानिक नाम है परन्तु संक्षेप में 
उसे पेंटोथल कह लेते हैं। सोडियम लवण भी इसे कहा जाता है । 
इसका आविष्कार डा० लुणडी ने मेयोक्लिनिक में किया। उसने 
सहस्रों रोगियों पर इसका प्रयोग कर सिद्ध किया कि यह निरापद 
ओषधि है | जो शल्य कम बहुत लम्बे न हों तथा जिनक्रे लिए बहुत 
गहरी मुच्छी उत्पन्न करने की आवश्यकता न हो उनमें पेंटोथल 
का प्रयोग व्यापक हो गया है । किसी फोड़े का मुंद्द खोलने, हड्डी 
बैठाने, आदि के लिए यह बड़ी उपयोगी है | कुछ चिकित्सक गंभीर 
शल्य कर्मों में भी इस संज्ञाहर ओऔषधि का प्रयोग कर लेते हैं । इस 
ओषधि में एक दोष है। श्वासक्रिया का अवरोध करती है । यदि 
कुछ अधिक मात्रा में दे दी जाय तो श्वासकिया बिल्कुल ही अवरुद्ध 
हो जाती है किन्तु हृदय की गति संचालित ही रहती है। रोगी 
जीवित रहता है किन्तु श्रास न आने से दशक को बड़ी घबड़ाहट 
हो सकती है | यह औषधि जीवन को अवरुद्ध नहीं करती, फिर भी 
इस निरापद ओषधि का प्रयोग नागरिकों में उतना प्रचारित नहीं 
पाया जाता। सेना में इसे बेघड़क सभी रोगियों पर भ्रयुक्त कर 
शल्यक्रिया को वेदनाशून्य बनाया जाता है। लगभग ८० प्रतिशत 
आहत सैनिकों के लिए गंभीर संज्ञाहर औषधि की आवश्यकता 
नहीं होती, तुरन्त क्रियाशील संज्ञाहर ओऔषधि ही काम देती है । 

संज्ञाशून्यता शीघ्र ही दूर भी की जा सकती है| अतएव यह सैनिक 
शल्यकर्मो में एक अत्यन्त उत्तम संज्ञाह! ओषधि सिद्ध हुई है । 
युद्धस्थल में अन्य संज्ञाहर ओषधियों का प्रयोग नहीं किया जाता । 
इसे ले जाना भी सुगम होता है। केवल इसके चूण छोटी-छोटी 
नलियों में बंद होते हैं । दूसरी वस्तु निमेल जल ही आवश्यक है । 
वह भी बंद नलियों में स्रवित रूप का रक्खा रहता है । बस सुई युक्त 
'पिचकारी की देर होती है । सैनिक इसके प्रयोग से आमोद का ही 
अनुभव करता है। इस ओषधि के आविष्कर्ता ने शल्य कम के 
लिए अनुपम सहायक साधन उत्पन्न कर कितना लोक-कल्याण 
किया है । 


विक्रतिशुन्य शुल्यक्रिया 


उन्‍नीसवीं शताब्दी में लन्दन चिकित्सा विज्ञान के शल्यकम 
विभाग में संसार में सबसे प्रसिद्ध केन्द्र बन गया था। दृर-दूर देशों 
से शल्य विद्या के शिक्षार्थी इस नगर के अस्पतालों तथा शल्य- 
चिकित्सकों के पास कुछ सीखने, कुछ देखने-सुनने आते । इन 
अस्पतालों में कदाचित्‌ शरीर विज्ञान की शिक्षा उन्नति की पराकाप्ठा 
पर पहुँच रही थी, शल्यकर्म को अत्यन्त कुशल चिकित्सक (शल्य 
कर्मी) सम्पादित करते । रोगी-परिचर्या संसार भर से श्रेष्ठ थी | फिर 
भी शल्यक्रिया होने पर अद्ध संख्यक रोगी मत ही हो जाते | इसका 
एक प्रधान कारण था । मानव के विकट शत्रु, यम की साक्षात्‌ मूर्ति 
कीटाशुओं का मर्म नहीं खुल सका था तथा संज्ञाहरण ओषधियों 
भी प्रस्तुत नहीं की जा सकी थीं। भ्रत्येक शल्यक्रम॑ चिकित्सक के 
लिए एक विशेष श्रमसाध्य तथा मंमटों का कार्य ही था | किसी 
प्रकार शीघ्र शल्यकर्म करना ही उसको कुछ सुविधाजनक बनाने का 
मार्ग था। इस स्थिति में सुधार करने के लिए दो प्रमुख कार्यों की 
आवश्यकता थी। एक तो संज्ञाहर भीषधियों का ज्ञान, दूसरे 
कीटाणु विज्ञान का विकास । 

कीटारु विज्ञान का जन्म तथा विकास किस श्रकार ल्युवैनहुक, 
सपेलेंजनी, लुई पास्च्युर, राबटे काच, आदि ने किया, उसे कोठाणु 
विज्ञान की पुस्तकों में देखा जा सकता है। “जीने के लिए!” 
“कीटाणुओं की कहानी” तथा “पेनिसिलिन की कह्दानी” तीन 

पुस्तकें हमारी सरल विज्ञान पुस्तकमाला में निकल चुकी हैं जिनमें 
इनका वर्णन पढ़ने को मिल सकता है । ल्युवेनहुक तो हालेंड के 
एक ग्राम का साधारण व्यक्त ही था जिसने अपनी अद्भुत लगन 
से सुन्दर सूच्मदशेक यन्त्र निर्माण करने में सफलता प्राप्त की थी । 


दा 


खनिर्मित सूक्मदशक यन्त्र द्वारा एक बद गँदले पानी में उसने 





कितने, ही सूच्म जन्तुओं को विद्यमान देखा था। वही कीदाणु 
विज्ञान का सूत्रपात कहा जा सकता है। लुई पास्च्युर तो एक 
रसायनवेत्ता द्वी था। परन्तु मद्य के व्यवसायियों, रेशम का कीड़ा 

पालने वाले रोजगारियों ने अपने व्यवसायों में किसी कारण भारी 
हानि'पहुँचने के कारण पास्च्युर की सहायता चाहीं थी। उन्हीं की 


कटरीना नाश भध्ख किन न 2 िशाजीडीर ली चल लए दाद: श्र आवास पक 6405 घलक न 5 2 दर 
द गज ड़ हे ब ५. 45 7पज ः पे 





सफकीजिन २१958 न +- +« 


। 


५०७०७८७८०४ 


तट 





लुईं पास्चुर 
सहायता करने के प्रयत्न में उसने नूतन सत्य ज्ञात किया कि 
मदिरा में खमीर या किस्बीकरण एक प्रकार के कीटाशु की ही 


१७६ शल्य-विज्ञान की कहानी 


क्रिया है। वैसे कीटारु अपना अधिक प्रसार रखते हैं, यह बात तो 
दूसरी ही है । परन्तु उनके अभाव में मद्य बनने के लिए किण्वीकरण 
या खमीर बनने को क्रिया हो ही नहीं सकती । सिरके या आसव 
का निर्माण भी इन कीटाणुओं द्वारा ही होता है। कुछ दूसरे प्रकार 
के कीटारु उत्पन्न होकर किण्वीकरण के इन कीटाणुओं का संहार 
करते हैं तो मद्य भ्रष्ट या कुस्वादु हो जाती है। एक निश्चित ताप- 
मान पर मद्य को गरम कर देने पर हानिकारक कीटाणुओं का 
प्रभाव नहीं होने पाता । ये कुछ प्रारंभिक बातें थीं । रेशम के कीड़ों 
पर भी कुछ कीटारु प्रहार कर नष्ट करते। उन रोगग्रस्त कीड़ों को 
दूर कर देने से ही इस रोग से मुक्त अन्य कीड़े रेशम उत्पन्न कर 
सकते । राबट काच ने इसी प्रकार कुछ अन्य उद्योग किये। उसने 





रोगों के अध्ययन के लिए, विशेष रोगों से श्रस्त जानवरों, चूहों का 

रक्त कीटाणुओं से प्रभावित देखा। एक विशेष प्रकार के रोग के 
कीटाशु को वह वृषभ के नेत्रों के श्वेत अद्धं द्रव में पोषित कर 
संख्या-बवृद्धि करता । उसे किसी स्वस्थ जन्‍्तु के शरीर में क्षत किए 
अंग पर प्रविष्ट कराने से उस विशेष रोग का प्रभाव उत्पन्न होता 
पाया जाता। इस प्रकार वह रोगों के उत्पन्न करने वाले कीटाणुओं 
का अध्ययन करता । 


इन प्रारंभिक अध्ययनों ने जिस नवीन विज्ञान को प्रवर्तित 
किया उसकी महत्ता को आज़ भल्नी-भाँति अनुभव किया जा सकता 
है । परन्तु शल्य चिकित्सा क्षेत्र में उस प्रारंभिक काल में ही लाडे 
लिस्टर ने ज्ञान की इस नवीन धारा से जो लाभ उठाने का प्रयत्न 
किया वह शल्य-विज्ञान ज्षेत्र में अत्यन्त युगान्तरकारी परिवतेन 
उपस्थित करने वाली बात हुईें। आज का शल्य-विज्ञान अपनी 
अद्भुत सफलता के लिए अवश्य ही कीटाणु विज्ञान के उन 
प्रारंभिक शोधकताओं तथा कीटाणु विज्ञान की उन्नति का शल्यकर्मों 
में उपयोग करने के लिए लाड लिस्टर तथा उनके अनुवर्ती अन्य 
चिकित्सकों या शोधकर्ताओं का चिरऋणी है । स्वयं लाड लिस्टर 
ने शल्य चिक्रित्सा की भावी सफल्नताओं की कल्पना कर कीटाणु- 
शास्त्रियों की खोज़ों का जो उपकार माना था, वह विस्मृत करने 
योग्य नहीं है । लाड लिस्टर ने अपने शल्य-विज्ञान कृत्यों के सम्बन्ध 
में १८७४ ई० में फ्रांस के यशस्वी कीटाणुशाल्ली लुई पास्च्युर को 
जो इतिहास प्रसिद्ध पत्र लिखा था, उसका निम्न अंश स्वरणातक्तरों 
में संरक्षित करने योग्य ही है:--- 

“में यह नहीं जानता कि अँग्रेजी शल्य चिक्रित्सा के आलेख 
आप तक पहुँचते हैं या नहीं । यदि बे पहुँचते हों तो आपने समय- 
समय पर त्रण-विक्ृति-नाशक चिकित्सा पद्धति की सूचनाएँ देखी 

होंगी जिसे में सात वर्षों से पू्णंता की कोटि में लाने के लिए 
उद्योगशील रहा हूँ। _ 

आपने अपनी उद्भट खोज़ों से किएवीकरण ( खमीर बनना ) 
में कीटारु सिद्धान्त का जो तथ्य मुझे व्यक्त कराया है और इस 
प्रकार मुझे वह सिद्धान्त हस्तगत कराया है जिसके बल पर ब्रण- 
विकृति-संहारक सिद्धान्त आधारित हो सकता था, उसके लिए मुझे 
अपना प्रगादतम धन्यवाद अपित करने का यह अवसर उपयोग 
करने दें। यदि आप कभी एडिनबरा आवचें तो मुझे विश्वास है कि 
हमारे अस्पताल में आपको यह देख कर अपार ह॒थषे प्राप्त होगा कि 
आपके परिश्रम से मानवता को कितना लाभ पहुँच रहा है। में यह 
कहने की कोई आवश्यकता नहीं समझता कि शल्य-विज्ञान आपके 
प्रति कितना ऋणी है। इसे आपको दिखाने में मुके महानतम 
कृतज्ञता का अनुभव होगा । विज्ञान के एक साधारण प्रेमी होने के 
कारण मुझे इस खच्छन्द व्यवहार के लिए जो प्रेरणा मिलती है, 
उसे क्षमा करें। 

आपका 
जासेफ लिस्टर 

जासेफ लिस्टर का जन्म १८२७ ई० में लंदन नगर में हुआथा। 
उसका पिता मद्य का व्यवसायी था। लिस्टर ने बी० ए० की उपाधि 
प्राप्त करने के पश्चात्‌ चिकित्सा विज्ञान का अध्ययन प्रारंभ किया । 
छात्रावस्था में युनिवर्सिटी कालेज अस्पताल में उसने द्रव ईथर के 
संज्ञाहर औषधि रूप में प्रयोग का प्रथम दृश्य देखा। इंगलेंड में 
सबेप्रथम इंथर द्वारा बेहोश कर शल्यक्रिया का यह पहला ही उदा- 
हरण था जो हेनरी लिस्टन द्वारा सम्पादित हुआ था। हेनरी लिस्टन 
से लंदन में शिक्षा प्राप्त करने के पश्चात्‌ जासेफ लिस्टर ने एडिनबरा 
में जाकर जेम्स साइम नामक शल्यचिकित्सक के अधीन कार्य सीखना 

प्रारंभ किया । अपनी योग्यता से उसने गुरु को संतुष्ट करने में सफ- 
लता प्राप्त की । फल्ततः साइम ने अपनी पुत्री का विवाह लिस्टर से 
कर उसको शल्य-विज्ञान में उन्नति करने की प्रत्येक प्रकार से सहा- 
यता प्रदान की । लिस्टर ने अपने पिता को एक बार लिखा था ;-- 

“में लिस्टन या साइम तो कभी बनने की आशा रख ही नहीं 
सकता, फिर भी में उन्नति करता जा रहा हैँ ।” 

लिस्टर की प्रतिभा, सतत्‌ उद्योगशीलता तथा उसके श्वसुर 
जेम्स साइम की सहायता ने उसे १८६० में ग्लासगो में शल्य- 
विज्ञान के मुख्य शिक्षक का पद प्रदान कराया । वहीं पर लिस्टर को 
कीटारुओं के प्रभाव से घावों को रक्षित कर अपनी विक्रतिनाशी 
त्रण चिकित्सा पद्धति के प्रसार का अवसर प्राप्त हुआ । उन दिनों 
देश भर में अस्पतालों की दशा दयनीय थी। रोगी चीर-फाड़ के 
बाद अधिक संख्या में मरते । कोई संयुक्त चोट लगी होने पर जो 
अंग प्रभावित होता उसे काट फेंकना ही एक मात्र चिकित्सा थी। 
घावों से मवाद्‌ बहना शुभ लक्षण माना जाता | कभी स्वच्छता का 
ध्यान नहीं रखा जाता । आश्चये की बात है कि जब रबच्छता 
रखने का आन्दोलन लिस्टर द्वारा प्रारंभ हुआ तो शल्य चिकित्सक 
तथा सहायक उसका तीत्र विरोध करते । धायें तो हड़ताल मचाने 
लगीं । आज हमें उस समय के एक दशेक का सुमाव पढ़ने का 
अवसर मिलने पर कितनी हँसी छूट सकती है। उसने लिखा था 
कि “कम से कम महीने भर सें एक बार रोगी की चादरें उसकी 
प्राथना हुए बिना ही बदल दी जानी चाहिए ।” एक रोगी की चीर- 
फाड़कर गंदे बसों के साथ ही शल्य चिकित्सक अन्य रोगियों के 
चिकित्सा भवन में पहुँच जाते। कहीं प्रसव काय में सहायता कर 
आते। थधावों से निकाला मवाद पात्रों में पड़ा रहता । यह सब 
भयानक स्थितियों ही थीं । लिस्टर ने पहले-पहल यह अनुभव किया 

की गंदगी, मवाद आदि कीटाणुओं के घर ही हैं। उसे दूर करने से 
ही रोगियों की मत्यु-संख्या न्यून हो सकती है। फलत:ः कारबोलिक 
ऐसिड की कीटाग़ुनाशक शक्ति पर उसका ध्यान गया। उसी से 
सिंचित जाली या पट्टी घाव पर रखकर बाँधता । वायु में भी उसकी 
फुहार छुड़ाता । फर्श भी उससे सिंचित की जाती।। प्रत्येक प्रकार से 
यह प्रयत्न किया जाता है कि घाव में कीटाणु रहने न पावें । उसकी 
इस सतकता का निश्चित परिणाम निकला। रोगियों की मत्यु- 
संख्या. न्‍्यून होने लगी | शल्य कर्म की विभीषिका न्यून होने लगी । 
यह शल्यनविज्ञान में युगान्तर ही था । 

लिस्टर की शल्यचिकित्सा विधि के पूर्व सेप्टिसीमिया, पायो- 
मिया, हॉस्पिटल गेंगरीन आदि भयानक ब्रण-विकृति रोग उत्पन्न 
होकर ४० प्रतिशत तक उन रोगियों की मृत्यु उपस्थित करते जिनका 
शल्य-कर्म किया जाता, उनकी मृत्यु संख्या में यथेष्ट न्‍्यूनता हुई । 
संयुक्त आघात होने से जहाँ अंग काट ही फेंका जाता वहाँ लिस्टर 
ने अपनी विधि से उन रोगियों का अंग काट फेकने के स्थान पर 
विकृति दूर कर स्वस्थ रूप का अंग बनाने का प्रयत्न किया। परन्तु 
उसकी इस विधि से पूर्ण सफलता नहीं दिखाई पड़ी | प्रारंभ में 
४३ प्रतिशत ऐसे रोगी ठीक हो जाते। जब उसने कुछ ओर भी 
सुधार किये तो अंग-छेदन क्रिया में ४३ प्रतिशत की जगह केवल 
१४ प्रतिशत मृत्यु होती । 

, लिस्टर ने यह बात बताई थी कि स्वच्छुता ही घाव या शल्य 
कर्म में रोगी की प्राण रक्ता या स्वास्थ्यल्ाभ प्राप्त कराने का साधन 
है | इसके लिए वह शुद्ध कारबोलिक ही पट्टियों, पत्तास्टर आदि पर 
लगाता परन्तु बाद में उसने उसे कुछ हकहका बन्नाकर प्रयुक्त करना 
प्रारंभ किया । कारबोलिक की फुहार वायु में छोड़ने की भी आ वश्य- 
कता नहीं समझी गईं। लिस्टर ने जो शल्यचिकित्सा विधि प्रबर्तित 

की थी, वह विक्रतिह्री चिकित्सा विधि कही जा सकती है । जब 
त्रण पर कीटाणुओं का प्रतल प्रह्मार हो गया तब उसकी रक्षा का 
यह साधन था किंतु उत्तम मार्ग तो वह था कि ब्रण या शल्य कर्म 
के अंग पर कीटाणुओं का प्रहार ही होने से बचाया जाय, मवाद 
आने की स्थिति ही न होने दी जाय । जब चिकित्सकों ने इस प्रश्न 
का मर्म समझा तो इसकी भी विधि निकल आई। 

कीटागु हाथ या अख्न-शब्ब, यंत्रों, पट्टियों आदि के सम्पक से 
तो घावों में फैल ही सकते हैं, शरीर के अंग पर भी वे विद्यमान रहते 
हैं तथा उपयुक्त अवसर पाकर त्वचा के आवरण के क्षत होने पर 
शरीर के अन्दर प्रविष्ट कर जाते हैं । इन सबसे बचने का यह उपाय 
किया गया कि ताप के प्रभाव से सभी वस्तुओं को शुद्ध किया जाय। 
सभी उपकरण खोलते पानी में उबाल लिए जाते किंतु खौलते 
पानी से भी उत्तम साधन दबाव में रक्खी भाष है जिसमें कोई भी 
कीटाणु जीवित नहीं रह सकता । अतएव आधुनिक काल में रुई, 
जाली, पट्टी, आदि सब कुछ दबाव में रक्खी भाप द्वारा शुद्ध कर 
लिए जाते है | हाथ को रवच्छ कर भी हम उसे तोलिया में पोंछें तो 
तोलिया के माध्यम से हाथ में कीटारु पहुँच सकते है । 

अतएव स्वच्छुता का आदशे साधन रबड़ के दरस्ताने प्रयुक्त 
करना है जो हाथ को त्रण या शरीर के शल्य कर्म वाले अंग के 
सस्‍्पशे से बचाता है। अतएब सब प्रकार की सावधानी रखकर किसी 
भी घाव या शल्य कर्म के अंग को ब्रणविकृति से शून्य रखकर 
उसे शीघ्र ठीक होने का अवसर दिया जाता है। अतएवब ब्रण 
की यथाथ चिकित्सा कोई मरहम, जादूगरी की दवा या अन्य 
कोई भी चमत्कार नहीं है। बल्कि ऐसी स्वाभाविक स्थिति पैदा 
करना है. जिसमें कीटाशु या विक्रति का घाव पर प्रभाव नहीं हो 
पाबे । ऐसी विधि ही विक्रृतिशून्य चिकित्सा पद्धति है । 

लिस्टर ने जो चिकित्सा-विधि प्रचारित कर शल्य कम को एक 
उत्कृष्ट रूप प्रदान किया उसे देश-विदेशों में स्वीकृत किया गया 
किन्तु उसके अपने ही देश के प्रमुख नगर लंदन के चिकित्सालयों 
में हठघर्मी चिकित्सक समुदाय पुरानी लकीर ही पीटता जा रहा 
था । लिस्टर के खजुर की मृत्यु होने पर एडिनबरा में प्रमुख शल्य- 
चिकित्सक का पद ग्रहण कर उसने ये सफलताएं प्राप्त की थीं किन्तु 
आठ वर्षों तक एडिनबरा में शल्य-विज्ञान की सेवा करने के पश्चात्‌ 
लंदन के किंग्स कालेज में सर-विलियम फर्गूसन की सृत्यु पर प्रधान 
शल्य-चिकित्सक का पद रिक्त हुआ तो लिस्टर ने उस पद को ग्रहण 
किया । एडिनबरा के सहस्त्रों चिकित्सक-छात्रों ने उससे एडिनबरा 
में ही रहकर शिक्षण करते रहने की श्रभ्यथना की परन्तु लिस्टर 
तो अपनी नवीन शल्य-चिकित्सा विधि से सारी मानवता को ल्ञाभ 
पहुँचाने का इच्छुक था। अतएव अपने ही देश की प्रमुख लंदन 
नगरी में शल्य-विज्ञान की उन्नति कराने का अवसर प्राप्त होने पर 
बह पीछे नहीं हट सकता था। अतएवं उसने लंदन अपना कार्ये 
क्षेत्र बनाया । वहाँ पर लिस्टर के प्रयक्ल से सभी शल्य-चिकित्सकों 
ने उसकी नवीन विधि की महत्ता स्वीकृत की और शल्य कर्म को 
एक उत्कृष्ट रूप प्रदान कराने में सहयोग प्रदान किया । 

जब १८६२ ई० में लुई पास्च्युर का जन्म-दिवस मनाने के 
लिए सारे संसार के वैज्ञानिकों का समारोह हुआ तो लिस्टर भी 
वहाँ जाकर उपस्थित हुआ । उसी वर्ष लिस्टर ने प्रमुख शल्य- 
चिकित्सक के पद से त्यागपत्र दिया और शान्तिपू्ण जीवन व्यतीत 
करने लगा । दूसरे वर्ष उसकी खत्री का भी देहान्त हो गया । अन्त में 
अस्सी वर्ष की आयु में १६१२ में इसकी मृत्यु हुई किन्तु उस समय 
तक उसने शल्य-विज्ञान को एक उच्च पद प्राप्त करा दिया था । 

शल्य-विज्ञान की आधुनिक उन्नति के ज्वलंत उदाहरणों में 
युद्ध का शल्य-विज्ञान अपना विशेष ही स्थान रखता है। जब युद्ध 
स्थल में विपत्ञी सेनाएँ एक दुसरे को विध्वंस करने के कोई उपाय 
नहीं उठा रखतीं, उस समय जितने अधिक मनुष्य हताहत होते 
हैं उस विभीषिका का चित्रण करना कठिन कार्य ही है। परन्तु जहाँ 
नर-संहार के साधनों को प्रबलतम बनाते जाने की होड़ लगी हो, 
बहाँ तो नर-संहार लीला और भी भयानक हो जाती है। आधुनिक 
युद्धों में एक से एक नये तथा घातक अख्ों ने उनका रूप अधिक 
लोमहर्षक ही बनाया है। किन्तु इन भयानक संहारक शक्तियों के 
साथ संघर्ष कर मनुष्य आहतों की रक्षा में कम प्रयत्नशील नहीं 
रहता । इस कल्याणकारी उद्योग में भारी सफलता भी प्राप्त होती 
है। आज हमें यह सुनकर घोर आश्चर्य हो सकता है कि युद्ध शल्य- 
विज्ञान ने ऐसा उत्कृष्ट उदाहरण हमारे सामने उपस्थित किया कि 
द्वितीय महायुद्ध में ६६% घायलों की सफलतापूर्वक चिकित्सा को 
जा सकी । ऐसे उदाहरण किसी भी युग में किसी भी देश में कभी 
सुनने को भी नहीं मिल सकते थे। ऐसी अभूतपूर्व सफलता का 
कारण संसार भर की प्रयोगशालाओं में अनुसंधान थे, परन्तु एक 
प्रयोगशाला विशेष महत्त्व की कही जा सकती है जिसका उद्धव 
युद्ध में आहतों के लिए स्पेन के गृहयुद्ध में किया गया था। ._ 

स्पेन का युद्ध ऐसे समय में हुआ जब संसार की बढ़ी शक्तियाँ 

युद्ध में संलम नहीं थीं। एक महायुद्ध समाप्त हुए दस वष हो रहे 
थे। दूसरे महायुद्ध की अभी कोई बात ही नहीं थी । परन्तु यह 
छोटा युद्ध कदाचित्‌ नये महायुद्ध के लिए विकट अरख्र-श्नों के 
प्रहार ओर साथ ही युद्ध-स्थल में बहुसंख्यक आहतों की रक्षा के 
साधन का अनुभव करने के लिए एक प्रयोग-सा था। स्पेन के इस 
युद्ध में शल्य-चिकित्सा की जो सुन्दर नवीन व्यवस्था देखी गई, 
बह द्वितीय महायुद्ध के लिए घायलों की चिकित्सा के लिए बहुत 
ही उत्तम उदाहरण का काये कर सकी । जब प्राचीन काल में गोली, 
बारूदों की चोट लगती थी जो आहत का बुरा हाल होता था। 
गोली से विद्ध अंग को भयानक विकृत समझ कर काटकर फेक 
दिया जाता था। किन्तु बाद में स्थिति बदली । उनकी चिकित्सा की 
जाने लगी। इन शआहतों में अपेक्षाकृत भयानक तथा न्यून संकट के 
रोगी हो सकते हैं । युद्ध स्थलों में जहाँ भीषण गोलों की वर्षा हो रही 
हैं, अस्त्र-शस्त्र चल रहे हैं, आगे बढ़ने या पीछे हटने की ही चिन्ता 
होती है, वहाँ समर भूमि में घराशायी सैनिकों की बात कोन पूछे । 
परन्तु कहा जाता है. क्रि प्राचीन काल में घम युद्ध होता था । दिन 
भर सूर्य के उदय तथा अस्त होने की अवधि में अस्त्र-शस्त्र चलते 
परन्तु रात्रिकाल को किसी भी शत्रु पर प्रहार करना निषिद्ध था। 
इस तरह का उदाहरण आधुनिक युग में देखने का तो अबसर 
नहीं है, परन्तु आहतों की चिकित्सा तथा हतों (मतों) की समाधि- 
क्रिया के लिए अवसर अवश्य प्राप्त होता है। ईसा की सूली के नमूने 
पर लाल खड़ी और आड़ी रेखा मध्य में एक दूसरे को काटती 
हुई गाड़ियों, वायुयानों, आदि पर चिन्हित रहती है। यह लाल क्रास 
सेवा का प्रतीक द्वोता है। अन्तर्राष्ट्रीय नियम है कि इन बिन्हों युक्त 
वाहनों या व्यक्तियों पर प्रहार न किया जाय | बे सेबादल के ही 
अंग हैं। परन्तु ऐसे नियमों की अवहेलना करने के भी शतशः 

उदाहरण पाये जाते हैं । स्पेन के युद्ध में भी उन अन्तर्सप्रीय नियमों 
की सुविधा के कारण आहतों को उठाकर चिकित्सा का प्रबन्ध किया 
जाता। कठिनाई यह होती है कि मोर्चे से अधिक पीछे कहीं अस्पताल 
होते हैं । वहाँ तक पहुँचते-पहुँचते बहुत अधिक समय लग 
सकता है। अतएवं यदि चोट भयानक है तो रोगी अस्पताल 
तक पहुँचते-पहुँचते ही विषम स्थिति में होकर म्रत हो सकता है । 
परन्तु बहुत से ऐसे घायल भी हो सकते हैं जिनकी चिकित्सा कुछ 
विलंब से भी हो तो उन्हें बचाया,जा सकता है। 

स्पेन के चिकित्सकों ने इस स्थिति में बिल्कुल मोर्चे के ही निकट 
किसी छोटे-मोटे सुरक्षित स्थल, खोह आदि में बिल्कुल छोटा किन्तु 
सब प्रकार के शल्य-चिकित्सा उपकरणों से पूर्ण अस्पताल खोला, 
जहाँ आहतों की तुरन्त मरहम-पट्री की व्यवस्था हो सकती । अब 
यदि सभी आहत यहाँ पर ही भरती कर लिए जाये तो एक की भी 
चिकित्सा न हो सके । सीमित स्थान तथा उपकरणों की भारी बाधा 
थी । अतणएवब एक नयी बात की गई | एक कुशल शल्य-चिकित्सक 
मोर्चे में नियुक्त किया गया। वह आहतों को देख कर वहाँ उनका 
धर्गीकरण कर निश्चित करता कि किनकी अवस्था विशेष गंभीर है 
ओर सोर्चे के छोटे अस्पताल में चिकित्सा योग्य है तथा किनको 
पीछे के बड़े अरपताल में भेजना निरापद है | एक प्रकार से चिश्ित्सा 
की मुख्य कंजी इस निशोयक चिकित्सक पर रहती | इस विधि से 
आहतों की बड़ी सुन्दर चिकित्सा की जा सकी । इसी प्रयोग को 
द्वितीय महायुद्ध में दुहराने ही का परिणाम था क्रि अस्पतालों में 
पहुँच सकने वाले घायलों में से ६६% की रक्षा संभव हो सकी | 

डा० डी० हारकोटें ने त्रिटिश मेडिकल जनेल में अरस्थिभंजन के 
गंभीर आधघातों से अस्त पाँच सहस््र रोगियों की चिकित्सा का वर्णन 
किया था जो स्पेन की रणभूमि में स्पेन के मुख्य युद्ध-चिकित्साध्यक्ष 

ढा० ट्र एटा के निर्देश से अस्पतालों में अच्छे किये गये | इन साम- 
रिंक अस्पतालों में पाँच सहसत्र ऐसे रोगियों की शल्य-चिकित्सा 
होने पर केवल ३७ की मृत्यु हुई। इन रोगियों में क्रितने मिश्रित 
या संयुक्त आधघातों वाले भी थे। इस प्रकार अस्पताल में कुल 
भरती हुए रोगियों में से केवल एक प्रतिशत का तीन-चौथाई ही 
मृत्यु -संख्या हुई। 

समर भूमि में अनेक भयानक आघात होते हैं । उन आधघातों 
में कीटाग़ुओं द्वारा विकृति उत्पन्न हो जाती है। जान हापकिंस 
अस्पताल के बेल्च नामक एक डाक्टर ने एक भयानक कीटाणु का 
पता लगाया था जो “बेल्च” कीटारु नाम से ही प्रसिद्ध हो गया 
है। यह दंड या छड़ की तरह लम्बे आकार का (बैसिल्लस) कीटारु 
होता है । यह कीटाणु खुली हवा के ओषजन में जीवन धारण नहीं 
कर सकता । जिस प्रकार मछली पानी के अन्दर से ही ओषजन 
प्रहण कर जीवित रह सकती है किन्तु बाहर खुली हवा में मत ही 
जाती है, उसी प्रकार बन्द स्थल की ओषजन में तो बेल्च दंडांगी 
कीटाशु जीवित रहता है, परन्तु खुले स्थान में मृत हो जाता है । 
एक बार शरीर में स्थान ग्रहण करने का सभीता होने पर इसे 
अधिक से अधिक गहराई में शरीर का नाश करते देखा जाता है | 
अपना दृढ़ आसन जमा लेने पर यह कीटाशु किसी विधि से पिंड 
नहीं छोड़ सकता । समर भूमि में मिट्टी में यह पड़ा रहता है। घाव 
में मिट्टी का संयोग होने से यह उसके अन्दर प्रविष्ट कर संख्या-वृद्धि 
करता है। यदि ४-५ घंटे के अन्दर ही इसके द्वारा म॒ुदों बनाये 
मांस, चमड़े आदि को काटकर फेक न दिया जाय तो फिर यह प्राण 
ही लेकर छोड़ता है । अतएयब युद्ध के मोर्च पर के अस्पतालों में इन 
भयानक रोगों की यथेष्ट चिकित्सा का प्रबन्ध कर प्राण रक्षा को जा 
सकती । स्पेन के युद्ध में अग्निम पंक्ति के निकट स्थित अस्पतालों 

ने ऐसे रोगियों की चिकित्सा का समुचित प्रत्रन्ध किया । स्पेन में 
इस तरह के जो प्रयोग हुए थे, उनका श्रीगणेश तो प्रथम महायुद्ध 
के अंतिम दिनों में होने लगा था, परन्तु महायुद्ध शीघ्र समाप्त हो 
जाने से वैसे प्रयोग अधिक बढ़ाये न जा सके | उनके ठीक प्रयोग 
का अवसर स्पेन में मिला । 


गैस गेंगरीन वह भयानक रोग है जिसे बन्द स्थान के ओषजन 
पर.ही जीवित रहने वाले कीटाणु उत्पन्न करते हैं। इनको बद्ध 
ओषजन-जीवी कीटारु कहा जाता है। बेल्च के नाम से प्रसिद्ध 
दंंडांगी कीटारणु ये ही होते हैं। शरीर पर एक दृढ़ खोल जमा कर 
ये उच्च तापमान का भी सामना कर सकते हैं। ये कीटारु पशुओं के 
मल द्वारा खेतों में फैलते हैं | जहों कृषि कम होती है. वहाँ भी इन्हें 
कुछ न कुछ फैला पाया ही जाता है। उत्तरी अफ्रीका में मिस्र तथा 
लिबिया की ऊसर भूमि या मसरुस्थली में सैनिकों के घावों में से ३० 
प्रतिशत ऐसे कीटारुओं द्वारा प्रभावित सिद्ध हुए, परन्तु सैनिकों के 
पहनावे की जाँच करने पर इन रोगों के कीटार] वर्दियों में ही 
मौजूद मिले । इनका प्रहार पैर के घावों में भयानक होता है । ऊपर 
से घाव भर-सा जाता है, .परन्तु भीतर जोबित तन्तु नष्ट होते रहते 
हैं। ऊपर की ओर एक प्रकार की गैस निकल बाहर होने लगती है, 
इसीलिए इस भयानक रोग को गैस गेंगरीन कहते हैं | कुशल यही 
है कि तुरन्त ही ऐसी स्थिति नहीं हो जाती। बल्कि भीतरी भाग 
तक कीटाणु के पहुँचने ओर ऐसी अवस्था उत्पन्न करने में कुछ 
समय लग जाता है। अतणएव पहले ही चिकित्सा करना कल्याणकारी 


होता हे । 


घाव के ऊपर प्ञास्टर आफ पेरिस की पट्टी बाँध कर जल सिंचित 
कर देने से एक प्रस्तर सटृश दृढ़ आवरण बन जाता दै। ट्र॒ एटा के 

अधीन शल्य चिकित्सकों ने शल्यकर्म के बाद ऐसी पढ़ी चढ़ा कर 
घाव बन्द कर भी गैस गंगरीन के रोगियों को अच्छा किया । 

सल्फा औषधियों और पेनिसिलिन, स्ट्रेप्टोमाइसीन आदि के 
अनुसंधान ने शल्य-विज्ञान में जो उन्नति कर दिखाई है, बह अब 
युद्ध क्षेत्र की ही बात नहीं रह गई है। आज तो संसार भर में 
इनका प्रयोग कर लाभ उठाया जा रहा है। सल्फा ओषधियों 
कोलतार से प्राप्त एक पदार्थ को ही भिन्न-भिन्न रूपों में परिवर्तित 
कर बनती है । यह पदार्थ सल्फानिलामाइड है। इस प्रकार की एक 
से एक उत्तम प्रबल गुणकारी ओषधियाँ शरीर की विकृति दूर करने 
में बड़ा यश अर्जित कर सकी हैं। प्रसव के समय जनन अंग के 
क्षत-विक्षत होने पर शल्य क्रिया या आघात की ही अबस्था पहुँची 
होती है । धात्री या चिक्रित्सक के हाथ से कीटाणु पहुँच कर प्रसूति 
ज्वर नामक भयानक रोग उत्पन्न करते हैं। इसका सल्फा औषधियों 
द्वारा सहज शमन किया जाता है । 

मस्तिष्क की भिल्नियों में प्रदाह उत्पन्न कर मेनिंगाइटीज 
( मस्तिष्क-आवरण प्रदाह ) रोग घातक सिद्ध होता है। पहले यह 
साधारण लक्षणों से हा शरीर में प्रारम्भ होता है। उसका प्रभाव 
जब तक मस्तिष्क-आवरण तक न पहुँचे, चिकित्सा करना साध्य 
होता है। ऐसे रोग का प्रचार भयानक होता है। अमेरिका मैं 
१६४३ में वायुयान सेना के लिए रेंगछरूटों के एक बड़े केन्द्र में 
नवागंतुक रँगरूटों के कारण यह रोग संक्रामक रूप धारण करता 
दिखाई पड़ा । अधिकारियों ने बहुत बिचार कर सल्फा औषधियाँ 
सामूहिक रूप से प्रयोग करने का निश्चय किया। १८००० सैनिकों 
को निरंतर सलल्‍्फा ओषधि प्रति व्यक्ति अठारह ग्राम तक अठारह 
घंटों के बीच दी गई । इस रोग का प्रसार रुक गया किन्तु इसका 
यह अथ नहीं हुआ कि चाय-पानी की तरह लित्य आँख मृद कर 

सल्फा औषधियों का सब को अनिवायैत: प्रयोग करना उचित है । 
वास्तव में इसके प्रयोग के सीमित ज्षेत्र हैं। उसे विशेषज्ञ ही निश्चित 
कर सकता है। 

पेनिसिलिन का घर्णन मेरी पुस्तक 'पेनिसिलिन की कहानी? में 
पढ़ने को मिल सकता है। फ़्लेमिंग ने यह पदा्थ संसार को सुलभ 
कर अक्षय कीर्ति ज्ञाभ की। कीटाणु या सृक्ष्मदशेकीय प्राणियों में 
एक दूसरे के संहार का उपकरणा पाया जाता है। यह विशेष सूच्रम- 
द्शकीय प्राणी में विशेष रूप का रासायनिक पदाथ होता है। 
दहिया' एक सूच्मदशंकीय प्राणी होता है। उसी की पेनिसिलियम 
नोटेटस नाम की जाति द्वारा जो रासायनिक रस उत्पन्न होता है । 
वह उन बहुसंख्यक कीटाशुओं का संहार कर सकता है जो हमारे 
शरीर में अनेक भयानक रोग या ब्रण-विक्रृति उत्पन्न करते हैं। वह 
रस दहिया रूपी सूक्ष्मद्शेकीय प्राणी का उत्पन्न किया मधु या 
अमृत उनकी रच्ता का एक खाभाविक अख्नर ही होता है. जिसे मनुष्य 
बरबस हीन कर या भारो मात्रा में उत्पन्न कराकर भयानक रोगों के 
प्रभाव से रक्ता पाता है। अतणव इसे उत्कृष्टतम रूप की प्राकृतिक 
ओषधि या औबधि रूप का अमृत कहा जा सकता है, किन्तु बहुत से 
रोग के कीटाणुओं पर इसका प्रभाव नहीं होता । उदाहरणाथे क्षय 
इनफल्युएंजा आदि । स्ट्र प्टोमाइसीन या अन्य रासायनिक रस इसी 
प्रकार उत्पन्न होते हैं जो अन्य रोगों में हमारी सहायता करते है । 

जब शरीर में कोटाणुओं का इतना अधिक प्रकोप हो गया हो 
कि रक्त में भी वे पहुँच गए हों तो उनका यह प्रभाव भयानक 
विकृृति उत्पन्न कर सूजन, ज्वर आदि भी उत्पन्न कर देता है। ऐसी 
अवस्था में पेनिसिलिन की सुई लगवाना रक्षा का उत्तम साधन 
होता है। युद्ध के भयानक आधघातों में रोगियों की रक्षा करे 
पेनिसिलिन ने जो सहायता पहुँचाई है, वह व्णनातीत दे |” (हि 

विकृति से रक्षा पाने की इन विलक्षण औषधियों, संज्ञाहरण 
या बेहोशी के लिए उपयुक्त पदार्थों तथा शल्यकर्म की कुशलता के 
अतिरिक्त अन्य बहुतेरे वैज्ञानिक साधनों ने आज के शल्यकर्म को 
जितना उच्च पद प्राप्त कराया है उनका उल्लेख बहुत अधिक स्थान 
घेर सकता है तथा उनकी विशेष चर्चा विशेषज्ञ ही कर सकते हैं। 
आज का शल्यकर्मी हृदय सरीखे मर्मस्थल पर भी छुरा चला कर 
विजातीय पदाथ काट फेंक कर हृदय की दीवाल पर पेवंद लगाने 
में समर्थ हो सकता है । हृदय की मंद से मंद गति जान सकने के 
लिए पुराने ढंग के उरोबीक्षण (स्टेथेसर्कीप ) से आज कास नहीं 
चलता । आज तो त्रिय्यताणु-शक्ति से प्रचालित सूक्ष्म गति-दर्शोक 
यंत्र शल्य चिकित्सक को सूछ्म से सूच्म गतिविधियों का परिचय 
कराते रहते हैं | प्रकाश के लिए वह ऐसी व्यवस्था पाता है जिसमें 
न तो कोई चमक दिखाई पड़े और न तनिक भी परछाह पढ़े । 

रक्त बंकों की शत हमें स्वेत्र सुनने को मिलती है। रक्त के 
गुण-दोष की परीक्षा कर शल्य चिकित्सक किसी स्थल पर स्वस्थ 
पुरुषों द्वारा रक्त ग्रहण कर संचित कर लेता है। रासायनिक 
विशेषज्ञों की सहायता से वह रक्त में कुछ मिश्रण कर जमने देने से 
रोक रखता है। किसी रोगी की दु्बेल अवस्था में रक्त की भारी 
न्यूनता होने पर यह संचित रक्त तुरन्त ही शरीर में पहुँचा कर उस 
को बल प्रदान कराया जा सकता है. जिससे स्वयं रक्त की यथेष्ट मात्रा 
बना सकने की शक्ति प्राप्त होने तक वह अपनी धमनियों में रक्त 
प्रवाहित रख सके । 

एक्सकिरण यंत्र से छिपी ठोस वस्तु भी किसी पर्दे या 
आवरण के नीचे से दिखाई पड़ जाती है। आघात लगने पर ऊपर 
के त्वचा तथा मांस के आवरण को हटाये बिना ही एक्स किरण 
यंत्र हमें अस्थि-भंजन या अन्य रूप की गड़बड़ी को व्यक्त करा देता 


आाज का शल्य-विज्ञान १६२ 


है। अतएव ठीक स्थान पर उपयुक्त शल्यकर्म किया जा सकता है। 
मस्तिष्क के अन्दर भी छुरा पहुँचा कर विक्रंत अंग बाहर कर 
देना तथा मानसिक विक्वति दूर करना आज के शल्यकर्मी का ही 
कार्य है । द 

विकृति से वंचित रखने के लिए यन्‍न्त्रों, पट्टियों आदि को दबाव 
के भाष में निर्मल कर भी शल्य चिकित्सक सन्‍्तोष नहीं करता, 
बल्कि हाथ में विकृतशून्य रबर के दस्ताने पहन कर ही शल्यकर्म में 
हाथ लगा कर घावों को सर्वथा निरापद करने का प्रयत्न करता है | 
इन सब आविष्कारों का अन्त हुआ नहीं कहा जा सकता। संसार 
की प्रयोगशालाओं में भिन्न-भिन्न पक्षों पर अलुसंधान में संलम्म 
शोधकतों शल्य-विज्ञान को आदर्श स्थिति तक पहुँचाने के अथक 
उद्योग में निरन्तर संलग्न दिखाई पड़ते हैं। 

स्‍नायु संस्थान, हृदय तथा फुफ्फुस आदि की शल्य क्रिया आज 
के शल्य-विज्ञान का ही चमत्कार कहा जा सकता है। इन क्षेत्रों में 
कितनी अधिक कुशलता प्राप्त की जा चुकी है, इनका थोड़ा वर्णन 
भी विस्मयपूर्ण है । स्नायु संस्थान की शल्य क्रिया में सर विकूटर 
होसले तथा मेकइवेन नामक वैज्ञानिक सर्वप्रथम थे। १८८७ ई० 
में एक रोगी के पैरों में लकवा का प्रभाव होने पर सर होखेले ने 
पृछ्ठयंश के ऊधो भाग में से एक अर्ब॑ंद (मसा) काट फेंक कर रोगी 
को स्वस्थ किया था । यह स्नायु संस्थान का भ्रथम शल्य कर्म कहा 
जा सकता है । उसने स्नायुओं की स्थिति का भी ठीक-ठीक ज्ञान प्राप्त 
किया । पाल बोका नाम के फ्रांसीसी डाक्टर ने मस्तिष्क के विभिन्न 
अवयवों के काये का ज्ञान भ्राप्त किया । आज एक्सकिरण से मस्तिष्क 
के अन्दर किसी विक्ृति का ठीक-ठीक रूप तथा स्थान ज्ञात कर 
विद्युत यंत्र से कपाल-भेदन क्रिया कर मस्तिष्क के विक्ृत अंग, 
मवाद आदि को सूक्ष्म आरियों, रुखानियों आदि से काट फेंका 

जाना सम्भव है जिसमें रोगी को तनिक भी कष्ट नहीं होता । 
परन्तु ऐसे शल्य कर्म आठ-दस घंटे में समाप्त होते हैं । यही नहीं 
यदि मस्तिष्क के स्नायु अत्यन्त क्षत-विक्षत हो गए हों तो भग्न 
सस्‍नायुओं के दो खंडों के सिरे जोड़ दिये जाते हैं या पूर्णतया नया 
स्‍्नायु ही स्थापित कर दिया जाता है। या कभी भविष्य में प्रयुक्त 
होने के लिए स्नायु को प्रथक्‌ सुरक्षित भी रक्खा जा सकता है। 
स्नायुओं में भी पेंबंद लगा सकने की क्रिया अद्भुत ही है । 
एक स्नायु का तीन फॉकों का गुट्ट कठोर शिर पीड़ा काकारण 
होता है। जर्मन शल्य चिकित्सक ने इस त्रिफंकीय सना?कां प्रथक्‌ करने 
की युक्ति की । एक अमेरिकन शल्य चिकित्सा हाटले ने इसे जड़- 
मूल से ही काट फेकने को परिष्कृत विध निकाली । आज इनकी 
संयुक्त विधि इस रोग को शल्य कर्म ्षरा दर करने में प्रसिद्ध है । 
रनायुसंस्थान की एक स्नायु समृत्राशय गर्माशय तथा बृहद्‌ अंत्र में 
शूल का कारण होती है। शल्य चिह्नित्सकों ने उस स्नायु को ज्ञात 
कर इन शूलों से बचने के लिए उसे श्ल््य कर्म ढ्वारा काट फेकने की 
विधि निकाली है। | 


वत्तस्थल की शल्य किया ओऔ> ज्ञी अद्भुत है। क्षयरोग में 
फुफ्फुस के प्रभावित होने पर भ्रष्ट अंश को दबाकर निष्क्रिय कर देने 
की विधि जम॑नी के प्रसिद्ध शल्य चिकित्सक फडिनेंड साएर त्र च ने 
निकाली । इस अद्भधत शल्य चिकित्सक को कुशलता का आज क्षय 
रोग की चिकित्सा में प्रयोग सबंत्र प्रचार पा सका है। यही नहीं 
१६३१ ई० फडिनेंड साएरबुच के सहायक शल्य चिकित्सक निस्सेन 
ने एक रोगी का फुफ्फुस पूर्णतया निकाल बाहर कर दिया और रोगी 
जीबित ही रहा । ऐसे उदाहरण से प्रोत्साहित होकर संसार के शल्य 
चिकित्सकों ने फफ्फुस की शल्य क्रिया में सफलता प्राप्त की । 
फुफ्फुप के आवरण पर ब्रण होने पर आज का शल्य चिकित्सक 

वक्तस्थल बिद्धकर यंत्रों को प्रभावित भाग,में पहुँचा कर विजातीय 
हृस्य निकाल बाहर करता है, दृषित अंश काटकर प्रूथक कर देता 
है। गले में कोई वरतु निकालने के लिए उरोदरशेक यंत्र आविष्कृत 
हुआ है उसमें विद्युत्‌ प्रकाश भीतरी भाग में एक नलिका के अंदर 
उत्पन्न करने की व्यवस्था होती है । किसी सिक्‍के या धातु के खंड 
निगले होने पर इस नक्िका के प्रकाश से उसका ज्ञान प्राप्त किया 
जाता है तथा चिमटी यंत्र से उसे बाहर निकाला जा सकता है । 

रक्तवाहिनी में रक्त जमकर थक्‍का बना देने का एक रोग हो 
जाता है जो बढ़े शल्य कर्मा के पश्चात्‌ प्रायः उभड़ता है। उसके 
द्वारा रक्त का मार्गे अवरुद्ध होने से दस मिनट के अन्दर ही रोगा 
की मृत्यु हो जाती है। सन्‌ १६०७ में ट्रंडेलेनबगें नामक शल्यचिकि- 
त्सक ने मुख्य धमनी की शल्य क्रिया करने का विचार व्यक्त किया । 
जब दस मिनट में सत्य अवश्यभावी है तो उस रोग का लक्षण 
ज्ञात होने पर मिनटों में दी यह शल्य कर्म समाप्त होना चाहिए । 
 डेलेनबग ने पहले बछुड़े पर ऐसे शल्य कर्म का प्रयोग किया ।#वह 
जीवित बचा लिया गया । फिर शल्य कर्म में तीत्र बेग श्रोर कुशलता 
प्राप्त करने के लिए उसने मुर्दों पर शल्य कर्म के बार-बार उद्योग 
किये । अभ्यास द्वारा वह ऐसे शल्य कर्म चार मिनट में ही समाप्त 
कर सकने में समर्थ हो सका । इस अद्भुत चिकित्सा से एक प्रकार 
से म॒त्य के मुख से ही रोयी निकाला जाता है। ऐसे शल्य कर्मों? में 
ट्रंडेलेनबर्गं तो प्रथम रोगी की मृत्यु दी देख सका, अन्य रोगी भी 
दो-चार दिन ही जी सके, परंतु इस विधि से जीवन -को आशा 
बँघी । १६२४ में प्रोफेसर किशनर ने एक रोगी का शल्य कम कर 
दिखाया जो पूर्ण स्वस्थ होकर जीवित बना रहा । 

हृदय के खत होने पर उसके फटे भाग की सिलाई करने का 
प्रयत्न ग्विडोफेरिना नाम के इटालीय शल्य वैज्ञानिक ने सन्‌ १८६६ 

में किया। दुर्भाग्यवश इस प्रारंभिक प्रयत्न में रोगी तो मत हो गया, 
परन्तु उद्योग जारी रहा । जरमेन शल्य चिकित्सक रेन ने एक ऐसा 
शल्य कर्म सफलतापूर्वक कर दिखाया। उसके पश्चात्‌ इस विधि 
का अन्य शल्य कर्मियों ने भी प्रयोग किया । 

एक रोग बृद्धावस्था के कारण हृदय का पोषण करने वाली 
रक्तनलिका को स्थूल बनाकर निष्क्रिय कर देता है। हृदय अशक्त 
होकर जीवन-क्रिया-विहीन होकर मृत्यु उपस्थित करता है, शल्य 
कमियों ने इस रोग में भी कुशलतापूर्वक शल्य कर्म किया । स्थूल 
बनी नल्िका को क्रियाशील करने के लिए एक उपाय किया गया । 
वक्तस्थल की मांसपेशी काट कर उस स्थल पर हृदय में पेवंद 
लगाया गया हृदय पुनः अधिक क्रियाशील बनाया जा सका। 
यह प्रकृति के शिथिल पड़ जाने पर भी नवजीवन प्रदान करने की 
मनुष्य की प्रत्यक्ष सफलता थी। फ्रांस के दो शल्य चिकित्सकों, 
लेरिव तथा फोंटेने ने पहले कुत्ते के हृदय में ऐसा पेवंद लगाकर 
अपनी कुशलता की परीक्षा की | उन उद्योगों में उन्हें सफलता 
हुई | वेक नामक शल्य कर्मी ने मनुष्य पर भी ऐसे शल्य कम को 
सफलजतापूर्बेक कर दिखाया । नी रोगियों का शल्य कर्म करने पर 
छ: रोगी शल्य कर्म के पश्चात्‌ वर्षों तक जीवित रहे। इंगलेंड में 
लारेंस ओशाघहेंसी नामक चिकित्सक ने एक नयी बात की | अंत्र 
प्रदेश का भाग अधिक सुन्दर तथा रक्त नलिका युक्त होता है। उस 
भाग से कटा अंश हृदय में पेवंद लगाने पर अधिक सफलता की 
आशा की जा सकती थी । पहले दौड़ के कुत्ते पर यह प्रयोग किया 
गया जिसमें सफलता मिली । 

उद्र के शल्य कर्म के प्राचीन उदाहरणों के सम्बन्ध में कुछ 
विश्वासपूर्वक कह सकना कठिन नहीं है, परन्तु लिस्टर की विक्ति- 
हारी शल्य विधि का ज्ञान हुए बिना ऐसे शल्य कम में हाथ लगाने 

का किसी शल्य चिकित्सक को साहस ही नहों हो सकता था । 
१८०६ ई० में उदर के एक शल्य कर्म का डदाहरण अवश्य पाया 
जाता है जिसे इफ़ायम मेकाडोबेल नामक शल्य चिकित्सक ने किया 
था । उसने एक अधेड़ महिला के उदर को चीर कर एक भारी मसे 
को काट फेका था। इस शल्य कर्म के ३० वर्षों वाद तक भी वह 
महिला जीवित रही । किंतु जसेनी के शल्य चिकित्सक बिल्लराथ को 
उदर शल्य कम का विशेष प्रचार करने का ओेय दिया ज्ञा सकता 
है। उसके पिता की मृत्यु उदर रोग से हुई थी। कोई भी चिकित्सक 
उसको उद्र के शल्य कम में कोई सहायता या प्रोत्साहन नहीं दे 
सकता था | उसने शल्य चिकित्सा की शिक्षा प्राप्त कर उदर के 
शक्य कर्म का अनुभव प्राप्त करने का उद्योग किया | वह लिस्टर 
का समकालीन था । आज बिलराथ की उदर शल्यचिकित्सा विधि इस 
साहसी शल्य चिकित्सक का यश उसके नाम को स्थायी कर प्रसारित 
कर रही है | इस पद्धति में उदर के विक्रृत अंग काट फेँके जाते । 
अमेरिका के शल्य चिकित्सक चाल्स मेकवर्नी ने वृहद्‌ अंत्र शूल् 
(एपेंडेसाइटीज) को दूर करने के लिए उस अंग को शल्य कर्म का 
अचार कर एक भयानक उद्र शूल् शेग से संसार को भशुक्ति पाने का 
मार्ग दिखाया । इंगलेंड में जब सम्राट सप्तम एडवर्ड अंत्र शूल से 
मरे जा रहे थे, उस समय पर फ्रेडेरिक ट्रेबीज़ ने अंत्र का शल्य 
कर्म कर उन्हें जीवित ही नहीं किया, भ्रत्युत शल्य कर्म के भ्रचार का 
भारी उदाहरण उपस्थित किया। वीयना के शल्य-विज्ञान के प्रोप्ेसर 
फिन्सटरर ने उदर शल्य कर्मों में केवल स्थानीय रुप में संज्ञाहरण 
ओषधियों के प्रयोग का प्रचार कर रोगी को भारी आशंका के अनु- 
भव से बचाने की युक्ति की । अन्य शल्य चिकित्सकों ने भी उद्र के 
शल्य कर्मों को सुन्दर रूप देने तथा श्रचारित करने में योगदान 
किया। उन सब की चर्चा यहाँ संभव नहीं है। फल्नत: आज उद्र का 

कोई भी ऐसा अंग नहीं जिसका सफलतापूर्वक शल्य कर्म कर विज्षत 
अंश काट फेकना सम्भव न हो । अन्य सभी भागों की अपेक्षा उद्र 
की ही शल्य क्रिया का सबसे अधिक प्रचार पाया जाता है। बल्कि 
आज अनेक आवश्यक शल्य कम भी होते पाये ज्ञाते हैं जहों ओष- 
धियों के प्रयोग से ही रोग दूर करना सम्भव होता । 

गर्भाशय का शल्य कर्म प्राचीन समय में भी द्वोने की बात 
मानी जाती है । शिशु या किसी विजातीय वृद्धि प्राप्त पदार्थ को 
निकालने के लिए गर्भाशय का शल्य कमे द्वोता। किंतु मृत्यु की 
आशंका अधिक रहती । बच्चा जीवित रहने पर भी माता कदाचित्‌ 
ही जी सकती । किंतु आज ऐसे शल्य कर्म पूर्ण सुरक्षित बने कट्े 
जा सकते हैं | पहले जहाँ सत्तर प्रतिशत माताओं की मृत्यु हो जाती, 
वहाँ आज पाँच प्रतिशत भी कदाचित्‌ ही मृत द्वोती हैं । 

मूत्राशय से पथरी निकालने की विधि भी आज अत्यन्त उन्नत 
बन चुकी है। आज शरीर का कोई अंग चीरने-फाड़ने की आवश्य- 
कता नहीं होती । विशेष यंत्रों को प्रकाश के भ्रबन्ध युक्त मूत्र नत्नी 
में प्रवेश कराकर पथरी थोड़ा-थोड़ा तोड़कर चूर्े बना दी जाती है 
ओर केवल साधारण धोने की क्रिया द्वारा बाहर बहा दी जाती है । 
मृत्र नली के फटे होने पर उसकी सिलाई करने की कुशलता अमेरिका 
के शल्य चिकित्सक केली ने प्रदर्शित की । 

शरीर के जोड़ों की शल्य क्रिया कम महत्व की नहीं है । सुन्न 
हुई मांसपेशियाँ नये स्नायुओं के संयोग से क्रियाशील बना देना 
संभव है | कठोर जोड़ों को हटाकर नये लचीले जोड़ का पेवंद्‌ लग 
सकता है | एक अंग की हड़ी काटकर दूसरे अंग की हड़ी में पेवंद 
लगाने में प्रयुक्त की जा सकती है । यह सब आज के शल्य-विज्ञान 
का परिणाम है । 


